

جلد ۱۱، نمبر ۳
جولاء، آگست، ستمبر
سال ۱۹۶۲ ع

۷۵: ۶۶۲

سہرا

ی ادبی بورڈ جو سہ ماہی علمی و ادبی رسالو



ی ادبی بورڈ
میدرآباد سندھ

انستيتيوٽ آف سنڌ اسٽڊيز
سنڌ يونيورسٽي ڄامشورو

اقوام متحده جي سيڪريٽري جنرل جو

دنيا جي نوجوانن ڏانهن پيغام

۲۴- آڪٽوبر ۱۹۶۲ع تي دنيا جي سڀني ملڪن ۾ «اقوام متحده» جو مئٽرھون سالگرھ ملھايو ويو. «اقوام متحده» سڄي دنيا جي ملڪن جي هڪ گڏيل، طاقتور تنظيم آھي، جيڪا مختلف ملڪن کي ترقياتي وسيلن مھيا ڪرڻ، انھن جي باھمي تڪرارن کي نپيرڻ، جنگي صورتحال کي ختم ڪرڻ، ۽ انسانذات لاءِ مجموعي طرح معاشرتي، اقتصادي ۽ علمي ترقيءَ جي پُرامن فضا پيدا ڪرڻ جي ڏس ۾ ھيٺاڻين بهترين ڪارناما ڪري چڪي آھي. بلڪ موجوده عالمي انتشار جي حالتن ۾ اھائي هڪ ڀروسي جوڳي جماعت آھي، جنھن جي موجودگيءَ سان انسانذات جي آئندي جي سلامتيءَ جو يقين ٿئي ٿو. جديد ترين، مومار اٽمي ھٿيارن جي جنگي بادلن سان ڀريل طوفاني رات ۾، اھائي هڪ سلامتيءَ ۽ روشنيءَ جي لاٽ آھي، جيڪا هن ڌرتيءَ جي موجوده ۽ آئندہ سڀني نسلن لاءِ حياتيءَ جي منزل ڏانھن اڪيلو اشارو معلوم ٿي رھي آھي، جنھن کي بھر صورت ڪامياب ٿيڻ گھرجي. سڄيءَ دنيا جا مدبر «اقوام متحده» ۾ موجود آھن، ۽ سڄيءَ دنيا جا انسان ان جي مقصدن کي مڪمل ڏسڻ جا آرزو مند آھن. ٻئي طرف، ڌرتيءَ جي اڻڄ اڻڄ ھيٺان برباديءَ جو بارود ڀريو ويو آھي، ۽ دنيا جي ڪنھن به ملڪ جو ڪوبہ فرد جنگ جي تباھڪاريءَ کان آجوز آھي. سڃاڻپءَ جي اڄوڪي نئين دور ۾ هرھنڌ آزاديءَ جي زبردست ھلچل ھلي آئي آھي، ۽ صدين جي غلاميءَ جا ڪوٽ، ٻڃي، ٽڪرا ٽڪرا ٿي رھيا آھن. گذريل ٿورن ئي سالن اندر ڪيترن ملڪن آزاد ۽ خودمختار بنيا آھن، ۽ اھي ھائي پنھنجن ملڪن تان غيرن جي سياسي، اقتصادي ۽ نظرياتي غلاميءَ کي مڪمل طرح ختم ڪرڻ چاھين ٿا. آزاديءَ ۽ امن جي طاقتن جي مقابلي ۾، غلاميءَ ۽ بدامنيءَ جون قوتون به زبردست زور آزمائي ڪري رھيون آھن، ۽ مٿن هروقت انتهائيننديءَ جي حالت طاري آھي. دنيا جو ھيءُ انتهائي روشن، ۽ انتهائي تاريخي دور آھي—آزاديءَ ۽ غلاميءَ جي ڪشمڪش جو آخرين دور! انھيءَ ڪشمڪش جو يقيني نتيجو فقط ھڪڙو ئي نڪرڻو آھي—آزاديءَ ۽ امن جي فتح، ۽ غلاميءَ ۽ بدامنيءَ جو موت. اھوئي سبب آھي جو ڪنھن به وقت، ھارائيندڙ سامراج جي طرف کان، سموري انساني نسل کي ئي يڪسر ختم ڪري ڇڏڻ جي سازش آيوڻ جو امڪان آھي، جنھن جا اھيڻ ڏينھون ڏينھن وڌيڪ آجاڳر ٿيندا نظر اچي رھيا آھن. ڪنھن به وقت عالمي جنگ جو خطرہ آھي؛ ۽ ڪنھن به طرح اھا انساني ھستيءَ کي نابود ڪري ڇڏيندي! اھڙين گھڻين حالتن ۾، آزاديءَ جي تحريڪ جو سڀ کان لازمي پھلو آھي جنگ کان بچاءُ. «اقوام متحده» جي اڳيان، انسانذات

جي سڀني مجموعي ترقيين سان گڏ، ان کي جنگ کان محفوظ رکيڻ جو مسئلو سڀ کان اول آهي. ڊيٽوئڪ خود «اقوام متحده» اندر به امن ۽ آزاديءَ جي صحتمند قوتن کي سامراج جي زبردست اثر و رسوخ جي مقابلي جو مسئلو درپيش آهي، تاهم، زماني جي تيز رفتاري ان کي توقع کان اڳ اسان بنائي ڇڏيندي، ۽ جنگ جي عذاب کان نجات ۽ انسانيت جي سربلنديءَ جي «متحده محاذ» هجڻ واريءَ حالت ۾، غلاميءَ ۽ آزاديءَ جي اصل لڙائي وري به «اقوام متحده» جي ئي ميدان تي جاري رهڻي آهي. دنيا جي هر ملڪ جي هر هڪ فرد لاءِ، انهيءَ ڪري، «اقوام متحده» جي ڪاررواين ۾ شامل ٿيڻ ضروري آهي. ضروري آهي ته اسين هن اهم ترين جهاد ۾، جتي به هجون، سڌيءَ طرح شريڪ ٿي وڃون. ان لاءِ سال سال تي ملڪن جي سرڪارن پاران «يوم اقوام متحده» ملهائڻ وارين رسمي تقريبن بچاءِ، دنيا جي ڪنڊ ڪڙڇ ۾، هر شخص، مرد خواهم، عورت، ٻڍي خواهم، جوان کي، «اقوام متحده» جي مقصدن کان آگاهه ڪرڻ جي ضرورت آهي. ملڪن جا نوجوان ۽ استاد، اديب ۽ دانشور، سمورا پڙهيل طبقا ان ڏس ۾ گهڻو ڪري ٿا سگهن. انهيءَ ضرورت کي محسوس ڪندي، «اقوام متحده» جي قائم مقام سيڪريٽري جنرل، مسٽر اوٽانٽ، گذريل «يوم اقوام متحده» جي موقعي تي، دنيا جي نوجوانن کي جيڪا اپيل ڏني آهي، سا اسين «مهراڻ» جي پڙهندڙن اڳيان پيش ڪري رهيا آهيون. هن کان اڳ اسين «اقوام متحده» جا بنيادي انساني حق، «مهراڻ» ذريعي پيش ڪري چڪا آهيون، ۽ ڪنهن ايندڙ قريبي اشاعت ۾ اسين «اقوام متحده» جي باري ۾ هڪ مفصل مقالو پيش ڪنداسين. — ش. ح.

«اقوام متحده» جي قائم ٿيڻ کان پوءِ ۱۹۴۵ع کان وٺي اڄ تائين جي مختصر مدت اندر جيڪي تبديليون تيزيءَ سان رونما ٿيون آهن، تن اسان جي دنيا جو روپ ئي بدلائي ڇڏيو آهي. ان وچ ۾ ايشيا ۽ آفريڪا جون ڪيتريون قومون آزاد ٿي، عالمي جمعيت ۾ پوريءَ طرح شريڪ ڪار ٿيون آهن. سياسي خود مختاريءَ سان گڏوگڏ، هڪڙو نئون معاشرتي نظريو وجود ۾ آيو آهي، ۽ اقتصادي لحاظ کان دنيا جي گهٽ ترقي يافتہ علائقن ۾ رهندڙ قومون اهو پختو ارادو ڪري چڪيون آهن ته هو مستقبل بعيد ۾ نه بلڪ تمام جلد هڪ بهتر معيار زندگي حاصل ڪري وٺنديون. ساڳئي وقت، سائنس ۽ ٽيڪنالاجيءَ جي دنيا ۾ جيڪي جديد ترقيون ٿيون آهن، تن انساني تاريخ ۾ پهريون ڀيرو هيءُ ممڪن ڪري ڏيکاريو آهي ته سڄيءَ دنيا ۾ زندگيءَ جي ضرورتن جي فراواني، ۽ ان ۾ سڀني جي حصيداري ٿي سگهي ٿي. بيروني خلا جي کوجنائن نوان آفت پيدا ڪري ڇڏيا آهن.

”ليڪن هيءَ تلخ حقيقت اڃا به موجود آهي ته انهن دور رس تبديلين هوندي به، پراڻيون مصيبتون هر هنڌ ديرو ڄمايو ويئون آهن. بڪ، افلاس ۽ بيماريون انسانذات جي اڌ کان وڌيڪ آباديءَ ۾ اڃا به عام آهن. ازانسواءِ لامبنديءَ جو ڀاري بوجھ سڄيءَ دنيا جي وسيلن تي سخت دٻاءُ وجهي رهيو آهي، ۽ سڄي تهذيب جو هري طاقت هٿان تباھيءَ جي خطرڻ ۾ گهيرجي ويئي آهي.

”انساني احتياج ۽ وڌندڙ خطرڻ جي انهيءَ پس منظر ۾، اقوام متحده ۽ ان سان تعلق رکندڙ ادارن جي ڪم جي صحيح اهميت جو جائزو وٺڻ گهرجي. سياسي ميدان ۾ اقوام متحده سڄيءَ دنيا لاءِ هڪڙو گڏيل جماعتي سرڪز قائم ڪري ڇڏيو آهي، ته جيئن خيالن جي ڏي-وٺ ۽ باهمي گفتگو ذريعي بين الاقوامي تڪرارن جو ڪو پُراسن حل ڳولي ڪڍجي ۽ عالمگير تصادم جو ڪو خطرو نه پيدا ٿئي.

”اقتصادي ۽ معاشرتي ميدان ۾ به، امن قائم ڪرڻ جي جدوجهد جو سلسلو برابر جاري آهي، ڇو ته اقوام متحده ۽ ان سان تعلقدار ادارا پنهنجين ڪوششن کي متحد ڪري، حڪومتن جي مدد ڪري رهيا آهن ته جيئن زراعتي ۽ صنعتي پيداوار جو معيار بلند ڪري سگهجي، صحت توڙي رهائش ۽ کاڌ خوراڪ جي حالت سڌاري سگهجي، زياده تعداد ۾ بهتر قسم جا تعليم-گهر کولي سگهجن، ۽ انساني طاقت جي پُراسن استعمال کي هٿي ڏيئي سگهجي.

”هن سال کان اقتصادي ترقيءَ لاءِ هڪڙو بلڪل نئي نئون عالمگير منصوبو شروع ڪيو ويو آهي—ڇو ته گذريل سال جي آخرڌاري، جنرل اسيمبليءَ هيءُ اعلان ڪيو هو ته ۱۹۶۱ کان ۱۹۷۰ع تائين، ڏهه سال، ’اقوام متحده جا ترقياتي ڏهه سال‘ سمجهيا وڃن. انهيءَ لهرءَ موجب، جيڪو ڊسمبر ۱۹۶۱ع ۾ پڪراءِ منظور ڪيو ويو هو، اسيمبليءَ سڀني ميمبر ملڪن تي—جن ۾ زياده ترقي يافته ۽ گهٽ ترقي يافته ملڪ به شامل آهن—زور ڏنو ته هو پنهنجين ڪوششن کي متحد ڪري، غربت، بڪ ۽ بيماريءَ جي مذموم گهيري کي ٽوڙين، ۽ دنيا جي اڌ کان وڌيڪ پست انسانن لاءِ اقتصادي ۽ معاشرتي خوشحاليءَ جا نوان معيار پيدا ڪن. انهيءَ پروگرام کي شروع ڪندي، اسيمبليءَ تسليم ڪيو ته ان قسم جي ترقي نه رڳو گهٽ ترقي يافته ملڪن لاءِ اصل اهميت جو درجو رکي ٿي، بلڪه اها بين الاقوامي امن ۽ سلامتيءَ کي حاصل ڪرڻ جو بنياد پڻ آهي، ۽ ان ريت، مجموعي طرح، عالمي آسودگيءَ ۽ فارغ الباليءَ ۾ تيزيءَ سان اضافو به ٿي سگهي ٿو.

”سڀني ملڪن ۾، شاگرد توڙي استاد اقوام متحده جي مقصدن کي مڪمل ڪرڻ ۾ سڌيءَ طرح حصو وٺي سگهن ٿا. کين گهرجي ته هو عوام کي اقوام متحده جا دور رس مقصد ۽ سرگرميون سمجھائڻ ۾ تعاون ڪن، ۽ ان جي سڀني ڪارروائين ۾ مڪمل حمايت ڪن. اسان کي پنهنجي طاقت يڪجا ڪرڻ کپي، ته جيئن نئين زماني جي زبردست چئلينج جو مقابلو ڪري سگهجي، ۽ اسين، ’چارٽر‘ جي جملن موجب، ’سڻن ٻاڙيسرين وانگيان‘، هڪٻئي سان گڏجي، امن جي فضا ۾ رهڻ، سکي وڃڻ، سترهن سال ٿيا جو اقوام متحده جي باني جڏهن اهي جملا ’چارٽر‘ ۾ درج ڪيا، تڏهن امن اسان ۽ سڀني ٻاڙيسري هجڻ جو احساس سندن ذهنن ۾ هو، جيڪو هڪ بهتر زندگيءَ لاءِ لازمي آهي، ۽ هاڻي اهو خود ’زندگيءَ‘ لاءِ لازم ۽ ملزوم ٿي پيو آهي.“ [اقوام متحده جي خبرنامي تان ورتل—خاص اشاعت، آڪٽوبر ۱۹۶۲ع]





سنڌي ادبي بورد جو سه ماھي علمي ۽ ادبي رسالو

[نمبر ۳]

فهرست

[جلد ۱۱]

سنڌ جو لافاني شعر: بيت — سامي

گذارش — ادارو.

شعر: بيت (ص ۹)؛ ڪافيون (ص ۱۰)؛ گيت (ص ۱۵)؛ نظم (ص ۲۰)؛ آزاد نظم (ص ۲۱)؛
غزل (ص ۳۸)؛ رباعيون (ص ۵۰)؛ قطعا (۵۱).

۲. حقائق الاشياء	۱. افسانا
۱۱۸ - ڪريم بخش چنا	۱. ڏهڻ - علي بابا ۵۵
۴. سنڌ هندستان جو دروازو - پروفسر منگهارم	۲. گابڙو - شائق سنڌي ۶۴
۱۲۵ ۽ ان جي ادبي قدامت ملڪاڻي	۳. پُست - نسيم ڪرل ۶۹
۴. تنقيدي اوسر (ترجمو) - عبدالقيوم 'صائب'	۴. واچوڙن ۾ لات - حميد سنڌي ۷۴
۵. سميري ۽ بابلي تهذيب - عبدالوحيد صديقي ۷۰	۵. ڪاڪ ڪنڌيءَ قبرون - نثار بزمي ۸۳
۶. 'طالب المولا' جو ڪلام - راز بلڙائي ۷۸	۶. انڪار به آ، اقرار به آ - آسر جليل ۸۸
۷. آسمان - جهاننداس پاڻيا ۸۳	۷. ميريو (ترجمو) - غياث جوڻيجو ۹۴
۸. شاھ جا گندرا - رحيم دادخان	مضمون
۱۸۸ مولائي شيدائي	۱. برج پاشا جو ڪرامت - محمد سومار شيخ ۱۰۳
	(ترجمو)

[ڪوڙ جي ڊڙائين لاءِ ادارو محترم ظفر ڪاظميءَ جو ثورائتو آهي.]

اسسٽنٽ ايڊيٽر: شمشيرالحيدري

ايڊيٽر: غ. م. گرامي

مذراط

۳- ڪنٽونمينٽ، حيدرآباد، سنڌ

۱	في	ماليانو چنڊو
۲-۵ روپيا	پاڪستان	پاڪستان لاءِ ۱۰ روپيا
۳-۰ روپيا	ولايت	ولايت لاءِ ۱۲ روپيا

اشتھار في صفحو ۱۰۰ روپيا

گذارش

فن ۽ آرٽ ۽ قومي ثقافت.

ادب، شاعري ۽ مصوريءَ کي فن ۽ آرٽ سمجهيو وڃي ٿو، ۽ 'فن انساني زندگيءَ لاءِ روشن، تابناڪ ۽ مڃت مند معيار ۽ اقدار پيدا ڪري ٿو. دماغ جي اوج، ذهن جي تعمير، فڪر جي تشڪيل، نفسيات جي اصلاح جو تعلق ادب، شعر ۽ مصوري سان آهي. موسيقي، ادب جو نظم ريز پهلو آهي، جو جذبات ۾ حدت ۽ حرارت ٿو پيدا ڪري. پر جي ادب ۽ فن، مصوري ۽ موسيقي، سڀ آهن بي روح ۽ بي مقصد ته پوءِ انساني سماج ۾ ڇا ثقات ۽ تمدن پيدا ٿئي ٿي؟ اها معاشري ۽ اجتماعي نظام کي ڪوڪلو ۽ بي روح بنايو ڇڏي.

اسان 'فن' جي هر شاخ کي تحسين جي نظر سان ڏسون ٿا. ادب زندگيءَ جو ترجمان آهي، شعر زندگيءَ جي تنقيد، موسيقي روح جي غدا، مصوري ذوق جماليات کي سنواريندڙ، ۽ حسن و جمال آهي روح حيات!

پر اهي سڀ جيڪڏهن بي مقصد ۽ شونيه آهن ته پوءِ نه ڪو قومي ضمير ۾ زندگي پيدا ٿيندي ۽ نه ڪو اها قوم زندگيءَ جي جدوجهد ۾ ڪو فخر جي لائق ڪم ڪري سگهندي.. اها قوم 'طائوس ۽ رباب' کان وڌي ڪري، نه ڪو هٿ ۾ تلوار کڻي سگهندي ۽ نه ڪو هندوڪ! جهاد ۽ دفاع جو ته سوال ئي نٿو اٿي سگهي! معمولي کان معمولي حملي کان بچاءُ ته ڀري رهيو، پر 'خنجر قاتل' جي زد ۾ 'گردنِ خرم' ڪري، 'پنچي رهن' ڪسي "انداز صبر و رضا" ئي سمجهندا رهندا.

— تاريخ اهڙن عجيب ۽ غريب واقعن کان خالي نه آهي.

بغداد جي زوال تي مٿي لکندي، سعدي لکيو آهي ته

'اي محمد (صلي الله عليه وسلم) زمين تي قيات برها ٿي وئي.

۽ آسمان معتمرم بالله جي زوال تي خون جا ڳوڙها هوند ڳاڙي ته به ٺهي—'

۱۰. اوم آئون، بغداد تي هلاڪو جي حملي جو ڪارڻ ڪهڙو هو؟ ۽ قوم جو اخلاقي

معيار ڪهڙي حد تي پهتو هو. صاف لفظن ۾ عرض ڪجي ته ان دور جي بي عمل عالمن ۽ بي انڌر فقيهن جي اختلافن ۽ هڪٻئي تي ڪفر جي فتوانن ۽ موسيقي ۽ رقص جي رنگين محفلن، هوم کي اهڙو ته بيحال، مست ۽ بيڪار ڪري ڇڏيو هو، جو هلاڪو جو لشڪر جڏهن بغداد ۾ پهتو، تڏهن لشڪر جي لکن سپاهين ۽ شهري ماڻهن نه ڪو سندن مقابلو ڪيو ۽ نه

تہ سندن حملي جو جواب حملي سان ڏنو، اول اول انهن عالمن ۽ فقيهن تي هلاڪو جو استقبال ڪيو، ۽ ميرائين ۽ ڏڪڙبازن، سندن دهلن ۽ شرنائين سان استقبال ڪيو، پر حيرت جو امر اهو آهي ته جڏهن ڪا تاتاري زال، ڪنهن معمول ۽ مهذب گهر ۾ گهڙي ٿي وئي، تڏهن پوري گهر جي ڀاتين کي قتل ڪرڻ ۾ ڪامياب ٿي ٿي! نه رڳو ايترو پر تاريخن ۾ آهي: جڏهن ڪنهن تاتاري عورت جي مڙي چري، ڪهڻ کان عاجز ٿي ثابت ٿي، تڏهن سڀني ڀاتين کي سنئون سمهاري، ائين چئي ٿي وئي، ته سدا سمهيا هيا هجو، اصل چرجو نه! مان ڄاڻ ٿي تڪي ڪاتي ڪٿي اچان!

پوءِ اهي ڀاتي تيستائين سمهيا ٿي رهيا، جيستائين سندن ’قائيل‘ تيز چري ڪٿي اچي ڪن ڪٿو نه ٿي!

خبر اٿو انهن گهرن مان ڪهڙو سامان ٿي نڪتو؟ ٻڌو! انهن گهرن ۾ اطلس ۽ ڪيمخواب جا پردا هئا. موسيقيءَ جا ساز و سامان هئا، ۽ سون ۽ چانديءَ جا برتن هئا. ڇا تاريخ جي ان اهم واقعي مان هن دور جا مهذب، ڪو سبق سکندا، جي بي روح شاعريءَ ۽ رقص و سرود جي رنگين محفلن کي ”قومي ثقافت“ سمجهن ٿا، ۽ سرفاڪ عمارتن جي تعمير، ۽ رقص ۽ رنگ جي ادارن کي ”قومي تعمير“ جو بنياد قرار ڏين ٿا.

اٺوڙ جي تاريخ جو هڪ ورق: اسان جي ”قومي ثقافت“ جي معيارن، يقين آهي ته ”اٺوڙ جي تاريخ“ ته ضرور پڙهي هوندي. اٺوڙ جي زوال جا آخري ڏينهن ڪيئن ٿي گذريا! ۽ اسان جي ”ثقافت ۽ تهذيب“ ملڪ کي ڪٿي پهچايو هو. اهو هڪ خونچڪان ۽ الهر انگيز ڦاٽان آهي. چنڊ مثال چٽان لاهور تان هيش ڪجن ٿا.

اوهان به ٿورو ٻڌو:

”اٺوڙ جي تاجدارن ۽ مذهبي پيشوائن، گڏجي، جا ثقافت پيدا ڪئي هئي، اها هڪ نجومسيءَ جي ڌيءَ ۽ ”غازي الدين حيدر“ جي راڻيءَ جي پيدا ڪيل هئي. پر سندن ڪهڙو حال هو؟ اهو اڪيون ڪولي ڏسو. ’راڻيءَ‘ اول اسام مهديءَ جو رنگين نموني ۾ ڏينهن ملهايو، ۽ پوءِ شريف نياڻين مان يارهن ٽينگريون يارنهن اسامن جي نالي ڪيون. انهن جا نالا رکيائين ”آڇوٽيون“! هر آڇوٽ لاءِ ٽي ٻانهيون رکيائين. فقط حضرت علي عليه السلام لاءِ ڪا آڇوٽ نه مقرر ڪيائين، ڇا لاءِ ته ائين ڪرڻ سان حضرت خاتون جنت جي شان اقدس ۾ گستاخيءَ جو اسڪان هو. (باقي يارهن لاءِ نه!!). هڪ ڏينهن خدا جو اهڙو ڳوٺو جو هڪ آڇوٽ ٽينگر رڻ پڻ لڳي. راڻيءَ کيس گهرايو ۽ احوال پڇيو، ٻڌايائين ته رات خواب لڌو اٿم، ان ۾ ڏٺم ته اسام عالي مقام تشریف فرما آهي، پاڻ رنج ٿي مون کي ’طلاق‘ ڏنائون. ان تي رٿان پٽيان ٿي! منهنجو ته دين به ويو ۽ آخرت به وئي!“

ان تي رائيءَ هاليڪي گهرائي، ۽ کيس اجازت ڏني!
پوءِ ٻڌو تاريخ ۾ آهي:

”غازي الدين حيدر پنهنجي رائيءَ کان ڊڄندو هو ۽ فرمائيندو هو ته رائيءَ جي هٿ ۾ جنت آهن. جن کان منهنجي حڪومت کي خطرو آهي.“
غازي الدين حيدر جي وفات کان پوءِ بادشاهه ”نصيرالدين حيدر“ ٻيڪه ڏئي ٿيو، ان جي ثقافت ملاحظه فرمايو!

”بادشاهه سلامت پنهنجي ٻان تي ’حامله عورت‘ جي حيثيت طاري ڪندو هو، ۽ ويٺو به فرمائيندو هو. ان وقت هو بهو، ويٺو وارا ’سور‘ به ٿيندا هئس، ۽ ٻڙالن وانگر روئندو به هو. ۽ ٻار به ورتيندو هو. دايون ۽ ٻانهيون اچي پاسو وٺنديون هيون. آخرڪار دائيءَ جي دوا درمل ۽ فني ڪمال سان ويٺو خير سان ٿي گذرندو هو— هڪ سينگاريل گڏي، بادشاهه جي ڪڇ ۾ رکندا هئا. مبارڪ مبارڪ جا خوشنما آواز ٿي ويندا هئا. سهر ۽ لوليون هڪ طرف ته قصيدا ۽ مجرا ٻئي طرف! ٻاهر دهلن ۽ شرفاين جا دس شروع، دايون ۽ ٻايون خوش خورم. لنگر جاري، هڙڪو ماڻهي ٻوڙ هلا، هيو ڪاٺي،— ڇهن ڏينهن تائين بادشاهه، ’ويٺو-گهر‘ ۾ رهندو هو، کيس ويائڻي زال واريون دوائون ۽ خوراڪون ملنديون هيون. ’مٽي ٻائيءَ‘ جي رات زلف، لباس ٻهري، گڏيءَ کي ڪڇ ۾ کڻي، منڊڪائيندو نڪرو هو ٻاهر، ان وقت خير خيراتون جام ڪيون وينديون هيون، فتح علي خان ۽ مبارڪ علي خان، قوالي گائيندا هئا. ميراسيون ناچ ڪنديون هيون، رنڊيون گائينديون هيون. ان رنگ جلندي، بادشاهه در تي ايندو هو، ۽ سينگاريل هائيءَ تي چڙهندو هو. پويان گهوڙي سوار، اڳيان ’پوش پوش‘ جي ٺڪار، پاسن سان فوجي عملدار، بازارن جي ڪنارن سان هزارين ۽ لکين ماڻهو قطار در قطار اچي گڏ ٿيندا هئا. شور ۽ شرار هڪو آواز به ڪن تي ڪن پهچندو هو. رعايا دعائون ڪندي هئي! بادشاهه هٿ ڪٽي سلاميون وٺندو هو!—“

— ناظرين! هيءَ اها ’ثقافت‘ هئي، جنهن ’اڻوڌ‘ کي تباھ ڪيو، جنهن جا ’جرانمر‘ اسان جي قومي تهذيب ۾ لاشعوري طور ريت ڪري رهيا آهن.
— واجد علي شاهه به ان سلسلي جو مکيه ڪردار آهي. ان جي رنگين ثقافت لاءِ ڇا ٿو چئي سگهجي. تاريخ ۾ آهي:

”واجد علي شاهه کي جڏهن نظر بند ڪيون، ڪلڪتي ڏي ٿي وليون ويا، تڏهن هينرس ٻيٽ خلاف معمول ’طبورو‘ وانگر نڪتل هو. ان کي هڪ گورو سارجنٽ، پنهنجي ننڍڙي لکن سان، وڃائي رهيو هو. ۽ واجد علي شاهه خاموش نموني ۾ گنگا ٻوڙ ها ٻوڙي رهيو هو.“

— هي آهن، اسان جي تاريخ جون رنگين گهڙيون، يا ڪوڙيون چنليون!

آخر ۾ محمد شاھ رنگيلي جي به ٻڌو:

محمد شاھ، نادر شاھ جي دھليءَ ۾ اچڻ تي ٻڌڻگهي ۾ آي رهيو هو. جڏهن کيس ٻڌايو ويو ته لکين ماڻهو خون ٿي چڪا آهن، ۽ نادر شاھ اوهان جي محلات جي در تي آيو آهي، ڄاڻ اندر آيو— پاڻ چيائين، راند پوري ڪرڻ ڏيو، ائين ڪندي نادر شاھ اندر گهڙي آيو، سڄو محلات خالي ٿي ويو، ۽ اگهڙي تلوار سان اچي نادر شاھ مٿان بئس— چيائينس، محمد شاھ تون ڇڄي ڇو. وئين! ورائيائين، ٻانهيون ۽ ٻانهي الائي ڪاڏي ويا، 'جستجي' ڀرسان ڪانه هئي، تڙڪري ويٺو رهيس! ان کان متاثر ٿي چيو ويو آهي:

شامت اعمال ما صورت نادر گرفت!

اسان جي تاريخ ۽ تهذيب جي چند تلخ واقعات مان اهو صاف ظاهر ٿئي ٿو ته ڇا قوم، هزرت نفس، بلند حوصلو، جوانمردي، جدوجهد ۽ جهاد جهڙن عظيم ۽ انسانيت نواز جوهرن کان خالي رهجي وڃي ٿي، اها قوم، عيش پسند ادب، 'ذوق جمال جي غلط تصورات' ذهني مياشي پيدا ڪندڙ ادب ۽ فن، طبيعت ۽ مزاج ۾ سردي ۽ مرڱي پيدا ڪندڙ شعر و شاعريءَ ۽ آدم واري نشي جهڙي پر خمار ۽ پر ڪيف وجد ۾ آڻيندڙ، راڳ ۽ رنگ ۾ مبتلا ٿي وڃي ٿي!

زوال پذير قوم ڇا اهي ئي آثار ٿين ٿا. جنهن قوم جا صالح عناصر، جڏهن 'نفويات' ۽ 'خرافات' بي مقصد ۽ غير انادي ادب، ۽ آرٽ ۾ مبتلا ٿين ٿا، تڏهن ان قوم مان جهاد البقاء ۽ تنازع البقاء جي جدوجهد ختم ٿي وڃي ٿي. انهن جي محفان ۽ ڪچهرن تي ظاهري طور ته نماش ۽ وقتي جوش و خروش ڇانيل رهي ٿو، پر حقيقي طور انهن جون دليون سرد ٿي وڃن ٿيون. اها قوم ڪڏهن به پيش قدمي ڪرڻ جي لائق نٿي رهي.

اسان جي اديبن ۽ فنڪارن تي فرض آهي ته هو پنهنجي 'فن' ۽ آرٽ ۾ زندگي ۽ روشني پيدا ڪن، سرد دلين ۾ 'مدت ۽ حرارت' پيدا ڪن، مرده دلين ۾ زندگيءَ جو صحتمند خون گرم رکن، ۽ پنهنجي 'فن' ۾ حقيقت پسندانہ روح پيدا ڪن.

رڳو 'ادب برائى ادب' ڪا حقيقت نٿو رکي، جيستائين 'ادب' نه زندگيءَ جي تقاضائن سان ڪو براه راست تعلق نٿو رهي، تيستائين، اهو 'ادب' ذهني عياشيءَ لاءِ ته سودمند ٿئي ٿو، پر زندگيءَ بخش ۽ صالح، نٿو سڏي سگهجي. اقبال خوب چيو آهي:

آ تبه ڪو بتائون مين تقدير اسر ڪيا هي،

شمشير و سنان اول! طائوس و رباب آخر.

هنن چند تاريخي حوالن مان واضح ٿئي ٿو ته مذهب ۽ فن ۽ ادب، جڏهن پنهنجي افادي حيثيت کان ڪڍن ٿا، تڏهن ان قسم جا توڻا ٽوڻا ۽ طلسمي خيالات پيدا ٿين ٿا. ۽ اهڙي دؤر جي صاحب اقتدار قوت جي رعايا ۽ ان معاشري جو علمي ۽ فني سرمايو اهڙن لنو ۽ بي حقيقت ڳالهين جو زور ڏئي وڃن ٿا. مسلم تاريخ به اهڙن واقعن کان خالي نه آهي، ۽ مذهب جي تاريخ ته اهڙن ديومالائي خرافات سان ڀري پئي آهي.

جاگيرداري ۽ سرماڻيداري دور جي خيالنن ۾ جتي، خود مذهب پنهنجي حقيقت پسندان ۽ تعميري ميلانات کان هٽي ٿو وڃي، اتي ان دور جو علم ۽ فن به محض 'جذبات' جي تسڪين لاءِ وقف ٿي وڃي ٿو.

اهڙين تاريخي حقيقتن کي مطاع ڪرڻ کان پوءِ، اهل فڪر طبقي تي فرض ٿو عائد ٿئي ته هو پنهنجي دور جي باشعور طبقن جي ذهني ۽ فڪري، اخلاقي ۽ سماجي زندگيءَ کي سنوارين ۽ انهن جي ذهن ۽ فن کي خرافات کان بچائين.

اديبن جو 'توجه ۽ فن' يقين آهي ته اسان جي زنگ آلود معاشري جي ذهن لاءِ تائندگي ۽ زندگي پيدا ڪري سگهي ٿو. جڏهن:

بجهه چڪا هئ ڇراغ ديو و حرم
دل جلاڻو ڪر روشني ڪر هئ

سماج ۾ اديب جي حيثيت.

اديب، شاعر ۽ فنڪار کي سماج جي ذهني تشڪيل جو خالق سڏيو وڃي ٿو. سندن فڪري ۽ علمي ڪاوشون، علم ۽ شعور، فڪر ۽ آگاهي جون شمعون روشن ڪن ٿيون. انهن جي لهر ۽ ڪاوش مان، انساني زندگيءَ لاءِ صحتمند نقش، مثال، اشارا ۽ خاکا تيار ٿين ٿا. 'اديب' جي انساني لطيف ۽ خطيب جي وجد آور جادويائي، شاعر جي نغمه سنجي ۽ ترنم ريزي، مصور جي نقش ڪري ۽ تصوير سازيءَ کي ڏسي ۽ ٻڌي، سامعين ۽ ناظرين انگشت بدندان رهجي وڃن ٿا. پر افسوس اهو آهي ته اديب ۽ فنڪار جي زندگيءَ ۽ سماجي حيثيت متعلق اڄ تائين نڪو سماجي فيصلو موجود ٿي سگهيو آهي ۽ نڪو ان جي تعميري شخصيت جو ڪو صحيح مقام پيدا ڪيو ويو آهي.

موجوده سماج ۾ مخزن 'انساني طبقات' امن، ڪي اعلى ته ڪي دنلي، ڪي اوسط حلقي جا ته ڪي پست درجي جا. انهن جون سماجي حيثيتون 'علم ۽ هنر'، 'پيشورانه شغل' ۽ سرڪاري ڊگريءَ آهر مقرر ٿيل آهن.

'علم' محض ڪاغذي ڊگرين ۽ طبقاتي سندن کي سڏيو وڃي ٿو، بهترين پرائمري ڪلاس کان وٺي، 'ايم. اي' تائين سطحي ۽ غير مرتب، ورق گرداني ۽ ادلي تجربات کي

فضيحت جي ڪوئي قرار ڏنو ويو آهي. ۽ انهن جي ان اضافي ۽ غير حقيقي سطحي ۽ بي معنيٰ واڌاري ۽ ترقيءَ کي ملازمت جي حيثيت سان ٻن سون کان ٻن هزارن تائين خريد ڪيو وڃي ٿو. ان کان سواءِ 'اهليت' ۽ 'درجہ بندي' جي ڪسوٽي وري 'سروس' ۽ 'اين جي' ميڊام کي مقرر ڪيو ويو آهي. نتيجو اهو ٿو نڪري ته هزارن اهل ۽ لائق ماڻهن جي موجودگيءَ ۾ ڪو 'نااهل' محض سروس جي نقطہ نظر سان وڌي ٿو وڃي. اها غير منصف وادارو معاشي طور هزارن ڪن ماوار تائين سس ٿو پهچي. ان جي مقابلي ۾، روپيو ۽ انجنيئرنگ ڪاتن ۾ به تعليم ۽ حاصلات جي اها ساڳي حيثيت آهي. هر پيداوار جا ذريعا ۽ طريقا وسيع آهن، ڇانهه انهن جي معاشي قيمت ماوار 'هزارن' رٻين کان مٿي ٿي ٿئي. هڪ 'تدار' مقابلو يونيورسٽيءَ جي 'پروفيسر' ۽ ليڪچرار کان معاشي حيثيت سان گهڻو ٿو گڏ ڪري، حالانڪه علي ۽ فڪري حيثيت سان تدار ۽ پروفيسر ۾ زمين ۽ آسمان جو فرق آهي. ان طرح هنرمند صنعتگر ۽ تجارت پيش طبعي جو حال آهي، هو 'علم و نڪر' جي بلندين کان نا آشنا آهن، تاهر سندن سماجي حيثيت اوسط درجي جي 'ملازم' کان گهڻو مٿي آهي. ان طرح زميندار ۽ سرماييدار طبقي جا ماڻهو آهن، جن جي پيدائش جو نه ڪوئي ملازم ٿو مقابلو ڪري سگهي ۽ نڪو هنرمند. انهن سڀني طبقن کي علمي ڊگرين ۽ پيش ورانه درجہ بندين سان تقسيم ڪيو ويو آهي. ۽ انهن جي 'معاشي پيداوار' کي 'چانو' ۽ 'حلال' جي سلسلہ ڏئي ويڻي آهي، تدار کي حق حاصل آهي ته سندس پگهار ٻلي ته پنجاهه روپيا 'هي بل' ۾ داخل هجي. هر وٽس بنگلو ۽ سوتر به هجي، بشڪ بيلنس به هجي، ۽ زمين به هجي! ان طرح 'جج' ٻن ڇن سون تي سور پئڻدو رهي هر وڪيل لکين رپيا ڪمائي ۽ ڪيس هارائڻ کان پوءِ به بي واپس نه ڪري ۽ ڊاڪٽر به مردو ترڪ وڃي يا ترڪ وڃي، پنهنجي 'لي' جو مرحال ۾ مالڪ آهي. هن انهن سڀني جي مقابلي ۾ اديب ۽ فنڪار جي حيثيت متعلق ڪوبه متفق معيار ڪين آهي.

جنهن اديب ۽ عالم جي ڪاوشن مان سستيدگ ٿي هڪ شاگرد، اڳتي هلي هزارين رپيا ڪمائي ٿئي اهو 'اديب' هر حال ۾ غير مستند به آهي ۽ نا قابل توجهه به موجوده سماج ۾ 'اديب' جي حيثيت نه زميندار جهڙي آهي ۽ نه هاريءَ جهڙي، نه تدار جهڙي نه ماسٽر جهڙي، نه پروفيسر جهڙي ۽ نه ليڪچرار جهڙي، — نه هو ڊاروغو آهي ۽ نه سپروائيزر نه انجنيئر نه جمنڊر نه وڪيل نه ڊاڪٽر!

سندس سماجي ۽ معاشي حالت ڪنهن آفيس جي 'پٽيوالي' جهڙي به نه آهي! بقول جسر الدين، "جتي يونيورسٽي جي تعليم ختم ٿئي ٿي اتان کان اديبن جي تعليم شروع ٿئي ٿي" 'پٽيوالي' جي آفيس در تي 'هڏاين فضل رتي' پئي ڏهر، پندرهن رپيا روز ڪمائي ٿو! ڪو گهورڪندڙ ڄڻ ۽ جاهل چي يا گاڏي کي گپليندي ويهه رپيا روز ڪمائي ٿو، ٻو نه ته ٿانڪي ٻارو به پنجن کان چاليهن تائين ڪمائي سگهي ٿو. انهن جي مقابلي ۾ اديب — ڪابه حيثيت ٿور رڪي، — سندس قلمي ڪاوش جي قيمت پنجاهه رپيا، ۽ روز جي ڪمائي ٿي رپيا سس هوندي!

’اديب‘ جي فن ۽ شعور، ۾ نه ڪو تهدياري آهي ۽ نه ڪو انجنيئرنگ، نه ڪو ڊڪانڊاري نه ڪو سپروائيزري، نه ڪو پيشو ورانه حيثيت نه ڪا تاجرانہ قيمت. نه وڪالت نه وزارت.

اديب گويا اهڙي مظلوم ۽ اڇوت شخصيت آهي، جنهن جي شخصي ۽ عائلي حيثيت، پرورش ۽ ارتقا لاءِ، ’سماج‘ وٽ ڪا گنجائش نه آهي، سندس فن ۽ فڪر جي ڪجهه سڀ لاءِ سماج وٽ ڪي ماڻا، ڪاڇا ۽ تورارا ڪين آهن. ’اديب‘ جي ليکڪل ڪهاڻي، ڪي اسٽيج ٽري آئي، ليکڪن رپيا ڪمائي سگهجن ٿا، پر ’اديب‘ ڪي فقط پنجاهه رپيا ئي معاوضو ملندو. اديب جي فني شهپاري ڪي محض هڪ سؤ رپين ۾ خريد ڪري، ڇاپي، هزارها رپيا ڪمائي سگهجن ٿا، ۽ هميشه لاءِ حق واسطو قائم رکي سگهجن ٿا، پر اديب جي دائمي معاوضي جي ڪا به لائ نه آهي، ’سماج ۽ انصاف‘ ٻئي خاموش آهن، ڇا لاءِ نه بکيو اديب، خودڪشي ٿو ڪري ۽ پنهنجي ڪاوش، ”هوش جي سلامتيءَ سان“ ۽ ”دل جي خوشيءَ سان“ ناشر جي حوالي ٿو ڪري، تنهنڪري اهو ’جرم‘ جرم نه آهي!

’اديب‘ جي ان ’مجهول الحال‘ ۽ معما واري شخصيت لاءِ نه خودي ۽ خودداري آهي ۽ نه انا ۽ انفراديت.

’اديب‘ ’مغربي عورت‘ وانگر ’اديب‘ پنجن لاءِ پنهنجي نام و نشان، شخصيت ۽ زندگي تان به هٽ ڪڍي ٿو، جيئن ڪا گرل ابي اسان کان ته ’سيري‘ ٿي ميدان ۾ اچي ٿي، پر ’نليا‘ بيان شادي ڪرڻ کان پوءِ فقط ’مسز فلپ‘ ٿي رهجي ٿي وڃي، تيئن ’اديب‘ به ته ماستر ٿو بڻجي، ۽ سؤ سوا رپين تي زندگي ٿو گذاري، يا ’پروف ريدر‘ يا ڪنهن اداري ۾ ’مفتري‘ ڪندڙ ٿو رهي، يا ڪنهن ادبي، ٽيم ادبي، سرڪاري يا ٽيم سرڪاري اداري ۾ منشي، منجسٽر، مدير ۽ نائب مدير، ڊرائنگ ٽيبلر، ۽ نقش نويس ٿي عمر ٿو وڃائي يا فلمي گانا ٿو لکي، ۽ ڊيڪيون ٿو وڃائي. وڌ ۾ وڌ ڪنهن اخبار ۽ رسالي جو ايڊيٽر ٿيو ته به ٻن ٽن جون پگهار کان مٿي ٿو وڌي! ڇا لاءِ ته هو اول ڪلارڪ يا ريدر، ماستر يا منشي آهي، ۽ پوءِ اديب، مصور، فنڪار ۽ نقاش، شاعر ۽ سخن سنج آهي — سندس ان ثانوي حيثيت کي نظر انداز ڪرڻ جو ڪارڻ فقط اهوئي آهي ته ’سماج ۽ قانون‘ وٽ ’اديب‘ ۽ شاعر جي ڪا انفرادي حيثيت مٿين ڪانه آهي، ۽ نه ڪو سندس ’فن ۽ شخصيت‘ کي وزن ڪرڻ، ماپڻ ۽ ڪيئن ڇا معيار ۽ تورارا آهن.

نتيجو اهو ٿو نڪري، ته علم و فن جي روشني پهچائيندڙ انساني ذهن جي تشڪيل ڪندڙ، علم ۽ فن، ادب ۽ آرٽ، فلسفي ۽ سائنس تي ڪاوش ڪندڙ، سماجي ۽ معاشي حيثيت سان بکيو ۽ ڏکيو ٿو گذاري، سندس ٻچا، انگ اکهارا هوندا، سندس مڪان، اونداهو ۽ سوڙهو، صحت ۽ زندگي کان محروم! اڪثر ڪري ڳريٺن مساوڙن ۾ مبتلا، يا ٻين لاءِ لکي گذارو ڪندڙ گگدمار ٿي رهجي ٿو وڃي، ۽ صحت ۽ تعليم کان سندس ٻار محروم ٿا رهن.

اگر اسان جي گذارش ۾ واقعي ڪي حقائق آهن، ته پوءِ سماج جي باشعور بزرگن ۽ سرڪار کي توجهه ڏيڻ گهرجي. 'اديب' جي سماجي ۽ معاشي حيثيت لاءِ ڪا درجہ بندي ڪرڻ گهرجي. انهن جي 'حال ۽ استقبال' لاءِ سوچڻ گهرجي. ۽ زندگيءَ جي سنواريندڙن جي 'قلم ۽ دماغ' لاءِ اهو ڪجهه 'معاوضو' مهيا ڪرڻ گهرجي، جنهن جي لاءِ هو اهل ۽ لائق آهن. رڳو 'آدمشماريءَ' جي ڪاغذات ۾ پيشور عورتن، پيشور ڳائڻ، ميرائين، ڏکڙ ٻارن، ٽاچن ۽ سرندياڻي ٽولن ۾ اديب، شاعر، ۽ فنڪار، جو اندراج ڪهڙي معنيٰ رکي ٿو!

گورنمنٽ جي طرفان 'ويج بورڊ' جي فيصلي مطابق، صحافي حضرات جي درجہ بندي عمل ۾ آڻي آهي، ۽ ڪيترن اديبن ۽ اديبن جي وظيفن ۾ نمايان ترقي ٿي آهي، اها ترقي اکرچہ اهڙي ڪمائي تي نه آهي، تاهه غنيمت سمجهڻ گهرجي.

ان کان سواءِ رائٽرس گلڊ جي تعريڪ سان ڪن اديبن کي ماهوار وظيفا پڻ جاري ٿيل هئا. مگر افسوس اهو آهي ته فقط ڊڪ اڌ سال کان پوءِ بند ڪيا ويا آهن. ان سلسلي ۾، سنڌ جا ڪيئي اديب ۽ شاعر اهڙا آهن، جي وڏي عمر جا آهن، ۽ برسرِ روزگار ڪين آهن. جيئن مولائي شيدائي، عبدالڪريم گدائي وغيره جن کي سال کن ماهوار سؤ رپيا ملندا رهيا آهن. اسان جي گذارش آهي ته رائٽرس گلڊ پاران انهن جي وظيفن کي دوباره جاري ڪيو وڃي. اديبن جي زندگي، ڪن اهڙن تعليمي ۽ ادبي ادارن سان به وابستہ آهي، جي ادارا، گورنمنٽ جي گرانٽ تي هلندڙ آهن، ۽ انهن جي علمي ۽ ادبي خدمتن جو دائرو پڻ وسيع آهي، ۽ انهن جي پيدائش به اهڙي گهٽ نه آهي. اهڙن ادارن سان وابستہ اديبن ۽ فنڪارن جي پگهارن ۾ پڻ جائز اضافو ڪرڻ گهرجي. ۽ ڪم از ڪم 'ويج بورڊ' جي فيصلي موجب، معقول ۽ جائز مطالبن تي غور ڪيو وڃي.

اديبن ۽ ناشرين جا تعلقات ۽ ڪاروباري معاملات پڻ، ناگفتہ به آهن. اڄڪلهه جا ناشر ۽ ڪاروباري ماڻهو تمام ٿوري معاوضي تي ڪتاب تاليف ڪرائين ٿا. يا ترجمو ڪرائين ٿا. سرڪار کي گهرجي ته هوءَ انهن مسئلن جي پوريءَ طرح ڇنڊڇاڻ ڪرائي. ۽ علم و فن جي معياري ڪتابن جي معاوضي متعلق ڪو اصول قائم ڪرائي ۽ ان اصول سان ناشرين کي ٻڌل رکي. هڪ اصليت پسند ڪتاب، يا هڪ علمي تاليف جي ترتيب ۽ تدوين لاءِ هزارن ڪتابن مان عرق ريزي ڪرڻي پوي ٿي. ان جي مقابلي ۾ ڪنهن ڪتاب کي ترجمي ڪرڻ وقت ايتري ڪاوش ۽ جهد، مطالع ۽ اوراق گرداني جي ضرورت نٿي رهي، تاهه ٻنهي جو معاوضو ساڳيو رهي ٿو.

اڄڪلهه معاوضو، صفحن جي حساب سان ڏنو وڃي ٿو. ان حيثيت سان ڪو اصليت پسند ڪتاب، ڪا سَوَن ڪتابن مان گڏ ڪيل تاليف، ۽ ڪنهن ڪتاب جو ترجمو، پنهنجي فني ۽ اقادي حيثيت سان گهڻو فرق رکڻ ٿا. مگر ٻي ٻيچ يا ٻيون رهن جي حساب سان معاوضو ادا

ڪيو وڃي ٿو. حالانڪ باقائدي، هرڪ ۽ بوسڪيءَ جي ڏهن والڻ جي قيمت جدا جدا آهي. پر علمي ۽ فني ڪتابن جو معاوضو، هڪ ئي اصول سان وابسته آهي. اسان جي سرڪار ۽ راندرس گلڊ، ۽ ادبي ادارن کي پڻ ان مشڪلات کي رفع ڪرڻ لاءِ فوري قدم کڻڻ گهرجي.

سنڌي زبان جي تعليمي حيثيت.

سنڌي زبان جي تعليمي حيثيت متعلق سنڌ جي عالمن ۽ دانشورن، اخبارن ۽ اديبن جي مسلسل جدوجهد ۽ مطالبن جي معقوليت کي قبول ڪندي، گورنمينٽ هڪ خاص آرڊيننس جاري ڪري، سنڌي زبان جي تعليمي حيثيت کي حق بجانب تسليم ڪيو آهي. گورنمينٽ جو اهو قدم نهايت دانشمندانہ، معقول ۽ قابل تعريف چئي سگهجي ٿو. ان سلسلي ۾ اهي اديبن ۽ دانشمندن جن نهايت مخلصانه طور، ڪنهن به اشتعال ۽ لاقانونيت کان سواءِ، افهام-تفهيم ذريعي گورنمينٽ کي متاثر ڪيو آهي، اهي به قابل قدر آهن. سندن اها جدوجهد سنڌي زبان ۽ ان جي تعليمي حيثيت جي سلسلي ۾ تاريخي آهي. ايندڙ نسل سندن ان مخلصانه جدوجهد کي ڪڏهن به وساري نه سگهندا.

ان سلسلي ۾، سنڌ جي عالمن، دانشورن ۽ اخبارن جنهن ترانخدليءَ سان ان اعلان جو استقبال ڪيو آهي، ان مان صاف ظاهر آهي ته اهل سنڌ جا مطالبا نه فقط معقول ۽ مدلل آهن، پر تعميري ۽ ترقي پذير به. سنڌ جي دانشمندن جا مطالبا مملڪت جي فڪري تعمير جي سلسلي ۾ وڏي اهميت رکن ٿا. تاهه هڪ گذارش ڪرڻ مناسب ٿا سمجهون ته جنهن آرڊيننس ذريعي سنڌي زبان جي تعليمي ۽ ثقافتي حيثيت کي بحال ڪيو ويو آهي، تنهن جي منطقي ۽ قانوني حيثيت ايتري واضح ۽ تسلي بخش نٿي چئي سگهجي: ان جي زبان، پنهنجي منطقي حيثيت سان، نه فقط مبهم ۽ غير تسلي بخش آهي، پر ان سان گڏ آرڊيننس جي زبان جي منطقي حدود کي اگر غور سان ڏٺو ويندو ته پوءِ معلوم ٿيندو ته ان مان ڪوبه اهڙو مفهوم متعين نٿو ڪري سگهجي، جنهن مان واضح ٿئي ته سنڌيءَ جي تعليمي ۽ ثقافتي حيثيت کي ڪا 'مستقل' معنيٰ ڏيئي سگهجي ٿي. ان شڪي جي يقيني صورت ان حالت ۾ به وڌي ٿي وڃي، جڏهن تعليمي ڪميشن جي رپورٽ جون اهي سفارشون اڃا منسوخ نه ڪيون ويون آهن، جن جي موجودگيءَ ۾ سنڌي زبان جي تعليمي حيثيت قريب قريب ختم ٿي چڪي هئي. انهن حقيقتن جي موجودگيءَ ۾، اسان جي هر زور گذارش آهي ته گورنمينٽ جا اختياريءَ وارو، ان آرڊيننس جي روشنيءَ ۾، زياده وضاحت ڪن: ڪميشن جي رپورٽ مان اهي تقرا نه فقط فوراً خارج ڪيا وڃن، پر ان سان گڏ سنڌي زبان جي تعليمي ۽ ثقافتي حيثيت، ۽ سنڌي ادب جي اشاعت جي سلسلي ۾ هڪ اهڙي ضمانت ڏني وڃي، جا هڪ تعميري ۽ ارتقا پذير سياست جي سربراهن جي وسعت لبلي جي لاءِ قابل تعريف چئي سگهجي. اميد آهي ته مملڪت جا روشن ضمير ارڪان، هن مسئلي ڏانهن ضرور توجهه فرمائيندا. ان شڪ ۽ شڪي جي ازلي لاءِ، واضح ۽ اطمينان بخش اعلان

جي. ايند رکي سگهجي ٿي. آخر ۾ اسين گورنمينٽ ۽ ملڪ جي صاحب بصيرت دانشمندن کي انهيءَ جدوجهد جي گاميابيءَ تي مبارڪباد ڏيون ٿا.

”اين ڪار از ٿو آيد، مردان چنين ڪنند.“

آه! ايم. آر. ڪيائي مرحوم

علم و فن ۽ طنز و مزاح جي جامع ۽ سحرانگيز اديب ۽ خطيب، چيف جسٽس، محمدرستم ڪيائي، ۱۵- نومبر صبح جو ۾ بجر چنگانئون ۾ داعي اجل کي ليکڪ چوندي، پوري ملڪ کسي داغ مفارقت ڏهندي وفات ڪئي آهي. اناالله وانااليه راجمون.

مسٽر ڪيائي جي وفات نه فقط پاڪستان لاءِ هڪ ناقابلِ تلافي سانجھ آهي، پر ان سان گڏ، علم و فن، ادب ۽ ذوق، حق پسندي ۽ صداقت شعاري جي قدرون ۽ معيارن لاءِ ۾ هندوستان، حادثو چئي سگهجي ٿو.

ظاهر ۾ ڪيائي مرحوم هڪ ”سشت استخوان“ هو، پر منجهس حق و صداقت جو مضطرب ۽ بقرار روح هو، جو هميشه باطل جي مقابلي ۾

مومن هئڻ توڙي تنگ ٻهي لڙتا هئڻ ساهي.

جي صداقت، صف آرا هو.

مرحوم ڪيائي جو انداز فکر ۽ تنقيدي شعور، عوامي ۽ بين الاقوامي هو، تنهنڪري ڪيائي جي وفات نه ڪنهن هڪ قوم ۽ وطن لاءِ نقصان ده آهي، پر بين الاقوامي، حق پسندانہ شعور لاءِ عظيم ۽ ناقابلِ تلافي نقصان آهي.

ڪيائي مرحوم جون تقريرون، ۽ تنقيدي تشترتون، محب وطن حلقا، هميشه لاءِ ياد ڪندا رهندا.

ڪيائي مرحوم، حق و صداقت جي اظهار ۽ تائيد جي ماملي ۾ نه فقط بي خوف هو، پر ان سان گڏ، باطل پسند، استبداد ۽ نظام جي اڳيان ڇوڪڻ کي به ڪانه سمجهندو هو.

حق چوڻ جو جراتمندانه مثال جو ڪيائيءَ مرحوم پيش ڪيو آهي، اهو پنهنجي وطن جي تاريخ ۾ بيمثال آهي، خاص طرح سان، جنهن دور ۾ وڏا وڏا ديوهيڪل انسان ۾ دهليجي ويا هئا، فقط ڪيائي مرحوم ئي هو، جنهن عوام جي ضمير جي ترجماني ٿي ڪئي. ۽ پنهنجي مخصوص طنزيه انداز ۾ معاشري جا ڇوڏا پئي لاٿا. ان ڪري کيس ”لسان القوم“ پڻ سڏيو ويو. ڪيائي جي ادبي حيثيت پڻ مسلم آهي، سندس انداز بيان، ۽ اسلوب تحرير طنزيه ۽ مزاحيه حيثيت سان هڪ نئين ادب، ۽ نئين علم ڪلام جو بنياد وڌو آهي. سندس طنزيه ڪتابا ۽ مزاحيه اشارا، هميشه جمهوري اقدار جي احترام ۽ عوامي مفاد جي حفاظت لاءِ هئا.

ڪيائي مرحوم هڪ چيف جسٽس جي حيثيت سان، رٽائرڊ ڪري چڪو هو. پر سندس حق پسندانہ جذبات کيس بين الاقوامي شهرت ۽ مقبوليت تائين پهچايو، سرڪاري ملازمت ۾ سندس روح آزاد ئي رهيو.

ڪيائي مرحوم ۾ ملت جي قيادت جا اهي سڀ اوصاف ۽ اوطار موجود هئا. جي هڪ مخلص ترين قومي رهنما ۾ هئڻ گهرجن. اخلاص ۽ جرات، فرائض ۽ بصيرت، ديانتداري ۽ جوانمردي، معاملو فهمي ۽ حوصلو افزائيءَ جا اهي جوهر، جي هڪ مشت، خاک کي شهرت ۽ عظمت جي بلند درجي تي پهچائڻ ٿا. اهي سڀ ڪيائي ۾ موجود هئا.

ملت جي هن قابل نغز، عظيم فرزند جي وفات، عالم انسانيت ۾ هڪ اهڙو خال پڙيو آهي، جو صدين تائين نه ڀرجي سگهندو.

سندس غير معمولي ذهانت، جدوجهد ۽ ڪشمڪش، طنز ۽ مزاحيه شخصيت، ادبي ۽ لساني خدمت کي زمانو صدين تائين ياد ڪندو رهندو.

ڪيائي مرحوم، 'فن ۽ فڪر' جي عالم ۾ شهيد ٿي

'صلاءِ شهيد ڪيا هئا، تب و تاب جا وڌاڻا'

جي مصداق، زندگي جا وڌاڻا ٿي چڪو آهي.

ڪيائي مرحوم جي عظيم جدوجهد ۽ فڪري ۽ شعوري بلنديءَ جي پيش نظر، ائين چئي سگهجي ٿو ته ان جو روح اگرچہ نفس عنصري مان پرواز ڪري چڪو آهي، تاهه

شهيد ڪي جو موت هئو، وه قوم کي حيات هئو

سندس 'روح' منجھڙي ايزدي جي مطابق، 'سلسلہ ارتقاء' ۾ اڄ به جدوجهد ڪري رهيو آهي، ۽ چئي رهيو آهي:

اگر چهت ڪيا اڪ نشيمن تو ڪيا غم،

مقامات آه و فغان، اور بهه هين.

بهرحال ملت اسلاميه ۽ حيثيت انسانيه جو بلبل هزار داستان هن خاکدان عالم ۾ به ظاهر خاموش ٿي چڪو آهي. انا ليله و انا اليه راجعون.

اسان سندس عظيم شخصيت، ۽ عظيم فن مان گهڻو ڪجهه تعميري ۽ ترقي پذير فڪر حاصل ڪري سگهون ٿا.

مهران جي ناظرين کي اها خوشخبري پڻ ڏيڻ گهرون ٿا ته آئينده 'مهران' ۾ مسلسل ڪيائي مرحوم جي تقريرن کي پيش ڪندا اينداسون.

آخر ۾ اسان جي دعا آهي ته رب ڪريم کيس، شهدائي انسانيت ۾ جڳهه ڏئي. ۽ سندس ٻين مانڊن کي صبر ۽ يقين جي توفيق عنايت فرمائي.

’مهراڻ‘ جي مقبوليت.

’مهراڻ‘ سنڌي زبان جو نمائندو ۽ معياري رسالو آهي. اسان ناظرين کرام لاءِ مختصر طور ظاهر ڪرڻ ٿا گهرون ته ’مهراڻ‘ پوري دنيا ۾ وڃي ٿو. سندس عالمگير ۽ بين الاقوامي حيثيت هڪ تسليم ٿيل حقيقت آهي. ’مهراڻ‘ سنڌ، پاڪستان، هندوستان ۽ يورپ ۽ آمريڪا تائين هن طرح پهچي ٿو.

پاڪستان - ڪراچي، لاهور، ڪوئيٽا، ملتان، پشاور، راولپنڊي.

مشرقي پاڪستان - ڊاڪا، چنگانگ.

آزاد ڪشمير - ميرپور.

هندوستان - بمبئي، اجمير، ڊملي، جوڌپور، جيبور، آگرو، ڪلڪتا، ٻڙدو، لڪنو،

حيدرآباد ڏکن، اله آباد وغيره.

غير ملڪي سفارتخانا - آمريڪا، انگلنڊ، اسپين، چين، هندوستان، مصر، عرب، ايران، روس، انڊونيشيا، فرانس، جرمني، اٽلي، جهان، ناروي، سڀڏين، عراق، نائجيريا، گھانا، روڊيشا، لبريا، لبنان، شرق اردن، طرابلس، يمن، سوڊان، يونان وغيره.

ٻاهريان خريدار ۽ عالم - انگلنڊ، جرمني، آمريڪا، آفريقا، هندوستان.

شڪريه.

’مهراڻ‘ جي ترتيب و تدوين جي سلسلي ۾، نيز، ان جي طباعت ۽ اشاعت جي ڪم ڪار ۾ آءٌ جناب سيڪريٽري صاحب، سنڌي ادبي بورڊ ۽ شيخ علي محمد صاحب، ميمبر (سنڌي ادبي بورڊ) ۽ انچارج سنڌي ادبي بورڊ پريس حيدرآباد، ۽ مسٽر علي بخش احمد زئي مينيجر پريس جو شڪرگذار آهيان، جن جي دلي تعاون سان ’مهراڻ‘ حسب دستور سابق، نهايت حسين ۽ معياري قدرن جو جامع رهندو آيو آهي، ۽ تمام ٿوري وقت ۾ شايع ٿي منظر عام تي آيو آهي.

ان سلسلي ۾ مسٽر محمد امين صاحب، بلوچ، مينيجر سنڌي ادبي بورڊ، پڪستان به خاص شڪريي جو مستحق آهي، جنهن جي خاص ڪوشش سان ’مهراڻ‘ سنڌ ۽ پاڪستان ۽ ان کان ٻاهر هندوستان، يورپ ۽ آمريڪا، تائين خريدارن ۽ اديبن کي فوراً پهچي ٿو.

ميان ذڪر ڪيل صاحب اميد ته ’مهراڻ‘ کي پنهنجي نيڪ مشورن سان نوازيندا ايندا، ۽ طباعت جي سلسلي ۾ دلي طور تعاون ڪندا ايندا.

آخر ۾ آءٌ پنهنجي ساٿي ۽ رفيق ڪار، مسٽر شمشيرالحيدريءَ جو شڪرگذار آهيان، جنهن رسالي جي ترتيب ۽ تدوين، اشاعت ۽ طباعت جي سلسلي ۾ قابل تحسين تعاون ڪيو آهي، ۽ صحت ۽ صفائيءَ جي حيثيت سان ’مهراڻ‘ جو معيار ۽ مقام قائم رکيو آهي.

— غلام محمد گرامي —

= پرميشر پرتتڪ، 'سامي' سورجُ جانُ رهي،
انڌا ڏسن ڪينگي، پٽي پنهنجي اک،
ڪوهه ڪرين جنڪ جنڪ، ٿو درد درد ٻوٽن جان؟

= ٻاري ۾ پاڻي، تنن وريابڪ وٽي سڀ ه
سوڪم سنڌ ڀرين جي، ڪنهن ڄاڻائي ڄاڻي،
'سامي' سڻائي، تنهن جي سُرَت سُروپ ۾.

= ويدن جا وادي، اسين آهيون ڪينگي،
نڪي ڄاڻون ڇيٽ ۾، اٽڪل آستادي،
'سامي' ڏٺي سنڪرو، آڻي لڪ آڏي،
اها مرادي، سوگهي، آهي ماهه ڪون.

= ويد پيران پڙهي ڪري، ٿو لوڪن ريجهاڻين،
سپريسان جي سڪ ۾، جهاتي ٺه پائين،
ڇاهه نه چڱاڻين، تون پسين ڪن ڀرين ڪي؟

- ٻانڻ، ٻنڌ م ٺاڻ، ڪوڙا مائيا موهه جا،
ڪشئي هڻندڙ ڪٽڙي، اها ڏاڻن ڏاڻ،
چڙي هوڻيون ٻاڻ، جاگي ڏس جڳديس کي.

- سهڻن پڙهي سبق، حافظ چئن ٻاڻ کي،
سجھن ڪين سلوڪ جو، اشارو احمق،
ورلر ڪر واقف ٿيو، ويڙهي سڀ ورق،
ڏٺا جنهن طبق، چوڏهين پنهنجي چيت ۾.

- چريا سي چنجن، جي ٻاڻ پڇاڻن ڪين ڪي،
گالهون ويدن جون ٻنڌي، مرم نه رکن مٽي،
پنهنجي ڪچي پاڻهي، جوڙي سيل وجهن،
سامي ڪين ڏسن، جهاتي ٻائي گهر ۾.

- اکين منجه آهين، اڪيون عجيبن جون،
جيتي ڏسان نيلن پٿري، تيتي واجهائين،
مٺون پاند ميهر جو، هڪ لحظو نه لاهين،
لڏون لڏون لسڪاڻن، ڏرسن درد وندن کي،
— سامي

لاڏيپوري
انسٽيٽيوٽ آف سنڌالاجي
سنڌ يونيورسٽي جا سرور سنڌ



بيت

خادم سروري.

ڪافيون

خادم سروري، معمر يوسفائي، احمد خان 'آصف'، نياز علي شاه 'محسن'، عبدالجبار 'شام'، محمد صالح سپو، عبدالڪريم هلي.

گيت

امداد حسيني، لکميچند 'پريم'، ڪشور بهوجا، قيوم طراز، عبدالله 'خواب'، بلاول پرديسي.

نظم

محمد خان 'غني'، محبوب سروري، تاج بلوچ، سليم ڳاڙهوي، سوز ٽڪڙائي.

آزاد نظم

گورڏن محبوبائي، نعيم دريشائي، امداد حسيني.

غزل

نواز علي 'نياز'، احسن الهاشمي، شيخ راز، سليم ڳاڙهوي، امداد حسيني، لکميچند 'پريم'، نعيم دريشائي، نياز علي شاه 'محسن'، ايم. ڪمل، واسديو 'نرمل'، تاج بلوچ، عبدالله 'خواب'، نثار بزمي، محبوب سروري، جليل سروري، حليم ڪولائي، ولي محمد 'وفا'.

قطعا

رباعيون

حافظ محمد احسن، گورڏن محبوبائي. علي محمد مجروح، سليم ڳاڙهوي.

”اڊب ۽ لڪلڊڙ، مختلف قومن ۾ تمدني خيالن جي ڏي-وٺ جي ذريعي، انسان جي تقدير کي فيصلو ڪن صورت ڏيئي سگهن ٿا. نامور لڪلڊڙ لکين ذهنن کي متاثر ڪن ٿا: انهن جي پاڻ ۾ شخصي دوستي قائم ٿيڻ سان دنيا جي مختلف قومن لاءِ هڪٻئي کي بهتر نموني ۾ سمجهڻ جو خوشگوار ماحول پيدا ٿئي ٿو. اوهين پنهنجين لکين سان ’يونيسڪو‘ [اقوام متحده جي بين الاقوامي تعليمي، سائنسي ۽ ثقافتي تنظيم] جي ٺهرائڻ کي مقصد ۽ عملي جامو ڏيئي سگهو ٿا، ۽ انسانن جي دلين ۾ انسان-دوستي ۽ امن، آزاديءَ ۽ انصاف جا امنگ ۽ جذبا پيدا ڪري، انهن ٺهرائڻ کي حقيقت ۾ بدلائي سگهو ٿا. اوهين عالمي امن جي خواب کي جس ۽ جان ڏيئي سگهو ٿا. اڄ دنيا جون اکيون اوهان ۾ ڪٽل آهن، ۽ سڄي انسانذات اوهان جي فڪرن ۽ بحثن مباحثن کي اميدن ڀريل نگاهن سان گهوري ۽ جارجي رهي آهي.“

”جنگ، فن ۽ تمدن جي وڏي ۾ وڏي دشمن آهي. صدين جي فني ۽ ثقافتي سرمايي کي جنگ هڪڙي لحظي ۾ تباھ ۽ تلف ڪريو ڇڏي. انهيءَ ڪري، اوهان قلم جي ڌڻين کي، يڪمشت ٿي، انهيءَ خطري کي ٽارڻ لاءِ جدوجهد ڪرڻ گهرجي. اوهان جي قلمن جي طاقت سموريءَ دنيا جي تباھ ڪن هٿيارن جي طاقت کان وڌيڪ جبري آهي. ادب ۽ فن جا شهڪار فقط امن امان ۽ صلح سانت ۾ ئي سلامت رهي سگهن ٿا. انهيءَ ڪري، اوهان لڪلڊڙن تي اهو هڪ اخلاقي فرض عائد ٿئي ٿو ته اوهين امن جي حفاظت ڪريو، ۽ امن کي ڦٽائيندڙ طاقتن سان جنگ جوڻيو.“ — آر. اين. اگروال [ايشياڻي اديبن جي ڪانفرنس — دهلي، ۲۳ کان ۲۸ ڊسمبر، ۱۹۵۶ع — ۸ ڪيل مرحبائي تقرير مان اقتباس.]

ٻيٽ

خادم 'سروري'

ميرو منهن ٿيوم، وڃان ڪيئن وري،
وڃن ويڙ هيڃن سان، سگهيو ڪون پري،
وڃان شال سري، جيئن ڪهڙو جهان هر.

ميرو منهن ٿيوم، وڃان ڪيئن وطن،
مون کي ماروئڙن جا، ميهڙا روز ملن،
مون جيڏيون ملير هر، ٿيون روز رهائون ڪن،
سي خوش ٿي ڪيئن ڪيلن، جي ڪانڀاريون ڪانڌ
جون.

ميرو منهن ٿيوم، وطن ڪيئن وڃان،
ميرون مارن جون، مڃيو روز مڃان،
جيڏيون! جهانگيڙن کان، پيرو ڪيئن پڇان،
اثر اميد اڃان، ته ملنديس ماروئڙن سان.

ميرو منهن ٿيوم، آهيان ويڃاري،
پري پنهوارن سان، ڀرت نه مون ڀاري،
مون هٿن سان هاري، 'خادم' راند ڪيت سان.

ڪهڙي منهن ملير، وڃان ويڙ هيڃن ڏي،
ڪانڀاري آهيان ڪانڌ جي، ثابت رکيم نه سير.

هينئر هن حراس هر، ٿو ٿوڪي ساهه سرير،
مون کي محمد مير، شل امن سان اڪارئين.

وڏائي، واحد! ٿي توکي جڳائي،
ٻان جيڪو ٿو ڪري، خطا سو ڪائي،
ٿو ٻاند ڳچيءَ ٻائي، 'خادم' تنهنجي خوف کان.

الله شال اڃن، اولي اٻائڻ جا،
مون کي عمرڪوٽ سان، وٺي شال وڃن،
ته مون کي ملڪ ملير هر، مبارڪون ملن،
خوش ٿي شال ڪيلن، 'خادم' ڪاهڙ واريون.

الله شال ڏسان، ائين اٻائڻ کي،
پنهاريون ڀرت مان، ٻلهل روز پسان،
ڪيلو شال ڪيلن، 'خادم' ڏسي ڪيت کي.

الله توريءَ واهي، ڪانهي ڪانڀاريءَ جي،
پيرو ٻان کان ٿيو، سارو غير گناه،
رُليءَ کي هن رڻ هر، رهبر ڏس ڪا راه،
ته پرين منجهه پساه، سان ويل نه توکي وساريان.

ڪافيون

حسين بخش 'خادم' سروري

*

ساري رات سچل سان ستايان ٻئي،
گتان تون ٿو اچين، جهاتيون پايان ٻئي.

مها محب تنهنجي مذڪورن ۾،	ٻهريون ٻهر ٿو گذري هورن ۾،
پنهجي ڀر ۾ پاڻ پڄاڻان ٻئي.	ڏاڍو لطف آيو سڪ سورن ۾،
پنهجي پائند ڳچيءَ گل پايو ٻئي،	هو ٻهر آيو، مون ٻاڏايو ٻئي،
توڪي رمز ۾ يارَ ريجهاڻان ٻئي.	وڏي نياز مان سر کي نايو ٻئي،
وڏائي وس ڪيم، بيوس ڪين ٻيون،	ائين ٻهر ۾ هرهر نيٺ ٽمن،
مان نيٺين نير وهايان ٻئي.	وڻي وڻي ڏسان، لڙيو لڙڪ پون،
توڪي ياد ڪيم ساري ڇڪ کان لڪي،	چوٿين ٻهر، ٻرين، ٻيا چاڪ چڪي،
تنهن لالڻ سان لئون لايان ٻئي.	هڪڙو يار ڪيم سڪي ٻئي ۽ سڪي،
ڪر ساڻ مٿان پوي ڪنهن کي خبر،	'خادم' صبح ٿيو، ٿي وئي رات گذر،
ڪجهي ڳالهه مان لوڪان لڪايان ٻئي.	پنهجي ٻرين جي ڪر تون نه ڪنهن سان ٻهر،

'معمور' يوسفالي

*

ڪر سهڻل يار ستاري، الا
منهنجي توريءَ ٺاهي تاري.

مون تان پال پڇي ويڙ پيرا؟	ڏسي منهنجيون مديون ۽ ميرا،
ويڙ ويسر، الا ڪنهن ويرا؟	اوهين ساڃن سنهي مويرا،
ڪيا دردن دل تي گهيرا؟	مان ٻرھ نهاريان پيرا،
ٿي دلڙي پيرا پيرا؟	ٻيا چوهون چئي ڪين چيرا،
منهنجي توريءَ ٺاهي تاري.	هو جوش جگر تي جاري، الا،

اسين ناهيون ٻان وٺيا،
 توري حال ٿيا ٿيون هئا.
 ٻيا آهن سور سڳيا،
 ڪن فرق نٿا ڪي ٿيا.
 ڪا ڪانه لڳي ٿي ڪاري، الا
 تنهنجو آهي قرب ڪمالي،
 جا لال تنهنجي لالي،
 تون افضل تون ئي عالي،
 هي 'معمورا' آه سوالي،
 ڪر وصل جي ڀولڻ واري، الا

تون ساڻي، تون ئي سڻا،
 ڪيا جهوريءَ آهيون جهڻا،
 ٿيا درد وڏي سڀ ٻيا،
 سڀ ٽاڪيون ٽوٽا ٿيا،
 منهنجي توريءَ ناهي تاري.
 تنهنجو جلوه جوت جمالي،
 آ تنهن جي وصف نرالي،
 تون وارث تون ئي والي،
 سو در تان وار نه خالي،
 منهنجي توريءَ ناهي تاري.

احمد خان 'آصف' مصراڻي

*

عجيبن آسرا ڏيئي مٽيءَ ڪي سام مان ماريو،
 سڙي ويو سام سورن ۾، ڏمڪيءَ جو ڏيل ڏک ڌاريو.
 هٿس اڳ ۾ نه مان اهڙي،
 ٿيس جڳ ۾ هيٺر جهڙي،
 مون کي سڏ سڏ سڏي ڪهڙي،
 سڪڻ سڄڻن ئي سڀاريو.
 آڙر ڇا عشق مان ڄاڻي،
 اڙيس ٻر اکين آڻي،
 لباهن نينهن ٻيو هائي،
 انهيءَ گشتيءَ اتر ڳاريو.
 ڪٿي جي نينهن نابودي،
 مگر آهيان مان آسودي،
 سڙي سڏ ۾ ٿيس آودي،
 آندر، 'آصف' سون اوڃاريو.

نياز علي شاه 'محسن'

*

زماني جي گردش ڪيا ڌار ساڻي،
 هئي جا به ٿيئي، سڄڻ، نيٺ ما ٿي!
 ڏيان ڏوه ڪنهن ڪري، نه ڀاڳن پڙايو،
 هئا جي به گهڻا، سي ويا سڀ جدا ٿي.

اجايو ڏکن جي شڪايت ڪرين ڇو،
 ٻه-ٽي ڏينهن، اي دل، ڏکيا يا سُڪيا ٿي.
 ميلي ويندو هڪ ڏينهن محبوب، 'محسن'
 ڏسيءَ مان نه مون آهه اسيد لائي.

عبدالجبار 'شام'

*

سات ويو جو رات، الا
 مون کي ڏاکڻ جو ڪو ڏس ڏيو.
 ڪنهن سندنو ڦاٿو، نيو ته ڏاڍيءَ ذات-الا...
 ڌيءَ ته ڌاري آهيان، ذات تي ناهي ذات-الا...
 ٻيو ته پُجهان ڪينڪي، رڳي برهه جي بات-الا...
 ورتم وات وندر جي، وائي پنهل جي وات-الا...
 مرشد لال لطيف جي، آءُ ڪريان ڪا لات-الا...
 آهي 'عبدالجبار' کي، توڙيءَ ٻي نه تات-الا...

محمد صالح سهيو ڪربلائي

*

ويٺا قسمت چا هتي ڏينهن ڪٿيون،
 ڪڏهن، دوست، اوهان کان نه مٽيون.
 آهي ڏينهنن آهي رَوَ راتيون سڀ،
 آهي منجھ مڙا، ملاقاتيون سڀ،
 آهي برهه واريون برساتيون سڀ،
 مون کي ياد آهن، ڪين هينن تان هٽيون.
 هيئن ڪنهن آسان کي دور ڪيو،
 مجبور زماني آهي مجبور ڪيو،
 بهمردن هئيءَ دستور ڪيو،
 تڏهن ور ور ڏيو ٻيون ورهه جون وٽيون.

هيڏا ڏينهن جدائيءَ جا گهارڻ،
 هيڏا ورهءَ وڇوڙا سر وارڻ،
 هيڏا قول ڪيل سڀ ٻيا ٻارڻ،
 هيڏا، 'صالح'، ويٺا سانگي سڳيون.

محمد صالح سڀو ڪربلاڻي

*

سگهو وڙ، ورهيهءَ جا تون وارث وسيل،
 وڌيم تو لڙ فالون، هلايا مون حيل،
 ڏنم ڪانگ ڪي ڪالهه تو لڙ نياپو،
 ٻڌيءَ جو آه ڪهڙو جڙ ٿيا توري ڄاڻو،
 مليو هوندو اُن ڪي ڏکيو سو ڏوراپو،
 اوهان جي وڇوڙي وڌا نيٺ وريلا،
 ڏکيا ڏينهن ڏاڍا ڏکڻ جا ٿا گذرن،
 وڇوڙي جا ور ڏيو نوان سورنيسرن،
 محبت جا ميلا نه وِريا، نه وِسن،
 لڳيم تنهنجي لوري اصل کان آصيل،
 ڪهڙا ڪهڙڪهڙا ڏينهن ڪهاريم ڪهڙڪهڙ،
 اچي رس رُليل ڪي، پُلِيل ڪي، تون ٻر،
 تون رک هن نمائيءَ ڪي پنهنجي نظر ۾،
 ٿيا رنگ جنهن جا آهن زرد پيلا،
 تون 'صالح'، سڃاهو اصل کان جو آهين،
 سڀئي توکي سريو، ڪرين جيڪي چاهين،
 مٿان هٿ مهر جو، لالڻ، تون لاهين،
 سڄي جڳ ڪان سهڻا، شهنشاهه شڪلا.

عبدالڪريم ٻلي

*

نينهن نهوڙي آهيان، اديون،
 ڪنهن جي وڃي در داهيان، اديون!
 لوڪ لاڳاپا سڀئي لاهي، ڪيچ ڏئيءَ ڏي قربون ڪاهي،
 ڀرت پنهنجي ٿي لباهيان، اديون.

و و ڏيو، ٻي سبب ورايو، چوڻيون عيٺ مون کي سمجهايو،
 وس" ۾ جڏهن لاهيان، اديون.
 سحب مٺي منار سڄڻ جي، جيءَ جڏي جي جيار سڄڻ جي،
 چائنٺ چڻ ٿي چاهيان، اديون.
 پنهنجو پاڻ 'ڪريم' سڃاڻي، سگهو اچي سو ٿيندو ساڻي،
 جنهن جي پٺ ٿي ڪاهيان، اديون.

عبدالڪريم هلي

*

بيزر ٻانهي تنهنجي آهيان،
 سڀو ڪهڙو توسان ساهيان.
 پيارا تنهنجي ڀرت پياريءَ، تنهنجي جڏڙي جان جِياري،
 پٺ پوءِ تنهنجي ڪيئن نه ڪاهيان.
 هرهر، سهڻا، توکي ساري، نت نت تنهنجيون راهون نهاري،
 لڙڪ اکين مان ويٺي واهيان.
 'وَتَحَن' واريون واري، واريون، جيءَ ۾ جوڙي جڏهن جايون،
 ڳڻ پوءِ تنهنجا ڪيئن نه ڳاڻيان.
 برف سان به، اي سهڻا سائين، هر دم ٿو ٻال ڀلائين،
 آس 'ڪريم' ڪيئن تومان لاهيان.

—

گيت

امداد حسيني

آئين ذ بهارن سان

ساڻ به ويو گذري، هاءِ آئين نه بهارن سان!
دل ڪيترو جيي سگهندي، صرف يادن جي سهارن سان!
رات به منهنجي وياڪل من جيان پاڻ کان هٽي بيزار،
چنڊ به آيو، هاءِ انهيءَ دم هار ڪري سينگار:
تنهائيءَ جو ٿيو احساس، چنڊ کي ڏسندي ستارن سان.
مست هوائن جون تلوارون سيني منجهان آڪتيون،
هاءِ تمنائون ويچار يون سڌ کي سڌ کي ستيون:
اڪين سان وهيو دريا، هاڻ ڇا ٿيندو ڪنارن سان؟
سڀ ڪا پنهنجي ور سان واڳيل، ڪيترو پاڻ جهليان؟
آڱ اڪيلي، درد جي ماري، ڪنهن سان سور سليان؟
دنيا کي رسي وڃيو، ڪير پهچي ٿو پيارن سان!
رات کي ڪيڏي پيار منجهان پيو صبح ڳر هاڻي پائي،
هاءِ اسان جي گهايل من کي ڪير اچي پرچائي!
مشڪل به هجي هڪڙي، ڪير پهچي ٿو هزارن سان؟

لکميچند 'پريم'

راڳي

دُور آفتق کان جنهن دم، راڳسي، تنهنجو ٿو آواز اچي،
وياڪل من جو مور اچي مستيءَ ۾ ٿو ان وقت نچي.
سوز منجهان تون ساز وڃائي،
تنهن تي مٿو گيت ٻڌائي:
مستيءَ ۾ تون گيت ڇڏين ٿو لهر بڻائي،
نمپ-منڊل جي لهرين جي ٿي پُٺو-منڊل تي موج مچي:
تنهنجو ٿو آواز اچي.

تنهنجي مٺڙي مٽر راڳي،
 آهه جيئن مدهوش ڪاٺي؛
 وار ڪيند ڀري، يڪتاري تي، ڀيرو ڳائي، جيئن ويراڳي،
 تنهنجي سامهون وٺن ٿيڻ، ٻوٽن جي ٿي راس رڇي؛
 تنهنجو ٿو آواز اچي.
 آهين، راڳي، بيشڪ گهايل،
 توڻي آهي سوز سمايل؛
 شايد تون بيدرد زماني جي سورن جو آهه ستايل،
 تنهنجو هيردو، 'هيري'، هيري جي آڳ م ٿو اڻ لاهه پڇي؛
 تنهنجو ٿو آواز اچي.

ڪشور پهوجا

بڻي پڙاڏو لولي

گئن-گئن ڳائي پيو من-ڀتورو،
 لال، ڏسي هيندوري!
 ڪير سڃاڻي، ڪير ٿو ڄاڻي؟
 ٻولي ٿو چيت چوري!
 اکين جي پلڪن تي آ چاڻي، چاڻي ننڊ جي رائي؛
 سڀني عجب ڏسي سڪائي، ننڊ بڻي آ ڪاڻي؛
 جاڳي نيند، مٽي ٽهڪن مان، من ڪي ٿيائي وائي؛
 ڇڏي ڪم ڪار، ڳوڏر ڪٿان مان، خوب ٿئي گڏجائي!
 ڏسي ڪڇ، ٻڏي ڪڇ، سمجهي ڪڇ،
 من جا پاڻ وٺوڙي!
 ڪير سڃاڻي، ڪير ٿو ڄاڻي؟
 ٻولي ٿو چيت چوري!
 ڏس اکيون گل، ٺوي من جو گل، لال بڻيس مان گولي؛
 ڀري ڇڏي ويهه ران چمن جي، لال جي تهڪن جهولي؛
 عجب نهاري، ٻيا سڏاڻا، ٻڌ ته وٺيلي ٻولي؛
 ڪير نه ٻڌي عجب اشارا، بڻي پڙاڏو لولي!
 من وندرايان، ڪلي لڳايان،
 لال مان ڳالهائون اوري؛
 ڪير سڃاڻي، ڪير ٿو ڄاڻي؟
 ٻولي ٿو چيت چوري!

ڪنهن سان تنهنجو پيار، پنورا!

ڪئن ڪئن پيو ڪونجار، ڙي پنورا، ڪنهن سان تنهنجو پيار؟
ڙي پنورا، ڪنهن سان تنهنجو پيار؟

ڪهڙو هاڻي ٻيچ اڙائي، تن من ۾ ڪر ديب جلائي،
ساوڻ اکئين تنهنجي لاتو، تو هي جوگي ويس آهاتو:
چين ڪيڏه بڪارا! ڙي پنورا، ڪنهن سان تنهنجو پيار؟

ڪين پڇائي نينهن اڙائين، ٻيڙي، ڪهڙو درد پراين،
خالي پيلي روڳ لڳائي، ڊڪٽڻ جو تـو داغ لڳائي:
جيئ ڦيري ٿي هارا! ڙي پنورا، ڪنهن سان تنهنجو پيار؟

اڻ ٻين ٻن ۾ ڪونڊ هڳاءُ، چانڊوڪيءَ ۾ ڪونهي ساءُ،
ڪوئل ڪانهي، پهر ويڳاڻو، بي ڦل ٻڙ ٻڙ آهي ساڻو:
تن کان من بيزارا! ڙي پنورا، ڪنهن سان تنهنجو پيار؟

ڪوڙي ڀيس تو ديس ڇڏايو، آجري روپ تودل ڀرمايو،
اَس لڳائي آڏري آئين، برهه ٻنڌا هي گيت ٿو ڳائين،
ڪنهن جي تون آڏار؟ ڙي پنورا، ڪنهن سان تنهنجو پيار؟

عبدالله 'خواب'

ڀاڻ وڃايم

ڀاڻ وڃايم توکي ٻائي، توکي ٻاٽر ڀاڻ وڃائي.

نينهن نسورو تـو سان لاتر، ڀرت جا ٻيچ سمورا ٻاٽر،
مرڻ جيئن جون رزون ڇاٽر، هيٺ هٿ توکي صحيح سڃاٽر:

ڀاڻ وڃايم توکي ٻائي، توکي ٻاٽر ڀاڻ وڃائي.

تارن ۾ ٿي وات ٺهاري، چانڊوڪين ۾ توکي ساري،
وڻ ٻٽ ۾ ٿي رات گذاري، تات هئي تنهنجي، توکي تنواري:

ڀاڻ وڃايم توکي ٻائي، توکي ٻاٽر ڀاڻ وڃائي.

راهه ۾ تنهنجي ڀاڻ پٺاريان، تون جي اچڻ اکڙين ۾ ويهاريان،
هڪ پڇاڙي وات بهاريان، دنيا ڇا، دين توتان واريان:

ڀاڻ وڃايم توکي ٻائي، توکي ٻاٽر ڀاڻ وڃائي.


تون جي اچين تان شاھ سڏايان، بخت سڪندر پنهنجو ڀاڻيان،
 ڪئن ڳائين ٿا تنهنجا ڳايان، دنيا پنهنجيءَ کسي بدلان:
 پاڻ وڃايم توکي ٻائي، توکي هاتر پاڻ وڃائي.
 خيال ۾ تنهنجي محو رهان ٿو، بنا ڏسڻ جي توکي ڏسان ٿو،
 سهڻا سهڻا خواب لھان ٿو، جنت جي لوڏن ۾ لڏان ٿو:
 پاڻ وڃايم توکي ٻائي، توکي هاتر پاڻ وڃائي.

ٻلاول ’پرديسي‘

پاڻي هي سنسار

ٻاڻي هي سنسار، او پيار، ٻاڻي هي سنسار
 هي جڳ ڪنهن سان ڪين نٿا ٺهي،
 دل جو لڳائي، درد ۽ رائي—
 ڪوڙو قول قرار: او پيار، ٻاڻي هي سنسار.
 هن دنيا ۾ ۽اپ ٿا هلجن،
 دل تي ستم جا ڀرت ڪڙڪن—
 آھ پریشان پيار: او پيار، ٻاڻي هي سنسار.
 کوٽي جڳ جا ڍنگ به کوٽا،
 ڏيک به کوٽا، رنگ به کوٽا—
 کوٽو سڀ سينگار: او پيار، ٻاڻي هي سنسار.
 دل وارن تي دنيا وارل
 ڪن ٿا تيرن جا وسڪارا—
 جيئن چئن آزار: او پيار، ٻاڻي هي سنسار.
 ظاهر سونا، دل جا ڪارا،
 ڀرت ڇا چائن هي جڳ وارا—
 سورن جو سنسار: او پيار، ٻاڻي هي سنسار.
 رات انڌيري، گرم ٿيون راهون،
 نانگ غن جا ڪن ٿا ڪاهون—
 منزل ٿي دشوار: او پيار، ٻاڻي هي سنسار.
 منزل ڪان اڳ وڇڙيا ماهي،
 قسمت بگڙي، ڀٽڪيا راهي—

جيئن ٿيو لاچار: او پيارا، ٻاهي هي سنسار.
 وقت جي طوفانن جا گهيرا،
 اس جي ڪشتي ٻرزا ٻرزا—
 جت ڪٿ پائي تار: او پيارا، ٻاهي هي سنسار.
 سڄي سڄيءَ تي نينهن نمائي،
 ويٺي لڙڪ وهائي راڻي—
 تاهي ڪو غمخوار: او پيارا، ٻاهي هي سنسار.
 دل ڳايا دردن جا ترانا،
 چلڪيا اڪڙين جا پيمانا—
 من کي تاهه قرار: او پيارا، ٻاهي هي سنسار.
 جيون جي هن دوراهي تي،
 ٻريت جي پياسي 'ٻرديسي' کي—
 جيئن ٿي ويو بار: او پيارا، ٻاهي هي سنسار.



ٽيٽي پوري
 انصاف ٽيٽي آف - منڊا ٽيٽي
 منڊا ٽيٽي ٽيٽي چاهه غرور منڊا

نظم

محمد خان 'غني'

پيغام شالاسار

منهنجو شاهي باغ شالاسار ٿيو توکي خطاب
دور کان آيو آهيان ڏي جلد ڪو مون کي جواب

ڇا سبب آهي جو حسرت کي نمايان ٿو ڏسان
ياس آهي رنج آهي غم فراوان ٿو ڏسان

هر رَوَشن تنهنجي رهي ٿي ڪنهن جي غم ۾ سوگوار
سنگ جي اک جي ڏسان ٿو سا به آهي اشڪبار

آهي لالا ڪنهن جي ماتم ۾ ڏکيو خوني ڪفن
مـرثـيـهـ خوان ٿو ڏسان ڇالاءِ مرغان ڇن

ڪنهن جي رخسارن جي روءِ کان شرسار آهي گلاب
ياد ڪنهن جي زلف جي ۾ کائي سنبل پيچ تاب

هيءَ نزاکت آه ڪنهن جي نـسـتـرن جي ناز ۾
ڊول ڪنهن جي چال جو ٿيو ڊيل جي انداز ۾

ڪنهن جي نيڻن جو نظارو ياد نرگس ٿو ڪري
ڇو رهي بيمار ٿو ڇالاءِ ڳڻين ۾ ڳري

ڪنهن جي قد جي ياد ۾ ٿيا سَرو تنهنجا سرنگون
چوسيو ڪنهن جي ڇنڀن سان آه مينديءَ لال خون

ڪنهن جي دامن کي ڇڪڻ لشي خار آهن منتظر
۽ سلامتيءَ لشي ڪٿڙا اشجار آهن منتظر

ڪنهن جي ٻاوسيءَ جو آهي شوق سبزه زار کي
منظر ڪنهن لئي ڏسان ٿو هيئن درو ديوار کي

مرمرين ٻيٽر جو مينو آھ ٿيو ڇا لٽي شڪاف
محو حيرت آھيان هن راز جو ڪر انڪشاف

گل جدا بلبل ڪان بلبل آھ ٿي گل ڪان ٻري
بوالعجب هن ڪان سوا هن جي الاجي ڪيئن سري

ڇو رهن طيور ٿا خاموش هيئن بستان ۾
خوشنواڻي بند ڪنهن جي ياد خوش الحان ۾

ڪوڏمان ڪنهن هي ڪهڙا مرمين منصب ڪيا
جن بنايو باغ توکي سي ڀلا ڪيڏانهن ويا

توڪي شايد ياد آهي ڪو فسانو عشق جو
ها ته ڪجهه مون کي ٻڌائي داستان عشق جو

چنڊ جي چانڊاڻ جا ڪهڙا نظارا تو ڏنا
مينهن جي مانڊاڻ جا ڪهڙا نظارا تو ڏنا

ياد ڪا توکي به آهي محفل چنگ و رباب
ڪنهن جي آءٌ صبح ٿي اي باغ تو ۾ مستجاب

تو ڏنا معطر فضا ڪان هت ٿيل مدهوش ڪي
طالب و مطلوب جا آغوش در آغوش ڪي

ياد توکي وصل ۾ ڀسي هجر جا اشعار ڪي
ياد پيمانن وٺا ڪي قول ڪي اقرار ڪي

عشق جو سر زانو الفت مٿي تو ڪو ڏنو
ست ڪنهن جي ميگساريءَ جو مزو هو ڪو ڏنو

آهي هيءُ سرخي شفق ۾ ڪنهن جي رنگين جام جي
جا ڏياري ياد ٿي پوشاڪ ڪنهن گلڦاڻ جي

اڃ پيهو ٿو ٻڪاري پر انهيءَ جو ’ٻي‘ ڪٿي
ڇو ته ان جي روح جي راحت ڀلا اڃ ٿي ڪٿي

... ..

جيڪي هو چوڻو مون کي سو مون ته چئي ڇڏيو شتاب
دل ۾ آيم ڪير ڏيندو هاڻ انهيءَ جو جواب
ڇا ڏنم جنبش ٿي پيدا گل ۾ توڙي خار ۾
شور طوفان جو مڇي ويو هر صفءِ اشجار ۾
نهر جي پاڻيءَ ۾ هڪ جوشِ طلاطم خيز ٿيو

جو لظارو پرسڪون، سو خوف سان آميز ٿيو
 ۽ فضا کسي باغ جي اُٿي ٽڪر ديوار سان
 هيٺ وڃي در سان لڳي ۽ هٿ لڳي اشجار سان
 شور محشر جو مڃايو گوبا سرغان، چمن
 سخت وحشت ۾ اچي ويا عندليبان چمن
 صاف مطلع ۾ ڏٺس ڪارا ڪڪر پيدا ٿيا
 رعد جو آواز ٿيو بجليءَ به آت پڙڪا ڪيا
 ههڙي منظر ۾ اڏامي هوش سڀ منهنجو ويو
 مون ائين سمجهيو ته هر ذره به گوبا ٿي پيو
 هيءُ خبر مون کي نه آهي خواب آهي يا خيال
 پر پٿر جيڪي ٻڌايان سو اوهان کي آڻ حال
 چڻ ڪو آيو جسٽر انسانيءَ ۾ منهنجي روبرو
 ۽ اچڻ سان هن ڪئي مون سان شروع هيءُ گفتگو

... ..

اڳريئن نيڪورسا اي آفريئن نيڪوخيال
 توکان اڳ مون کان نه پڇيو ڪنهن به منهنجو خستہ حال

هند جي تاريخ ۾ ڪو شاه عادل تو ٻڌو
 جي ٻڌو آهي ته چؤ آن جو مقابل ڪو ٻڌو

اسم جنهن جو آھ اعليٰ شان مان افضل ”سلير“
 جنهن کي نادر نعمتن سان هو نوازيندڙ نعيم

تخت شاهيءَ تي جڏهين ڪسان هو ٿيو جلوه فڪن
 ٿي چيو هر ڪنهن ائين هندوستان ”دارالامن“

هر شجر جي شاخ شاهد آھ ان جي شان تي
 جنهن حڪومت ڪئي عدالت ساڻ هندستان تي

تو ٻڌي هوندي آلهيءَ جي ملڪءِ نورجهان
 ٻارسائي نيڪ خصلت ۾ نه جهڙس درزمان

حسن ظاهر حسن سيرت جيئن آلهيءَ کي ٿي عطا
 تهن ملي فطرت ڪان هن کي پڻ هئي طبع رسا

ٿي وبا ڪشمير ڏانهن هي طالب و مطلوب ٻئي
 هت اچي منزل گزين هڪ رات ٿيا محبوب ٻئي

لـاز مان نورجهان هيئن اوچتو فرمائو
بيمثل هت باغ هڪڙو شهنشاھ لڙايو

حڪم ڏيئي ويا هليا جيسين وري موٽي ورن
تنهن کان اڳ تيار ٿي ويو جو ڏسين ٿو تون چمن
ڇا ڏٺو منهنجي اکين سو رار تون مون کان نه پڇ
عاشق و معشوق جو انداز تون مون کان نه پڇ

ابشارن کي اڃا سا انڪساري ياد آھ
عشق جي قدمن ۾ ڪريل تاجداري ياد آھ
چشم ڪل کي ياد آھي منظر راز و نياز
منگ جي سيني ۾ مخفي آھ راز سوز و ساز

منهنجي نھرن جي روانيءَ کي ٿي تن جي جستجو
محو جن جي شور لھرن ۾ ٿي شيرين گفتگو
ھر شجر جي شاخ آھي سوگوار عشق ٿي
منهنجي خاموشي بہ آھي رازدار عشق ٿي

جن بنايو تن برابر باغباني پي ڪئي
جن جي ٻرن ۾ پس تن پاساني پي ڪئي
جيسين شاهي تخت تي عادل هئا فرمانروا
تيسين منهنجي شان تي اڱر آئي ٿي ڪانہ ڪا

ٿو پڇن ”تن ڇو ڇڏيو“ افسوس ڪيئن هڻو سوال
بي سبب اچئون نه آھي قوم ڪنھن تي ڪو زوال
جاءِ عشرت کي ملي هت مان حڪومت وٺي هلي
ڪاهليءَ کانئس ڪيو جاءِ دجلالت وٺي هلي


شامت اعمال بنجي اُٺي صورت نادري
ختم ڪئي جنهن هند مان سڀ اڪبري ۽ بابري

* * *

ڏي وڃي هر هڪڙي مسلم کي تون هي منهنجو پيار
جاڳ اڄ بهر خدا اي آست خيرالانام

ست رفتاري ڇڏي ڪجهه تيز تر ڪر چال کي
رڪڇ سانڀيءَ کي نظر ۾ ٺاه منهنجي حال کي

هي بلسند اشجار منهنجا بانگام منتظر
 تشن لب تو ڏانهن ڏسن ٿا جلد اڃ سِرَابِ ڪر
 منهنجي بربادي نه ڏس، ڏس باغِ هندستان کي
 چور دست و پاءِ همت جوش کي جولان کي
 زنده قومن جي ته غر لحظي ۾ حرڪت ٿي رهي
 جن هلايا هٿ آهن جي هٿ حڪومت ٿي رهي
 حيف تو آهي وساريو ڪارگر تدبير کي
 مورد الزام سمجهين ٿو فقط تقدير کي
 عزم تنهنجي ساڻ ڏسجي ٿو ائين ٻيو باليقين
 پاڪ دشمن کان ڪري تون ٿو سگهين هيءَ سر زمين
 اڃ به لهرائي سگهين ٿو تون علم اسلام جو
 شرط آهي ڪو اثر توڙي ٿئي پيغام جو
 جي ايئن ٿيو پوءِ ڏسجان تون وري رنگِ چمن
 جي ايئن ٿيو پوءِ ڏسجان زينست، هر انجمن
 جي ايئن ٿيو پوءِ منهنجي شاخسارن کي پسيج
 جي ايئن ٿيو پوءِ منهنجي سبزه زارن کي پسيج
 جي ايئن ٿيو پوءِ منهنجون رونقون ڏسجان 'غني'
 جي ايئن ٿيو پوءِ منهنجون مجلسون ڏسجان 'غني'



نظم

محبوب سروري

مست

بي لغام ۽ بي مهار، چٽڪ پاران ڪان به پار،
ٿوڙي دشمن توڙي يار، ڪنهن کي مک ۽ ڪنهن کي مار،
ڪنهن کي ڌڪ ۽ ڪنهن کي گار،
جيڪي آيو سوئي ڪار،
ڪهڙي مستن تي ميار.

* * *

ڪنهن گهڙي ڪاوڙ ٿا ڪن، ڪنهن گهڙي سرڪيو ملن،
ڪنهن گهڙي کلندا وتن، ڪنهن گهڙي رندا رهن،
ڪنهن گهڙي نانگنا نچن،
عام آڏو آشڪ-بار،
ڪهڙي مستن تي ميار.

* * *

ننڊ ڇا آرام ڇا، صبح ڇا ۽ شام ڇا؟
ڳوٺ ڇا ۽ ڪار ڇا، ننگ ڇا ۽ نادر ڇا؟
ڪفر ڇا، اسلام ڇا،
هي ڪيائون درڪنار،
ڪهڙي مستن تي ميار.

* * *

ڇا ڪلام ۽ ڇا سلام، ڇا ادب ڇا احترام؟
ڇا حلال ۽ ڇا حرام، ڇا زمانو ڇا نظار؟
پنهنجي مستيءَ ۾ مدار،
ڪونه ڄاڻن دوست پار،
ڪهڙي مستن تي ميار.

* * *

ڇا فلڪ ۽ ڇا زمين، ڇاهي دنيا ڇا هي دين؟
ڇا خراب ۽ ڇا حسين، ڇا گلا ڇا آفرين؟
ٿا تفاوت سڀ ڇڏين،
پنهجي ڇريائيءَ سان هيٺار!
ڪهڙي مستن تي ميار.

* * *

ويا ڀڄي قيد ساج، سڀ ڇڏي رسم و رواج،
تن جي دل بي احتياج، تن جو پورالو مسزاج!
ڪونه ڇاهن تخت و تاج،
۽ نه فڪر روزگار،
ڪهڙي مستن تي ميار!

* * *

سر برهنه بي لباس، پنهنجي مستيءَ ۾ ئي راس!
جن جي اکين ۾ آداس، جن جي دلين ۾ پياس!
جن جي ڏسندي ٿي حراس!
جن جي ٿي دنيا ئي ڌار،
ڪهڙي مستن تي ميار.

* * *

ڪٽ فقيرن سان فقير، ڪٽ اميرن سان امير،
ڪٽ سڏائن ٿا حقير، ڪٽ سڏائن مير، پير،
تن جون ڳالهون بينظير،
تن جون رمزون بيشمار،
ڪهڙي مستن تي ميار.

* * *

هو سدائين سر بلند، ڪن سڀن تي ڪارگند،
تن کي آزادي پسند، ڪونه سمجهن قيد و بند،
يا نه دامن ٿڌ ٿڌ!
يا ڪريبان تار تار!
ڪهڙي مستن تي ميار.

* * *

پاڻ پنهنجا پاسبان، پاڻ پنهنجا رازدان،
 خود اسير ڪاروان، خود زمين، خود آسمان،
 پنهنجي دل جا حڪمران،
 ۽ چنئون جا تاجدارا
 ڪهڙي مستن تي ميارا

’تاج‘ بلوچ

وچوڙو

تهڪ ڏيندي، سڪرائيندي، حسين تر جل ڀري،
 منهنجي دنيا ۾ ڪڏهن اُٿي هئي سينگار جي؛
 گردشِ حالات کان، هوءَ ٿي وئي سون کان ڀري،
 هوءَ وئي ڇا، ٿي وئي بیکار منهنجي زندگي.

چري

اڄ سر راهه هڪ چريءَ کي ڏٺو،
 نازڪ و لائزين، ماهه لقا.
 هن جي گردن صراحي دار هئي،
 گول اڪيون، بدول جسم هئس.
 رات ڪاري به شرمسار ٿئي،
 امڙا ڪارا ته هن جا زلف هئا.
 بيت هن جو صفا اگهاڙو هو،
 هن جي ڇاتي به نسيم عريان هئي.
 صرف هڪ چيلهه تي هئس ڪپڙو،
 جو هلق سان ڪڏهن لهي ٿي ويو.
 ڊبل وانگر ٽلي ٽلي ٿي هلي،
 چال هرئيءَ جيان هئي ٿي هلي.
 جنهن ڪهڙيءَ بيخوديءَ ۾، رکي ٿي،
 سڪرايو ٿي ڪائنات سڄيءَ.

پاڻيان، خالق به خود کليو هوندو،
 پنهنجو اعليٰ هي شاهڪار ڏسي:
 جيڪو دنيا جي نوڪرن ۾ آهي،
 جنهن کي پنهنجو نڱو ڪري ڪوئي،
 جنهن سان همدردِي هڪ قريب آهي!

انسان ۽ برقي تارون

اسان ۽ اوهان کان ته بهتر ٿي چڻيون،
 مڊر ۽ سچار، اڪرن جون پوريون:
 لکين ڪوھ ڀرتي نياپا نيسن ٿيون،
 سراپا بنسي راز لڌنديون رهن ٿيون،
 ڪڏهن ڪنهن جواحوال ٻئي کي نه ڏينديون:
 هي بيجان ڌاتو، هي بجليءَ جون تارون.
 انهيءَ جي مقابل جي انسان کي ڏسجي،
 دغاباز، ٽرڙو ۽ مڪار آهي.
 اکر ڪنهن جو هي راز محرم ٿئي ٿو،
 خدائي سچيءَ ۾ پڙهو ٿو گهمائي.
 جڏهن جڳ سچي ۾ ٿئي ٿو هو رسوا،
 تڏهن ابنِ آدم خوشي ٿو منائي.

صدآ

(ڪنهن ڪاغزين جي ڪامياب فضائي دوري کان متاثر ٿي)
 عرش تي پنهنجو ٿيندو مسڪن،
 امر ٿيو انسانن جو فن!

تاريڪن کان خطرو ڇا جو؟
 پنهنجي دنيا روشن روشن!
 بجلين تي ڀسي پنهنجو قبضو،
 توکي ڇو خوف گلشن؟

حسن سلامي عشق جو ٿيندو،
 ڇا جي وحشت، ڇا جو دامن؟
 ان سان پنهنجو رستو ناهي،
 جيڪو انسانن جو دشمن!

عرش تي پنهنجو ٿيندو مسڪن،
 امر ٿيو انسانن جو فن!

سليم ڳاڙھوي

اي ساڻي!

پنهنجي قسمت کي چوڙ، اي ساڻي!
 سڪ جون سيجون وڇائيون، ليڪن،
 لعل جنهن ۾ لڪي رهيا سچ جا،
 پاڻ پنهنجو سچائيءَ جي پيارا،
 تنهنجي منهنجي تہ آھ پيڙي هڪ،
 نينهن وارو عظيم ناتو آھ،
 کير سان ٿو ٽشي مکڻ پيدا،
 خون انصاف جو ٿئي جنهن سان،
 ساڳي منزل، مراد ماڻيندين،
 ناآميدِي نهوڙ، اي ساڻي!
 ڏک جا ڏينهو مروڙ، اي ساڻي!
 ڳنڍ اهڙيءَ کي چوڙ، اي ساڻي!
 تو ۾ خوبيون ڪروڙ، اي ساڻي!
 تون ٻيائيءَ کي ٻوڙ، اي ساڻي!
 بس، نباحيچ توڙ، اي ساڻي!
 ڪين ٻائي ولوڙ، اي ساڻي!
 آن ڪٽاريءَ کي توڙ، اي ساڻي!
 پاڻ پنهنجو ٻٽو-وڙ، اي ساڻي!


زندگيءَ جي 'سليم' راهن ڏانهن،
 منهن زماني جو موڙ، اي ساڻي!

'روز' لکڙائي

آرزد

سڙي سڙي، منا مون پنهنجي زندگي تباهه ڪئي،
 مگر ڪڏهن نه، بي وفا، تون سان رسم وراهه ڪئي.
 ڪي به جي مون ساڻ واعدا، هي ڪين پنهنجا ٻارين،
 رهي سدا رقيب ساڻ، اي سچن، وسارين،
 هئي هيءَ آرزدو ته وقت ڪر ته تون گهاريان،
 هي درد دل ۽ رنج و غم، الھ، سڀني وساريان.

مگر هي آرزو به دل جي دل اندر رهي، ساڻ
 وفا جي بدلي مون کي، اي منم، ڏني ٿي تو جفا.
 ڪري تون قيد دامن زلف ۾ ۽ پوءِ وٺين هتي،
 هي لوڪ سارو مون تي تو ڪلائي، مون کي ڪيو لڄي.
 جهان ۾ سان خوار ٿيس، ۽ رقيب خوش ٿيو،
 ڏسي هي حال منهنجو ترس ڪونه توکي ڪو پيو.
 فراق تنهنجي ۾ روئي گذاريون مون راتيون،
 اهائي آرزو هئي ته تون سان ٿينديون هاتيون.
 سچ، سنده جدائيءَ جا ٻيا ڪي دل ۾ سچ سچ،
 سچي سچي وسامي، وسامي ٻيا وري دکن.
 اوهان جي لاءِ هجر ۾ هنجون ٿو روز هاريان،
 اٿي اٿي پڪاريان، نسي نسي نهاريان.
 جي هڪ دفعي اچين اڳڻ ته جان و دل ڪريان فدا،
 ۽ ساه ساڻ سانديان، نه هل به ڪن ٿيان جدا.
 اي 'سوز' غم نه ڪر هي آه تنهنجي ڪو ڪندي اٿم،
 ڪڏهن ته نيٺ يار تنهنجو توتي ڪا ڪندو نظر.



آزاد نظم

کوورڌن، محبوبائي 'پارتي'

تنهائي ۽ ڪوڙو دونھون

منھنجا ساٿي!

توڪي پنھنجي دل جي حالت

ڪئن سمجھايان؟

رات انڌيري،

اوجھڙ پاسو،

آڱ اڪيلو ويٺو آهيان،

(ڪاريهر جان ڪنڊلي ٺاهي!)

عام، جسم جي اونداهيءَ چوڊيواريءَ ۾،

چوڊيواريءَ اندر انڌي اونھي ڪوھ ۾،

انڌي ڪوھ جي ويرائيءَ ۾،

پتڪيل، ٻاگل، چمڙي وانگر،

منھنجو روح ڇڪر پيو ڪاٺي۔

انڌي ڪوھ جي اوساريءَ سان سِرُ ٽڪرائي!

دل ۾.....؟

دل ۾ ڄڻ نير جي آئين ڪاٺين جو دونھون،

ڪوڙو دونھون، ڏمڪي رھيو آ!

ڪئن نہ ذھن جي ريتيءَ تي ريڙھيون پائيندي،

ويچارن جي وير چڙھي ٿي:

ڪپڙ ٻوڙي،

ساگر جون سيمائون ٽوڙي،

سھين ننيڙيون ڪشتيون لوڙھي،

ڇيٽائن مان ٽڪر ڪاٺي،

آخر، گھريل اجگر وانگر،

سرڪي سرڪي،

ڀرڪي ڀرڪي،

ڌيري ڌيري، لهي وڃي ٿي!

... ..

منھنجا ساٿي!

توڪي پنھنجي دل جي حالت

ڪئن سمجھايان؟

منھنجي اندر ۾ ڄڻ ڪوئي مري رھيو آ،

ڪوئي ڪارائيءَ سان رڳ رڳ ڪپي رھيو آ!

هاڻي مون وٽ ڦول نہ آھن،

پوپٽ توڙي پونئر آڏي ويا؛

هاڻي مون وٽ لڙڪ نہ آھن،

دنيا جي ڪولاھل ۾ سڀ

سوز درد جا گيت ٻڌي ويا؛

هاڻي مون وٽ ناھن جھيڙا،

چنڊ، ستارا، سیتل ڪيڙا؛

هاڻي مون وٽ ساز نہ آھن،

سوز نہ آھي،

گيت نہ آھن،

هائي مون وٽ ٺاهڻ گهڻو ڪري،

جن جي سڙيءَ جوڻيءَ رڻ-جهڙ

مانهن کي هو مست بڻايو!

مانهو.....!

مانهو، مانهو، مانهو، مانهو—

مانهو جي اندر ۾ آهن اونهيون غارون،

ڪاريون ڪاريون،

اونده وارون،

دل ڌاريندڙ، گهيريون غارون!

غارن ۾ آهن تهخانا،

تهخاني تهخاني ۾ سُهڻن تهخانا،

تهخاني ۾ آهن ڪوٺيون—

(پٿر جو اونداهيون ڪوٺيون)

ڪوٺين اندر آهن خانا—

(لوهي ۽ فولادي خانا)

جن ۾ قيد ٿيل آدم جي روح سڳوري،

جوت لڳل ڇڏي جان ٿيڪي،

بُڪت بُڪت جي خاموش فضا ۾

کونجا يون پنهجنون گجڪارون؛

مانهو جي اندر ۾ آهن اونهيون غارون!

مانهو جي اندر ۾ آهن اونهيون غارون،

جن ۾ ويٺل ديو،

خنجرن ۽ تلوارن سان،

باند روح کي

پير مڙهي سان

جيري ڪن ٿا ڦارون ڦارون؛

نہ آدم جو روح

اها سوڌو،

ڪيرڙيءَ جي ڪاٺيل بچَ جان،

تڪي تڪي، تڪي تڪي،

تڪي تڪي،

ستل منڇ جي ننڍ ڦٽائي،

ساري جڳ کي ٻيو جاگائي—

۽ پنهجيءَ هلڪيءَ هلچل سان

ديون جي ٻيو ڌڙن ڏکائي!

مانهو...؟ مانهو...؟

ڇاڇا مانهو؟

سائي! هيءُ مانهو

اکثر مانهو تہ نہ آهن،

ڪٿا آهن—

ماس هڏيءَ جي ٽڪريءَ لڏ ٿا پُڄ لڏڪاڻ!

سوئر آهن—

گندين نالين ۾ تڙگي ٿا ڪچرو ڪاڻ!

ڪيڙا آهن—

بدبودار غلاظت کي ٿا دنيا پائڻ!

ها، ها! هيءُ مانهو

آڪثر مانهو تہ نہ آهن—

ڪٿا آهن،

سوئر آهن،

ڪيڙا آهن،

زهر ڀلا ڪاريور آهن؛

بيسي جي جهنگل ٻڌي ٿا ڦٽڻ ڦهلائڻ،

جنهن ٿاڻهيءَ مان ڪاڻن، تنهن ۾ زهر سلائڻ!

وقت وقت تي ڪنن ٿا پنهجي ڪٽل بدلائڻ؟

پيسو، پيسو، پيسو، پيسو!

پيسو آهر حياتيءَ جي لڏ،

ناه، حياتي پيسي جي لڏ!

پيسو آهر حياتيءَ جي لڏ؛

مگر حياتي، پيسي جي لڏ،

در در تي ٿي جيتيون گسائي؛

غيرت.

بيغيرت جي سامهون،

ٿي ليلائي ۽ پاڏائي،

پاڏائي، جهولي ٿلهائي!

(لعنت! او انسان!

سونءَ بيجان به توتي حڪم هلائي؟

لعنت! او ڏنوان!

سونءَ بيجان به توکي ناچ نچائي!

پيسو آه حياتيءَ جي لڻ؛

مگر حياتي، پيسي جي لڻ،

در در تي ٿي جُتيون گسائي!

... ..

منهنجا ساٿي!

توڪي پنهنجي دل جي حالت

ڪئن سمجهايان؟

رات انڌيري،

اوجھڙ ٻاسو،

آ! اڪيلو ويٺو آهيان؛

— دور —

دور ڏونگيءَ دنيا کان،

دنيا کان، دنيا وارن کان،

دنيا وارن جي هلچل کان،

هلچل کان، مٿل ڪولاهل کان؛

— دور —

دور، هن ويرانِي ۾،

آه ڪڙو هڪ ٻڌڙو ڪنڊر،

جنهن جي سيني اندر آهن

چرڻ پنهنجا ڏيرا ٺاهيا،

جنهن جي مستڪ اندر آهن

ڪوريٽڙن چاريون ٿلهابون!

— دور —

دور، هن ويرانِي ۾،

آه ڪڙو اينءَ آڇڙيل ڪنڊر،

ڇڻ ڪوري ڪاغذ جي وچ ۾

ڪٽڙي عجب جي آه نشاني!

... ..

منهنجا ساٿي!

توڪي پنهنجي دل جي حالت

ڪئن سمجهايان!

هاڻي مون وٽ ڦول نه آهن،

پوئٽ توڙي پوئٽر آڏي ويا؛

هاڻي مون وٽ لوڪ نه آهن،

دنيا جي ڪولاهل ۾ سڀ

سوز درد جا گيت ٻڌي ويا؛

مون وٽ آهي ڪوڙو دونهون،

ڪوڙو دونهون ۽ تنهائي —

تنهائي ۽ ڪوڙو دونهون —

ڪوڙو دونهون!

ڪوڙو دونهون،

دُڪي دُڪي جو چنگون ڪيندو،

چنگ بدلجي ٿيندي شعلو،

شعلي مان ئي آڳ ڇرڪندي،

پڙ ڪو ڏيندي.

پنپٽ ٿيندي،

پنپٽ ۾ جلندا بَٽَ جهونا،

نئين جڳت جو سرجڻ ٿيندو،

آڳ بدلجي ٿيندي جوتي!

جوت؟

جوت؟

سا جوت، نئينءَ دنيا کي ڏيندس،

منهنجو دونهون مون وٽ رهندو.

ها

سائي، ها!

مون وٽ رهندو—

ڪٽوڙو دونهون ۽ تنهائي،

ڪٽوڙو دونهون ۽ تنهائي،

ڪٽوڙو دونهون ۽ تنهائي—

تنهائي... تنهائي... تنهائي... تنهائي!

آءُ رڻم

نيڪ دريڻائي

خاموشيءَ سان ٻه لفظ

ڪالھ رات،

مون ائين ئي، منهنجي ليکي،

گگھ انڌيري ۾ خاموشيءَ کان ٻڌو:

تنهنجي ان آدي سڪت

جو ڀلا آ ڪهڙو راز،

ڇو سدا تون ائين ئي آهين ٿڌي،

گهري گهري،

اي خاموشي؟

مون کي ٿوري دير ائين ئي ڇپ ڏنائين،

(هن جي اکڙين ۾ الانِي ڇا هئو—

ڪهڙو سوز،

ڪهڙي دانھن،—

جو رڳن ۾ منهنجي رت بلڪل ٿري گڳ ٿي ويو.)

ٻوڙ هڪ گهرو ٿڌو ڀرياڻن ساھ،

جهڙي روڻهارڪي آواز سان سس سس ڪيائين:

ڪنھن سان ڳالھايان ڀلا؟

ڇا چوان؟

ڇو چوان؟

هڪ روح جي آدم ڪھاڙي

۽ هڪڙو تشنه ڪاھ،

تنها تنھا

روحڙو،

منهنجي اڻڄاتل خيالن ۾ ئي ڪم،

ٻيو رڻان،

هن سڄي سنسار ۾.

منهنجي نظرن ۾ سوين مایوسين جا موتمار

ٻارا ٻيا ٿا راج ڪن:

ڪنھن جي اچڻ تي

دل جا خوابيده اسنگ ٻيا جاڳي،

نئين ۾ خوشيءَ جون لھرون ڊوڙيون،

رڳ رڳ ۾ چڙي ڪا ڪٽڪاڻي:

جيءُ آئين تون، ڀلي آئين، او سهڻا سائين!

تون جو آئين ته پُٺيا ڪيئي ارمان،

تون جو آئين ته بهارن ويڙهيو مون کي،

تون جو آئين ته اچي سُڪ ٿيو مهمان:

جيءُ آئين تون، ڀلي آئين، او سهڻا سائين!

تنهنجي ٻيرن جي جهٽڪي آهٽ کي ٻڌي،

منهنجي دل جو ڀڳل ساز ٻيو چرڪي،

منهنجي ڇوڙن تي نجي گيٽن جي شهزادي:

جيءُ آئين تون، ڀلي آئين، او سهڻا سائين!

تنهنجي وارن سان ڦٽي، سرهاڻ جون نهرون،

وقت جي رڳ رڳ ۾ ويون ٻيھي،

ڪٽر ڪٽي جاڳي ٻيون چوڌاري سڪون جون

ٻوڪون:

جيءُ آئين تون، ڀلي آئين، او سهڻا سائين!

مهران

(۳۴)

منهنجي دل جي صحن ۾ ٻيا ٿا آڏاڻن حسرتن
 پيو رٿان.
 ڪوبه سائي ڪونه آهي،
 جيڪو ٻل ڀر هن سڄي سنسار ۾
 مون سان گڏ حيران ڪن منظر ڏسي؛
 هن طلسماتي خلا ۾ مون جيان پٽڪي ڏسي؛
 دور، تارن جي چمن ۾،
 مون سان گڏ نانڊاڻا پڪڙي؛
 مون سان گڏ ايئن ئي خلائي وسعتن ۾ اڏرندو،
 کير-ڌارا جون حدون ڇپ ڇپ لتاڙي،
 سرڪندو گرم ڳي وڃي،
 آسمان جي اڻجهيل، آجرين، ڪنوارين تيرگين ۾
 بيخبر ٻيهي وڃي.

منهنجي دل جي صحن ۾ ٻيا ٿا آڏاڻن حسرتن
 جا زرد پن،
 ذهن جي اجڙيل محل ۾ ڇٽپ هڻي ويئي آ
 ويرائيءَ جي ڏانڻ،
 سنگ مرمر جي پتھن ۾ ڌار آهن بيشمار،
 ۽ صندل جا در دريون آهن آڏو هيءَ جو شڪار.
 آڏ هڪڙو تشنه ڪار،
 تنها تنها
 روڇڙو،
 پنهنجي اڻڄاتل خيالن ۾ لي ڪم،

”امداد“ حسيني

ڏنهنجي اڳيان

آڏ هڪ شاعر بي بها،
 خوبرو ۽ جوان لفظ منهنجا مطيع،
 منهنجو هر لفظ ڄڻ آسمان وانگي آهي بلند وسيع!
 منهنجي نغمن ۾ فصل بهاران جون شاداڻيون، منهنجي شعرن ۾ ڪنهن نوجوان و حسين نازنين
 جي سدا سرڪندڙ نوجوانيءَ جو رس!

منهنجو هر شعر لعل و جواهر جو مٽ!
 منهنجي لفظن جي جادو بياني مڃيل، منهنجي لفظن جي درياءُ جهڙي رواني مڃيل،
 آڏ لفظن جو گهر، آڏ لفظن جو ديس!
 آڏ لفظن جو ماهر ۽ ساحر عجيب و غريب -
 ڪيترا سال لفظن جا زيور گهڙيندو رهيس -
 ڪيترا سال لفظن جو خالي ۽ ويران ڄام،
 ڪيف و مستي جي مٺي سان ڀريندو رهيس!
 منهنجي لفظن ۾ ننڍپڻ جي معصوميت، نوجوانيءَ جون سڀ شوخيون ۽ وڏن جون خرد منڊيون.
 منهنجي ڳالهين ۾ شاهائو شان -

منهنجي لفظن ۾ فرعون جي خاندان جو تحڪم ۽ اڌ س جي فاتح جو رعب!
 منهنجا الفاظ ڄڻ رعد و برق؛ منهنجا الفاظ ڄڻ صور جو ڦوڪڻج!

منهنجي لفظن ۾ معصوم ڪلين جي خوشيو، ڪلاين جو رنگ،
منهنجي لفظن ۾ بربط ۽ چنگ.

منهنجي لفظن ۾ چانڊوڪيون چنڊ جون، منهنجي لفظن ۾ مرڪي پيو آفتاب.
منهنجو هر لفظ چن هڪ ڪتاب—

منهنجي لفظن جو رنگين معطر شباب،

جنهن کي ڏسندي ئي گهايل ٿين ڪيترا.

منهنجي لفظن ۾ سرمستين جو شراب،

جنهن کي چڪندي ئي دنيا کان غافل ٿين ڪيترا!

منهنجي لفظن ۾ هوشياريون، مستيون، زوريون زاريون—

آ لفظن جو ساگر اجهاک،

آ لفظن جو پاڪ!

منهنجي لفظن ۾ هڪ قسم جي زندگي، روشني، تازگي، بيخودي، نمگي، ساهري، دلڪشي،
عاشقي، دليري ۽ خوشي—

آ لفظن جو هڪ پارکو جوهری—

منهنجا الفاظ سون— جنهن کي ڏسندي ئي ٿي خيره خيره نظر،

منهنجي لفظن جي جادوگريءَ کان زمانو سڄو باخبر، منهنجي لفظن جو هر صاحبِ باهر تي اثر!

منهنجي لفظن جون چالاڪيون پُرفريب،

منهنجي لفظن جون بيباڪيون پُرفريب—

منهنجي لفظن جو پرده نشين ۾ چرچو سدا، منهنجي گستاخ فزون کي ٻڌندي ئي سڀ شوخ دلبر
ٿا شرمائجن—

منهنجي لفظن جي ڪاريگريءَ کي مڃيو دوستن دشمنن—

منهنجا الفاظ ساغرنگن، منهنجي لفظن ۾ ڪنهن جي هٿن سان بنايل بدن جو خمار—

منهنجا الفاظ ريحان، سمن، سوسن و سنبل و نسترن—

— منهنجي لفظن ۾ ساري چمن جي بهار—

منهنجا الفاظ چن آهشار!

مغلتن کي مڃائڻ جو سهرو سدائين سندن سر رهيو، راحتن کي ورائڻ جو سهرو سدائين سندن
سر رهيو.

منهنجي لفظن ۾ ”ٽڪڙ“ جي سادو ۽ شاداب و رنگين ماحول جو حسن و رنگ، جنهن جي يادن ۾
آهن بهارون اسير—

جنهن جو هر فرد هو ڪاروانِ ادب جو اسير!

منهنجي لفظن ۾ ”ڪرشن“ جي سرليءَ جي پيتاب نغمن جو سوز

... منهنجي لفظن ۾ ”راڌا“ جي جهانجهر جي مرڪ

۽ سدا مست اکڙين جو رس!
 منهنجي لفظن مان آهي ”هليتو“ جي نهضت جي عظمت عيان، منهنجي لفظن ۾ ”سقراط“ و ”بقراط“
 جو فلسفو، منهنجي لفظن ۾ ”خيام“ و ”حافظ“ ۽ ”مير“ جو رنگ!

— منهنجي لفظن کي آهي ڀٽائيءَ سان عشق!

ايترين خوين جي به هوندي، اي دوست،

تنهنجي اڳيان جڏهن ٿو اچان،

سهربان، عشق جا آسمان، حسن جا گلستان،

رازدان،

جانِ جان،

حاصلِ دوجهان!

ٿيو وڃان بيزبان، ڳالهه اڪلي ٿي:

دل ۾ گهٽجي وڃن ڪيترا داستان؛

دل جو دل ۾ ئي رهجي وڃي، هاءِ لفظن جو سيلِ روان!



غزل

نواز علي 'نياز' جعفري (مرحوم)

پُر پيالو سون وڃايو، ڪلهه خيالِ خام ۾،
چشم پُرنم آج ڪٿل منهنجي خالي جسم ۾.
خارَ ڏئي ٿو صبح ڪلندي منهنجي مايوسيءَ تي اڃ،
رنگ ٿي اميد جي گل جو ڏنم ڪلهه شام ۾.
خوش نظر ناصد اچي ٿو ڪين اڃ، آهي آداس،
همت افزائي هئي ڪلهه يار جي پيغام ۾.
جنهن جي پاڇي ۾ پليس، ڪلهه ويو ڇڏي صياد سو،
سرد مهريءَ سان هلن اڃ، آهيان تن جي سام ۾.
ڪلهه قفس ۾ جسم هو ۽ اڃ قفس ۾ ٿي زبان،
هوس ڪلهه پي دلم ۾ ۽ اڃ به آهيان دلم ۾.
ڪالهه پُروس هوس ۽ اڃ آهيان بيوس، ڇا چوان،
زندگيءَ تي وس نه هو آغاز ڇا انجام ۾.
ڪالهه جن جو درد پنهنجو سمجهي دانهون ٿي ڪن،
اڃ ڏسي بيهوش، سمجهن ٿا سون ڪسي آرام ۾.
قوم جو هو درد سڀ کي، ڪالهه هو هرڪو غلام،
آه آزاديءَ ۾ سڀڪو پنهنجي اڃ مائام ۾.
هو فلڪ چڪر ۾ ڪلهه، گڏ هو نياز ۽ بي نياز،
خود 'نيزا' اڃ ٿو ڦري ڏس گردشِ ايتام ۾.

احسن الهاشمي

رهيو آهه تنهنجي ستم تي سدا غرور سون ڪي-
خدا جو سونهن ته نه رکجنين غم کان دور سون ڪي.
اي درد طاقست برداشت ڪي تسلي ڏجنين-
جو يار پاڻ به سمجهي ٿو بي قصور سون ڪي.

شعور عین ۾ نقش قدم تي سجدا ڏسڻ۔
 بکڙوئي غير وٺي آيو لاشعور مون کي.
 پلي تہ کشمکش مرگ و زندگي ٿي طويل۔
 اڃان بہ دیدہ ڀرڻ سان ڪجهہ تہ گهور مون کي.
 کيم ٿي روئي جي آڙيون سي ياد اڃ آيم۔
 ڏٺو آ موت جي هيڏڪين عجب سرور مون کي.
 نہ روڪ مون کي نهارڻ کان ناز وارن ڏي۔
 خدا ڏٺو آ ڏسڻ لشي اکين ۾ نور مون کي.
 غبار منزل جانان ۾ نور آھ 'احسن'
 نظر ۾ آيو در يار ڪوہ طور مون کي.

شيخ راز

ڪڏهن ٿي نقش قدم يار جو مٿاڀوسون،
 گهڻوئي حيلو هلائي ڪڏهن ٿي ڪياسون دوست!
 ڏسي ڪليو ٿي زمانو اسان جي ٻوالهوسي،
 شب وصال جي هڪ رات روز ياد ڪري،
 هزار بار ڪري دل کي صاف اهڙي طرح،
 چيوسون، ٿيندي ملاقات بس قيامت ۾،
 اوهان جي طبع فروزان تي بار ٿيو شايد،
 غم حيات کي خوش ٿي گذاريوسون 'راز'

ڪڏهن ٿي راهڪڙ جو نشان پڇايوسون.
 پڇاري بڻجي هو ناقوس ٿي وڇايوسون.
 جنون ۾ پاڻ اڳي پير ٿي وڌايو مون.
 تخيلات جي دنيا کي ٿي سنواريوسون.
 ٻو ڪائنات سموريءَ کي ٿي سمايوسون.
 ڪري هزار پهانا وري سڏايوسون.
 حساب لالہ رخسان مفت ۾ ٻڌايوسون.
 فراق يار کي سيني سان ٿي لڳايوسون.

سليم ڳاڙهي

جو دم جيئو جهان ۾، بهارن جيان جيئو،
 گلزار زندگيءَ جي نظارن جيان جيئو!
 غفلت جي ننڊ وقت جي دولت وڃائي ٿي،
 هر دم ٿي هوشيار، ستارن جيان جيئو!
 هن زندگيءَ جي بحر ۾ زنده رهڻ سڳو،
 سوچن جيان جيئو، ۽ ڪنارن جيان جيئو!
 شهباز ٿي جيئڻ ۾ بلنديءَ جو راز آهي،
 سوزن جيان جيئو، ۽ نہ سارن جيان جيئو!

هلندا هلو، ٿي تيز ترقيءَ جي راهه تي،
 جيئن جيان، حيات نگارن جيان جيئو!
 جنهن سان کٽن آئيد جون مڪڙيون هزارها،
 چيٽانگ ٿيو ڇهن ۾، چنارن جيان جيئو!
 مڙو پوي ته مست پئنگن جيان مرو،
 جيئو رهو ته شوخ شرارن جيان جيئو!
 سستي ۽ بزدليءَ جو جيئن موت کان پُرو،
 جوڌن جيان جيئو ۽ سگهارن جيان جيئو!
 پنهنجي خوديءَ جو شان پُساو جهان کي،
 سرويچ ٿي، 'سام' سهارن جيان جيئو!

سليم گاڙهوي

دل جي زخمن کسي ذرا آرام ڏيندو ٿو هلاڻ،
 عدل ۽ انصاف جا پيغام ڏيندو ٿو هلاڻ.
 هڪ محبت جي نشي، هڪ ڪيف، هڪ اسرار لاءِ،
 رند آهن مست مٽي ۾ ٿا وڃن غوطا هڻي،
 زندگي منهنجي به هڪ سوداگري چنچي عجيب،
 مصرعا، هي بيت، هي دل ۽ جگر جا گچ گيتا،
 درد مان درمان پيدا ٿي وڃي ٿو، ان سبب،
 تون مٿان مون کي وسارين پنهنجي قربن کان 'سليم'،
 جام، دل جي هر سِيءَ گلفار ڏيندو ٿو هلاڻ،
 شيخ ۽ پندت کي هڪ هڪ جام ڏيندو ٿو هلاڻ،
 رنج وٺندو ٿو هلاڻ، آرام ڏيندو ٿو هلاڻ،
 اي وٺ واراؤ! وٺو، بيدار ڏيندو ٿو هلاڻ،
 پنهنجي دل کي درد جو انعام ڏيندو ٿو هلاڻ،
 او ڀرين، توکي خدا جو نام ڏيندو ٿو هلاڻ.

امداد حسيني

مائنل جوڙ چهر يار رهي،
 زندگي وقف انتظار رهي،
 باغ دل ڪان ڀري بهار رهي،
 دل ته سيني ۾ لال زار رهي،
 گردش وقت اهڙو تنگ ڪيو،
 آه ذريع يا لڙڪ جي ذريعي،
 جيستائين نه روزگار مليو،
 جيتري دير هو ڇهن ۾ رهيو،
 دل 'امداد' کي تباها ڪري،
 دل بدستور بيقرار رهي،
 دل کي اميد وصل يار رهي،
 زندگي منهنجي مثل خار رهي،
 عمر پُر رونق بهار رهي،
 زيبست آماده فرار رهي،
 دل جي هر ڳالهه آشڪار رهي،
 زندگي آدمي تي بار رهي،
 رونق سوسم بهار رهي،
 اک اوهان جي به اشڪار رهي.

بيزبائي به ٿي زبان رکي، دل ۾ ڪيئي ٿي داستان رکي.
 عشق ۾ آشڪ ٿي وهائي آڪ، ڪيسن ساندي سي رازدان رکي!
 مون کي تنهنجي يقين تي آه يقين، تو ۾ دنيا ڀلي گمان رکي.
 آزمائش جو وقت ڪنهن کي آه، ڪير سير ۾ ٿو امتحان رکي!
 ڪيئن گهٽو ڪندو ڪو پنهنجو وجود، زندگي خود ته ٿي نشان رکي!
 دل کي ديدون ته ڪين آهن پر، دل ته ديدن ۾ ٿي مڪان رکي.
 'پریم' جي بيهنانه خاموشي، ڪيئي طوفان ٿي، مهربان رکي.

نعم دريشائي

هوا ۾ روح اسان جا ٿا ڪن ٻيا سس بس،
 ڇهن تي پنهنجي اگرچ آه طاري خاموشي.
 فضا ۾ ٻارَ ڀري ٿي وڃائي الفوز،
 پنن به آه پڪي-ٿي طلسمي موسيقي.
 ساه پنهنجو لکي ٿو ٻيو پنهنجي قاري،
 آ گهڙي ڪيترائي هيءَ ڇپڇپاڻ ڇوڌاري!
 'نعم' پنهنجو جياو ته هن جي قربت آ،
 تنهنجي به سگهنداسين کانئس ڇا هاڻ ايئن وڃڙي؟

نياز علي شاعر 'محسن'

ذرتي ذرتي سان ٻار ڪر ته مڃان،
 عيءَ روش اختيار ڪر ته مڃان.
 ڪا، سڀا، ڪا، ڪا، ڪا، ڪا، ڪا،
 عمر ۾ انتظار ڪر ته مڃان..

هر قدر، هر نفس الم انگيز،
 حسرتن جو شمار ڪر ته مڃان.
 زندگي خود وڏي عبادت آهي،
 واعظا! اعتبار ڪر ته مڃان.
 اهلِ دانش کي پنهنجي نفعن سان،
 بيڪل و بيقرار ڪر ته مڃان.
 هر ڪه و نه جي لاءِ، اي 'محسن'،
 حالتون سازگار ڪر ته مڃان.



لطف سمجھان ڪرم، عطا سمجھان،
 تنهنجي جو رو جفا ڪي ڇا سمجھان؟
 مون کي 'مائين' ڪري لکين ٿو خط،
 هي ڀي تنهنجي ٿو هڪ ادا سمجھان.
 منهنجي تعريف ٿو ڪرين منهن تي،
 مان ته انهيءَ کي ٿو ڳلا سمجھان.
 مون ڏي آهي مڃار سيڪائي،
 توکي پڙوه ٿو، منهن سمجھان.
 توهان 'محسن' رکي محبت پوه،
 ڪنهن کي موجود ڇو ڀلا سمجھان.

ايم. ڪمل



ڇڏو ٿو اکين ۾ ٺي ڳوڙها سڪي ويا،
 هي گوهر مٽيءَ ۾ ملڻ کان بچي ويا!
 انهن ڄاڻي افسانا دلسوز هوندا،
 جي محفل مان تنهنجي آڃايل آئي ويا.
 اکين آڏو هر هر ڦري سڀي اچن ٿا،
 نگاهن کان جيڪي نظارا هڻي ويا.

ڪڏهن دل کان ٻاهر نه نڪتين تون، ارمان!
 اسان جي وڃڻ جا ڏهاڙا اچي ويا.
 لکي ڪير ٿو سمجھ - پروا ئي ٿي اڄ،
 جهانِ سخن جا فسانا ڦري ويا.
 ڪڏهن لڙڪ هارڻ، ڪڏهن شعرگوئي،
 'ڪمل'، زندگيءَ جا ستارا لهي ويا.

واسديو 'نرمل'

●
 ٿي خزان ۾ ڦري بهار ٿئي،
 جي ٿو ۾ر ۾ هو گلendar ٿئي.
 ڪجهه ته تنهنجي چمن ۾ پيدا ٿئي،
 گل ٿو جي ٿئي ته خار ٿئي.
 ڏين ٿو جي غم ته ڏي پلي، ليڪن،
 يا خدا، ڪو ته غمگسار ٿئي.
 ڳالهه تنهنجي ئي پئي هلي تازو،
 شال تنهنجي وڏي چمار ٿئي!
 ڏوهه؟ تنهنجي ياد جوئي فقط،
 مٿ ۾ پئي ٿي ننڊ خوار ٿئي!
 عار سونا فقط ڪه ڪيڏانهن،
 ڪو ته، 'نرمل'، هيئن جو هار ٿئي!

واسديو 'نرمل'

●
 باغ آڇڙيل ۾ گلendar ته ڏس،
 هيءَ خزان ساڻ گڏ بهار ته ڏس!
 پلجي ويندين تون مُرڪ مُڪڙين جي،
 تون ڪڏهن مُرڪندڙ ڪو ٻار ته ڏس!

ڏس ته هي آرزو جي قوس قزح،
 هيءُ جوانيءَ جو آبشار ته ڏس!
 اڳ ري ٻيا جلن هي پروانا،
 هاءِ هي عاشقن جا پار ته ڏس!
 سر بازار ٻيا ٿا پير چمن،
 راهه جا بي ادب هي خار ته ڏس!
 ڏس ڌرا، هو ڪو ٿاڦو ته نه آ؟
 همسفر هو پريون غبار ته ڏس!
 ڪنهن جي سمنائي رات ۾ وياڪل؟
 دور آڳ ۾ هو ڪير-ڌار* ته ڏس!
 کڻ ته ڇا، شع ڪان به محروم آ،
 هاءِ مفلس جي هيءَ مزار ته ڏس!
 گويا شبنم سان گڏ ٻيا چمڪن،
 نيٺ 'زمل' جا اشڪبار ته ڏس!

تاج بلوچ

جيئن افق تي ٿو آفتاب رهي،
 چنگ يا نعمت زباب رهي،
 رند مست شراب ناب رهي،
 جنهن کي تنهنجي نظر سرور ٿي ڏي،
 ساڻه ڪسيوي صنم جو هجي،
 طبع ميماب سان جو پار ڪري،
 زهر ٿي ڏي، مگر سليقي سان،
 تنهنجي نظرن جو آءُ ٿو ڪهي،
 هوند گستاخ سوال ڪريان،
 ڪير صحن چمن ۾ رقص ڪري،
 منهنجي ساغر ۾ ٿو شراب رهي،
 قصه مطرب و شراب رهي،
 تنهنجو، مافي! سدا شاب رهي،
 تنهن کي ڇو حاجت شراب رهي،
 غنچه دل سدا گلاب رهي،
 سوئي ٿو محور ٻيچ و تاب رهي،
 ڏس، جي مون کي ڪو اجتناب رهي،
 زندگي پل ته عذاب رهي،
 دل نه جي واقف جواب رهي،
 ڪي گهوڙيون گل تي ٿو شياپ رهي.

* ڪهر-ڌار = ڪهڪشان.

خوف تنهنائيءَ حياتِ سفر،
جلد اچ، اي عروسِ شامِ بهار،
ڇا ڏيان 'تاج' بيجر کي جواب،
پل ڪو دشمن ئي همڪاب رهي.
روز مستيءَ کي ٿو حجاب رهي.
منهنجي بلڪن تي ڇو ٿو آب رهي.

تاج بلوچ

دل کان محروم نوجواني آه،
سوئي ڄاڻي ٿو انتظار جو لطف،
تنهنجو نعرِ البدل ڪٿي ڳوليان،
جڳ سمورو ٿيو تماشاڻي،
سام سان تنهنجي غم کي سانڍيان ٿو،
هنجي آهي اها دلِ بر باد،
دل بنا خاک زندگاني آه،
درد جي جنهن جي دل ۾ ڪاڻي آه،
يار، تنهنجو به ڪوئي ثاني آه!
ظلم يارن جي بدگماني آه،
هيءَ به هڪ تنهنجي مهرباني آه،
جت سدا غم جي شادماني آه.

تاج بلوچ

هڻو ڪيلو، مان ٻي ڪيلي روئي پيس،
طرزِ دلبر جي ڏسي روئي پيس.
هائ، هي ڇانڊوڪي ۽ دورِ فراق،
دل ۾ تاريڪي پي روئي پيس.
بي ثباتي باغِ عالم جي ڏسي،
ڪا جڏهن سُڪڙي ٿڙي، روئي پيس.
خونِ بلبل جو سبب ٿينديون ڪليون،
عالم، شبنم ڏسي روئي پيس.
ڪنهن ستايل آه شايد دانهن ڪئي،
دل کي جو آئي چڪي، روئي پيس.
صبر جو دامن گهڻو سوکھو جهلڻ،
شمعِ گريبان کي ڏسي روئي پيس.
ياد ڪوئي ٿو ٻوي جانِ بهار،
ڪوڪ ڪوئل جي ٻڏي روئي پيس.
آبرِ باران ۾ هيو هو چشمِ تر،
'تاج' کي روئندو ڏسي، روئي پيس.

مُزاجِ دل نہ کنهن تدبير سان بدلائي ٿو سگهجي،
طبيعت پختگيءَ کان پوءِ مشڪل سان بدلجي ٿي.

مهر هي سر ڪرڻ آسان نہ آهي، او جيئن وارا،
حياتِ جاودان سرگرِ مراحل سان بدلجي ٿي.

شجر جي شاخ جيئن فيضِ نعر سان رخ ٿي ڦيرائي،
دلِ نا آشنا تيسين آشنا دل سان بدلجي ٿي.

ضمانت رهبريءَ جي ٿي ملي درسِ محبت ۾،
اهو هي فيض آهي، جنهن سان رهن دل بدلجي ٿي.

جتي پتڪيل دليون ٿيون دڳ لڳن، بس، آه سو حاصل،
جتي گمراه دل پڻ عزمِ ڪامل سان بدلجي ٿي.

'نثار' ٻڙي

مصيبت کي ڏسي ناهيون ڀڄڻ وارا،
سرڻ ڪان اسي اڳي آهيون سرڻ وارا.
اسان جي جذبه دل ۾ قيامت آ،
اسين اڱرن سڻان آهيون نڄڻ وارا.
خفا ٿي دنيا وارن ڪان زماني ۾،
ستارن ڪان سڻي آهيون رهڻ وارا.
اسان کي ڪو ڏمي ساڙي محبت ۾،
هتنگ وانگي اسين آهيون ڀڄڻ وارا.
ٿري وج، نامجا! هاڻي ننگاهن کان،
اهي ڪي ڳول ٻيا ڪاٺيون ڪڍڻ وارا.
چٽان سان وڙهي ڄاڻون، لڙي ڄاڻون،
۽ خود تنقيد سان آهيون لڙڻ وارا.

وڃي ڪرداب ۾. ڪوھو پلي ڪم ٿي،
 اسين ڇھت ۾ آھيون 'بزي' لھن وارا.
 اسين ھن پار جا آسائتا آھيون،
 بلڪ ۾ وٺ پڇاڻي، او پٽن وارا.

'محبوب' سروري

ڏسان ٿو خواب جو تعبير، خواب کان پھرين،
 ڪرين ٿو قتل تون عاشق، شباب کان پھرين.
 صراحي، باده وساغر جو آھ ڪھڙو ضرور،
 نشا ٿو چاڙھين نظر جا شراب کان پھرين.
 سوال منھنجي ٿي، چوھري ۾ ايتري تبديل!
 مون تنھنجي رخ مان ئي سمجھيو، جواب کان پھرين.
 حسين جلد ۾ پوشيده، داستان غم،
 رنو ته هوندو مصنف ڪتاب کان پھرين.
 عجيب طرز تي ڏسجي ٿو عشق جو قانون،
 پوي گناھ ٿو ڪرڻو ٿواب کان پھرين.
 نه آھيان ھوش ۾، ساڻي، تون ايترو ته سٺ،
 ڪباب پھرين 'پيان' يا شراب 'کان' پھرين؟
 رخ حسين تي ڏسي زلف، شيخ ٻانگ ڏني،
 پڳوسين روزو غروب آفتاب کان پھرين.
 حضور حسن، ۾، 'محبوب' ذات ٻات نه آھ،
 آگھيو ٿو ڏرو وڃي آفتاب کان پھرين.

جليل سروري

حسين آھين، سھڻا، تون ھرھڪ بشر کان،
 بچائي خدا توکي شل بد نظم کان.

نه ٿاڻي خدا خلقيو آھ تنهنجو
سندھ جلوه وڌ آھ شمس و آمر کان.

اڪي ٿو سگھين شيخ کان، سھڻا، ليڪن،
اڪڻ آڏو عاشقن جي نظر کان.

ڀلي حسن تي ٻڌو وجهي، اي حسين، ٻري،
ڪڏھن چنڊ ڀي آ لڪو ڪنھن ڪڪر کان!

اڄھو ڪي اڄھو وصل جو واھ وريو،
خبر خوب آھي سڀني ناسر ٻر کان.

ھي دولت، ڪرين عيش جنھن سان ٿو، ظالم،
ٿي پيدا ٿي بيڪسن جي پگھلر کان.

نظر فڪر واري ھنن ڪسي نه آھي،
ڪندو ڪوئي حاصل ڇا اھل نظر کان.

جتي عقل وارن جون راھون ڪٿي پيون،
اسان اڳڀرو ويسون ان رھگذر کان.

نه فڪر معاش آھ فرصت ڏني ڪا،
سندس ساٿ آھي رھيو عمر ڀر کان.

’جليل‘ آھ خط لکندي ويو عرصو گذري،
نه اُٿي مگر ڪا خبر بيخبر کان.

’حليم‘ ڪوٽاڻي

مون کان دلدار ڀل تہ ڌار ھجي،
سان سڪون جي تلاش ۾ ناھيان،
درد دلبر جو مون کي منظور آھ،
سان انهيءَ جي نٿو ڪريان تقليد،
زخمر دل کسي نٿو ڪبي مرھ،
مون کي ھر وقت انتظار ھجي،
دل ڀلي منهنجي بيقرار ھجي،
”ڪو تہ منهنجو بہ رازدار ھجي“،
جو چوي ٿو، وصال يار ھجي،
منهنجي دامن تي لالہ زار ھجي

مشڪلاتن ۾ مسڪراھ، ’حليم‘

چشمر ڇا لاءِ اشڪبار ھجي.

●
جسـو و پـسـا، جـانـي، سـنـهـن تـان نـقاب لـا هـي،
تـنـهـنـجـي هـي پـر دـه دـاري، سـون لـه عـذاب آ هـي.

مـدـت کـان مـسـت آهـن، سـوالـي سـنـد پـني در تـي،
پـيـاسـن کـي پـيـاري پـر کـر، سـاقـي! ثـواب آ هـي.

تـنـهـنـجـوئي آهـيان، تـنـهـنـجـون وائـون نـهـاريـان، پـوه پـي،
سـون ڏي اچـن مـر تـو کـي کـهڙو حـجاب آ هـي؟

تـو کـي ڏسـن سـان اهڙو مـخـور ٿي پـيـس، جـو
سـاڻـهو چـون ٿا پـڪ هـن پـيـتو شـراب آ هـي.

ثـابـت قـدـم رـهـيـس سـان الفـت جـي رـاهـ تـي،
بـاقـي اچـا بـه سـون ڏي کـهڙو حـساب آ هـي؟

سـنـهـنـجـي 'وفا' جـي صـدقـي، پـنـهـنـجـي جـفا جـي صـدقـي،
اچـ کـڏا کـڏار کـو دـم، دـنيا هـي خـواب آ هـي.



رباعيون

حافظ محمد، 'الاحسن'

ڪر ياد اڳيون اوج ۽ عزتو اقبال،
خاموش نه ٿي ويهي سڌارج اڄ حال،
روشن جي ڪرڻ پنهنجو گهرين مستقبل،
رڪ ذوق عمل ڪر نه رڳو قیل و قال.

ڏيکار تون ديدار، سڪايل آهيان،
ڏي ان جو تون لقمو، جو بکايو آهيان،
ڪجهه ڪين وڻي توکان سوا، اي دلبر،
ڏي وصل سندو آب، آڇايل آهيان.

ڪهڙا نه زماني جي آيا ايام،
اشراف ڪميئن کي جهڪي ڪن ٿا سلام،
اي دوست، ذرا رنگ تون ڏس دنيا جو،
زردار، غريبن کي ته سمجهن ٿا غلام.

ڪر طاقت پرواز ڪري تون استعمال،
ڪر عزم مصر ۽ تون ڪر استقلال،
رڪ پنهنجو تڏيڻ به بلند و بالا،
تا فتح ڪري تنهنجو اچي استقبال.

کوورڏن محبوباڻي

هٿ ٻن جو جهلي، شاخ جي اينءِ پانهن ڇڪي،
اي باد صبا چيڙ نه تون غنچن کي،
بچ منٿ، مٽي! هٿ نه هيءَ حرڪت ڪر،
ون کي ٿو، آلا، پنهنجو پرين ياد اچي!

گل ساڻ آئيني ڀريت، مان ڪئن سچ سمجهان،
اي حرص هيريا ڄاڻين نه تون ڀريت منجهان،
هڪڙي کي چڙمين من، نه ٻئي تي هرڪن،
پوسائجي مرندين تون ڪڏهن، ڪار منهن!

قطعا

علي محمد 'مجرع'

زندگيءَ جي گردش ۾ آهي ڪم،
عشق جي سرمستين جو ڦاٿلو،
هڪ قدم توکان رڳو پٺتي هٽس،
اڄ آهو صدين جو آهي فاصلو.

'سليم' ٻاڙهوي

آه چيٽانگ جي موسم ۽ ٻيون مينهن ڪٿيون،
دل جي دنيا ۾ اٿن ٿا وري آواز نوان،
من نئون، ماه نئون، رنگ نوان، ڍنگ نوان،
ڪم نئون، دم به نئون، سوز نوان، ساز نوان.





- | | |
|---------------------|---------------|
| ۱۔ ذہن | - علي بابا |
| ۲۔ کابڑو | - شائق سنڌي |
| ۳۔ پڙتڻ | - نسيم ڪرڻ |
| ۴۔ وڇوڙن ۾ لڻ | - حميد سنڌي |
| ۵۔ ڪاڪ ڪٽڻي ۽ قبرون | - نثار بزمي |
| ۶۔ انڪار ۽ آواز ۽ آ | - آثر جليل |
| ۷۔ ميريو (ترجمو) | - البرلق مراد |
- سنڌيڪار: نياڻ جوڻيجو

”جيڪي ماڻهو انهن ڪمن کي اهميت ڏنا ڏين جن کي
عام ماڻهو اهميت ڏين ٿا، صرف اهي ئي ماڻهو انهن ڪمن
کي اهميت ڏيئي سگهن ٿا، جن کي عام ماڻهو اهميت
نٿا ڏين.“ — چانگ چائو.

ذُہڻ

غروب آفتاب جو وقت هو. مان شهر جي گوڙ گهمسان کان ٻري، مهراڻ جي ڪناري تي بيٺو قدرت جي حسين مناظرن کان لطفاندوز ٿي رهيو هئس. ٿڌي هوا لڳڻ ڪري، مهراڻ جو صاف شفاف پاڻي، لهرون کائي رهيو هو. هر لهر هڪ عجيب چنچلنا سان وٽ کائيندي اچي ڪناري جي پڪڻ سان ٽڪرائجي، هڪ عجيب ترنگ جاڳائي ٿي وئي. ٻري وڃ سِير مٿان هڪ تازو ٿي... ٿي جا مٿس سر آلاپي رهيو هو. وري اڇانڪ ڪا چنچل مچي تڙپي ڏئي، هڪ عجيب ساز ڇيڙو ٿي وئي، سڄي ماحول ۾ هڪ عجيب موسيقي ڀريل هئي. ڪناري تي ٻري ٻري تائين پکڙيل ساوڪ-جوار جون ٻوڪون-نم-ٻڙ ۽ سرھ جا ڊگھا ڊگھا وڻ، جهومي جهومي قدرت جو ازلي ناچ نچي رهيا هئا. هتي اچي قدرت ڪيترو نه حسين ٿي ڏسڻ ۾ آئي! مون تي هڪ عجيب ڪيفيت تاري ٿي وئي هئي. مون نظرون ڦيرائي الهندي طرف افق ڏانهن نھاريو. ٻري تمام ٻري، جتي آسمان زمين جي مٿان جهڪيل هو؛ جتي ٽامي جهڙو تيل گول سڄ، هيٺ زمين ڏانهن گھوتو هڻي رهيو هو، جتان افق جا ڪرڻا ڦٽي رهيا هئا، آهستي آهستي-سڄ گھراين جي ٻاتال ۾ لهندو ٿي ويو ۽ افق جا رنگ ويتر گھرا ٿيندا ٿي ويا ۽ ڏسندي ئي ڏسندي، هڪ عجيب سمو ٻڌجي ويو. مان گم سر ٿي، چوڌاري نھاري رهيو هئس.

انهي مهل ٻري کان هڪ نوجوان جوڙي کي ڪناري ڏانهن ايندو ڏسي، نه ڄاڻي ڇو منهنجي دل آداس ٿي وئي هئي. مون ڏاڍيءَ رشڪ ڀريل نظرن سان انهي جوڙي ڏانهن نھاريو- منهنجي دل ۾ هڪ عجيب هلچل مچي وئي هئي.

هي مهراڻ جو ڪنارو- هيءَ شام، هيءُ سمو ۽ مان اڪيلو. ڪاش! ناز مون سان گڏ هجي ها- پر هوءَ ته برقي کان سواءِ هڪ قدم به گھر کان ٻاهر نٿي ڪڍي سگهي. ۽ مون کي سانس جيتري محبت هئي انهيءَ کان وڌيڪ ڪٿي سندس ٻردي کان نفرت- عورت چاهي ڪيتري به سهڻي ڇوڻ هجي، برقي ٻائڻ کان پوءِ هوءَ مون کي ڪپڙن جي ڳوٺري ڏسڻ ۾ ايندي آهي- مان عورتن جي برقي جي سخت خلاف آهيان. منهنجي دل چاهيندي آهي ته منهنجي زال مون سان گڏ آزادي سان گهمي ڦري- مون هن جي برقي ڇڏائڻ لاه، گھٽائڻ جتن ڪيا- ڪيترو کيس سهجايو، پر هن تي ڪنهن به ڳالهه جو اثر نٿو ٿئي- هي جي اڳيان ٻردي جي خلاف ڳالهائڻ، رڍن اڳيان رباب وڄائڻ مثل آهي- هڪ ڏينهن ته مون ڪاوڙ ۾ اچي ستن

ٺي ٺن سان، سندس برقعو ڇنهنون ڇنهنون ڪري ڇڏيو؛ پر انهيءَ سان به ڪجهه نه ٿيو۔ خواه مخواهه
ڏيڍ سؤ رپين جي چٽي پئجي وئي ۽ دل جي حسرت به هوري نه ٿي.

انهيءَ ڳالهه تان اڪثر اسان جو پاڻ ۾ جهڳڙو ٿي هوندو آهي. سان اڪثر ڪيس ڇڙ ٻيون
ڏيندو آهيان ۽ ڪئين ڪئين ڏينهن، هن سان ڳالهائڻ بند ڪري ڇڏيندو آهيان ۽ اڪثر
ڪهن ڦڙڻ به اڪيلو نڪري ويندو آهيان ته من شايد گهر ۾ اڪيلي ويئي ويئي هئون منجهيس
۽ برقي جي پچر ڇڏي۔ ۽ منهنجي انهيءَ تبديليءَ تي هوءَ به مون کان ڪجهه ناراض ناراض
آهي ۽ آداس آداس.

اها ڳالهه نه آهي ته منهنجي زال ڪا اڻڙهيل يا پراڻن خيالن جي ڪا دقيانوسي عورت
آهي؛ نه هن منترڪ فرست ڊويزن سان پاس ڪئي هئي ۽ هينئر گرلز هاءِ اسڪول ۾ چوٿون
انگريزي پڙهائيندي آهي. سندس انهي پڙهائي تي، اسان جي مائٽن کي ڪوبه اعتراض ڪونهي.
انهيءَ لاءِ ته قوم جي خدمت جو سوال آهي. مان سمجهندو هئس ته شايد هوءَ مٿن مائٽن جي
ڊپ کان ائين ٿئي ڪري، ڇو ته اسان جو طبقو اعليٰ تعليم يافته هئڻ جي باوجود اڄ به پردي
جو پورو باند آهي۔ سو سمجهايومانس ته ”ڏس نازا! پاڻ پنهنجي شهر کان پورا ئي سؤ ميل
پري آيوين؛ هتي حيدرآباد ۾ پنهنجو ڪو واقفڪار به ڪونهي، جنهن کان گهڻو ڊپ ڪجي.“
پر هوءَ اهڙيون ڳالهيون ڪئي ٿي ٻڌي، چئي، ”مشرقي عورت جي سندرتا لاءِ، برقعو سڀ کان
قيمتي ۽ سٺو زيور آهي.“

مون، هن جي برقي ڇڏائڻ لاءِ، هزارين حيل هلايا آهن، پر اڄ به، هوءَ پنهنجي جڳهه
تي اٿل آهي ۽ منهنجي دل جي حسرت، حسرت ٿي رهجي وئي آهي.
جڏهن اهو نوجوان جوڙو، منهنجي ويجهو آيو ته، ڏٺم ته اهو نوجوان منهنجو گهرو دوست
پاسين هو۔ هو پنهنجي سهڻي ساڻن سان، ڪيترو نه مست مڱن ٿي جهومي جهومي هلي رهيو هو؛
ڇڙ سڄي دنيا سندس پاڪر ۾ هئي! مون کي هن جي قسمت تي رشڪ اچي رهيو هو.
هن مون کي ڏسي، مٿل دل سان هٿ جو سلوٽ ڪيو. ڄڻ منهنجو اتي هئڻ کيس سخت
ناگوار گذريو هو. مون کي، سندس ائين پري کان هٿ هلائڻ تي ڏاڍي ڪاوڙ آئي۔ مان ته
سمجهيو هئس ته، منهنجو گهرو دوست جو ڪيترن ڏينهن کان پوءِ ڏسڻ ۾ آيو آهي، مون سان
هميشه وانگي ڊوڙي اچي پاڪر پائي ملندو ۽ پنهنجي سهڻي ساڻن جو تعارف ڪرائيندو جا
شايد سندس زال زرين هجي؛ جنهن جي ڪيترا دفعا هو منهنجي اڳيان ساراهه ڪري چڪو آهي۔
پر هو ته مون کي ڏسي ائين نظرانداز ڪري وڃي رهيو هو ڄڻ مان ڪو غير هئس. مون کي
مٿس ڏاڍي ڪاوڙ اچي رهي هئي. ته جيڪڏهن مون سان اچي ملي ها، ته ڇا مان سندس سهڻي
زال کي ڇڪ هڻي ڪيان ها! مان ڪيتري دير تائين، هنن ٻنهي کي پٺيو ويندو ڏسندو رهيس.
منهنجي لاءِ ٻه شام ۾ ڪا به رنگيني باقي نه رهي هئي. سڄو سنگيت نه ڄاڻي ڪيڏانهن ٻڌي
ويو هو۔ ساري رنگيني نه ڄاڻي ڪئي لڪي ويئي هئي۔ هوريان هوريان، ڌنڌ وڌي رهي

هتي - ڪناري جا ميهوت ميهوت وڻ ڇڻ وقادن کان ڪنهن جي انتظار ۾ بيٺا، ٿڌيون آهون ڀري رهيا هئا - مون گهرائجي مهراڻ جي اڇ ڏانهن نهاريو. اڃانڪ، پاڻي ۾ ڪا شير مڇي تڙبي ڪاٺي، مون کي ڇپرا ڏئي ويئي. ڀري لهرن مٿان پرواز ڪندڙ ٽاڙو منهنجي نظرن کان ڀري ٿي ويو، هن جي ٿي... ٿي جو ڀرڊرد آواز، اڃان به منهنجي ڪنن ۾ گونجي رهيو هو. مان، ڇا آداس ٿي ويو هئس، ساري ڪائنات آداس ٿي وئي هئي، شام جي رنگيني ڦڪي پئجي وئي هئي، تنهنڪري منهنجا قدم گهر ڏانهن ڪڇڻ لڳا!

رات جو جڏهن يارن دوستن وٽان ٿيندو ڏهين بجي گهر پهتس ته، پنهنجي زال جو ڪو سائيل ۽ آداس جهرو ڏسي، دل کي لوڏو اچي ويو - ڪجهه به ٿي پوي اها حقيقت هئي ته، مون کي هن سان بي انتها پيار هو - هن جون ٻئي وڏيون وڏيون خمير ڀريل اڪيون، سڄيل سڄيل ۽ ڳاڙهيون هيون، ڇڻ هوءَ ڪيتري دير کان روئندي رهي هجي. مون دل ٿي دل ۾ پاڻ کي ملاست ڪئي ته، مان به ڪيترو نه ردي سائيهون آهيان، جو نڪا ڳالهه نه سهاڙي اجايو ٿو سندس دل کي رنجايان - ڀلا هوءَ پنهنجي دل ۾ ڇا سوچيندي هوندي، مون کي پنهنجي پاڻ تي ڪاوڙ هئي. هوءَ مون کي ڏسي آئي.

”تون ماني ڇو نٿو کائين - توکي ڇا ٿي ويو آهي - توکي منهنجي صورت نٿي وٺي؟“ هن جي آواز ۾ درد هو. شڪوه شڪايت هئي. هن جي ڏند جهڙين گهرين اکين ۾، پاڻي ڇمڪي رهيو هو. ”تون ايترو ڪنور ڇو ٿي ويو آهين - ٻڌاء ته توکي ڇا ٿي ويو آهي؟“ مون کان ڪوبه جواب نه ٺهي سگهيو - مان هڪ مجرم وانگر خاموش بيٺو هئس بلڪل پٿر وانگر. پوءِ هن پيار سان پنهنجون ٻئي ٻانهون منهنجي گلي ۾ حائل ڪري ڇڏيون. ”مان ڄاڻان ٿي تون مون کان ڇو ڪاوڙيو آهين - انهيءَ لاءِ نه ته مان برقي کان سواءِ توسان ٻاهر نٿي نڪران؟ اڄ کان پوءِ مان ڪڏهن برقي نه پائينديس - تون به ڇا سمجهندو هوندين، ته مان تنهنجي لاءِ ايترو به نٿي ڪري سگهان.“

مون کي ائين محسوس ٿي رهيو هو، ڇڻ مان خواب ڏسي رهيو هجان. منهنجي زال منهنجي لاءِ سڀڪجهه ڪري سگهي ٿي، پر برقيون نٿي ڇڏي سگهي! ڪنن کي اعتبار نٿي آيو ته اهي منهنجي زال جا الفاظ ٿي سگهن ٿا. مون سندس اک جهلي، پاڻ کي زور سان جهندي لڳائي، ته ڪٿي مان خواب ته ڪونه ڏسي رهيو آهيان، پر اها حقيقت هئي. مان خوشي کان ٻاڪل ٿي، کيس زور زور سان ڦيرائڻ لڳس - هوءَ ڇڏائڻ جي ڪوشش ۾ منهنجي ٻانهن ۾ ٽڪي ٽڪي ڏيڻ لڳي.

”هاڻ هلي ماني ڪاء - ڏس ته مون تنهنجي لاءِ ڇا ڇا پڇايو آهي.“ خوشيءَ کان ته منهنجي بک ئي سري ويئي هئي، پر هوءَ زوري مون کي ڪاڏي جي ڪري ۾ وٺي آئي.

انهيءَ رات ساري رات مون کي نند نه آئي. ايندڙ صبح جو منهنجي ڦوندي جي سڀ کان وڏي حسرت پوري ٿيڻ جو ڏينهن هو. مان سڄي رات، ڏينهن جا خواب ڏسندو رهيس.

صبح جو پنهنجي زال کي سڀڻو ڏسي، منهنجي دل ٻئي بهار ٿي. خوش قسمتيءَ سان، اڃا
اچر هو۔ اسان پروگرام ٺاهيو هو ته اڃا سڄو ڏينهن سير نيريچ ۾ گذارينداسين. اڃا هن ڪپڙا
به منهنجي پسند جا پهريا هئا. هلڪي سائي ڄمپر ۽ سلوار ۽ ڳاڙهي سينڊل ۾ هوءَ ڏاڍي مڙي
لڳي رهي هئي. دل ۾ آيو ته، چوانس ته لپس۔ اسٽڪ به لڳائي، ٻر ڏس ته ڪٿي سڄو پروگرام
نه ڪڙڻو ٿي وڃي.

جڏهن هاسي واري فليٽ وارن اسان کي گهر کان ٻاهر نڪرندي ڏٺو ته، ڏسندائي رهجي
ويا. انهن پهرين ڪڏهن به منهنجي زال کي برقي کان سواءِ نه ڏٺو هو. ۽ هوءَ سامهون فليٽ
واري ٿيڊي چوڪري، جا مون کي لفٽ ٿي نه ڏيندي هئي، سا به اڃا اڪيون ٿي ٿي مون ڏانهن
نھاري رهي هئي. مون کيس نظرانداز ڪري پنهنجي سهڻي زال ڏانهن نھاريو. هوءَ برقي
کان سواءِ ڪنهن به قسم جو شرم يا جهجهڪ محسوس نه ڪري رهي هئي ڇڻ برقي سان
ڪڏهن سندس واسطو ئي نه رهيو هو. مون کي سندس انهيءَ تبديليءَ تي خوشي سان گڏوگڏ،
حيرت به ٿي رهي هئي. سچ انهيءَ مهل هن کان مون کي هڪ عجيب اجنبيت محسوس
ٿي رهي هئي.

اسان ٻئي جڏهن پنهنجي خوبصورت فورڊ ۾ اچي ويٺاسين، ته هڪٻئي کي ڏسي ٻاربار
اسان جي چهرن تي مرڪ ڊوڙي ٿي ويئي! مون هن ڏانهن نھاري سسڪرائي سيلف ڊايو۔ ڪار
هڪ فرائيءَ سان استارٽ ٿي ويئي.

ساڳيو شهر هو۔ ساڳيون گهٽيون۔ انهيءَ کان پيشتر به مان ڪار ۾، ناز سان سوين دفعا
انهن سڙڪن تان گذريو هئس، پر اڃا هر ڇيڙ پهرين کان مختلف نظر اچي رهي هئي. اڃا پهريون
ڀيرو مون کي احساس ٿيو ته، حيدرآباد جي تلڪ چاڙهي جهڙو سهڻو ڪراچي ۽ لاهور ۾ هڪ
روڊ به ڪونهي. مون مسڪرائي پنهنجي زال ڏانهن نھاريو. هوءَ هڪ عجيب دلربائي انداز
سان ڪار جي دري تي نوٽ ٽيڪيو ويئي هئي۔ دل چاهيو ته بس ڏسندو ئي رهان، انهيءَ کان
پهرين برقي ۾ هوءَ ڪيترو نه بور لڳندي هئي. خواه مخواه موڊ آف ٿي ويندو هو. اڃا هن
برتمو ڇا لاٿو هو هر شيءِ جو حسن بي نقاب ٿي ويو هو.

”ٻئي! مون ڏانهن ڇاڻو نھارين۔ ٽرينڪ تي ڌيان رک. ڪٿي ايڪسپڊنٽ نه ٿي پوي؟“
هن جملو ڪسيو ۽ اسان ٻئي ٽهڪ ڏيئي کڻڻ لڳاسين.

ٿورو ئي اڳتي اچي مون اسٽرنگ کائيو ۽ اسان جي ڪار ننڍي سڙڪ تي، ڪشتي وانگر
ترن لڳي. انهيءَ مهل دل چاهيو ته، اسان جي ڪار ائين وهندي وڃي۔ اهو سلسلو ڪڏهن
نه ٿئي. اسان ٻئي ڪم سر هڪٻئي کي ڏسي رهيا هئاسين.

”اڃا موسيڪيٽري نه خوشگوار آهي! راڻي باغ جو ڇڪر هڻجي؟“ ”ها... ها... ڇو نه۔ بي
هتي تفريح گاهه ٿي ڪهڙي آهي،“ ناز ورائيو. راڻي باغ ٻهجي مون ڪار وڃي وٺڻ جي جهنڊ
۾ بهاري. ۽ لهي، هن لاءِ درڪولي، کيس هٿ جو سهارو ڏنم ته انهيءَ مهل مون کي ائين

محسوس ٿي رهيو هو، ڄڻ هوءَ مون کي پهرين وار ملي هجي. هوءَ پهرين کان ڪيترو نه مختلف نظر اچي رهي هئي۔ اڄ هن جي چال ۾ ڪيتري نه لڄڪ ڪيتري نه تمڪنت هئي، ڄڻ ڊيل ٽلي رهي هجي! منهنجي دل خوشي کان اڇلون کائي رهي هئي؛ انهيءَ البيلي نوجوان وانگي، جنهن کي ورهين جي وڇوڙي کان پوءِ يار جو ديدار نصيب ٿيو هجي. هن سان گڏ راڻي باغ جي خوبصورت ڦلواڙن جي ٻارن سان هلندي مون کي ائين محسوس ٿي رهيو هو، ڄڻ منهنجي پوٽن جي تري ۾ اسپرنگ لڳل هجن. سان انتهائي جهومي جهومي هلي رهيو هئس. جهڙالو هئڻ ڪري راڻيءَ باغ ۾ ڪافي مڃور هو۔ ڪئين نوجوان برقع پوش عورتون، تيڏي چوڪرا ۽ چوڪريون، پوڙها ٺهلي رهيا هئا۔ هڪ نوجوان جنهن سان گڏ هڪ برقع پوش ساڻي هئي، گڏوڏي گهڙي گوراڪون وجهي فلم ايڪٽرن وانگي، ايڪشن ڏئي، ناز ڏانهن نھاري رهيو هو۔ مون کي مٿس ايتري ڪاوڙ آئي جو وس ڀڄيم ته ٻئي اڱريون تير ڪري دوڏا ڪڍي ڇڏيانس. گڏهو جو پٽ، ڀرايون زالون ٿو ٿو ٿو، بيوقوف کي ڪپڙن جي ڳوڙهي ڪٽي گهمڻ ۾ ڇا خاڪ مزو ايندو هوندو۔ ايڊيٽ۔ سوئر۔ ڀاڄي... مان دل ٿي دل ۾، مٿس ڦٽڪار ڪئي. ڪافي دير تائين راڻي باغ ۾ ٺهڻ کان پوءِ اسان وري اچي پنهنجي ڪار ۾ ويٺاسين. اسان جي ڪار وري، راڻي باغ جي وڏي ويڪري سڙڪ تان ڊورن لڳي.

”سون... آه“ ناز، هڪ وڏو ساهه کنيو. ”ڪهڙي نه ڀل ڀل خوشبو آهي سرهه جي وٺن جي۔ ڇا جاسوري هلي رهيو آهين؟“

”نه پياري! جاسوري ۾ ته شام جو رونق لڳندي آهي جڏهن ڀل جا رنگين تمڦا ستارن وانگي ٿر ٿر ڪري جهرڪڻ لڳندا آهن.“

”اڄ ته مون کي تنهنجن ڳالهين مان شاعري جو واس ٿو اچي.“ ”تنهنجي نوازش آهي.“ اسان ٻئي کڻڻ لڳاسين.

ٿوريءَ ئي دير ۾، اسان جي ڪار ڪوٺڙيءَ جي ڀل مان گذري رهي هئي۔ اسان جي پٺيان ٻي ڪابه گاڏي نه هئي، تنهنڪري مون ٿوري دير لاءِ ڪار ڀل ۾ بهاري ڇڏي.

”هو ڏس ناز! ڪيترو نه سهڻو منظر آهي.“

”اوھ! ڪيترو نه عجيب منظر آهي۔ دريا جي گولائي ته ڏس، جهڙو ٻن سگن وارو چنڊ. هل نه: ٿورو مهراڻ جي ڪناري ٺهڻ ڏس.“ ناز لڳاڻجي وئي. ايتري ۾ مون محسوس ڪيو ته، پٺيان ٽرڪ وارو، هارن جي ڊرم مچايو بيٺو آهي۔ مون جلدي ڪار استارت ڪئي، ۽ ڀل جو ڀورو چڪر ڪٽائي، هيٺ ڪناري جي حفاظتي بند تي بهاري۔ مون تصويرون ڇڪڻ لاءِ ڪيمرا به ڪڍي هئي. ڪيمرا ڳچيءَ ۾ لٽڪائي، اسين ٻئي، هٿ ۾ هٿ ڏئي ڪناري ڏانهن وڌڻ لڳاسين.

”اوھ! ڪيتري نه هموار گولائي آهي درياءَ جي۔ وري هي واريءَ جا دڙا ته ڏس، ڪهڙو نه سهڻو منظر آهي۔ جهڙو ڪوهه سريءَ جي سبز شاداب ٻهاڙين تي وڇايل نرم نرم برف.“

”ها نازا! واقعي اهي واريءَ جا دڙا ڏاڍا خوبصورت لڳي رهيا آهن۔ پر هڪ انجنيئر

جي حيثيت سان، مونکي اهي دڙا بلڪل نٿا وٺن، مان ڪي قدر سنجيده ٿي ويو هئس ۽ ناز حيرت سان مون ڏانهن نهارڻ لڳي!

”ڇا مطلب؟“ مون چيو:

”ڏس ناز! تون آساني سان سمجهين سگهين ٿي ته جڏهن درياءَ موج ۾ اچي ٿو ته انهن دڙن سان وڃيون ڌڪ هڻي ۽ انهن دڙن هي سڄي واري پاڻ ڏانهن ڇڪيو اچي۔ ڏس ته ائين هوريان هوريان هي ڪنڌي ڪيتري نه مٿاهين ٿي وئي آهي، ۽ انهيءَ جي مد مقابل ڪوٽڙيءَ جو شهر ڪيترو نه هيٺاهين ٿي آهي، ۽ تون اهو به چڱي طرح ڄاڻين ٿي ته پاڻي هميشه هيٺاهينءَ تي زور ڀريندو آهي۔ سوچڻ جي ڳالهه آهي ته آخر هيءُ ويچارو معمولي بند، ڪيستائين درياءَ جو منهن موڙيندو رهندو؟“

”اوھ... سمجهي ويس۔ پوءِ توهان ڪجهه ڪيو ڇو نٿا؟“ مون هڪ ٿڌو ساھ ڀري چيو ”نازا! منهنجو تعلق روڊ سب ڊويزن سان آهي۔ دريائن ۽ واھن سان منهنجو ڪو تعلق ڪونهي.“

”پر انساني زندگين سان ته توهان جو تعلق آهي.“ مون کلي چيو ”تون ته ايترو ڊڄي وئي آهين، ڇڻ تنهنجو گهر به ڪوٽڙيءَ ۾ هجي.“

”ڇو نه! آخر ڪوٽڙي ۾ به ته مون جهڙا هزارين جيو رهن ٿا.“ مون کان تهڪ نڪري ويو. ناز ڪاوڙجي چيو:

”انهيءَ ۾ کلڻ جي ڪهڙي ڳالهه آهي!“ مون بمشڪل پنهنجي ڪل تي قابو ٻانڌو، ۽ چيو مانس، ”تڪي باسي؟“

ناز به شايد منهنجي شرارت سمجهي وئي هئي، چيائين ”ها! ٻڌاءِ ڇا ڳالهه آهي؟“

مون چيو ”ڏس ناز! درياءَ جڏهن ڇڙهندو آهي نه، ته انهن دڙن جي واري، پاڻ ڏانهن ڇڪي ايندو آهي ۽ وري جڏهن درياءَ لهندو آهي، ته هو، وري انهيءَ کي اڏائي، انهن دڙن تي اڇلائيندي آهي۔ هي دڙا اتي وقادن کان قائم آهن.“

”اوھ!... تون ته ڏاڍو هوشيار آهين.“ اسان ٻئي کلڻ لڳاسين.

”ڇڳو هاڻ اڃ ته تصوير ڪيان.“ مان پنهنجي مووي ڪيمرا، ڳچيءَ مان لاهي تصوير ڪيڻ لاءِ، سهڻو منظر جانچڻ لڳس۔ مون به ٿي دفعا ڪيمرا کي اک تي لڳائي ڏنو ۽ پوءِ ناز کي هڪ هنڌ بهاري چيم:

”ٺيڪ اتان ڏاڍي سٺي تصوير ايندي۔ ڪاٻي ٻانهن ٿورو مٿي ڪر ۽ اسٽائيل ۾ هلڻ جو انداز رک. ٺيڪ!“ انهي مهل مون کي ڪيمرا جي فوڪس مان، هڪ ٻيو ساڻو به پاڻ ڏانهن ايندو نظر آيو۔ پر تنهن هوندي به مون تصوير ڇڪي ورتي، ۽ جڏهن ڪيمرا اک تان لاٽم ته، هلڻ جي لوڏ مان سڃاڻم ته منهنجو ٺهرو بي تڪلف دوست، گوهراچي رهيو هو۔ نه ڄاڻي ڇو، انهيءَ مهل هن جو اتي هئڻ، مون کي ناگوار گذريو. هن پري کان ئي مون کي ڏسي، رڙ ڪئي. ”هاڻو انجنيئر.“ ”هاڻو شاعر.“ مون سسڪرائي، ساڻس هٿ ملايو ۽ سندس تعارف ناز سان ڪرايو.

”نازا! هيءُ آهي منهنجو گهر و دوست ۽ سنڌ جو ماڻھو ناز شاعر مسٽر علي گوهر، ۽ هيءُ آهي توهان جي ڀڄائي ناز.“

”وہ، توهان سان ملي مون کي ڏاڍي خوشي ٿي آهي گوهر صاحب.“ ناز، ڏاڍي گرم چوشي سان منهنجي شاعر دوست سان هٿ ملايو۔ وري مون ڏانهن نھاري چيائين ”توهان مون کي پهرين ڇو نه ٻڌايو ته، گوهر صاحب توهان جو دوست آهي، نه ته هوند مون کي ساڻن ملاقات جو شرف پهرين ئي حاصل ٿي چڪو هجي ها؟“

”سچ ڀڄ توهان سان ملي مان فخر محسوس ڪري رهي آهيان.“ منهنجي زال جي وٽان، پنهنجي ساراھ ٻڌي، منهنجي شاعر دوست جو ڪنڌ فخر کان آڪڙ جي ويو هو، ۽ مون کي پنهنجي زال تي حيرت لڳي رهي هئي۔ هن جو هٿ اڃان تائين شاعر جي هٿ ۾ هو۔ حالانڪ مان آزاد خيالن جو ماڻهو آهيان، پر تنهن هوندي به منهنجي حالت ئي عجيب ٿي رهي هئي.

منهنجي زال، جا بنهن ٿورڳالهائڪ ۽ منجھڊه قسم جي هئي، وري ڇههه ڪرڻ لڳي:

”توهان جا گيت جنهن به رسالي ۾ ڏسندي آهيان۔ مان اهو ضرور خريد ڪندي آهيان. توهان جا اشعار پڙهي، دل چاهيندي آهي ته، ڪاش مان به ڪا شاعره هجان ها۔ مھراڻ جي سوجن تي ڪو مڌر گيت ڇيڙيان ها ۽ سدائين قدرت جي حسين مناظرن سان همڪلام رهان ها!“

منهنجو دوست جنهن جا هيٺر ٻئي هٿ پينٽ جي کيسن ۾ هئا ڇوڻ لڳو:

”توهان جهڙي باذوق خاتون لاءِ شاعري ڪرڻ ڪا مشڪل ڳالهه نه آهي. توهان کي رڳو فعلن فعلن فعلن جي جدول ياد ڪرڻي پوندي.

انهيءَ مهل مون کي پنهنجي دوست تي، ڏاڍي ڪاوڙ اچي رهي هئي. منهنجي زال کي ٿو شاعري ڪرڻ سڀڪاري۔ وڏو آيو آهي شاعر جو پٽ۔ فعلن فعلن جي جدول۔ عورتن سان ڳالهائڻ جي تميز به ڪانهيس۔ ڇا! هڪ دوست جي زال سان ائين اڪيون اڪيون ۾ وجهي هٿ هٿ ۾ ملائي ڳالهائبو آهي۔ گڏهه ڪٿي جو، شاعري ڪرڻ هليو آ پٽ۔ وري مون کي ڪاوڙ ته پنهنجي زال تي اچي رهي هئي، جا خواه مخواه سندس ساڻان ساراھ جون هليون ٻڌي رهي هئي. هن جي شاعري هئي ڇا، ڪاغذن تي ٻوڙ هاريندو هو.

”ڊارلنگ! گوهر صاحب جي پهرين ملاقات جي يادگار لاءِ مان ساڻن فوٽو ضرور ڇڪائينديس!“ ها ها!! چون، منهنجو ته اندر ئي سڙي ويو هو. پرنٽ اخلاق به ته ڪا شيءِ آهي. مان فوٽو ڪڍڻ لاءِ تيار ٿي ويس. جڏهن تصوير ڇڪڻ لاءِ مون ڪيمرا جي اک مان ڏٺو ته، دل ۾ آيم ته ڪيمرا ڪٿي درياءَ ۾ اڇلايان، منهنجو ته دماغ چڪر ڪاڻي ويو! اف... منهنجي زال جي بيهڻ جي اسٽائيل، ته پاڪستاني ايڪٽريسن کي به مات ڪري ڇڏيو هو. ڪير چوندو ته هيءَ ڪا آهائي ساڳي ناز هئي، جا برقي کان سواءِ هڪ قدم به گهر کان ٻاهر نٿي ڪڍي سگهي! دل ۾ آيو ته ست ڏئي، سندس هوا ۾ لهرائيندڙ آواره وار ٻئي کيس گهريندو وڃان۔ پر اهو فقط مان سوچي سگهيس ٿي۔ مون کي تصوير ڪڍڻي ئي پئي.

جڏهن مون ڪيمرا اک تان لائي ته منهنجي زال مون ڏانهن نهاري چيو:
”ڇو ٻيڙا! توهان جي طبيعت ته ٺيڪ آهي نه. ههڙي ٿڌڙي هوا ۾ به توهان کي پگهر
اچي رهيو آهي!“

مون گهرائجي چيو ته ”نه، مان بلڪل ٺيڪ آهيان.“ ۽ جڏهن پيشاني تان هٿ ڦيرايو ته پگهر
جا ڪئين سنهڙا سنهڙا قطر، منهنجي ۽ آڱرين تان ترڪندا، ڪناري جي چمڪيلي واريءَ ۾
ڇوهجي ويا.

ٿوري ئي دير ۾ منهنجو شاعر دوست اسان کان موڪلائي وڃڻ لڳو. ناز به مون کان
ڪيمرا وٺي، هٿ سان لوڏيندي ڪار ڏانهن وڃڻ لڳي.

مون کي نه ڄاڻي ڇا ٿي ويو هو. مان ڪجهه دير ڪناري تي بيٺو، هڪ ٽڪ نظر سان
لهڻ ۾ نهاري رهيو هئس. هرلهر چلڪندي، وٽ ڪاٺيندي، ڪناري جي پڪ سان ٽڪرائجي،
منهنجو منهن ڇيڙائي ٿي وئي. مون ڪاوڙ ۾ اچي، ڪناري تان گپ ڪئي ٻائي ۾ اڇلائي. هڪ
آواز سان گڏ ٻائي ۾ گول دائرو پيدا ٿي ويو. انهيءَ کان پهرين ته اهو گول دائرو تحليل ٿي
وڃي، مان ڪار ڏانهن موٽڻ لڳس.

جڏهن مان ڪار جي در وٽ پهتس ته، منهنجون اکيون حيرت کان کلي ويون. منهنجي
زال ڪار ۾ برقعو ٻائي، بٽن بند ڪري رهي هئي. هن مون کي ڏسي، هڪ ادا سان برقي جو
ٻاؤ مٿي ڪري، مون ڏانهن نهاريو. هن جي شرير نظرن مان، مان سڪجهه سمجهي ويو هئس.
”اوھ! شرير ڪٿي جي. تو ته منهنجا لاه ڪڍي ڇڏيا هئا!“ ”هي... هي... هي...“ هوءَ
کلڻ لڳي. پوءِ ته اسان ٻئي اچي کلڻ ۾ چٽاسين، ايستاهين جو منهنجو دم گهٽجڻ لڳو هو ۽
ناز به اونڌي سڌي ٿي رهي هئي.

”ٽڪي باسيئي؟“

”ها“ مون هڪار ڪئي. ۽ ناز سنجيده ٿي چوڻ لڳي:
”مشرقي عورت جي سندرتا لاءِ برقعو سڀ کان قيمتي زور آهي، هي مارئيءَ جو ديس
آهي، ۽ هن جي سونهن لوئيءَ ۾ ئي سارا هي ويئي آهي؛ جيڪڏهن هن جي ڪهاڻي مان لوئي
ڪڍي ڇڏجي ته باقي سندس ڪهاڻي ۾ ڇا رهندو.“
مان ٿڌو چئي سگهان ته، انهيءَ مهل پنهنجي زال جي اڳيان، منهنجيون نظرون عقيدت سان
جهڪي ويون هيون يا شرم کان. منهنجي زال وري چيو:

”ٽڪي باسيئي؟“ ۽ مون ڪنڌ وٺي، ها ڪئي. ۽ اسان ٻئي پاڻ ۾ نهاري وري کلڻ لڳاسين.
ٻئي ڏينهن دفتر مان واپسيءَ مهل جڏهن مان گهر پهتس ته منهنجي هٿ ۾ ڏھ وال
۱۶۰۰ لٽي جا هئا. هاڻ منهنجي زال گول اڇو برقعو هائيندي آهي. ۽ هوءَ انهيءَ برقي ۾
مون کي ڏاڍي پياري لڳندي آهي.

هائي ڪنهن به آزاد جوڙي کي ڏسي، منهنجي دل ۾ رشڪ نه پيدا ٿيندو آهي. هاڻ
 جڏهن به ڪو نوجوان جوڙو منهنجي نظرن اڳيان گذرندو آهي ته مان دل ٽٽي دل ۾ چوندو آهيان.
 ”اي منهنجي جيجل مهراڻ جا ٽيچ شريڪ ڀاءُ- تون زماني جي وهڪري تي چاهي، منهنجي
 پراڻي تهذيب ۾ ڪيتري ڦير گهير ڇو نه آئين! چاهي تون منهنجي مارئيءَ پيڻ کان سندس
 لوئي ڇو نه ڇڏائي ڇڏين! پر ياد رک: منهنجي پراڻي تهذيب هر دم تنهنجو گلو دٻائيندي
 رهندي، تون هرجاءُ هر هنڌ ڏهڻ محسوس ڪندين!“



گاڙو

”اوان! اوان! اوان!!!“

”ايس ڏي، ايس. منهنجا گاڙو! تنهنجي ڳئون اجهو ٿي اچي مڙي، ۽ توکي کير پياري ڏو ٿي ڪرائي!“

ماءُ ڏاڍي ٻاٻوھ مان ٻٽ کي اچي کنيو، ۽ کيس چمي ڏيئي، ڇاتيءَ سان لڳائي، ٽنڄ ڏيڻ لڳس، جا هو ڳٽ ڳٽ ڪري پيئڻ لڳو. ماءُ وري کيس پيار ڪري چوڻ لڳي ”او هو! منهنجي گاڙي کي ڏاڍي بکر لڳي هئي!“

”امان! امان! ڀاڙي کي ”گاڙو“ متان چوندي وڃين!“ ننڍڙي فيروزه، ماءُ کي اهڙيءَ سنجيدگيءَ ۽ تنبيهه مان اها هدايت ڪرڻ لڳي، جو ڄڻ ڪو وڏو سمجهدار ۽ جهانديد مائٽ، پنهنجي برخردار کي سمجهائي ڏيندو هجي. ماءُ کلي کيس چيو ”ڇو پلا؟ ڀاڙي کي گاڙو ڇو نه چوان؟ ڏسڻ نٿي ته ڪيئن نه پنهنجي مٿڙي ڳئون جو کير، موج سان پيو ڏاڻي؟“

”امان! تون سمجهين نٿي.“ فيروزه وري به سنجيدگيءَ ۽ تنبيهه جي انداز ۾ چيو ”امان! جيڪڏهن ڀاڙي کي ”گاڙو“ چوندي رهندڻ، ته امان وڏي کيس ڪڏهن نه ڪڏهن ڪهائي ڇڏيندي.“

”امان وڏي هن کي ڪهائيندي؟“ ماءُ تهڪ ڏيندي چيو ”هن امان وڏيءَ جو ڪهڙو گناه ڪيو آهي جو کيس ڪهائيندي؟“

”گناه پنهنجا ڪونهي، پر امان وڏيءَ کي جيڪو ”گاڙو“ وٺندو آهي ۽ جنهن کي پيار ڪندي آهي، ان کي ضرور ڪهائيندي آهي!“

”سو پلا ڪيئن؟“ ماءُ مرڪندي پڇيو.

ڇوڪريءَ بلڪل سنجيدگيءَ سان معصومانه انداز ۾ چيو ”امان! ڪلهه ويٺي هيس امان وڏيءَ جي گهر، اتي ڏٺو ته هو جيڪو امان وڏيءَ جو پيارو ڳاڙو هوندو، جنهن جي ماءُ کيس به کير ڏاريندي هئي، ۽ امان وڏيءَ جن کي به پيئڻ لاءِ کير ڏيندي هئي، سو ويڙهي ۾ ٻڌو بيٺو هو. امان وڏيءَ هڪڙو گهرايو هو ملان، ٻيو ڪاسائي، پوءِ ڪاسائي، کاتي تڪي ڪري ڏني ملان کي، ان انهي کاتيءَ مٿي سين سين ڪري ڏني امان وڏيءَ کي، انهيءَ وري مٿس ٻي سين سين ڪري سندس ٻٽ جي ٻٽ کي ڇهائي، پوءِ وري ڏني ملان کي...“

ماء هائي ڏاڍي دلچسپي سان هن معصومانہ داستان کي ٻڌڻ لڳي ۽ سرڪندي پڇيائين
”پلا ٻوڙ؟“

”ٻوڙ امان! ڇاڇا ۽ ملان گڏجي کڻي گابي کي دسيو ۽ کاسائيءَ کاتي کڻي زور سان
گابي جي ڪنڌ تي ڦيرين، ٻوڙ ان ڏاڍي زور سان رڙ کڻي ”ايمان!“
فيروزه گابي جي رڙ جو نقل اهڙي ته سهڻي نموني ڪيو جو مائس کي کل اچي ويئي،
۽ هن پڇيس ”ها، ٻوڙ ان جي امان سندس سڌ تي اچي ويئي نه؟“
”نه امان! ان جي امان ويئي هئي جهنگ ۾ گاهه چرڻ هن وري به زور سان ٻوڙ سڌ
ڪيو ”ايمان!“

”ٻوڙ پلا ٻئي سڌ تي مائس آئي؟“
”نه امان! هو پلا ڪٿان ٿي اچي، جهنگ ته پري هو نه. ٻوڙ امان گابي جي ڪنڌ سان
لت (رت) وهڻ لڳو ۽ گابو ڇڙيون هڻڻ لڳو. ملان ۽ ڇاچي کڻي ڇڏيس، هن هڪ دفعو
وري به زور سان چيو ”ايمان!“ ٻوڙ ماٺ ڪري پئجي رهيو. ۽ ٻوڙ امان..... ٻوڙ امان...“
ائين چئي، فيروزه اوچنگارون ڏيئي روئي پئي. ماءُ حيرت سان هن ڏي ڏسي چيو ”ڇو پلا،
تون ڇو ٿي روئين؟ توکي ته ڪونه ڪو هٿاڻون نه؟“

لڙڪ اگهي پاڻ سنڀالي فيروزه وري چيو ”نه امان آڏ ته گابڙي ڪانه هيس، پر سون کي
روئائي هن ڪري آئي، جو اڃ صبح جو آڏ وري به سندن گهرويني هيس. ڳئون ته پري کان
ٻٽ کي سڌ ڪندي پئي آئي. اڳي ته گابڙو به سندس سڌ جي جواب ۾ چوندو هو ”ايمان“
پر هينئر گابڙو ڪڏهي ڪنڊرات ڪري ڇڏيو هئاڻون سو پلا ماءُ کي ڪٿان ٿو سڌ ڏئي! ٻوڙ
امان ان جي ماءُ ڊوڙندي آئي. امان وڏيءَ سندس اکيان چاري جي ڪونڊي کڻي رکي، پر
ڳئون ڌارو ڪونه کاڌو ۽ سڌ ڪندي ڪندي وڃي اتي بيٺي جتي سندس گابو بيهندو هو.“
اتي فيروزه کي وري به اوچنگار آئي. ماءُ دلچسپيءَ سان سندس ڳالهه ٻڌي رهي هئي.
هن وري به سڌ ڪو ڀري، اکيون اگهي چيو ”ٻوڙ امان ڳئون اتي اچي گابڙي جي لت
(رت) کي سنگهيو ۽ ٻوڙ وٺي رڙيون ڪرڻ لڳي. ٻوڙ هن وري به لت پئي سنگهيو ۽ رڙيون
ٻئي ڪيون.“

فيروزه سڌ ڪو ڀريندي چيو ”ٻوڙ امان آڏ ته وٺي ڀڳيس. ان ڪري ته توکي ڇوان
ٿي نه، ته ڀاڙي کي گابڙو نه چوندي ڪر، نه ته امان وڏي ڪنهن نه ڪنهن ڏينهن هن کي
به ڪهڙائي ڇڏيندي.“

اتي چوڪري ڪير ٻي ورتو هو. ماءُ کيس ڀاڪر هائي چمي ڏيئي چيو ”ڪير منهنجي
منڙي جو نالو وٺي!“ ۽ کيس کڻي پينگهي ڏي وڃڻ لڳي ته اوچتو هڪ ٺڪ جو آواز آيو.
خديجه چرڪ ڀري اوڏانهن ٺهاريو ته سندس ڀاءُ قاسم اچي رهيو هو. هن وري ٻوڙ ٺڪ به
ڏيئي چيو ”ٻي آوني نٿان. رهين! تنهنجي ديندار نٿان مان اهو به انديشو آهي جو ڪڏهن ڀائس کي

اها به صلاح ڏيندي وڊرم ڪانه ڪندي ته جيئن حضرت ابراهيم عليه السلام سندس پٽ کي ٿي
 ڪٺو، تنهن تون به الله جي راهه ۾ ڪراچيءَ واري حڪيم وانگر پنهنجي پٽ کي ڪڍي ڇڏ.
 ”ادا! تون ته هميشه ويڃاري اديءَ جي ديني ڪمن تان توڪون ڪندو رهندو آهين.
 ڀلا سندس پيارو پٽ موت جهڙيءَ آپريشن جي سنهن مان نڪري آيو، تڏهن هوءَ خيريات به
 نه ڪري ڇڏا.“

قاسم ڪٽ تي وهندي سنجيدگيءَ سان چيو ”پٽ جي ٻچڻ جي خوشيءَ ۾ ٻيءَ گگڊمار ماءُ
 جو پٽ ڪڍڻ به ڪا صحيح خيرات آهي؟ آڳاٽي هائي ٻيو سندن گهران اڃان وڃي ڏس ته سهي
 ته اتي ڪهڙو نظارو آهي؟“

”ڪهڙو نظارو آهي ڀلا“ فيروزه پڇيو.

سندس ٻانڀون کان وٺي کيس سندس نٿان جي گهر ڏي گهليندي، قاسم چيو ته ”اهو نظارو
 ٻڌائڻ لائق نه، بلڪه ڏسڻ لائق آهي.“

خديجه حيرانيءَ مان ساڻس گڏ هلڻ لڳي. گهر ويجهو هو. اتي وڃي ڏسي ته گابي جي
 بڪل کي ڪائين جي بوتلي تي چڙهائي گئون اڳيان رکيو ويو آهي، هوءَ ويڃاري بي زبان، کيس
 چئي رهي آهي، ۽ ديندار نٿان کيس هٿ ڦيري رهي آهي ۽ سندس مڙس کير ڪڍي رهيو آهي.
 هيءُ نظارو ڏسي خديجه کي به اکين ۾ پائي اچي ويو. هن وڏي انهيءَ مظلوم ماءُ جي
 منهن تي هٿ ڦيرايو، جنهن کي پيار ڪرڻ لاءِ هائي صرف ٻچڙي جي ڪل وڃي بچي هئي.
 هيءُ ڏسي نٿان محسوس ڪيو ته اڄ ضرور سندس ڀاڄائيءَ کي هن جو ڀاءُ گمراه ڪرڻ
 خاطر، ڪو نئون حربو هلائي آيو آهي، تنهن ٻانهن وڌائي گئون کي ڀاڪر هائيندي چيو ”غم
 نه ڪرا تنهنجو ٻچڙو الله ڀاڪجي راهه ۾ قربان ٿيو آهي، ڪو آڪارت ڪونه ويو آهي.“

قاسم مرڪندي چيو ”الله جي راهه ۾ يا ملان جي راهه ۾!“

”تون ته آهين دهر يو، توکي ڀلا دين جي اسرارن جي ڪهڙي خبر؟“

”ڇو نه خبر اٿم؟“ قاسم ٽهڪ ڏيندي چيو ”اهي ”مالڪيا“ مون توکان وڌيڪ پڙهيا
 آهن، مائي صاحب! مون کي چڱيءَ طرح خبر آهي ته اهو الله سائين جو ارشاد آهي ته اوهين
 تيستائين سچا نڪ هرگز بنجي نٿا سگهو، جيستائين ڪ پنهنجي پياري ڇڏ نه خيرات ڪريو.“
 ”پوءِ مون جو پنهنجي ٻچڙي جي صحت جي خوشيءَ ۾ ههڙو پيارو، سٺو ۽ متارو ڳاڻو
 الله جي راهه ۾ خيرات ڪيو، اهو ڪو برو ڪم ڪيو اٿم جو تون ڀاڄائيءَ کي دين کان
 ڪارڻ خاطر هٽي وٺي آيو آهين؟“

ديندار مائيءَ جو ديني جوش وڇان اهو جملو ٻڌي قاسم ٽهڪ ڏيئي چيو ”ڇا، خيرات صرف
 ڪنهن ايوام جي نڪلي تي ڪاتي قبرن سان ئي ٿي سگهي ٿي؟ توپيشڪ، پياري ڇڏڻ الله جي راهه
 ۾ ڏيئي نهايت چڱو ڪم ڪيو، پر جيڪڏهن انهيءَ گابي کي ڪهڻ ۽ سندس گگڊمار ماءُ کي
 غم جي درياءُ ۾ ٻوڙڻ بدران اهو سلامت ئي ڪنهن غريب هاريءَ کي خيرات ڪري ڏين ها،
 ته هو کيس هالي وڏو ڪري، هر ۾ وهائي ان سان ٻچن جو قوت نه ڪڍي ها؟“

قاسم جا جوشيلا دليل ٻڌي، ديندار مائيءَ جي ديني حميت تي به هڪ ڌڪ لڳو ۽ هن سنجيڏي ٿي چيو ”پر مولوي صاحب ته چيو ٿي ته ٻارڙي خاطر صحيح خيرات آهي ڪنهن ٻياري جانور جو رت وهائڻ.“

”نڏهن ته چوان ٿو ته پيڻ، اهو گابوالله جي راهه ۾، پر ملان جي راهه ۾ ڪُساڻو آهي قرآن شريف خيرات لاءِ ضرور حڪم ڏئي ٿو، پر انهيءَ خيرات جي معنيٰ ڪا هروڀرو ڪنهن ڪانه آهي، اها ته آهي ملان صاحب جي فرمايل معنيٰ ته انهيءَ ڀور جي ڪنهن سبب کيس چڱو خاصو گوشت ۽ مڇيڙو ملي ٻوندو، پر ڇا تون سمجهين ٿي ته الله پاڪ به تنهنجي هن ڪم تان خوش ٿيو هوندو؟ ڇا تنهنجو مڙس به جيڪڏهن تنهنجي انهيءَ پٽ کي الله جي راهه ۾ قربان ڪرڻ خاطر کيس اهڙي تعليم ۽ تربيت ڏياري، جو هو وڏو ٿي انهيءَ نيڪ راهه ۾ سر جي سودي تائين هر طرح جي جدوجهد ڪندو رهي، ته اهو چڱو، يا توکان لڪائي وڃي جهنگ ۾ ڪهي ڇڏي ته اهو چڱو؟“


مائيءَ يڪدم گهڻون ڪي ڇڏي پنهنجي پٽڙي کي ڀاڪر هائي ڇميون ڏيئي چيو ته ”خدا نه ڪري جو منهنجي پٽڙي کي ڪو ڪوسو واٽ به لڳي.“

پوءِ اوچتو پٽ کي ڇڏي گهڻون جي ڪڍ ۾ گرائڙي هائي کيس چمي ڏيئي چوڻ لڳي ”ادي! مون بيشڪ توهان ظاهر ڪيو آهي، پر اهو ظلم ڪرڻ جي بانيڪارڻ آڻ نه آهيان، مگر اهي چالاڪ شخص آهن، جي جيري خاطر ڀڪري ڪهاڻن ۾ ڪابه هڪ نه سمجهندا آهن. هاڻي تون يقين رک ته اڄ کان منهنجون به اکيون کليون آهن ۽ کانئن انهن ظالمن جو انتقام انهيءَ طرح وٺندس جو کين پنهنجي ڄا، پر پنهنجي عزيزن ۽ ساٿين جي چانث به اورانگهڻ ڪانه ڏيندس.“

”شڪر ٿيو، شڪر!“ مائيءَ جي مڙس ٽهڪ ڏيئي چيو ”سيان! مرشدن جي وڪڙ کان ڇٽاسون ته وڃي مٿن وٽ ڦاٿاسون، ڄڻ ته آسمان مان ڪرياسون ۽ ڪوئيٽ ۾ اٽڪياسون؛ مرشد ته سال ۾ هڪ دفعو ايندا هئا، پر هنن ملان صاحبن جو رينگت ٻارهن ئي مهينا پيو هلندو هو. بس، نڪاح کان شروعات ڪن ۽ چاليهي تي وڃي دم پٽن. انهيءَ ۾ هرڪنهن ننڍيءَ خواهه وڌيءَ ڳالهه تي هنن جو قبضو، ڪا ڌوڙي ڇيڙ به هنن جي پچڻ کان سواءِ ڪري نه سگهجي، نه چوري سگهجي نه ڦري سگهجي.“

مائيءَ وري ٽهڪ ڏيئي چيو ”اهي مٿا چاليهي تي به رڳو ساڄي ڪنڌا آهن، پوءِ وري نئين سر هلڻ شروع ڪندا آهن، ڇي: اڄ مٿل مون کي خواب ۾ هنن چيو، اڄ هيءَ فرمائش ڪيائين، اڄ ڪپڙن ۾ اڀالو هو، اڄ وار اڻها هوس، اڄ ڇهر لاه ڇريو هو، انهي کان سواءِ ٻاراڻي جو ختمو ته ٺهيو رکيو آهي.“

مٿس به نهڪ ۾ نهڪ ملائيندي چيو ”هاڻي ڏسو، پاڻ ته سڃاڻو وٺي وڃي گهر سڀا
 ٿيا ۽ اسين هتي غريب گهڻون سان هن طرح پيا چنڊ ڪڍون، ۽ هوڏانهن اسان جو چوڪرو،
 جنهن جي صدقي ۾ ويچارو گابو ڪنوسون، سو به گابي کي ياد ڪري پيو روئي رڙي. ڀلا،
 سندس هٿن جو لپياج هو نا!“
 مائيءَ نهايت سنجيدگيءَ سان گهڻون کي ڳرائڙي هاڻي قاسم کي چيو ”ادا! تنهنجي مهرباني
 جو اسان جون اکيون کوليئ، هاڻي اسان جي گهر ۾ ڪڏهن به نڪي گگدام گابڙا ڪسندا،
 نڪي مظلوم ماڻھون لوڪ لوڙهينديون.“



پٽ (۱)

هن پهريون اٿي ڪوليءَ جو دروازو بند ڪيو جيئن پر واري ڪوليءَ ۾ سهيل پائس ڳالهائڻ تي اٿي نه اچي. پوءِ الماري ڪولي ان مان هڪ ڳاڙهو چلڪو پنڪيٽ ڪڍيو. پنڪيٽ صاف هو، مٿس مٽي جي دڙ به ڪانه هئي، مگر ان جي باوجود پوئڻ جي دوڪاندار وانگر اشتهاد آگر سان ٽڪڻ ڪري هن رومال سان اکهڻ مناسب سمجهيو. ان وچ ۾ مان ننڍڙي ٻار جيان وات ڦاڙيو ڏانهس ڏسندو رهيس.

”ڏس ڀر“ هن وڏائي سان مون ڏي نهاريو. ”هن پنڪيٽ ۾ توکي هتان جي انهن سڀني سهڻن ڇوڪرين جا فوٽا لپندا جن جو هن وقت تائين مون سان لاڳاپو رهيو آهي. گهڻو ڪري سڀني وڏگهراڻيون آهن. زندگي ۾ پهريون ڀيرو توکي ئي پيو ڏيکارين، ڪٿن قرآن جو قسم ته ڪنهن کي ڪونه ٻڌائيندين؟“

”ها، مان الانهي ڇو ها کان وڌيڪ ڪجهه چئي نه سگهيس.“

”چڙهي ها مان ڪجهه ڪونه ملندو، اول ڪو ڀلو سائين به وڃ ۾ هجي.“

ننڍي هوندي ڪو ڪن ڦاڙ جوڳي ناننگ ڪڍي ايندو هو ته ويڙهي جا سڀ ٻار سندس چوڌاري مڙ ٺاهي بيهندا هئاسين. ناننگ ڏيکارڻ کان اڳ، جي هو مرلي وڄائڻ يا ٻڌائڻ ۾ نه هن اهو ناننگ ڪٿان پڪڙيو ۽ ڪيترو مدو پيل آهي، گيسر ڪندو هو ته اسان کي جڪ پيا ايندا هئا. اسان جي دل رڳو چوندي هئي ته هو سڀ ڳالهون پوءِ تي رکي، پنهنجي ڪاٺن واري چپي جو ڍڪ مٿي ڪري ته ڏسون: ڪاريهر آهي يا ڪنڀارو—سندس ان اجائيءَ گيسر تي به اوتري ئي خار آئي مگر خار پي، تڙ تڪڙ ۾ قسم ڪيم جيئن وڌيڪ ڪا دير نه ڪري. جيئن ڪو پاڪ ڪتاب کوليو آهي تيئن هن آهستي پنڪيٽ ڪولي، ان مان هڪ فوٽو ڪڍيو. هن عجيب نظرن سان فوٽي کي ڏسندي، ٿڌو شوڪارو ڀريندي، فوٽو مون کي ڏنو ۽ چيو ”ها چچا اٿئي“—مان چچا کي ڏسڻ لڳس، فوٽو تڪڙ ۾ ڪڍيل پئي نظر آيو. سندس ڪاٺي هٿ ۾ ڪتاب هئا جن کي سڀني سان لايو شايد اسڪول ڏانهن پئي وئي. ڪپڙن لٽڻ مان ڊيسٽن وائيلائي پئي لڳي. مان سندس سهڻن مهانڊن کي ڏسڻ لڳس ۽ هو مون کي هن

(۱) تڏو حال راند ۾ هڪ قسم جا پتا هوندا آهن جن جي ويلو ”ڪجهه“ به نه هوندي آهي. هن افساني ۾ به هي لفظ سچ ۽ ڪجهه به نه جي بجاءِ ڪم آندل آهي.

بابت ٻڌائڻ لڳو. ”گزننگ سيٺ جي ڌيءَ هئي ۽ وائڪي اسڪول ۾ پڙهندي هئي. هڪ ڏينهن کيس اسڪول ويندي ڏٺو، دل کي الائي ڇا ٿي ويو. کيس ڏسڻ ٻڌا آرام ٿي ڪورڻ ايندو هو. پوءِ اهو نيم ڪري ڇڏيو ته جڏهن هوءَ ڪتاب کڻي اسڪول ويندي هئي ته مان به سندس ڪيڊ لڳندو هوس. کيس سندس اسڪول ڇڏي پوءِ پنهنجي ڪلاس ۾ اچي ويهندو هوس. ائين ڪندي مهينو کن گذري ويو. هڪ ڏينهن کڻي ٿي ڪٿي — ڇا ٿو ڪيان جو هڪ وڏو خط لکي سندس اسڪول جي انڊريس تي روانو ڪري ڇڏيو. بيوقوفي سببان پنهنجي سموري انڊريس به لکي ڇڏي، جيئن جواب ڏيڻ ۾ کيس ڪا تڪليف نه اچي. ان ڏينهن هوءَ اسڪول ۾ نه آئي ۽ سندس خط ماسٽريائي ڪوليو. پوءِ ته يار، سٺ مڃي ويو. ماسٽريائي اهو خط سڌو اسان جي پرنسپال ڏانهن موڪليو، پرنسپال به هو هندو، تنهن کي اچي ڌرم جي لڳي. ٻي ڏينهن اسان ڪلاس ۾ جاسٽري پئي ڪئي، جو پٽوالو مون کي سڏڻ آيو. آهوس ۾ لنگهيم ته نيتي لکڻ سان وٺي ويو. ستن ۾ اينگلون ۽ ٽرينڊگلون بت تي ٺاهي ڇڏيائين. هڪ جو نشان ته اڃا پئيءَ تي هوندو.“ هن قيص مٿي ڪري پنهنجي ٻلي مون ڏي ڪئي، مان سندس ڪاري پئيءَ کي چڱي طرح ڇاڇي، کيس ٻڌايو ته هيئر اتي نشان ڪونه هو.

”نير ڊهي ويو هوندو، ڏينهن به ڳيل ٿيا اٿس.“

”پوءِ“ ٿوري دير کان پوءِ مان ڪانئس پهچيو.

”پوءِ ڇا، ويٺي امام دي فوج نال ڳنڍجي.“

”اهو ڪيئن؟“ سنهنجو عجب ۾ وات ڦاٽي ويو.

”ڪيئن وري ڪيئن! پوءِ ته ڳالهه رهندو سهنجي ٿي پئي. هڪ ڏينهن جيئن اسڪول پئي وٺي تيئن اشارو ڪري اندر وٺي آيو مانس. کيس اڳي ئي ان ڳالهه جي ٿوري خبر پنهنجي چڪي هئي، ويتر جو کيس ڏنا ڏيکارين ته جنسي روئي پئي. پنهنجو ٿاڪ مڃي ويو. اسڪول ايندي ويندي ڪلاڪ کن مون وٽ اچي ويهندي هئي، ڏاڍا قرب ونڊي کيس موڪل ڏيندو هوس. پئي مهنا کن ائين هڻو هليو. ٿورو ڪڪ ٿيڻ لڳو هوم ته هي ورهاڱو ٿي ويو ۽ هو هندوستان هليا ويا.“ ٿوري دير ماٺ ۾ رهي هن وري چيو ”ڏاڍي ٺاهوڪي هئي، مان جڏهن سندس بت کي هٿ لائيندو هوس ته ائين سمجهندو هوس ته انساني چمڙي تي نه پر اصلي جاپاني پٽ تي مٿڙا گهمائي رهيو آهيان. هاءِ هاءِ.“

هن پنڪيٽ مان ٻيو نوٽو ڪڍي مون کي ڏنو، مان فوٽي کي ڏسڻ لڳس. هڪ گهريلو قسم جي چوڪري نمائڻي سان ٿيندي کي ٽيڪ ڏيو پئي هئي. وصفن ۾ واه جو نمڪ هئس. مان دل ۾ کيس ساراهڻ لڳس ۽ هن پنهنجو بيان جاري ڪيو ”هن جو نالو ”سمتار“ هو. هن جي خاندان سان اسان جا گهرا تعلقات ها. ٻارين ٻچين اچڻ وڃڻ هوندو هو. مون کي به اچڻ وڃڻ کان ڪا روڪ ڪانه هوندي هئي. اها ڳالهه پي هئي ته ”چمپا“ جي وڃڻ کان اڳ، مان سندس گهر ٿورو ويندو هوم ۽ پوءِ گهڙي گهڙي سڪ لڳندي هئي. انهن ڏينهن ۾

دماغ شريف ۾ به عقل ذرو آندو هوم. پنهنجي جهوڙي هيٺان صاف ٻاڻي هوندي پري ٻئي
هنڌ وڃي اڃ لاهڻ به سڀاڻپ کان هئي. تنهنڪري ”اول خوڻ ۽ پوءِ درويش“ جي قول
کي ياد ڪندي، ٻيا پاسا ڪجهه وقت لاءِ ڇڏي، پنهنجي ممتاز ۾ ئي نظرون ڪٻاڙم. روز مڻيوخ
شام جو وٽس وڃڻ لڳس، ڪڏهن ڪنهن بهاني ته ڪڏهن ڪنهن بهاني. گهريلو ڇوڪري معنيٰ
کونگو ٻاڻي، جيئن ڪو پڻ ڪري تيش ٻڌي: سو هڪ ڏينهن همت ڪري کيس سڀ ڪجهه
چئي ڏنم. دل ۾ پوڻا سورنهن آنا هڪ هيم ته جواب سريلو ملندم. ٿيو به ائين، پر - ٿي ڏينهن
ئو نه گذريا هئا ته نيري لغائي اچي ٺڪڻ ڪيو. دل کي بهاري اچي وئي. ان وقت ئي
سندس سهرڻائي مڃڻ لاءِ ڏانهس ويو. مون کي ڏسي سندس سهڻيون اکڙيون هيٺ جهڪي
ويون ۽ سندس مڪڙي تي حياءُ کان لالائ اچي وئي. پر هاڻ کي ائين خالي خولي عشق پاڻه
نه پوندو آهي ۽ وجهه تازو لڳس. هڪ ڏينهن جڏهن سندس گهر جا ڀاتي ٻاهر ويل هئا ته
سان وٽس پهچي ويو ۽ ان ڏينهن ئي کيس ”سوٽ“ ٻڌائي ڇڏيو.“

”هينئر ڪٿي آ؟“ مان کانئس پڇيو.

”اتي ڀرسان ئي، پر اڃ ڪلهه وٽس ڪونه وڃان.“

”ڇو؟“

”هاڻ کي ٻاروڻا مال نه وٺن، اسان تازن سالن جا شوقين آهيون.“ هو ڪلڻ لڳو ۽ مان

به ڏند ٽيڙي ڪلڻ لڳس.

هن ٽيون فوٽو ڪڍي مون کي ڏنو. ڏسي بت مان سيراڻيون نڪري ويون. حسن جي
راڻي، ساڻڪي به هن کان ڇا سهڻي هوندي. ڪپڙن هوندي به ڪنهن عظيم سنڪتراش جو اگهاڙو
بت ٻئي لڳي. سندس سهڻا سهڻا نقش ڏسي قدرت جي ڪاريگري جي ڪمال کي مڃڻو پئي پيو.
”ڪير آ هيءَ؟“ مان ڌڙڪندڙ دل سان کانئس پڇيو.

”هن بابت نه پڇ“ هو مشڪل لڳو. سندس نگاهن ۾ اهڙي چمڪ هئي جا صرف لغوٽ

وقت پيدا ٿيندي آهي.

”نيٺ به“

”خانصاحب نور حسين خان جي ڌي آهي، نالو اٽس نوري.“

”آهي به نور“

مان کيس ماٺ ڏسي ڏانهس ڏٺو ۽ اکين تي اکين ۾ ابلڙ ڪيا. هن ڪنڌ ڏولي نوري
جي ڳالهه شروع ڪئي.

”انهن ڏينهن ۾ مان بي. اي جي ٽئين سال ۾ پڙهندو هوس جو هوءَ به ڪاليج ۾ داخل
ٿي. مان ته کيس ڏسندي ئي چريو ٿي پيس. پنهنجو ڪلاس ڇڏي سڄو ڏينهن هن جي ڪلاس
جا چڪر پيو هڻندو هوس. پنهنجي ڪلاس ۾ هجي ها ته ڳالهائڻ جو موقع به ملي ها، پر هوءَ
نه. ون کان هڪ سال هيٺ هئي. دل ۾ سوچيم ته فلاڻا، جي هن گل جو واس وٺو ائين ته

ٺيڻ ٿي، هڪ سال. اهو سال امتحان ۾ نه ويٺس ۽ ٻي سال هو به اچي پاڻ سان گڏ ٿي. پوءِ ته نوٽس ۽ ڪتابن جي بهاني هڪٻئي سان ڳالهائڻ پيو ٿيندو هو. ڪاليج ۾ مان مکيه شاگردن مان هڪ هئس، ڇا راندين ۾، ڇا ٻين ڳالهين ۾. منهنجي ان قابليت کي ڏسي روز بروز منهنجي ويجهو پوندي ويئي. هڪ ڏينهن، خالي ڀرڻ ۾ ٻئي لان ۾ گهمي رهيا هئاسين ته ڳالهين ڳالهين ۾ هن ٻڌايو ته، شايد هن سال کان پوءِ هوءَ نه پڙهي. سندس اها ڳالهه ٻڌي مان کيس ڪو جواب نه ڏنو ۽ ڀرسان ٻيل ٻنڀڇ تي ڪنڌ جهڪائي ماٺ ڪري ويهي رهيس.“

”ڇو ماٺ ڪري وٺين؟“ هوءَ به ڀرسان اچي ويهي رهي.

”ائين ئي.“ مان کيس ڪجهه نه ٻڌايو، خيال ڪيم ته ڀلي ڪجهه زور ڀري.“

”ٻڌاءِ نه؟“ هن پيري، هن ڪجهه اهڙي نموني ۾ پڇيو ڄڻ هن کي منهنجي هر ڳالهه تي هڪ قسم جو حق هو.“

”اهڙو وارو ته ملي. هڪدم پنهنجي پيار جو اظهار ڪيو مانس. اڳئين سال امتحان ۾ نه ويهن جي به حقيقت ٻڌائي مانس ڏٺم ته سندس اکيون آليون ٿي ويون. هن ٿوري دير سوچي منهنجي هٿ کي پنهنجن هٿن ۾ وٺي چيو ”مان تنهنجي آهيان.“ پوءِ پنهنجي رات ٿي ويئي. ڪاليج مان گسائي هت ايندا هئاسين. سوڪر ٻاهرين دروازي کي ڪلف ڏئي هليو ويندو هو، ۽ هوءَ هوندي هئي ۽ مان هوندو هوم. ڪڏهن ڪڏهن پور پوندو هوس ته اڌ رات جو به پاءُ جا ڪپڙا پائي هت لهڪو ڪندي هئي. سڄي رات رهائيون ڪري پوءِ سوڪل ڏيندو هوسان. جلد ئي سندس مائٽن تڙ ٽڪڙ ۾ هن جي شادي ڪرائي ڇڏي؛ هيٺ پٽ ڄائو اٿس. بس ڪهڙي ڳالهه ٻڌايانه. رنگ سو پورو اٿس، باقي هن کي لڪائي سون ڪي ڪيڊ.“ ٿوري دير مان ۾ رهي، هن وري چيو ”يار، ڏاڍو ڪارايائين، پاڻ ته حرام جو آنڪ به مٿس خرچ ڪئي سين.“


هن ٻيا به فوتا ڏيکارڻ گهريام، مگر منهنجو موڊ آف ٿي ويو هو. پنهنجي سڄي عمر چوڪرين پٺيان جتيون گسائيندي گذري هئي مگر هڪ چوڪري به مٿي مرڪ سان پاڻ ڏي ڪونه نهاريو هو. حالانڪ مان لک پيرا کانئس شڪل ۾ چڱو هوس، سندس ڪارو تلهو بدن ۽ ڀينڊي جهڙو نڪ ته الٽي جهڙو هو. اندر جي سور کان نه چاهيندي به کانئس پڇي ويٺس. ”اڌا شڪل تي ڪونهي؟“ هو مشڪندي جواب ڏيڻ لڳو ”رڳو ساعت جي ڳالهه آهي، تون سهڻو آهين پر ساعت ڪانهي. مان شڪل جو سادو آهيان ته به مور کي نواڻي سگهان ٿو.“ اٺن کان اڳ فوتا کيس موٽائي ڏنم. پنڪيت ۾ واپس رکڻ کان اڳ هو بکين وانگر فوٽن ڏي نهارڻ لڳو. الا جي ڇو مون کي هو انهن پکين مان ڏسڻ ۾ آيو، جيڪي بک جي باوجود گهريل شيءِ کي ڪنهن سبب کان نه کائي سگهندا هجن.

... ..

پنجن ڏينهن کان پوءِ هڪ شام جو وٽس ڪچهري لاءِ ويس. اڳل لتاڙي جڏهن ڪولنيءَ جي پيڪڙيل دروازي وٽ پهتس ته، اندران سندس آواز ٻڌم. هو ڪنهن کي چئي رهيو هو:

”ڏس پتر، هن پئڪيٽ ۾ توکي هتان جي انهن سڀني سهڻين ڇوڪرين جا فوٽا لپندا جن جو هن وقت تائين مونسان لاڳاپو رهيو آهي. گهڻو ڪري سڀئي وڌڪهڙايون آهن. زندگي ۾ پهريون ڀيرو توکي ٻيو ڏيکارين، ڪٿڻ قرآن جو قسم ته ڪنهن کي ڪونه ٻڌائيندين؟“

جيستائين ٻڌندڙ قسم کڻي، مان درڪي ڏڪو ڏئي اندر ٿيس. ڏٺم ته سندس هٿ، ۾ اهي ئي فوٽا هئا. مون کي ڏسي سندس منهن جو پتو ائين لهي ويو، جڻ بند چالون ڪيڏندي ڪنهن سندس ”ڪول“ ڪرائي هجي ۽ هو رڳو ”پُٽ“ نڪتو هجي.



واچوڙن ۾ لاٽ

”ابا آئي، ٻاهر ڪمدار پيو ٿو رڙي، نيار ٿي وٺ، مان نيرن کڻي ٿي اچان—!“
 ماءُ جي آٿارڻ تي هو ٽپ ڏئي آئي ويهي رهيو. کيس ياد آيو ته اڄ کيس بٽئين تي ويڃڻو آهي. هن گهڻن ڏينهن کان ٻئي نٿايو پر پوءِ خيال ڪيائين ته سڀ ڪجهه آخر کيس ئي نه ڪرڻو آهي. رات جو ئي ڪمدار کي چئي ڇڏيو هئائين ته فجر جو سويل ئي هلبو، جيئن ڏينهن نه ٿي وڃي. تنهنڪري هو به فجر جو ئي در تي گهوڙو جهلي بيهي رهيو.
 هو جلدي جلدي تيار ٿيو، ماءُ کان چانهه جو ڪوپ ورتائين، گرھ پيئي وات ۾ وڌائين، مٿان جلدي جلدي چانهه جو ڪوپ ورتائين. مائٽس کيس ”في امان الله“ چئي ڪم ڪار ۾ لڳي وئي. پاڻ حويلي جي ڏيڍي ٿي ٻاهر آيو.

”ڪمدار، سويل ئي اچي وٺين—!“

”پوتارو، سويل وري ڪهڙي آهي، ڪم به ته سنڀالو. پنج ديرو آهن، پنج ديرو. وري به نرائي واري زمين جي چڪاس به ته هلي ڪيو، ڏسو ته هيل ڇا ڪرايونس—!“
 ”ڄڻو، ڄڻو هائي ڇوڙ ته هلون، وڌيڪ ڳالهيون آئي—“
 اختر ۽ ڪمدار وڏي گهوڙن تائين آيا. نوڪر گهوڙا جهلي پيئو هو. اختر ٽپ ڏئي گهوڙي تي چڙهيو. شهر ۾ گهڻو عرصو رهندي به هيءُ سواري ڪا سندس لاءِ نئين ڪانه هئي. هاڻ ايترو سو هو جو گهڻي عرصي کان پوءِ هو گهوڙي جي سواري ڪري رهيو هو. ٻئي چٽا آهستي آهستي گهوڙن کي هڪليندا ڳوٺ جي ٻاهران آيا ۽ پوءِ کڻي گهوڙن کي ڪڇي دڳ تي ڇڏيائون.

اختر، تر جي وڏي زميندار دين محمد جو اڪيلو پٽ هو. پئس کيس هميشه شهر ۾ رکيو—وڃ، وڃ ۾ هو ڳوٺ ايندو هو ۽ زمينون گهمندو هو. پر الاجي ڇو، هو جڏهن به ڳوٺن ۾ گهڻن يا بٽئين تي ويندو هو ته سندس هٿيانءُ منجهڻ لڳندو هو. پئس سندس بيزاري ڏسي کيس چرچي وڃان چوندو هو، ”منهنجو پٽ زنائو آهي، رڳو گهر ۾ ويهي مڪيون ماري ڄاڻي... بس، ڇو ويهه ڪلاڪ ڪتاب جهنسن، پيو ڪُل خير—!“

واقعي هو به ائين، اختر پنهنجي زندگي کي خشڪ سائين يعني ڪتابن جي حوالي ڪري ڇڏيو هو. ڏوڪڙ پيسي جي گهٽائي هئڻ ڪري، ڇاپلوسي ڪرڻ ۽ ڪارڻ ورا ماڻهو، ڪيڏ ته گهڻا هئس پر هو ڪنهن سان ڪونه ٺهيو. ٺهيو ته ڪتابن سان. علم سندس طبيعت ۾ ماڻائي پيدا

ڪئي. سندس طبيعت نهايت ئي مائي ۽ ٿڌي قسم جي هوندي هئي. هو هر ڪنهن ڳالهه تي ويچارڻ جو اهڙو ته عادي ٿي ويو جو جيڪا به شيءِ ڏسندو هو، ان تي ويچارڻ کان سواءِ رهي نه سگهندو هو. انهيءَ ڪري هو جڏهن به ڳوٺ ايندو هو ۽ ٻئي تي ويندو هو ته آتي جون حالتون ڏسي، هارين جي ڪسمپرسن، زندگي جون اوائليون پسي هو مايوس ٿي ويندو هو. ڪي ڳوٺيون ته سندس آڏو هاريءَ جو ٻئي لڳل ٻيٽ، ٻيا آگاهڙا، اکين ۾ ويڙهي، آگاهڙا ٻار ڦاٿل ڪپڙن ۽ مٽي ۾ ڀريل وارن سان، آداس آداس زالون، بک جا چڪم جهيڙا، خون ۽ صدين کان هلندڙ عداوتون، اهي سڀ ڳالهيون ڦرڻ لڳنديون هيون ۽ هاڻ ڪلاڪن جا ڪلاڪ انهي ۾ گم هوندو هو.

پس بيمار ٿيو، پاڻ يڪدم ڳوٺ هليو آيو. اچڻ سان ڏاڍي ڪوشش ورتائين. ڊاڪٽر سڀ گهرايائين. هر ڪيس اڳ سجهيو ٿي ته هاڻ سندس يتيمي جا ڏينهن اچي ويا آهن. هو آداس ۾ خاموش رهيو. ٻيءَ جي سرڻ کان پوءِ ڪي ڏينهن هن ماءُ جي آداسائي ڪي وٺيڻو. ۽ هو غم ۽ ڏک جي وٺ وڃ ڪندو رهيو. جڏهن ڏٺائين ته وقت سندس ساٿ ڏنو آهي، وٺڻ لاءِ ڪي يادون باقي آهن، تڏهن هن زمينن ڏانهن ڌيان ڏنو.

ڪيس ڪڏهن ڪڏهن خيال ايندو هو ته هو انهن اکين جي حسرت ۽ آس ڪيئن ڏسي سگهندو جيڪي ڪٽل هونديون انهن دائن مٿان، جيڪي هو ميڙي چوندي پنهنجي حصي ۾ ڪندو ويندو. هو آهي فيصلا ڪيئن ڪندو، جنهن ۾ هڪ هاريءَ ٻئي هاري کي لٽ هئي ڪڍي هوندي ڇاڪاڻ ته هن سندس پاڻي جو وارو ڀڳو هوندو، صرف ان ڪري ته من هو ڪي داڻا وڌيڪ ڪئي.

هو سوچيندو هو ته ائين نٿو ٿي سگهي ته پاڻ بڻئين تي نه وڃي. هارين کي جيڪي وٺي سو هو کڻن، باقي منهنجي ضرورت جيترو ان مون کي ڏئي وڃن. ائين نٿو ٿي سگهي ته هو اوطاق تي ويهي فيصلا ٺهيري، سڀ ٺهي وڃن، رائيون عداوتون ۽ ويڇا سڀ ختم ٿي وڃن. ذري ڀرڙي جي ڳالهه تان ٿيل جهيڙا، خون، آهي سڀ هو هڪٻئي کي معاف ڪري ڇڏين. ڪو ڪنهن کي نه اهڃائي، بس خاموشي، سانگي ۽ امن.

اختر هميشه ائين گهڻو ڪجهه سوچيندو رهندو هو، زندگي جي هلڻ جا انيڪ ڍنگ، طور ۽ طريقا.

اڄ جڏهن هو گهوڙي تي تيز وڃي رهيو هو، ته سندس خيال به ان کان تيز ڊوڙي رهيا هئا. هو ماٺ ميٺ ۾ زندگي جي مختلف پهلوئن تي ويچاريندو رهيو. هن پهلوئن کي ايترو ته ڀروڙيو جو شام ٿي وئي ته به هو ويچارڻ تي ويچاريندو رهيو. انهن ويچارڻ جي نتيجي ڪمدار کي حيران ڪري ڇڏيو:

من ٻڌيون نهايت ئي انوکي طريقي سان ڪيون. زمينداري لاهو معاف، ڪمدار کي ٿوري زميندار جي حصي مان نڪري، هاري کي ان جو اڌ بلڪ ٻئي، ان مان ڪا به ڪاٺ نه ٿئي،

صدين جو هارين تي قرض سڀ معاف. ڪمدار ٺٽي چاهيو ته صدين جي روايتن کي هو هڪڙي
اڇل سان ٽوڙي ڇڏي. هن جي پئڪٽ تي اختر صرف ايترو چيو، ”ڇاڇا ورهيه ٿيا، اسان
بٽيون پنهنجي مرضي تي بي ڪيون آهن، هاڻي ڇڏ ته ڪي ورهيه هاري به پنهنجي مرضي
سان بٽيون ڪن، هو به ته نيٺ انسان آهن..... پورهيت انسان!“

هن آخر ۾ هڪ وڏو ٿڌو ساهه ڀريو. ڪمدار کي ائين لڳو ته هن جو هاڻ ڪچن
بيڪار آهي، هاڻي روايتون ئي نيون جنم وٺنديون. ڪمدار شام تائين حيرانگي جي حد تائين
پهچي ويو. هن اهڙا فيصلا نه ڏنا ته ٻڌا، جو ٻن ٻولن سان ٻئي ڌريون ٺهي وڃن.
”ابا ڇا ٿي جهيڙو آهي؟“ اختر پڇيو.

”سائين، خيروءَ سعيو ڪري پنهنجو مال منهنجي ٻني ۾ ڇڏيو، مون کيس چيو، جنهن
تان مون کي گاريون ڏنائين، مون ورائي کار ڏني مانس، ته مون تي ڪهاڙي ڪئي آيو،
جي چار چڱا وڃ ۾ نه پون ته مون کي جيڪر ماري وجهي.“ هڪ هاري چيو.

”خيرو تون ڇٽ بابا!“

”سائين، نسورو ڪوڙ!“

”ڏس تون ته ڪوڙ ٿو ڳالهائين!“

”سائين، نه. هُن مون کي گهڻيون گاريون ڏنيون.“

”مان رڳو پڇان ٿو ته تو ڪهاڙي ڪئي يا نه.“

”ها سائين، پر هن سائين مون کي گهڻيون گاريون...“

”ٻئي ڇٽ آهيو. گارين تي ٿا ڪهاڙيون ڪئون. چڱو ٻيلي خيرو، تون ڏي مون کي

کار، ڏس مان ڪهاڙي ڪٿان ٿو— ڏي جيڪا وٺي— گهڻيون گاريون ئي ڏي— ڏي نه!“

خيرو مات ڪري ڪنڌ جهڪائي بيٺو رهيو. ٿوري دير کان پوءِ وڌي آيو— ”بابو آئين.

خطا ٿي وئي، بخش ڪر!“

”ڇڱو ٻئي ٻرچي وڃو— ڏسان جيئن منهنجا هاري وري نه وڙهن!“

ڪمدار اهڙا ٻئي فيصلا ٻڌا جن ۾ ٻرڇاڻ، سڪ، محبت ۽ پيار کان سواءِ ٻيو ڪجهه به

نه هو. نڪي هيون زمينداري گاريون، فريادي کي به ته ڏوهاري کي به. نڪي هئا زمينداري

مار سوچڙا. هو پنهنجو ويچار ۾ پنهي ويو. هاري حيران، ڄڻ کين يقين ٺٽي آيو. ڪمدار وٽس

حيران ٿي ويو، جڏهن ڏٺائين ته هڪ ديري تي اختر هارين سان گڏجي ويهي ماني کاڌي،

ڏڌ جي هڪ وٺي مان سيني ٿي ڍڪ ڀريا، هاري ڊڳا ٻي پر اختر جي قربائيتي ڪچهري ڪين

نهال ڪري ڇڏيو. شام تائين هن پنجن ئي ديرن جي بٽي ڪري ورتي. هارين جا ٻه— ٽي

فيصلا ڪيا، باقي رهيل هئس ترائي واري زمين، سو سچ لهڻ ۾ اڃان ڪلاڪ ڏيڍ هو ته هو

آتان به ڇڪر هڻي آيو. هاڻي سندس رخ سڌو ڳوٺ ڏي ويندڙ رستي ڏانهن هو. زمين جي

ٻن تان، پيچن ۽ گسن تان هو گهوڙي کي تيز ڏوڙائي رهيو هو. ڪمدار پٺيان هئس. رکي،

رکي ٿي رستي جو اهڃاڻ ڏنائينس. اڄ سڄي ڏينهن جي مصروڻيت اختر کي بجاءِ ٿڪ جي فرحت ڏني هئي. هو خوش، خوش، ڀٽائي جي بيتن کي جهونگاريندي ٿي هليو. اڃانڪ ڪمدار گهوڙو ڊوڙائي آڏو آيس.

”سائين، ايڏانهن نه، هيڏانهن!“

”ايڏانهن وري ڪاڏي، هو رستو ڏسين ٿو ته سامهون آهي، هيءَ زمين لتاڙي انهن سامهون وارن گهوڙن وٽان لنگهي سڌا رستي تي هلي پونداسين.“

”پر، سائين — اهي زمينون ڀرايون آهن!“

”هينئر وري ڪهڙين پنهنجين زمينن ۾ بيٺا آهيو — پر هن زمين ۾ ڪو فصل به نه

ڪونهي جو زيان ٿيندو، ماڻ ڪري هلي آ!“

”سائين، گستاخي معاف، ايڏانهن پنهنجي ٺاهي هئو، انهن سان اسان جي پراڻي دشمني آهي — اسان سان وڙهندي دير ٿي نه ڪندا. هو ڏسو، ٻه ٽي هاري گهرن ڏي ڊڪ پيا وڃن، شايد پين کي اطلاع ڏيڻ. اسين پنهنجي سندن ٻني تي بيٺا آهيون، اچو، هيڏانهن ڦري.....“

”ڪمدار، اسان هلنداسون ته ايڏانهن.“

ائين چئي هن گهوڙي کي اڙي هڻي، گهوڙو پنوٺي زمين لتاڙڻ لڳو، ڪمدار رڙيون ڪندو رهيو پر اختر ڪافي اڳتي وڌي چڪو هو. لاچار ڪمدار به گهوڙو وڌايو ۽ اچي اختر سان مليو. اختر ٻيڙو واه ٿيو وڌي رهيو هو. پر ڪمدار جو رنگ ويو ٿي ڦرندو، تان جو هو انهن گهرن وٽ پهتا. منهن ۽ اوڙڪي ڀتين جا ٺهيل گهوڙا، اختر جون الاڃي ڇو نگاهون انهن گهوڙن ۾ ڪتل هيون. هو گهرن وٽان ڦيرو ڏئي لنگهيائين مس ته سامهون ڇهه ست جاننا جوان ڊڪ جهلي بيهي رهيا.

”اڄ نه ويندين ڪمدار!“

”تون به نه ويندين رئيس!“

اختر پهريائين ته وائڙو ٿي ويو پر پوءِ پاڻ سنڀالي هيٺ لهي پيو. ڪمدار جو منهن لٿل هو، هر هر هن خشڪ چين تي زبان ٻي ڦيري.

”ڇا ڳالهه آهي؟“ اختر آهستيڪي سان پڇيو.

”ڳالهه ڪي پڇي ڇا ڪندين رئيس — بس ايتري سو ڄاڻ هجڻي ته خون جا بدلا آهن، — پر ٻيهر پهريائين ڪمدار سان صفائي ڪجي.“ هڪ نوجوان اڳتي وڌندي چيو.

”ها، ڪمدار، ڏي خبر، ڪيئن وات ڀلجي پئڻ. اسان جا ماڻهو ته ڄاڻ ڏئي ٿي زمين مان لنگهيا، ته پنهنجي خون ٿي ويا. اڄ جو تون بنا ڄاڻ جي لنگهيو آهين..... هاڻ، تو سان ڇا ڪجي؟“

”هه... ش... ڏ... رئيس... ضد ڪيو... نه ته... توکي خبر آ... جڏهن کان اسان مڙساڻو واعدو ڪيو ته، نه توهان اسان جي ٻني سان لنگهندو، نه وري... اسين... ته پوءِ تون پاڻ آهين ٿي، ورهيه ٿي ويو آهي... اسين ڪو لنگهيا آهيون... اڄ، رئيس...“

”اڄ رئيس ضد ڪيو، ادي غلام محمد ۽ ٻين کي آڻڻ، سارائي ڇڏين، ڇڻ ته اهو به رئيس جو ضد هو۔ ماڪي خبر آ ته، تو ڇو ادي غلام محمد کسي سارايو، صرف انهيءَ ڪري جو هن تومان جو هاري ٿيڻ پسند نه ڪيو، ڇاڪاڻ ته کيس ڄاڻ هئي ته، ڪمدار ۽ رئيس جي نيٽ سندس مڱ تي اڳ ئي خراب هئي۔“

”بخشا، ڪهڙا زانا ڏوراپا ويٺو ڏين، هن ڏک، لاه سري، ته ڪو اندر لري...“

ٻئي گيرو ۽ بخشن کي هڪل ڏيندي چيو.

”اچيئي تُو، ڪمدار... سنڀالجانءِ!“

بخشن ڪهاڙي آڀي ڪئي ۽ ڪمدار مٿان آڀر ڪئي، اختر پڪدم وڌي آيو.

”مٿان، جوان، مٿان۔!“

”رئيس، مٿان، مٿان، ٻين کي ڪر، اسين توکي به ڪوٺ ڇڏينداسين، مٿان ڪو ٻيو خيال پائين، جي تنهنجي مرضي ڪمدار کان اڳ مرڻ جي آهي ته پوءِ جيءُ بسم الله۔“ ائين چئي بخشن، اختر مٿان ڪهاڙي آڀي ڪئي. ڪمدار اچي پيرن ۾ چنبڙيس.

”اڙي بخشا، هن معصوم تنهنجو ڪهڙو ڏوهه ڪيو آهي، جنهن اڃان، وٺيءَ جو به سٺو نه ڏٺو آهي... تنهنجو ڏوهه مون ڪيو آهي نه۔ مون کي مار..... مون کي مار، بخشا... مون کي... رئيس کي ڇڏ ته هو وڃي۔!“

ڪمدار جي ليلائڻ، روئڻ ۽ ڳالهين کي ٻڌي، بخشن کي ڪهڙيون ته ڀرو ٿي ويو. اڃانڪ ڀر واري لوڙهي سان هڪ ننڍي ٽپي نينگر، نهايت ئي تيزي سان نڪري، ڪمدار مٿان اچي بيهي رهي.

”ڪمدار، زالن وانگر، روئڻ هينئر ياد آيو اٿئي، انهي مهل ڳوڙها ڪٿي هين، جنهن مهل تنهنجو گهوٽ، ڪونڌر، تنهنجي سامهون هو ۽ تنهنجي ڪهاڙي مٿس آڀي هئي. انهيءَ مهل سندس وٺيءَ جو خيال ئي نه آيو، هن جي معصوميت ئي ڪانه ڏٺي، هينئر ئي رئيس ننڍي جي وٺيءَ ۽ معصوميت ياد پويي۔ اڃا، بخشن... ويچار ڪهڙن ۾ آهيان۔ اهڙين ڳالهين تي ويچار ڪبا... حالي ته بدلا ٿين، پوءِ ٻيا ڳڻ ڏينداسين۔!“

نينگريءَ تيز نگاهن سان بخشن ڏانهن نهاريو. اڃانڪ اختر وڌي ڏانهن آيو.

”مان... مان... سمجهي نه سگهيو آهيان... آخر ڳالهه ڇا آهي... ماريو ته ٿا پر ٻڌايو ته سهي قصور ڪهڙو، ڪو ڏوهه، ڪو گناهه... آخر ڳالهه جو ڪو منڍ ڪا ٻڌاڙي... ڪجهه مان به نه سمجهان...“

”رئيس، تنهنجي ٻائي، رئيس وڏي ئي ڪڏهن ڪنهن کي، ڪنهن جو ڏوهه يا گناهه، ڪنهن ڳالهه جو منڍ يا ٻڌاڙي نه ڏسي، سو تون پڇي ڇا ڪندين... پر بيم، ڀلي تون راضي ٿي... ڪمدار، رئيس کي ٻڌاءِ ته، قصور ڇا هو... سڄي سرپستي ڳالهه ٻڌائينس... ٻڌاءِ...“

لينگري ڏاڍي تيز پي ڏني. سندس منهن ڳاڙهو هو، وار منهن ۾ بي بس، جن کي هر هٿ سان مٿي ڪري پي ڳالهائين. ڪمدار ماٺ ڪيو بيٺو رهيو.

”رئيس، ڏوهي ڪيئن ٻڌائيندو ته مون هيءُ ڏوه ڪيو آهي—مان ٿي هن جو ڏوه ٻڌايان.“

”رينا، تون ڇڏ ڊيگهه ڪي، هل گهر، ٻانهي ملائڪ ڪين ڏوه ثواب ٻڌائيندا.“ هڪ ٻوڙهي چوڪريءَ کي پڪاريندي چيو.

”نم، بابا، مان گهر نه وينديس... ظلم مون سان ٿيو آهي... گهٽ منهنجو ڪنو آهي مان ڪين مرنديو به نه ڏسان... اندر جو سور به نه سلياڻ...“ چوڪريءَ جي شوخي ۽ تيزي گهٽجڻ لڳي، پر وري هوءَ ڪجهه هوش ۾ اچي ساڳئي وقار ۽ رعب سان ڳالهائڻ لڳي.

”رئيس، اهو منهنجو بابو اٿئي، هيءُ چار سندس ڀائر آهن، هيءُ زمين جو ٽڪر مڙني ڀائرن جي موروثي ملڪيت آهي. اسان نه رئيس کي ڏٺو، نه ورتو. پر ڪمدار جي ڪا نظر مون تي پئجي وئي. آيو بابي وٽ. رئيس، سوچ ته سهين ڪاڏي ڪمدار، ڪاڏي مان. بابي انڪار ڪيس، تنهن تي ويو رئيس وڏي ڏي، ان کي اٽي مون مٿان بيهاريائين. مان ٻنيءَ ۾ گاهه پئي لٿيو. مون تي نظر وجهي تنهنجو بابو رئيس وڏو آيو منهنجي بابي وٽ، چيائينس ته ڪمدار کي سڱ ڏي. بابي پهريائين انڪار ڪيس پر پوءِ اهڙو ته زور وڌائينس، ڪي ڏسڪيون ڪا لالچ، نيٺ بابي مڃيو... اڃا شاديءَ ۾ ڪي ڏينهن هئا ته منهنجو گهٽ جو رئيس جو هاري هو...“

اختر، جو ڌيان سان ڳالهه ٻڌي رهيو هو، منجهي پيو.

”تنهنجو گهٽ...“

چوڪري ڪجهه شڪجي وئي، ان سان گڏ ڪي ڏک جون ريڪائون سندس وٽندڙ چهري تي ڦهلجي ويون... بخش جو ڪهاڙي جي ٽيڪ تي بيٺو هو تنهن ورائيس.

”ادي غلام محمد جي هيءَ گهرواري آهي.“

”هون...“ اختر آهستي سان ورائيس.

ٿوري دير سان کان پوءِ چوڪريءَ آهستي چوڻ شروع ڪيو.

”انهي کي جو خبر پئي ته رئيس جي نيٺ بري آهي، مان ٿيان سا ڪمدار جي زال ها پر...“

هوءَ ڪجهه هٽڪي بيهي رهي.

”رئيس، ڳالهين هتي جوش ڍرا ڪري وڌا آهن، خير... مان ٿو توکي سربستي ڳالهه

ٻڌايان...“ چوڪريءَ جي پيءُ اڳتي وڌي چيو.

”غلامو، آيو مون وٽ، مون کي رئيس ۽ ڪمدار جي دغا کان واقف ڪيائين. مون

پڪدم ڪمدار کي انڪار ڪيو... ڪمدار کي به خبر پئجي وئي... اچي لڳا غلامو جي ڪڍ.

غلامو سر بچائي آيو اسان وٽ، اسان کيس پناهه ڏني—ڳالهين ڪي ڪجهه ڏينهن ٿيا، ڳالهه

لڏمڻي ٿي وئي، غلامو اسان سان گڏ ٻنيءَ تي ڪم ڪرڻ لڳو. رئيس ڪيس هڪ ٻه دفعا گهرايو ۽ ڪيس واپس اچڻ لاءِ چيو. منهن تي نالي خاطر ڪمدار ڪي به دٻايو.

غلامو جي سائي هلت ڇات مون کي موهيو... مون سندس گهر تي زينا ڪيس ڏيئي ڪئي... شادي تي ڪمدار به آيو هو، ڏاڍي ڌار ڌور سان شادي ٿي. شاديءَ جي ٻئي ڏينهن جي ڳالهه آهي، ڪجهه سامان پيو ڪٽي، سو غلامو پرواري ڳوٺ ڦليلجن مان سامان ويو وٺڻ، موٽندي رئيس وڏي جي زمين مان ٿي لنگهيو ته چار جوان ڦري آيس، ڪٿي ٻڌائونس، ڇي ڦٽيون ٿي چورايائين — سائين توهان ئي انصاف ڪيو، ڏينهن ڏٺي جو ديري ۾ پنجن ڇهن ماڻهن جي حاضريءَ ۾ ڪهڙي مائي جي لال ڪي همت ٿيندي جو چوري ڪري — پر سائين، ڏاڍي جي لٽ ڪي به مٿا. وٽ وٺان ٿي وئي، غلامو ويچاري ڪي في الحال ته اڏڻو ڪري ڇڏيائون — غلامون جي پٺيان به همراھ اسان جي ڳوٺ جا جيڪي اسان جا عزيز هئا، پي آيا. جڏهن انهن وٽ وٺان ڏٺي ته ڊڪي اچي پر جهليائون. انهن ماڻهن کي چيائون جن ورنديءَ ۾ کين ٿڌون هنيون، تنهن تي هو به سچري پيا. هڻي ٻن ٽن ڪي في الحال ته لٽن مڪن سان دسي وڌائون، پر هو ته تمام گهڻا هئا. بس سڌ تي پنج ڇهه ڄڻا پيا اچي لٽا جن ۾ ڪمدار به شامل هو. اختر ڪمدار ڏي نهاريو. هن جو ڪٽهه هيٺ هو.

”سائين پوءِ ته لٽ جي ڌڪ ڌڪان هئي، همراھ ڌڪجي پيا. پيو جو غلامو اهو به پاڻ ڇڏائي اچي وڃ ۾ پيو، تنهن تي ڪمدار تڪي وٺي جو ڪهاڙي اچلي ته غلامو جو ساھ، تو ڏٺو نه مون ڏٺو... آهي به همراھ ته پوءِ ٻچي پيا — اڙي پيرا، جانو ۽ ولو آهن اتي؟“

”نه چاچا، شهر ويل آهن!“ هڪ نوجوان ورائيو.

”سائين، اهي جوان ڪونهن نه ته سڄي حقيقت توهان ڪن ها. هاڻي ٻڌاءِ پوتار، اسين بدلو وٺڻ ۾ صحيح آهيون يا غلط — وري ظالم ته اهو جو همراھ اسان جا مارجن ۽ پوليس به اسان تي چڙهي آئي. ڇي، توهان ئي همراھ هنن جي ديري تي موڪلي، ڦٽيون ٿي ڪٽايون — ڏيو سائين منهن... بس سائين پوءِ ته ڪيس پوڳياسين، مسين مسين جان چئي، ڪونڌر به ڪسايوسين، عزت ۽ مان به وڃايوسين، باقي اسان وٽ رهيو ڇا؟ سائين، بس... هن نينگر کي ڏسندو آهيان، غلامو جي شڪل اکين اکين ڦري ايندي اٿم ۽ پوءِ روئي ويهندو آهيان — باھ اُجنهن ۾ پجان پيو...“ پوڙهي جي اکين ۾ ڳوڙها هئا، هو وڌيڪ ڳالهائي نه سگهيو. غلامو جي مرڻ جي واقعي کي دهرائڻ ڪري سڀ آداس ٿي ويا هئا.

نينگر جي ڳلن تي بوندون ٿي چمڪيون. هن جون اڪڙيون هيٺ هيون. آداس چهري تي هن الانجي ڇا وڇائي ڇڏيو هو، جو اختر جي اکين ان کي اهڙو سمجهي ورتو جو هو ڏکي آيو ۽ هن ٻئي ورائي ڇڏي.

”چاچا، هاڻي ڳالهون ٿي ويون. اسين بدلو وٺنداسين، ائين کين ڪونه ڇڏينداسين!“ هڪ نوجوان آواز کي آپاريندي چيو.

اتي سڀ همراھ سجاڳ ٿي ويا، هڪ نوجوان وندي ئي ڪمدار کي زمين تي مٽيو،
ٻيو اختر ڏانهن وڌو.

”تسو!“ اختر جو آواز جهڪو هو.

”مان توهان کي بدلي وٺڻ کان ڪونه ٿو روڪيان، توهان ڀلي بدلو وٺو، پر اهڙو
بدلو وٺو جو توهان جو ڳاٽ اوچو رهي، توهان اسان کي ماري ڏيو، اسان جا ماڻهو توهان کي
ڇڏي ڪونه ڏيندا—وري توهان هنن جا همراھ ماري ڏيو. انهيءَ نينگر جي پٽيون ڪنهن کي
عورتون ائين روئينديون رهنديون، انهن جو تعداد وڌندو رهندو، پٽن ٻارن جو تعداد وڌندو
رهندو. بس ٻيو ته ڪجهه ڪونه ٿيندو، آهي پٽن معصوم ٻار، اهي بيواهه زالون، ائين ڇڙي
ڇڙي، روئيندي روئيندي هنن سان وڃي ملندا، اهو به ڪو چيئن چئبو؟“

”رئيس، اها تقرير ٻئي جهان ۾ ڪجانءِ“ هڪ نوجوان خار مان چيو.

”سون وٽ هڪ اهڙو رستو آهي، جنهن سان توهان بدلو به وٺي سگهو ٿا، جي قبول
ڪيو ته مان چوان—!“

”پني جي چهرن تي ڪنهن به قسم جي دلچسپي جي لهر نه ڏوڙي، بس هو بدلي لاءِ آتا هئا.
”جيئن ته هيئر غلام محمد موٽي نٿو سگهي، نه وري اسان کي مارڻ مان ئي هو جيئرو
ٿي سگهي ٿو، مان چاهيان ٿو ته اسين کير ڪند ٿي وڃون!“

”اها اٿئي آهي!“ ڪٺي آواز آيا.

”مان ان لاءِ قرباني ڪريان ٿو، مان غلام محمد ٿيڻ لاءِ تيار آهيان..... نئون غلام محمد
هن نويءَ جو گهوٽ!“ چوڌاري سانڌ ڇانئجي ويئي، نينگر جو منهن ڳاڙهو ٿي ويو. هوءَ ڪنڌ
هيٺ ڪري سڙ مان نڪري ويئي.

”رئيس... تون اها اسان کي ڪار نه نٿو ڏين!“ بخش جو آواز گونجيو.

”بخشن، مان اهڙو نيچ نه آهيان.“

”اهو دولاڻ آهي، پاڻ کي رئيس بچائڻ ٿو چاهي.“

”پر به اسين نينگر جو هٿ، نينگر جي مٿس جي خوني جي پٽ جي هٿ ۾ ڏيون، اها

اٿئي.“ هڪ ٻوڙهي ڪنڌ ڏوئيندي چيو.

”مان ڇاڇا، نينگر جي پيءُ کي چونڊس ته هو سوچي، توهان سڀ گهرن ۾ خوش ويٺا
اهيو، ڌيءَ جا ڳوڙها ته هو ٿو ڏسي، ٻار ته هٿن سان آهي، مان صرف ان ڪري انهيءَ ڳالهه
تي ٿو زور ڏيان ته منهنجي آبي جي ڪيل ظلمن کان پوءِ انهيءَ کان وڌيڪ خوشيون
سڻ تي توهان جا زخمي ڀرجي وڃن ۽ پوءِ آهي سڀ ويڃا ختم ٿي وڃن، جيڪي جيڪر صدين
تائين هلندا رهندا. ٻيو ته ڇاڇا، هيءُ بدلو ئي ته آهي، ڇمات ئي ته آهي اسان جي وڏن لاءِ.“
اختر ائين چوندي ڪنڌ کڻي هيٺ ڪيو.

”رئيس—تو اهڙي ڳالهه ڪئي آهي—جو بس دڪيل رڳ تي هٿ رکيو اٿئي... تو ڳالهه اهڙي نموني ڪئي آهي جو اسان کي ويچار ۾ وجهي ڇڏيو اٿئي—نه ته ايمان سئون اها ڳالهه ڪري ڪير هتان بچي وڃي نٿو سگهي.“ ڇوڪريءَ جي پيءُ جو لهجو تيز ٿي ويو ۽ سندس ڳاڙهين اکين کي ڏسي ڪمدار چرڪي ويو. هو وڏي اختر ڏانهن آيو ۽ آهستي چوڻ لڳس: ”رئيس، ٻاراڻي نه ڪر—اها ڳالهه نپاڻن ڏاڍي ڏکي ڳالهه آهي—ماٺ ميٺ ۾ معافي وٺي هل، هو توکي ڪجهه—“


”تون ماٺ ڪر ڪمدار—تنهنجي انهن ڳالهين نه هيءُ جهيڙا وڌايا آهن—“ اختر ڪمدار کي چيپندي چيو.

”ڇاڇا، سوچڻ مهل ياد رک ته هيءُ به تنهنجو بدلو آهي منهنجي ٻاٻي کان، منهنجي خاندان کان—هن ۾ رڳو اهو فرق آهي ته هُنن بدلي ۾ رت جي ڳاڙهاڻ آهي ۽ هين بدلي ۾... مينديءَ جي ڳاڙهاڻ—“ اختر مشڪي ويٺو.

هُنن مجموعي ڏانهن ڏٺو، اُت به هڪ قسم جي سوچ ۽ مشڪ چايا ڪيو بيٺي هئي. اختر آهستي سان وڌيو، پخين جي ويجهو اچي کانئس آهستي سان ڪهاڙي ڇڏائي، زمين تي ڦٽي ڪري کيس هڪ وڏو ڀاڪر پاتائين.

اُن ۾ الانجي ڇا ڪجهه نه سمايل هو. پوءِ هن سڀني جون ڪهاڙيون ڦٽي ڪيو ۽ سڀني کي ڀاڪر پائيندو ويو. هُنن سڀني جي چهرن کي ڏٺو، اُت ڳاڙهاڻ بچاءُ هڪ ٿڌي مٺي روشني ڇانيل هئي. هُنن آسمان ڏانهن نهاريو، اُت لهندڙ سج جي ڳاڙهاڻ ختم ٿي چڪي هئي، اڇاڻ واري هلڪي روشني ڇانيل هئي، هُنن کي ائين لڳو جڻ صبح ڪاڌب آهي.

هو وٺيءَ کي آنهيءَ رات ٿي نڪاح کان پوءِ وٺي ويو—گهوڙي تي کيس ڀاڪر ۾ ڀري ڇاڙهن مهل هو هڪ قسم جي خوشبوءِ ۾ ويڙهجي ويو. هُنن سڃاڻي ته اها مينديءَ جي خوشبوءِ هئي، صدين کان انساني سيلاب جي شاهد—جنهن جي لالي، قرب، سيٺ ۽ محبت جو پٺاڙ ڏيندي آهي.



ڪاڪ ڪنڌيءَ ڦهرون....

”رشي... رشي... او رشي!... ڪيڏانهن هلي ويٺينءَ رشي... آها... پ... پ... پ ٻائي...“
ٻائيءَ جي پياس کان هن پنهنجي زال کي سڏ ڪيا. مگر ايڏي وڏي ڪمري ۾ هن جي سڏ سٺن لاءِ ڪو موجود ڪونه هو. پياس جي شدت کان هن جو حلق خشڪ ٿي رهيو هو. هو ”ماهي بي آب“ جيان بستري تي تڙهي رهيو هو. ٻائي جو گهڙو ڪانٽس ٻريو پيل هو ۽ ائين کان هو مجبور هو. هن پت کي هٿ ڏيئي ائين جي ڪوشش ڪئي مگر ائين نه سگهيو ۽ ڪري پيو. اڃا جي اجهائڻ لاءِ هن وري دوباره سڏ ڪرڻ شروع ڪيا ”اورشي... اورشي“ مگر اهي آواز بند ٿيل ڪمري جي ديوارين سان ٽڪرجي وري اچي سندس ڪنن کي پئي لڳا. ائين ئي سڏ ڪري ڪري ۽ ٿڪي ٿڪي کيس ننڊ ڪئي ويئي. انهيءَ وقت هوش ۾ آيو جڏهن سڄ جا سونهري ڪرڻا روشندان مان ڇڻ ڇڻ ڪري هن جي پيلي ۽ بيٺل چهر تي پئي ڪريا.

اڃانڪ دروازو کوليو ۽ پوڙهي ملازم ”رحيمان“ ڪمري ۾ قدم رکيا.

”طبيعت ڪيئن آهي صاحب؟“

”ٺيڪ آهيان...“ رحيمان ڏي گهوري هن جواب ڏنو.

”ناشتو تيار ڪري وٺان؟“

”نه“

”اوهان ڪجهه نه ڪجهه کائيندا ڪريو سرڪار“ چئي رحيمان دروازو پڪڙي هلي ويئي.

”ڪيڏانهن ٿي وڃين رحيمان؟“

آواز ٻڌي رحيمان دروازو کولي وري ڪمري ۾ گهڙي آئي.

”بيگم صاحب ڪٿي آهي؟“

”بيگم صاحب ڪالھ شام جو هڪ خوبصورت نوجوان سان سوئر ۾ چڙهي هلي ويئي“

”اهي خبر نه آهي ته ڪيڏانهن؟“ مرزا صاحب جي چهر تي ڦهري ٿي. مردني ڇانئجي ويئي. ۽ غم جو

گهراين ٻڌل ساهه کڻي هن چيو: ”جڏهن واپس اچي ته مون ڏي موڪلجانس“

”حاضر صاحب.“

رحيمان ڪمري کان ٻاهر نڪري ويئي.

مرزا صاحب ٿورو ڪنگهي پاسو ورائي وري سمهي پيو ۽ سامهو ديوار تي لڳل هڪ خوشنما فريم ۾ رشيءَ جي تصوير کي هو ڏسڻ لڳو.

”رشي! توهان ڪيڏو نه منهنجو پيار آهي. دنيا جي هر چيز کان زياده.. والدین ۽ ۽ عزيزن جو ناراضو خريد ڪري مون توهان شادي رچائي. ۽ تنهنجي ئي ڪري مون انهيءَ سموريءَ جائداد تان هٿ ڪٽيو جا منهنجي امانت هئي. شادي کان اڳ ۾ تون چوندي هئڻن ۽ ته ”پيارا! تون مون کي وساريندين ته ڪونه؟“ مان چوندو هوس ”دل جي رائي! تون اهي ڪهڙي قسم جون ڳالهيون پئي ڪرين. مان توکي ڇالاءِ وساريندس؟ تون ته منهنجي روح جي خوراڪ آهين.“ پوءِ تون پنهنجون نرم و نازڪ ٻانهون منهنجي گلي ۾ وجهي مون کي ڪنهن ٻيءَ دنيا ۾ وٺي هلندي هئڻن، جتي صبر و سکون ۽ عيش و نشاط کان سواءِ ڪجهه نه هو. مگر اڃا!... آها... تون منهنجي ٻاچي ڏسڻ لاءِ به تيار نه آهين. مون کي اهو به پتو ڪونهي ته تون گهر ۾ موجود آهين يا نه. تنهنجي ڪوئل جهڙي سٺي ۽ مٺر آواز ٻڌڻ لاءِ مان پريشان آهيان. مگر توکي اهو منظور نه آهي. زندگيءَ ۽ موت جي ڪشمڪش ۾ مون کي ڦٽڪندو ڏسي توکي ڪو ترس ڪونه ٿو اچي... آخر منهنجو ڪهڙو قصور آهي رشي!...“

خبر ناهي ڪيستائين تصوير سان ڳالهائيندو ۽ ان کي چميون ڏيندو رهيو. پوري نائين بجي ”رحيمان“ ڇاهه بي ٿري ڪٿي ڪمري ۾ آئي، جنهن جي آهت کان مرزا موصوف جي دٻڙ جو سلسلو روڪجي پيو.

”بيگم صاحبه اڃا واپس ڪونه آئي آهي؟“

”حضور! بيگم صاحبه پنهنجي ڪمري ۾ هار سينگار ڪري رهي آهي. اوهان جو پيغام

مون کيس پهچايو آهي...“

”ٿري ٿيل تي رک ۽ وڃي سڏ ڪري اچينس“

”حاضر صاحب.“

”رحيمان“ غمگين نگاهن سان رشيد بيگم ڏي ڏٺو. مگر سندس نگاهون ڪنهن غيبيءَ طاقت جي اثر کان هيٺ جهڪي ويئون.

”بيگم صاحبه! صاحب اوهان کي ياد فرمائي رهيو آهي. ههڙي وقت اوهان جو هن کان

ڪٺارو ڪرڻ مناسب هرگز نه آهي...“

”خاموش! بدتميز! تون مون کي مشورهه ڏيڻ واري ڪير آهين؟ مان خود سڀڪجهه

سمجهان ٿي...“

رحيمان ڏکي ويئي، ۽ ٻه گرم گرم آنسو سندس ڪمزور اکين مان ڳڙي ڌرتيءَ ۾ دٻجي ويا. ”مون کي مات جي خواهش نه آهي. مان زندهه رهڻ چاهيان ٿي. منهنجي زندگي ايتري سستي نه آهي جو دق جا زهر بلا جراثيم—هٿن سان پنهنجي جسم ۾ داخل ڪريان؛

زندگي جون رنگينيون ڇڏي ڪنهن ”سڀني ٿورڻي“ ۾ ڊاڪٽرن جي رحم و ڪرم تي رهان.
 مون کي ڪپڙيءَ به طرح اهڙي دق جي مريض کان دور رهڻ گهرجي.“
 بيگم صاحب وارن کي آدم قد آئيني جي سامهون سنواريندي هي سڀ ڪجهه چيو.
 رحمان سوچيندي رهي ”پلا مان جو اهڙي مريض جي خدمت ڪري رهي آهيان.
 مون کي ته هن وقت تائين ڪجهه نه ٿيو آهي“
 اڃانڪه مرزا صاحب جي آواز کان رحيمان ڇرڪ ڀريو ۽ اوڏانهن هلي ويئي.
 ”ڪهڙو حڪم آهي سرڪار!“
 ”مون کي هاڻي پيار“

رحيمان هڪ شيشي جو گلاس هائيءَ سان ڀري مرزا صاحب جي هٿن ۾ ڏنو. هو هڪ ئي
 ساهي ۾ سڄو گلاس ختم ڪري ويو. رحيمان آهستيءَ سان هن کي بستري تي لٽائي مٿان
 اچي چادر وجهي ڇڏي.
 ”هائيءَ جو گهڙو منهنجي ڀرسان رکي ڇڏيندي ڪر رحيمان! مون کي تڪليف ٿي ٿئي“
 ”حاضر صاحب.“
 رحيمان ڪمري مان نڪري ويئي.

(۲)

رشيد بيگم ڪتاب ميز تي اڇلائي، ورائڊي ۾ ڪرسيءَ تي اچي ويئي. سندس چاهي تي
 نفرت ۽ غصي جا گهرا آثار نمايان هئا. هوءَ اٿي ۽ جسم تي هڪ اونڍي لوڻي ويڙهي ۽ منهن
 تي رسال ڏيئي فقط ٻه اکيون وائڪيون رکي مرزا صاحب جي ڪمري ۾ آئي. مرزا صاحب
 ڪنڌ ورائي دروازي ڏانهن ديد اڇلائي.
 ”س آئي آهين رشي!“
 مرزا صاحب جي چاهي تي مسرت جي لهر ڊوڙي ويئي. هن اٿي ويهڻ جي ناڪام
 ڪوشش ڪئي ليڪن ڪنهن سهار ي بغير اٿي ڪونه سگهيو. رشيد بيگم ڀري کان هن جي اٿڻ
 جي جدوجهد کي ملاحظہ ڪري رهي هئي.
 ”نزدڪ اچ رشي!...“

ليڪن رشيد بيگم بدستور هن ڏي گهوريندي رهي.
 ”تون ڳالهائين ڇو نه ٿي رشي؟“
 ”تون ڳالهائين ڇو نه ٿي رشي! منهنجا ڪن تنهنجي شيرين آواز ٻڌڻ لاءِ بيتاب آهن.
 تون پنهنجو بهڪندڙ چهرو رسال سان ڍڪيو آهي... آه... شايد توکي منهنجي بيماريءَ جو
 رنج آهي... مان چڱو ڀلو ٿيندس رشي! تون ڪو غم نه ڪر. هيءَ بيماري ته تنهنجي فرقت
 کان ٿي آهي نه رشي! جيڪڏهن تون مون کان پري نه رهين ۽ پنهنجي هٿن سان مون کي

دوا پيارين ته مان جيڪر هيئن بيماريءَ جي بستري تي ڇو پريشان هجان! هيڏي اڄ ۽ مون کي اهو گيت ٻڌاءَ جو شاديءَ کان اڳ ۾ تون مون کي ٻڌائيندي هئين...»

مرزا صاحب اڪيون بند ڪري رشيد بيگم جي دلڪش آواز جو انتظار ڪرڻ ويٺو مگر ڪمري ۾ اهائي خاموشي... اهوئي سناڻو...

”تون خاموش ڇو آهين رشي؟“

۽ جڏهن هن اڪيون ڪوليون ته ڪمرو خالي هو. هن جي اکين اڳيان انڊيرو پکڙجي ويو.

اڄ صبح کان مرزا صاحب جي طبيعت وڌيڪ خراب ٿي رهي هئي. هينئر ڪنگهڻ سان کيس رت به اُٿي پئي. سندس منهن جو رنگ هيڊ جهڙو ٿي ويو هو. ۽ ائين معلوم ٿي رهيو هو، ڇڻ هن جي جسم تي ڀلو رنگ لڳايو ويو آهي.

يڪايڪ هن تي ڪنگهه جو شديد دورو پيو؛ هو ڪنگهه ڪنگهه ساڻو ٿي پيو. دوران ڪنگهه ۾ هن هڪ هچڪي ڏني... آخرين هچڪي... مرزا صاحب جو روح قفس عنصريءَ مان پرواز ڪري ويو...

”بيگم صاحبو! مرزا صاحب گذاري ويو“ رحيمان اکين جو پاڻي رني جي ڀلاند سان اگهندي رشيد بيگم کي چيو.

”ري ويو ته ڇا ٿي پيو. هن دنيا ۾ ڪو هميشه لاءِ رهڻ ٿورو ئي آيو آهي!“

رشيد بيگم جي عجابي اکين ۾ هڪ قسم جي عجب چمڪ پيدا ٿي ويئي. هن جي چاهي تي غم و اندوه بجاءِ مسرت ۽ اطمينان جون جهلڪون ڏيکاريون. ٿوري دير بعد هن رحيمان کي چيو:-

”رحيمان! لاش جي تدفين ۽ تڪفين لاءِ تون وڃي ڪو انتظام ڪر. سان ڪنهن ضروري ڪم سان به ڏينهن ٻاهر وڃان ٿي“

۽ جڏهن هوءَ ٻاهر نڪتي ته هوءَ هڪ قيمتي ۽ ديدار زيب لباس ۾ ملبوس هئي. انهيءَ وقت هوءَ نئين نولي ڪنوار معلوم ٿي رهي هئي. ڪجهه ڀرپور نم جي وڻ هينان هڪ خوبصورت ۽ جنتلن نوجوان موٽر ۾ ويهي هن جو انتظار ڪري رهيو هو.

”زياده دير ته ڪونه ٿي پيارا؟“

”نه... مگر اڄ تون ائين گهرايل ڇو آهين؟“ نوجوان پڇيو.

”گهرايت ڪانه آهي؛ اڄ ته هاڻ زياده خوش آهيان. انهيءَ ڪري جو هڪ دق جي خوفناڪ مريض شوهر کان نجات ملي. هينئر دنيا جي ڪابه طاقت تنهنجي ۽ منهنجي پيار کي ٽوڙي نٿي سگهي...“ رشيد بيگم ٻئي ٻانهون نوجوان جي گلي ۾ وجهندي چيو.

”ڇا مطلب؟ آءُ ته تنهنجي ڳالهه کي سمجهي ئي نه سگهيو آهيان.“

”اڄ هو بدبخت مري ويو نه“ رشيد بيگم موٽر جي کڙڪي کولي اندر ويهڻ جي
ڪوشش ڪندي چيو.

”ڪير مري ويو... تنهنجو شوهر يا ڀاءُ؟“

رشيد بيگم جو رنگ يڪاڪ بدلجڻ لڳو. کيس پنهنجي غلطيءَ جو احساس ٿيو.

”در... اصل... م... منهنجو... مطلب...“

”خاموش!... ڳالهه ڪجهه ٻي آهي. مان خود لاش کي ڏسڻ وڃان ٿو، ڏسان ته مري

ويل تنهنجو شوهر آهي يا ڀاءُ...!“

نوجوان ٻاهريون دروازو کولي اندر ڪمري ۾ وڃڻ لڳو، رشيد بيگم ڊوڙي وڃي

هن جو هٿ پڪڙيو. نوجوان هٿ ڇڏائي اندر هليو ويو. دروازي جي ڀرسان رحيمان روئي

رهي هئي.

”ڪراڙي! مرڻ وارو ڪير هو؟“

رحيمان چرڪ ڀري نوجوان طرف ڏٺو ۽ اکين جا ڳوڙها اڳيا.

”هن گهر جو مالڪ“ رحيمان جواب ڏنو.

”رشيد بيگم سان هن جو ڪهڙو ناتو هو؟“

”بيگم صاحب جو هُو شوهر هو؛ صاحب!“ رحيمان سڌا ڀريندي چيو.

”سمجهي ويس“ چئي نوجوان واپس موٽي آيو.


”خدا جي واسطي مون کي معاف ڪر نذير! مون کان پڻ ٿي آهي.“

”هتي وڃ منهنجي نگاهن کان!... تنهنجو ناپاڪ چهرو ڏسڻ نٿو چاهيان، ڪوڙ ڳالهائي

تو مون کي ٺٽو ڪميني...“

نوجوان موٽر ۾ چڙهي ڪيڏانهن هليو ويو. رشيد بيگم موٽر جي پٺيان نڪرندڙ دونهي

کي ڏسندي رهي.....



”انڪار به آ - اقرار به آ“

سڄي ڪاليج تي اداسي ڇانيل هئي. هر طرف دل کي درد جو احساس ڏياري نندڙ خاموشي هئي. ان خاموشيءَ ۾ شاگرد ڪنڌ جهڪائي مایوسيءَ سان هلي رهيا هئا. اڪثر پروفيسرن پنهنجا ڪلاس به نه ورتا ۽ هينئر ڪجهه شاگرد ڪامن روم ۾ ويٺا هئا — ڪجهه ڪيٽين ۾ ۽ باقي ڪاريدار ۽ ورائڊن ۾ بيچينيءَ سان اڄ وڃ ڪري رهيا هئا.

ڇوڪرن جي ڪامن روم ۾ وحشتناڪ ويراني هئي. ڪاليج جا شرير ۽ حرفتي شاگرد خالي ڪرسي تي ٻهر ڊگها ڪري ويٺا هئا. ٻه-چار شاگرد ٽيبل ٽينس جي ٽيبل تي لٽيل هئا. درن درن جا ٻرڊا هيٺ مٿي ٿيل ۽ ڪتاب فرش تي ۽ ٽيبل تي اڇلايل هئا. سڀني جي نگاهن ۾ بيچيني ۽ اضطراب هو. سڀني کي انتظار هو. ۽ انتظار طويل ۽ تلخ ٿيندو ٿي ويو. ساڳي حالت ڇوڪرين جي ڪامن روم جي هئي. شوخ ۽ چنچل ڇوڪريون خاموش هيون. ڪجهه ڀريون اکيون آداس هيون. ۽ پٽڪيلن ڪپڙن ۽ رنگين پلانڊن ۾ پٺ هڪ دردناڪ جھلڪ موجود هئي.

اڄ مغرور شيلا جي اکين ۾ پڻ لڙڪ تري رهيا هئا.
هٿ ۽ وڏائيءَ جو احساس به سندس دل مان نڪري چڪو هو.
۽ هينئر —

ان احساس جي باد ۾ هوءَ جلي رهي هئي — اهاڻي ته ايرڪا هئي — اهاڻي ته محبت هئي — اهاڻي ته بربر جي نشاني هئي، جو ڪوشش جي باوجود سندس پنٿيون آليون ٿي پيون!
اکين اکين ۾ دل ڏکائيندڙ روش تي پچتاءُ هو.

شيلا جي پاسي ۾ سبيتا ويٺي هئي. سبيتا جي چاهي تي ڪوبه ظاهري اضطراب نه هو. هوءَ پٿر مثل خاموش هئي. ۽ سندس نگاهون شيلا جي بيڪلي ۽ بيچيني ڏسي رهيون هيون. ٻيون ڇوڪريون آهستي آهستي سرگوشيون ڪري رهيون هيون — ڪجهه ڪامن روم جي در وٽ منتظر هيون.

ڪين انتظار هو هڪ خبر جو —

اهڙي خبر جو، جنهن کي ٻڌڻ لاءِ سڀ بيچين هيون.

پر مڃڻ لاءِ ڪا به نه!

انتظاريءَ ۽ بيقراريءَ کان مجبور ٿي ۽ ڪڪ ٿي گهٽا شاگرد، ڀرڻسپال جي آفيس ٻاهران جمع ٿي رهيا هئا. هڪ اندوهناڪ خبر ٻڌڻ لاءِ هو پنهنجن حواسن کي تيار ڪري رهيا هئا. گهٽيل لهجي ۾ گهٽگو هلي رهي هئي.
”خبر غلط به ته ٿي سگهي ٿي.“
”ڪهڙي خبر.“

”شايد ڪنهن شرارت (Activity) ڪئي هجي.“
”مڪن آهي.“

”بس هيئنر سڀ معلوم ٿي ويندو.“

”پوسٽ مين تمام دير لاتي آهي.“

”ايندوئي هوندو—ڪجهه شاگرد پوسٽ ۽ ٽيليگراف آفيس ويا آهن.“
۽ گرلس ڪان-روم ۾—

”سڀيتا آهستي چيو.“ شايد ڪنهن چرچو ڪيو هجي.“

”ائين ئي هجي سڀيتا! ائين ئي هجي.“ شيلا بيچين ٿي چيو.

حسن کي عشق باهه لڳائي ڇڏي.

”تو کي ته ڪانئس نفرت آهي.“ سڀيتا طنز ڀريل لهجي ۾ چيو.

”هتي سڀيتا، هتي.“ حسن برهر ٿي ويو.
”۽ هيئنر.“

”هيئنر ارمان جا آنسو پيار جو نذرانو آهن.“ شيلا لڙڪ لڪائڻ لاءِ اکيون بند ڪري ڇڏيون ۽ پنئين ۾ اٽڪيل لڙڪ سندس گان تي وهي آيا.
عشق ديوتا ۽ حسن ٻوڃاري ٿي پيو.

پر ديوتا وڃي چڪو هو. حسن کان سنهن موڙي—پيار جا پيمانا درد دل کي ڏيئي.
۽ هيئنر ٻوڃا بيڪار هئي.

ڇو جو جنهن ڀرڪاش کان شيلا نفرت ڪندي هئي، سو ان وقت تائين ڇتا ۾ جلي چڪو هوندو ۽ اڄ جڏهن ڀرڪاش جي موت شيلا جي نفرت کي الفت ۾ بدلجي ڇڏيو ته هن محسوس ڪيو ته سڄي عمر ڀرڪاش جي ياد جي ڇتا سندس سيني ۾ دڪندي رهندي.

ٻن ڏينهن کان ڀرڪاش جي موت جي خبر ڪاليج ۾ پهتل هئي. ڀرڻسپال هڪدم سندس مائٽن کي تار ڪئي ۽ اڄ ان تار جو جواب اچڻو هو، ڀڪ ٿيڻي هئي ته ڀرڪاش جو موت ڪيئن ٿيو. ڀڪ نه پوڻ ڪري ڀرڻسپال شاگردن جي ڀر زور مطالبي تي به ڪاليج بند نه ڪيو. کيس تار جي جواب جو انتظار هو.

ڀرڪاش جي موت جي خبر سڄي ڪاليج ۾ باهه وانگر هڪڙجي وئي. سڀ شاگرد ۽ پروفيسر دم بخود رهجي ويا ۽ ڌرڪندڙ دليون هڪ لهجي لاءِ بيهي رهيون ۽ ساهه منجهڻ

لڳا! پرڪاش ڪلمڪ ۽ ڪاليج جو هر دل عزيز راند بگر هو. ڪاليج جي فٽنچن ۾ هن جو هميشه وڏو حصو رهيو هو... پر اڄ ڪاليج جي وڏي غم ۾ سڄو حصو پرڪاش جو هو!
۽ شيلا!

شيلا مغرور هئي!

کيس پنهنجي حسن ۽ امارت تي ناز هو. ڪاري ڪيڊلڪ مان لهندي هوءَ لاپرواهيءَ سان ورائنڊ ۽ ڪار بڊارن ۾ گهمندڙ شاگردن تي هڪ نظر وجهي ڪاسن ۾ هلي ويندي هئي. سڀ کيس ڪيڙا ساڪوڙا نظر ايندا هئا. ۽ جڏهن به ڪنهن شرير شاگرد کيس ستائڻ جي ڪوشش ڪئي ته هوءَ يا ته پرنسپال کي رپورٽ ڪري ان شاگرد تي پنڇ ڏهر ڏيڻا ڏنڊ وجهرائيندي هئي يا پاڻ ئي کيس اهڙين حقارت آميز نظرن سان ڏسندي هئي جو ان شرير شاگرد جي دل ڪٽي ويندي هئي ۽ هو وري ڪڏهن به کيس ڇيڙڻ جي ڪوشش نه ڪندو هو.
۽ پرڪاش!

پرڪاش شڪست سڃڻ وارو نه هو!

پرڪاش کي پنهنجن حرڪتن ۽ شرارتن ۾ پنهنجي مجبور سائين جو بدلو نظر اچڻ لڳو. ۽ هن شيلا کي خوب پريشان ڪرڻ شروع ڪيو. ڪلاس ۾ جڏهن به هوءَ پروفيسر کان ڪجهه سمجهڻ جي ڪوشش ڪندي هئي يا پروفيسر کان سوال ڪندو هو ته هو کلي ٻوندو هو. ان ڪل کان شيلا کي نفرت هئي ۽ هوءَ منجهي ٻوندي هئي؛ سندس منجهڻ ڏسي سڄو ڪلاس تهنڪن ۾ پئجي ويندو هو؛ ۽ تهنڪن جو طوفان فقط ان وقت ختم ٿيندو هو جڏهن پروفيسر پنهنجو هٿ مٿي ڪري شاگردن کي خاموشيءَ لاءِ چونڊو. پرڪاش شيلا جي ڪپڙن تي ڪلندو هو، شيلا جي هلڻ تي ڪلندو هو ۽ خواب خواه ڪلندو هو. ۽ هوءَ جلي ويندي هئي.
۽ پوءِ!

پوءِ ڪاليج جي شاگردن پرڪاش جي شرارتن ۾ محبت جي لات ڏسي ورتي. ۽ هينئر هر وقت هن جي دماغ تي شيلا سان ڳالهائڻ جو ڀوت سوار رهندو هو. هر وقت شيلا سان ڳالهائڻ جا موضوع تلاش ڪندو هو. پر شيلا هميشه بيمروت رهي. هميشه هن پرڪاش کي ٺڪرايو ۽ ڏڪاريو. پوئين ڏينهن پڻ!

پوئين ڏينهن پرڪاش شيلا کي لائبريريءَ جي ٻاهران روڪيو هو.

”شيلا! ان ڏينهن پرڪاش بيحد سنجيده هو.

۽ شيلا بيدليءَ سان بهي رهي.

”اڄ مان پنهنجي گهر وڃي رهيو آهيان.“

شيلا خاموش رهي.

”منهنجي ماءُ بيمار آهي شيلا!“

”تو کي ڳالهائڻ لاءِ بهانا گهرجن!“ شيلا سخت ناگوار لهجي ۾ چيو.

”ها شيلا!“ ڀرڪاش اطمينان سان جواب ڏنو. ”مان هروقت تو سان ڳالهائڻ جا موقعا تلاش ڪندو آهيان.“

”آخر چو“ شيلا خشڪ آواز ۾ چيو. ”ڪاليج ۾ ٻيون ڇوڪريون به ته آهن.“
”پر شيلا فقط هڪ آهي.“ ڀرڪاش آهستي چڻي ويو.
”تنهنجو مطلب ڇاهي ڀرڪاش!“ شيلا هڪ طرف هلندي چيو. ”تون ڇاهين ٿو ته مان تنهنجن بيهودين حرڪتن جي پرئسال وٽ رپورٽ ڪيان؟“
”ها شيلا! اهو تنهنجو مون تي پهريون ۽ آخري احسان هوندو.“ ڀرڪاش جي لهجي ۾ اعتماد هو.

”ته مان تنهنجي حسرت پوري ڪندس.“ شيلا چيو ۽ پوءِ پنهنجي ڪلابي ساڙيءَ جو پاڻو سنڀاليندي، جڪ کائيندي هلي وئي.
”سنگدل“ ڀرڪاش ڇهن ۾ چيو.

شيلا سڄي ڪاليج ۾ سنگدل مشهور هئي.
۽ ڀرڪاش شيلا جي سنگدليءَ کي دل ڏيئي ويٺو.
هڪ ڏينهن، سالياني راندين ۾ ڀرڪاش پريان شيلا کي ايندو ڏٺو. ان وقت بندرهن سو ميٽرن جي ڊوڙ لاءِ پهريون آواز آيو. ڀرڪاش ٽريڪ تي نالو ڏيئي-شيلا کي ڇوڪرين جي تنبوءِ وٽ پهتو.
”شيلا!“

”چو.“ بيرخيءَ جواب ڏنو.

”آخري ڊوڙ ٿي رهي آهي.“

”مان ڇا ڪيان؟“

”دعاون.“

”هارائيندين.“

”مان دل جي بازي هارائي ويٺو آهيان.“ ۽ هو موٽي ٽريڪ تي آيو. ڀرڪاش بندرهن سو ميٽرن جي ڊوڙ سان سالياني چمپئن شپ کٽي ورتي. هن ترافي ۽ ڪپ ڊانس تي رکيا ۽ شيلا ڏانهن ڊوڙ ٿي آيو. هوءَ پنهنجي ڪاري ڪيڊلڪ ڏانهن وڃي رهي هئي.
”شيلا!“

هوءَ بيهي رهي.

”مبارڪ نه ڏيندين شيلا!“ التجا.

”تون مبارڪ جو مستحق ٺاهين.“ بيرخي.

”تنهنجي بيرخي منهنجي لاءِ مبارڪ آهي.“

”مان بڪواس پڌن جي موڊ ۾ له آهيان.“ شيلا بيزاريءَ سان چيو.

”۽ سنگڊي تنهنجو تحفو!“ ٻرڪاش آهستي ورائيو.

۽ هو ڪار جو در کولي ويهي رهي.

۽ هيٺر شِلا کي ستائيندڙ وڃي چڪو هو. هن هميشه لاءِ ڪاليج ڇڏي ڏنو. ۽ شِلا شدت سان محسوس ڪيو ته وري ڪڏهن به ان ٻرڪاش کي نه ڏسي سگهندِي، جنهن جي تمنا فقط کيس ڏسڻ ۽ ڳالهائڻ هئي.

آٺ! مون ڇا ڪيو.

حسن پهتايو ۽ محبت پُردرد گيت آلا پيا.

پوسٽ مٿن اچي چڪو هو. ورائڊي-ڪاسن روم ۽ ڪيٽين جا شاگرد ٻرڪاش جي آفيس ٻاهران گڏ ٿيڻ لڳا. پوسٽ مين آفيس ۾ گهڙي ويو ۽ سڀني جون دليون ٽٽندڙ آسن ۽ اسيدن جي وچ ۾ ڌڙڪڻ لڳيون—ڇو ته هوائيون رڪجي ويون ۽ سڄ پنهنجو منهن ڪارن ڪڪرن ۾ لڪائي ڇڏيو. انتظار جو هڪ هڪ لڄو اڏيتاڪ هو. هڪ هڪ گهڙي گهاٽل ڪندڙ هئي ۽ هڪ هڪ ساعت سڪائيندڙ هئي. سڀني جون نگاهون ٻرڪاش جي در تي لڳل هيون. اڄ ٻرڪاش جي موت جي ٻڪ ٿيڻي هئي.

ٻرڪاش جي آفيس جو در کوليو. دليون ڌڙڪڻ لڳيون—زور سان! ٻرڪاش هٿ ۾ تار کڻي ٻاهر نڪري آيو ۽ سڀني جا قدم لڙڪوڙائي ويا. ٻرڪاش خاموش شاگردن تي هڪ نظر وجهي، اندوهناڪ خبر ٻڌائي ته ٻرڪاش جو موت ڇپ جي ايڪسيڊنٽ ڪري ٿيو هو. سندس آخري لفظ هئا ته، مان سڀني مائٽن جو پريم دل ۾ کڻي ٿو وڃان ۽ ان جو پڻ جنهن مون کي ڪڏهن به نه ڇاهيو.

ٻرڪاش سوڪل جو اعلان ڪيو ۽ شاگردن يونين ٻاران ميٽنگ سڏائي، جنهن ۾ يونين جي وائيس پريزيڊنٽ کان سواءِ ٻرڪاش جي گهرن دوستن به ٻرڪاش جي شخصيت تي تقريرون ڪيون، ٻرڪاش کي اهو ڏسي حيرت ٿي ته ٻرڪاش جو سڀ کان گهرو دوست مقبول موجود نه هو. پوءِ پڇا ڪرڻ تي معلوم ٿيو ته جنهن ڏينهن کان ٻرڪاش ويل هو، ان ڏينهن کان مقبول به غائب هو.

ميٽنگ ختم ڪري شاگرد ڇهڻ تي آڏاسيون ۽ دل ۾ ويڙهيون کڻي سوٽڻ لڳا. ڪنهن به ڪنٽينن ۾ ويهڻ پسند نه ڪيو ۽ نه ئي ان دردناڪ موضوع تي ڳالهائڻ چاهيو.

”تو ٻرڪاش جا آخري لفظ ٻڌا؟“

”ها.“ شِلا جو ڪٽڙ جهڪي ويو.

”تو ٻرڪاش تي هميشه ظلم ڪيو. کيس ستايو—ٺڪرايو.“ سبيتا کيس نشتر ڇپايو.

”مان گهاٽل آهيان سبيتا، مان گهاٽل آهيان.“

ورائڊا ۽ ڪاريدار خالي ٿي چڪا هئا—۽ هيٺر فقط شِلا ۽ سبيتا خالي ورائڊي مان گذري رهيون هيون. شِلا جون اکيون لڙڪن سان ٽٽار هيون ۽ سبيتا جي چهر تي الهه آٺار! لاٽيريءَ جي ڏاڪڻ وٽ سبيتا چيو.

”هن تنهنجي پوڄا ڪئي ۽ تو سندس دامن ۾ نفرت اوتئي—هن توکي چاهيو ۽ تو کيس ڏڪاريو—سنگدل.“

”بس ڪر سبيتا، بس ڪر—مان...“ ۽ شيلا ٻنهي هٿن ۾ منهن لڪائي روئي پئي.
”روئن مان ڇا ورنڊو شيلا!“ سبيتا کيس سمجهائيندي چيو. ”ٻڌڻ ڪو ڏاڪڻ لهي رهيو آهي، ماڻهو ڇا چوندا؟“

”مون کي ماڻهن جي پرواهه ناهي. (شيلا منهن تان هٿ هڻايا). اڄ مان سڀني کي ٻڌائيندس ته مان سنگدل نه آهيان. مون کي پرڪاش سان... ها... سبيتا پرڪاش منهنجو ديوتا آهي ۽... ۽ مان سندس داسي.“ قدمن جو آواز هن جي قريبي اچي رکجي ويو ۽ پوءِ ڪنهن سندس قدمن کي چڙهيو. شيلا منهن تان هٿ هڻائي ڇڏيا. پرڪاش سندس قدمن ۾ گلاب جو گل رکي رهيو هو. شيلا جي وات مان هلڪي رڙ نڪري وئي.
”پرڪاش.“

”ديوتا، پنهنجي داسيءَ جي قدمن ۾ عقيدتن جا گل ٺهڻ ڪرڻ آيو آهي!“ پرڪاش شيلا جي سامهون اٿي بيٺو. شيلا ڏاڪڻ جي ريلنگ کي مضبوطيءَ سان جهلي ورتو. هوءَ غور سان پرڪاش کي ڏسي رهي هئي. ۽ پوءِ سندس هٿ جي گرفت ڍلي ٿيڻ لڳي، پرڪاش وڏي کيس سهارو ڏنو—۽ هن پاڻ کي پرڪاش جي پاهن ۾ ڇڏي ڏنو.

”پرڪاش.“ شيلا جون اکيون بند ٿيڻ لڳيون. پريان سبيتا جي ٽهڪن جو آواز آيو. شيلا حواسن تي قابو پائيندي اکيون کوليون—۽ پوءِ سبيتا جي ويجهو هلي آئي.
”اڃا به توکي شڪ آهي ته مان ڪاليج جي ڊرامسٽڪ سوسائٽيءَ جي بهترين هيروئن نه آهيان؟“ سبيتا فخر سان چيو ”هن ڏينهن کان ڪوڙي نه الميه اداڪاري ڪئي اٿم.“
شيلا جي ڪومايل چن تي مرڪ موٽي آئي.

”۽ تار؟“

”مقبول منهنجي گهر پهچي چڪو هو.“ پرڪاش ٻڌايو. ”اسان پروفيسر ريمبڊ سان شرط رکي هئي ته هڪ ڏينهن ڪنهن Activity سان ڪاليج ۾ موڪل ڪرائينداسين.“
”ته توهان شرط کڻي ورتي.“ شيلا هيٺي آواز ۾ چيو.
”ها“ پرڪاش مسرت لڪائي نه سگهيو. ”پر مون هيءَ سڄي ڪائنات جيتي ورتي.“

۽

۽ ڪائنات جي ذري مان محبت جا گيت گولچڻ لڳا.



"م-پير-ڇو"

اهو واقعو اجهو هيئن ٿيو:

مان سويل اٿيس، فيلومينا اڃا ستل هئي؛ مون پنهنجي اوزارن جو ٿيلهو سنڀاليو، ۽ خاموش ٻاهر نڪري آيس. مون کي مونتي ٻيرولي ۽ واياگريمسڪ وڃڻو هو، جتي هڪ وهندڙ بوائلر کي درست ڪرڻو هئو. اهڙي معمولي مرمت ڪيترو وقت وٺندي، صرف چند ڪلاڪ. جنهن ۾ ٻائيپ ٻاهر ڪڍي، ان ۾ جوڙ هڻي واپس لڳائڻو هو. ڪم ختم ڪري آڻ واپادائي ڪوروناري آيس جتي منهنجو دڪان ۽ رهائش جي جاءِ آهي.

هاڻي ذرا وقت جو اندازو لڳايو؛ ٻه ڪلاڪ مونتي ٻيروليءَ ۾ رهيس، اڌ ڪلاڪ اوڏانهن وڃڻ ۾ ۽ اڌ ڪلاڪ واپس اچڻ ۾ لڳا. يعني ڪل ٽيا ٽي ڪلاڪ. انهن ٽن ڪلاڪن کي وقت جي نقطو نظر کان ڪيتري اهميت آهي؟ ٿوري يا گهڻي... حالات جي مدنظر هڪ جست جي ٻائيپ کي ٺيڪ ڪرڻ ۾ مون کي ٽي ڪلاڪ محنت ڪرڻي پئي، ان جي برعڪس ڪو ٻيو هجي ها ته...

ليڪن ڳالهه کي ڍلڱ سان ڪرڻ گهرجي. واپادائي ڪوروناري جي موڙ وٽان جيئن ديوار جي اوت ۾ تيز تيز وڪون ڪڍندو پئي هليس، تيئن اوچتو ٻٽيان ڪنهن منهنجو نالو پڪاريو. ٿورو ڪنڌ ورايم ته ٻوڙهي چوڪيدار ٿي فيدا تي نظر پئي جا ڪجهه وقت ٿيندو ته اسان جي سامهون رهندي هئي. هن جون ٽنگون آس سبب سڄي ويون هيون- جهڙيون هاڻيءَ جون ٽنگون پئي لڳيون. آهستي آهستي رڙهندي ويجهو بهتي، سهڪندي چيائين:

"اڄ ڪيترو نه پري نڪري آئي آهيان... گرمي به ناحق جي آهي، جيڪر منهنجي هيءَ ٽوڪري گهر تائين پهچائڻ ۾ واهر نه ڪرين؟"

"ائين ڪندي مون کي خوشي ٿيندي." مون ورائيو. پوءِ پنهنجي اوزارن واري ٿيلهي کي ٻئي ڪاهي تي لتڪائي، سندس ٽوڪري هٿ ۾ کني. هوءَ مون سان گڏ هلق لڳي. سندس ٿلهيون ٽنگون ٽئين وانگيان هن جي ڍلي ڪوٽ مان گهليون ٿي هليون. ٿوري وڌيڪ بعد هن ڳالهائڻو.

”فيلوسينا جي ڪهڙي خبر چار آهي. ڪٿي آهي اچڪله؟“
”گهر آهي.“ مون جواب ڏنو، ”کيس ان کان سواءِ هئڻ به ڪٿي گهرجي.“
”هون... سون نه سمجهو.“

”ڇا؟“

”اهوئي ته هوءَ ضرور گهر ئي هوندي.“ هن ڪنڌ جهڪائي چيو، ”ضرور.“
”ضرور... ڇو؟“ مون گفتگو جاري رکندي چيو.
”ضرور.“ ”آه منهنجا غريب ٻچڙا“ هن پنهنجي منهن ٻن ٻن ڀڻ ڪئي.
مون کي ڪجهه شڪ محسوس ٿيو. ٻه-چار قدم کڻي سون ٻچڙو، ”يلا آءُ غريب ٻچڙو“

ڇا لاءِ؟“

”ڇاڪاڻ ته توکي ڏسي سون کي ڏک ٿو ٿئي.“ ٻوڙهيءَ مون ڏانهن نهارڻ بغير چيو.
”اهڙن اينگن جمان ۾ تون ڪهڙي معنيٰ رکين ٿي؟“
”منهنجو مطلب صرف هيءُ آهي پٽ! ته هينئر اڳيون زمانو نه رهيو آهي. اچڪله
عورتون اهڙيون نه آهن جهڙيون اسان جي وقت ۾ هيون.“
”آخر ڪيئن؟“

”اسان جي وقت ۾ مرد پنهنجي زال کي پوري اطمينان سان گهر ويهاري خود ڌنڌي
ڌاڙيءَ سان نڪري ويندو هو. واپس اچڻ تي هن کي زال اهڙي طرح ملندي هئي جهڙي طرح
هو کيس ڇڏي ويندو هو. پر هن دؤر ۾....“

”هن دؤر ۾ ڇا؟... ڳالهه اڌ ۾ ڇو ڇڏي ڏنڻ.“

”اچڪلهه ايئن نه آهي. عورتن ۾ اها پاڪيزگي..... پر... خير ڇڏ انهن اڃاين ڳالهين
کي. مون کي ٽوڪري واپس ڪر. تنهنجي وڏي مهرباني.“

خوشگوار صبح جي مسرور ڪن خوشي مون لاءِ تيز زهر ۾ بدلجي وئي، جيڪو منهنجي
رڳ رڳ ۾ ڦهلجي ويو. مون ٽوڪريءَ کي پري هٽائيندي چيو،

”مان ان وقت تائين ٽوڪري تنهنجي حوالي نه ڪندس، جيستائين تون مون کي مهربستي
ڳالهه نه سمجهائيندين.“ ”آه ها..... فيلو مينا جو انهيءَ سان ڪهڙو واسطو!“

”مان ته فيلو مينا بابت ڪجهه ڪين ڄاڻان.“ هن چيو، ”پر خطره نيٺ به خطره آهي.“
”ڇا جو خطره؟“ مون کي صاف صاف پڌاءِ فيلو مينا ڇا ڪيو آهي“ مون چيخيو.

”ايدل جيسا کان وڃي ٻچ“ هن جواب ڏنو ۽ تيزيءَ سان منهنجي هٿن مان ٽوڪري
ڪسي اهڙو تڪڙو هلڻ لڳي جنهن جو مان گمان به نه پئي ڪري سگهيس. پنهنجي ڊگهي ۽ ڍلي
ڪوٽ ۾ چڻ ته ڊڪندي پئي وئي.

مون ويچارو ته هن وقت دڪان تي وڃڻ ۾ ڪو فائدو ڪونهي. مون کي ايدل جيسا
سان ملڻو هو جا خوش قسمتيءَ سان وايادائي ڪورو ناريءَ ۾ ئي رهندي هئي. فيلوسينا کان

اڳ، منهنجي شادي لاءِ هن سان هڪ ٿيل هئي؛ پر پوءِ ڪن اثر رکاوتن ڪري مون کيس ڇڏي ڏنو هو. هن اڃا شادي ڪين ڪئي هئي. مون کي شڪ پيو ته هن ئي حسد وڃان فيلومينا متعلق هيءَ ڳالهه گهڙي هوندي.

ڏاکڻ ڇوڙهي مٿي بهتس. سٺ سان دروازو کڙڪائڻ لڳس. جيئن هن تيزيءَ سان دروازو کوليو، منهنجي مڪ سندس نرڙ تي لڳي. سندس قميص جون ٻانهون مٿي ڪنجيل هيون ۽ هٿ ۾ ڊگهو ٻهارو هئس. مون کي ڏسندي خار مان سوال ڪيائين، ”جيئو توکي ڇا گورجي؟ هن وقت ڇو پنڌ پيو آهين؟“

ايڊل جيسا دلڪش چوڪري هئي. سندس مٿو ٿورو وڏو هوندو هو ۽ کاڌي ڪجهه لنبي. ڊگهي کاڌي هئڻ ڪري سڀ کيس ”ڪاري جي راڻي“ سڏيندا هئا. پر—ها، ڪير به کيس منهن تي چوڻ جي جرئت نه ڪندو هو. مان اڄ غصي ۾ ڀريل هئس. دروت ئي کيس چيم، ”اي ڪاري جي راڻي! ڇا تون ئي فيلومينا بابت اهڙيون ڳالهيون ڦهلائين ٿي، جيئن هوءَ حقيقتاً ڪين ٿي ڪري.“

منهن سڄاڻي هن چيو، ”توڪي فيلومينا گهر بي هئي نه؟ سا توکي ملي، باقي ڇا ڪپي.“ مان اندر لنگهي ويس. هن کي ڪلهن کان وڃي هڪڙي، پر پوءِ سندس اکين ۾ نراسائي ڏسي کيس ڇڏي ڏنر. ”ڇڏيو ته اها تون آهين.“ مون چيو.

”نه..... مان نه..... مون ته جو ڪجهه ٻڌو سو چيو آهي“
”ته پوءِ توکي ڪنهن ٻڌايو؟“

”مون سان جيئو ڳالهه ڪئي.“

وڌيڪ سوال جواب ڪرڻ بنا آڏ ٻاهر نڪرڻ لڳس. هن مون کي پوڻتان ڇڪيو ۽ خار وڃان گهوريندي چيو ”خدا جي واسطي مون کي ڪاري جي راڻي نه ڪوٺيندو ڪر مهربان!“
”ڇو... تنهنجي لنبي لنبي کاڌي ڪاري جي راڻيءَ جهڙي نه آهي.“ مون پاڻ کي آڇو ڪندي چيو ۽ تڪڙو تڪڙو ڏاکڻ لهڻ شروع ڪير.

ايئن پيو محسوس ڪريان ته ڪنهن ڪن ۾ اچي ڦاٽو آهيان. اهو ناممڪن پيو لڳي ته فيلومينا مون کي ڏوڪو ڏئي. شاديءَ وارن ٽن سالن ۾ هن منهنجو ڪيڏو نه خيال ڪيو هو. ليڪن رقابت به ڪهڙي ڇيڙ آهي. فيدا ۽ ايڊل جيسا جي ڳالهين ٻڌڻ بعد اها محبت به محض هڪ ڪيڏ معلوم پئي ٿي.

جينام ڀر واري شراب جي دڪان تي ڪيشئر هئي. هوءَ خوبصورت ۽ ڀرڪشش چوڪري هئي. هن جا وار ڊگها ۽ ڀورا هئا، ۽ سندس نيريون اکيون خاموش ۽ سنجيده لڳنديون هيون. تيز وڪون ڪندو هن واري سيز جي ڀرسان وڃي بيٺس ۽ سرگوشيءَ جي لهجي ۾ سائنس مخاطب ٿيس، ”ٻڌاءِ ته هيءَ ڪهاڻي تنهنجي جوڙيل آهي ته فيلومينا منهنجي ڀرپٽ ماڻهن سان عيش عشرت ڪندي وئي؟“

هوء پنهنجي ڪنهن گراهڪ سان ڳالهائي رهي هئي. ميز جي پاسي ۾ لسڳل بتن کي آگر سان دٻائي، ٽڪلي ڪڍي جهيٽي آواز ۾ چيائين، 'ئي ڪافي'، هوءَ مون ڏانهن نھاري چيائين، "جينو، تون ڪجهه چئي رهيو هئين؟"

مون سوال وري دھرايو. هن گراهڪ کي ريزڪاري ڏني ۽ چيو، جينو، منهنجا سٺا دوست، ڇا تون مون لاءِ اهو سوچي سگهين ٿو ته آءٌ فيلوسينا بابت اهڙيون ڳالهيون گهڙيندس! "ته شايد ايڊل جيسا ڪو خواب ڏٺو آهي!"

"نڪو." هن چيو، "نه هن خواب ڏٺو آهي ۽ نه ئي وري مون ڪا ڳالھ جوڙي آهي. مون ته فقط دھرايو آهي، جيڪي ڪجهه منهنجي ڪنن تي پيو."

"هيءَ واھ جي دوستي چئبي." ائين چوڻ بنا آءٌ رهي نه سگهيس.

"ايڊل جيسا توکي اهو نه ٻڌايو ته مون کي خود ان تي يقين نٿو اچي."

"پلا توسان ڪنهن ڦاٽ ڪاڏو؟" مون کي جوش اچڻ لڳو.

"ونسنيزا. هوءَ انهيءَ لاءِ خاص طور لاندريءَ تان هلي آئي هئي."

هن کي خداحافظ چوڻ بعد آءٌ ٻاهر نڪري آيس. سڌو لاندريءَ طرف رخ رکيم. ونسنيزا مون کي گهٽيءَ مان ئي ڏسڻ ۾ پئي آئي. ڪپڙن تي پئي استري ڪيائين. هوءَ قد جي بندري هئي، منهن ڀريل هوندو هئس. تمام چالاڪ ۽ زنده دل هئي. مون کي ڪڙڪ هئي ته کيس مون لاءِ ٿورو گهڻو چاهه هوندو هو. جيئن مون آگر سان ڏانهس اشارو ڪيو، يڪدم استري ڦٽي ڪري ٻاهر نڪري آئي. شرارت وچان نھاري چوڻ لڳي، "جينو! تون اڄ ڪهڙو نه سندر ٿو لڳين. دل ٿي چوي..."

"بدمعاش چوڪري" مون رڙ ڪئي، "ڇا هيءُ سچ آهي ته تون فيلوسينا واسطي چوڻ

ٿي ته هوءَ منهنجي غير موجودگيءَ ۾ ماڻهن کي عيش جون دعوتون ڏيندي رهي ٿي؟" اڀرن (ڪوٽ) جي ڪيسن ۾ پئي هٿ وجهندي هن چيو، "پلا جيڪڏهن هوءَ ايئن ڪري ته ڇا تون ناراض ٿيندين؟"

"منهنجي ڳالهه جو جواب ڏي!" مون ڪهرن لفظن ۾ چيو. "چئبو اها تون آهين جيڪا

اهڙين بي بنياد خبرن کي هوا ڏيندي ٿي وئين!"

"اوه... تون ڪهڙو نه حاسد آهين." پنهنجا ڪلها هيٺ سٽي ڪندي هن چيو.

"منهنجا خدا، هڪ عورت کي پنهنجي سهيليءَ بابت ٻه لفظ چوڻ جو به حق ڪونهي."

"ان جو مطلب ته سموري شرارت تنهنجي آهي."

"مون کي افسوس آهي" هن چيو، تون ڇو ٿو سمجهين ته مون کي تنهنجي زال جي

ايتري گهڻي آهي. مون ته ڪو افواهه ڪونه اٿاريو آهي. مون سان ته دراصل انگس ڳالهه ڪئي. بلڪ هوءَ ته هن جي نالي مان به واقف آهي."

"ڇڏو، ٻڌاء ته ان جو نالو ڇا آهي؟"

”اهو ته تون اگس کان ئي وڃي ٻڃ. مان ڇالاءِ ٻراوا نالا ياد ڪندي رهان!“
هاڻي ته مون کي خاطري ٿي ته فيلومينا مون کان سڀ ڪجهه لڪائيندي رهي آهي.
ماڻهن کي هن جي نالي جو به علم آهي. مون سوچيو ته اهو به بهتر جو هن وقت منهنجي ٿيلهي
هر ڪو ڳورو اوزار ڪونه آهي. مان ته شايد چريو ٿي ٻوان ۽ ڪو خون ڪري وجهان.
مون کي يقين ئي نٿو اچي سگهي. فيلومينا منهنجي بيماري زال، ٻئي ڌارئي شخص سان — مان اهو
ميچڻ لاءِ هرگز تيار نه هئس.

مان تماڪ جي دڪان اندر داخل ٿيس جتي اگس سگريٽ وڪڻندي آهي. ڪائونٽر تي
پيسا رکندي مون چيو، ”ٻه نيشنل جا سگريٽ ڏجانءِ.“

هوءَ سترهن سالن جي جوان ڇوڪري هئي. قدآور، مٿي تي گهاٽا ۽ خشڪ وار، زرد
چهرو، جنهن تي گلابي پاڻوڊر جو تھ چڙهيل هو. سندس اکيون چمڪندڙ جهڙيون ڪاريون
هيون. آڱ ڪيس بس ايترو سڃاڻندو هئس، جيترو واپادائي ڪوروناري جو هر باشندو ڄاڻي.
سڀني کي خبر هئي ته هوءَ دولت جي پوڄارڻ آهي. پيسن پٺيان پنهنجي روح کي وڪڻڻ کان
به گريز نه ڪندي آهي.

جنهن مهل هوءَ سگريٽ ڏيڻ کان جهڪي، مون ڪانئس ٻڃيو، ”ٻڌاء ته هن جو نالو ڇا آهي؟“
”ڪنهن جو؟“ هن تعجب مان سوال ڪيو.

”منهنجي زال جي بواءِ فرينڊ جو؟“

”هن سهيل نگاهن سان مون ڏانهن ڏٺو، ڇڻ مون مان وحشت ٿي آيس.“

”مون کي انهيءَ بابت ڪا خبر ڪانهي.“ هن چيو.

مون کليل جي ڪوشش ڪئي. ”مون ڪان نه لڪاء.“ مون چيو، ”ڪيس هرڪو ٿو
سڃاڻي صرف آڱ ئي هن کان ناواقف آهيان.“

هن ڪنڌ مٿي ڪڍيو. مون پنهنجن ڪيسن مان هڪ هزار جا نوٽ ڪڍيا، جي ٿوري دير
اڳ ڪيل ڪم عيوض مليا هئس.

”ڏس!“ مون چيو، ”جيڪڏهن ٻڌائيندين ته هيءُ سمورا نوٽ تنهنجي حوالي ڪندس.“

نوٽن کي ڏسي، هوءَ جذباتي ٿي وئي. بلڪل اهڙي طرح ڇڻ ته مون ساڻس پيار جو
اظهار ڪيو هجي. سندس چپ ڇرڻ لڳا. چئني طرف نهاريائين، پوءِ نوٽن تي هٿ رکندي

هلڪي آواز ۾ چيائين ”ميريو“

”پر توکي اهو ڀتو ڪيئن پيو؟“

”توهان جي گهر واري چوڪيدارئيءَ وٽان، جتي اوهان رهندا آهيو.“

مون سگريٽ اتي ڦٽا ڪيا. جلدي گهر طرف وڪون ڪڍڻ لڳس، جو اتان ٿوري مفاصلي
تي هو. سموري وات ميريو ميريو اڇاريندو هئس. جيئن ميريو لفظ منهنجي وات مان ٿي نڪتو
ته منهنجي اکين اڳيان اهي سڀ ميريو ڦرڻ ٿي لڳا، جن کي آڱ سڃاڻندو هوس. ميريو جو

کیر وارو هو، میریو جو دها ٺاهیندو هو، میریو جو دکاندار هو، میریو جو ڪنهن وقت سڀاهي هو، هينئر بيروزگار ڦرندو وتي. پاڙي جي ڪاٺيءَ جو پٽ میریو، میریو... میریو... میریو: سڄي روم ۾ لکين میریو هوندا، ۽ واپادائي ڪوروناريءَ ۾ سوين!

مان سڌو ڇوڪيدارئيءَ جي ڪمري ۾ لنگهي ويس. فيدا وانگر هلڪين مڇن واري پوڙهي ڇوڪيدارئي آرام ڪريءَ تي ليتي پئي هئي. پاڇيءَ جي توڪري ۾ رڪي هئس جنهن ۾ ڪا شيءِ ڪٽيندي وجهندي ٿي وئي. اندر جهاتي پائيندي مون کانئس سوال ڪيو، ”ڇا! اها تون آهين، جنهن فيلو مينا بابت هلايو آهي ته هوءَ منهنجي دڪان تي وڃڻ بعد میریو نالي شخص سان عيش ڪندي آهي؟“

هوءَ گهٻرائجي وئي. ڪنڌ ڏوٻيندي چيائين ”نه مون ته ڪا ڳالهه ڪانه ٺاهي آهي. اهو ته هن خود مون کي چيو.“

”ڪنهن فيلومينا؟“

”ها، هن پاڻ مون کي چيو آهي ته اهڙي قسم جو هڪ ماڻهو مون سان ملڻ ايندو آهي، جنهن جو نالو آهي میریو. جيڪڏهن جينو گهر هجي ته کيس اندر اچڻ کان روڪي ڇڏيندي ڪر، ۽ جنهن وقت اوهين گهر کان ٻاهر هجو ته کيس اندر وٺي وڃان. هوءَ هينئر به مٿي هوندو.“

”هو مٿي آهي؟“ لفظ منهنجي چنن ۾ اٽڪي پيا.

” يقيناً هوندو. کيس مٿي ڇڙ مٿي ڪلاڪ ڪن ٿي ويو آهي.“

نه صرف ايترو ته میریو واقعي ڪا شخصيت آهي پر هو هن وقت به فيلو مينا سان گڏ آهي، مان جلدي جلدي ڏاڪا اورانگهڻ لڳس. ٽين منزل تي پهچي مون پنهنجو دروازو کڙڪايو. هميشه وانگر فيلومينا در لاٿو، پر مون پهرين نظر ۾ تاڙي ورتو ته فيلومينا ڇا نڌائين ڪلمڪ رهندي آهي، ان جي چهري مان پریشاني صاف ظاهر هئي.

”هون.....“ مون تيزيءَ مان ڳالهائڻ ۾ ”میریو توهان ملڻ ايندو آهي، جڏهن مان

ٻاهر هوندو آهيان!“

”پر... پر توکي اهو ڪنهن ٻڌايو؟ بيوقوف ڇوڪيدارئيءَ؟“ سندس آواز جهڻو هو.

”مان سڀڪجهه ڄاڻان ٿو.“ مون چيندڙ لفظن ۾ چيو ۽ اندر وڌي آيس.

هن اڳتي وڌي منهنجو رستو روڪيو. ”ڪجهه ٿڌي دماغ کان ڪم وٺ، جينوا هن جي اچڻ ڪري توتي ڪهڙو اثر ٿو پوي. کيس ٿوري دير وهڻ نه ڏيندين؟“

ان وقت مان آبي کان ٻاهر نڪري ويس. مون ۾ وڌيڪ برداشت جو بادو نه رهيو. هن جي ڳل تي زور سان ٽٽڙ هڻي کيس پاسي تي ڌڪو ڏنم ۽ مان اڳتي وڌي ويس.

آف! عورتن وٽ ڳالهه، شيطان وانگر ڪيئن نه جلد پکڙجي وڃي. شيطان به هر شرارت ۾ عورتن کي ئي ساٿي بڻائيندو آهي.

میریو، بستري تي بالمر بڻيو، ڪاٺيءَ سان شغل ڪري رهيو هو. پر هيءُ میریو ڏهن

ٺاهڻ وارو ميريون نه هو. هيءُ وائيو ميريون به ڪين هو ۽ نه ئي وري ڪاٺيءَ جو پٽ ميريون هو. هيءُ انهن ميريون مان نه هو، جن کي آءٌ پنهنجي گهر اندر سوچي رهيو هوس. هيءُ ميريون ته فيلومينا جو سڳو ڀاءُ هو، جيڪو چوريءَ جي الزام ۾ ٻن سالن کان جيل ڪاٽي رهيو هو. اهو خيال ۾ رکندي ته هو ڪنهن نه ڪنهن ڏينهن ضرور آزاد ٿيندو، مون فيلومينا کي پڇيڻائي ڇڏيو هو، ”خبردار، مان هن کي پنهنجي گهر اندر ڏسڻ نٿو چاهيان. نه هن جاءِ ۾ سندس آواز ٻڌڻ گهران ٿو.“

پوءِ هوءَ غريب چوڪري، جنهن کي پنهنجي ڀاءُ سان والهند پيار آهي، ان جي باوجود به لڪي ڇپي ساڻس ملندي رهندي هئي.

ميريون جي نظر جڏهن منهنجي غصيلي چهري تي پئي، ته منهن جو رنگ ڇڏائجي ويس. مان کيس مخاطب ٿيس، ”اوه ميريون، ڪهڙو حال آهي؟“

”مان... وڃان ٿو... اجهو ٿو وڃان... اها حقيقت آهي ته آءٌ ٻيچ آهيان.“ فيلومينا کي سڌا ڀريندو ڏسي، منهنجو ڪنڌ شرم کان جهڪي ويو.

”نه... نه، ترس“ مون چيو، ”ڏينهن ۾ ته ره... خدا جي واسطي ڪاڏي تائين ته ويهه.“ آڳاٽي وڏي فيلومينا جا وهندڙ ڳوڙها خشڪ ڪپڙا ۽ پيار ڀريئي آواز ۾ جيو مانس، ”پياري، جوڪڏهن ڀاءُ ميريون ڪاڏي تائين ترسي ته ڪهڙو نه چڱو؟“

حالات کي معمول تي آڻڻ جي ڪوشش ڪيم. پنهنجي ڪشي تي پشيمان ٿيڻ سبب فيلومينا ۽ مان ٻئي وري هڪ ٿي وياسين. بهرحال اڃاين افواهن جو سسٽلو اڃا منهنجي سان هون هو. گهڙي ڪن سوچي، مون ميريون کي چيو، ”ميريون، اڄ آءٌ توکي دڪان تي لٽي هلان. تاس توکي ڪونه ڪو ڪم ضرور ڏيندو. تون ڪنهن ڌنڌي سان لڳي ويندين.“ ڪاڏو ڪاٽي، اسين ٻاهر نڪتاسين. ڏاکڻ لهندي، مون چيو، ”توکي هتي ڪير ڪونه سڃاڻي، گذريل ڏينهن ۾ تون جيلان ۾ ڌنڌو ڪندو هئين..... سمجهيه نه؟“

”ها..... بهتر.“

جڏهن ڏاکڻ لهي، اسين چوڪيدارئيءَ جي ڪمري اڳيان لنگهي رهيا هئاسين، مون ميريون کي ٻانهن کان ڇڪيو ۽ چوڪيدارئيءَ سان سندس تعارف ڪرايو، ”هيءُ آهي ميريون— منهنجو سالو. تازو جيلان کان آيو آهي. هاڻي اسان سان گڏ رهندو.“

”مون کي اوهان سان ملي بيحد خوشي ٿي.“

”۽ مون کي پڻ.“

’خوشي ته مون کي ٿيڻ گهرجي‘ واٽ هلندي مون سوچيو. عورتن جي پٽ شت ۾ پنهنجا هڪ هزار ليرا وڃايم. وري زال جي راضي رکڻ واسطي هڪ چور کي پناهه ڏيئي پئي، جڏهن به زال جي پاڪستاني عيوض اهو سودو مستو سمجهيو.

۳

۱. برج پانا جو گرامر (ترجمو) - سيد مسعود حسن رضوي
سنڌيڪاره محمد سوبار شيخ
۲. حقائق الاشياء - ڪريم بخش چنا
۳. سنڌ ۽ ان جي ادبي قدامت - منگهارام ملڪاڻي
۴. تنقيد جي اوسر - عبادت بريلوي
۵. سميري ۽ بابلي تهذيب - سنڌيڪاره عبدالقيوم 'صائب'
۶. "طالب الموليٰ" جو ڪلام - عبدالوحيد صديقي
۷. آسمان - راز باقراڻي
۸. شاھ جا گندرا - جهاننداس پاڻيا
۹. رحيمداد خان مولائي شيدائي

”جيئن سچ نور ۽ زندگي ۽ جو سرچشمو آهي، تيئن علم ڪمال
۽ نجلال جي ڪاڻ آهي، جنهن سان دل ۾ گرلي، تصورات ۾ عظمت،
اکين ۾ روشني، ۽ ارادن ۾ بلندي ٿي پيدا ٿئي. علم جابر ۽ ظالم
جو ٻرو ڇاڪ ڪري ٿو، ۽ انسانذات کي آزاد ۽ خوددار ٿو
بنائي. ان صورت ۾ ظاهر آهي ته جابر نظام ائين ڪڏهن به نه
چاهيندو ته سندس غلاميءَ جي زنجيرن کان انسانذات آزاد رهي.
تنهنڪري، لازمي طور، يا ته هو عام ماڻهن کي علم کان محروم
رکن جي ڪوشش ڪندو، يا ته علم تائين پهچڻ جون سڀ
واٽون عام ۽ وچولي درجي وارن ماڻهن لاءِ بند ڪري ڇڏيندو،
۽ فقط انهن ڳالهين جي سکڻ لاءِ سهولتون مهيا ڪندو، جن جي
اثر سببان هو صحيح معنيٰ ۾ سندس غلام بنجي سگهن.“ — ڪائونٽ

برج باشا جو گرامر

هن مضمون لکڻ وقت، هڪ ڳالهه، جا دل تي بار ٿي بيٺي آهي، سا هيءَ نه. «برج باشا» جو اڪثر مضمون هو بهو چٽڪ سنڌي گرامر آهي. باقي ڪي ٿوريون ڳالهيون ڌاريون آهن، جي اسان جي سنڌي گرامر ۾ آهن. ۽ «برج باشا» جا الفاظ جي هٿ ڪم آندا ويا آهن تن مان معلوم ٿئي ٿو ته، سنڌي زبان ۾ به ساڳيا لفظ اڄ تائين وڏي انداز ۾ ڳالهايا ويندا آهن. جيئن ته «برج باشا» اڙدوءَ جي جنم ڏاتا زبان ليکي ويندي آهي، تنهنڪري تعجب پيو لڳي ته اڙدوءَ جي انهيءَ مهاڳ واريءَ زبان ۾ سنڌي لفظ ۽ گرامري سٽاڪ ايتري وڏي انداز ۾ ڪيئن شامل ٿيا؟ هيءَ هڪ ڳجهارت پئي معلوم ٿئي.

منهنجو پوين جي مطالع مان اندازو آهي ته اسان جي سنڌي زبان هندستان جي سڀني زبانن جي جنم ڏاتا آهي. ڇو ته پراڻي گجراتي، پراڻي پنجابي ۽ ٻيون هندستان جون پراڻيون زبانون، تن جو ادبي خزانو جو سوين سال اڳ وجود ۾ آيو تنهن ڪي جي پڙهجي ٿو ته، اهو پراڻو خزانو اسان جي سنڌي زبان ڪي بهه. لڳو لڳ ڪلهو هنڌو بيٺو آهي. اڃا به جي اڳتي وڌي اسان سنسڪرت ۽ پراڪرت جي ادبي ۽ مذهبي لٽريچر ۾ ڪجهه ٽپون هٽنداسون ته اسان ڪي انهيءَ علمي ۽ ادبي سمنڊ جي رڳو مٿان سنسڪرت ۽ پراڪرت جو ته ڏسڻ ۾ ايندو، باقي اندر ته رڳو سنڌيت پئي موجون مائي ۽ سنڌيت ئي پئي موٽي سانڍي، پر هجي ڪو ٿوبو، جو ايترو اندر پيهي وڃي ۽ ان جو مٿاهون ڀردو لاهي، عوام کي سنڌيت جا چرڪندڙ موٽي ڏيکاري. زماني جي ايندڙ هوائن، جنهن حقيقت کي ڊهي رکيو آهي، تنهن کي اوچل ڪري ظاهر ڪجي! مون هن مضمون جي حالي ۾ انهن ڳالهين جو مختصر نوع ۾ ذڪر ڪيو ڪيو آهي، جن جو سنڌي گرامر مان واسطو آهي. (م. س ش)

اورنگزيب جي ڏينهن ۾، ڪوڪلتاش خان (ڪي ڪوڪه بادشاهه) جي حڪم سبب، "تحفة الهند" ڪتاب لکيو ويو هو. هي ڪتاب رڳو ڪن قليل ڪتب خانن جي زينت ٿي رهيو. سيد مسعود حسين وٽ جيڪو نسخو هو، انهيءَ جو دٻاڇو مختصر هو، پر ٻئي هنڌ ان ڪتاب جو مهاڳ طويل آهي. شايد مختصر دٻاڇو اورنگزيب لاه ۽ طويل مهاڳ اورنگزيب جي

فرزندندن لاء تيار ڪيو ويو هو.

هن ڪتاب جي لکندڙ جو نالو ڪٿي اعظم خان، ڪٿي معزالدين جابدار ڄاڻايل آهي. لکندڙ جي پيءُ جو نالو به ڪٿي فخرالدين محمد ته ڪٿي ميرزا محمد ته ڪٿي مرڳو مرزان خان لکيو آهي. حالانڪ ”تحفة الهند“ جي مصنف جو نالو ميرزان خان هو.

”تحفة الهند“ ۾ هڪ مقدسون ۽ ست باب آهن؛ سڄي ڪتاب جو وچور هي آهي:

مقدمو: هن ۾ ناگري رسم الخط ۽ پاڪا جا سڀ قاعدا آيل آهن.

پهريون باب: ٻنگل جي بيان ۾ لکيل آهي، جنهن کي اسان علم عروض چوندا آهيون.

ٻيون باب: ٽڪ جي باري ۾ آهي. جنهن جي معنيٰ علم قبانہ آهي.

ٽيون باب: النڪار جي باري ۾ آهي. جنهن ۾ هند جو علم بيان ۽ بديع اچي ٿا وڃن.

چوٿون باب: سنگارس تي لکيل آهي. جنهن ۾ علم عشاقِي ۽ معشوقي اچي وڃي ٿو.

پنجون باب: سنگيت جي باري ۾ آهي.

ڇهون باب: ڪوڪ جي نالي سان آهي. هن باب ۾ عورتن سان پيار ڪرڻ جو بيان

ڄاڻايل آهي.

ستون باب: سامدرڪ جي باري ۾ آهي. جنهن کي علم قبانہ چيو ويندو آهي.

خاتمون: هن ڪتاب جو خاتمون، اهل هند جي لغات، ڪنايه ۽ اصطلاح جي ذڪر کان پوءِ

ڪيو ويو آهي.

هن ڪتاب جا ۶ حصا آهن، پهرئين حصي ۾ ناگري لفظ ۽ رسم الخط جو نمونو آهي ۽

ٻي حصي ۾ پاڪا جو ”قواعد ڪليه“ آهن. لکندڙ، ان کي مخترع چئي ٿو. مطلب اٿس ته،

پاڪا جا اهي ڪُلئي قاعدا اول اول مون ئي جوڙيا آهن. هي ڪتاب ايترو جامع نه آهي، پر

تاريخي حيثيت ضرور رکي ٿو. هن ڪتاب مان ”ڪڙي ٻولي“ ۽ ”برج باشا“ جا تعلقا

ڏسي سگهجن ٿا.

هتي اسان مقدسي جو ٻيو حصو پيش ڪريون ٿا؛ اهو، مصنف ايئن لکيو آهي، جيئن

ان وقت ڳالهايو ويندو هو:

سَهَنَسِيڪُرت؟ هن ٻوليءَ ۾ علم ۽ فن جا ڪتاب لکيا وڃن ٿا. هيءَ عالمن جي

زبان آهي. هن کي ”آڪاس باني“ ۽ ”ديو باني“ چوندا آهن. هيءَ آسمان وارن ۽ ديوتائن

جي ٻولي آهي.

براڪرت: هن زبان ۾ بادشاهن ۽ وڏن ماڻهن جي ساراهه ٿئي ٿي. هن جا عالم هيٺ

آهن (۱)، تنهنڪري انهيءَ کي ”پاتال باني“ ۽ ”ناگ باني“ چوندا آهن. هيءَ زبان، سهنسڪرت

۽ پاڪا جي مرڪب آهي.

(۱) هيٺ جا عالم: لکندڙ جو مطلب ڏکڻ طرف جا عالم آهن. ڇو ته، ڏکڻ طرف ئي سمنڊ هو، جنهنڪري

براڪرت کي ”پاتال باني“ (پاتال ٻائي) ڪريو چوندا هئا. (م. س. شيخ)

باڪا: رنگين شعر ۽ عاشق معشوق جو بيان، انهيءَ ئي ٻوليءَ ۾ ٿئي ٿو. هيءَ اسان جي ٻولي آهي. باڪا جو اطلاق ڀراڪرت ۽ سھنسڪرت کان سواءِ ٻين سڀني ٻولين تي ٿئي ٿو، خصوصاً برج وارن جي زبان سان. برج هندستان جي هڪ ٽڪري جو نالو آهي، انهيءَ جو اصل نالو مٿرا به آهي. مٿرا جي گرد چئن ڪوهن تائين، هن زبان جي حد آهي. برج وارن جي زبان سڀ کان فصيح آهي، انهيءَ ٻوليءَ جي قاعدن جوڙڻ جو مون کي فخر آهي.

شبدن جو بيان

سنسڪرت ۾ شبد ڪلمي (ڳالهه) کي چوندا آهن. باڪا وارا انهيءَ کي ”س“ سھمل ۾ ڳالهائيندا آهن. هيءُ آھو ڪلمون آھي، جو ڪنھن معنيٰ ڪرڻ لاءِ ڳالهايو وڃي. هند وارن وٽ ان جا ٽي قسم آهن: سنڀاون، ڪرڪب ۽ ڪرتا. سنڀاون: انهيءَ ڪلمي کي چون، جو زمان جي قيد کان آجو هجي. حال، ماضي ۽ مستقبل سان انهيءَ جو ڪوبه تعلق نه هجي. مثلاً ”رام“ جو مشهور ديوتا آهي. يا ”ڄل“، جيڪو پاڻي آهي.

ڪرڪب: ٻيو قسم آھو آھي، جو معنيٰ تي دلالت ڪري ۽ ڪنھن جو محتاج هجي. مثلاً عربيءَ جو ”اعلىٰ“ ۽ فارسيءَ جو ”بر“، انهيءَ ڪلمي کي ”برت“ چوندا آهن. عربيءَ ۾ ان کي حرف چئبو آهي.

ڪرتب: فعل کي چوندا آهن. فعل جي معنيٰ آهي، ڪجهه ڪرڻ. هي ڪلمون ٽنهي زمانن سان، ڪنهن نه ڪنهن نموني ۾ تعلق رکندو آهي. ٽن زمانن جي ميڙ کي ”ترڪال“ چوندا آهن. ترڪال جا پنج قسم آهن (۱)، پوٽ، برتما، بوڪو، ڪريا ۽ ڪيرت.

پوٽ جو بيان

پوٽ، فعل ماضيءَ کي چوندا آهن. فعل ماضي آھو انگ آھي، جو گذريل زماني سان تعلق رکندڙ هجي. فعل ماضي لازمي صيغن ۾ ڪم ايندو آهي؛ ۽ فعل لازمي آھو آھي، جو فعل کي، پنهنجي فاعل تي مڪمل ڪري. اهي چار صيغا آهن:

آيو: هي صيغو، واحد مذڪر غائب، واحد مذڪر حاضر، ۽ جمع متڪلم ۾ گڏيل ڪم ايندو آهي. (۱)

آئي: هي صيغو جمع مذڪر غائب، جمع مذڪر حاضر، ۽ جمع مذڪر متڪلم لاءِ ڪم ايندو آهي.

آئيي: هي صيغو واحد مونث غائب، واحد مونث حاضر، واحد مونث متڪلم تي ٻڌل آهي. (۲)

آئين؟: هي صيغو جمع مونث، جمع مونث حاضر، جمع مونث متڪلم ۾ مشترڪ آهي. (۳)

(۱) سنڌيءَ ۾ ٻڻ آھو صيغو آھي. (۲) آھيءَ صيغو ٻڻ سنڌيءَ ۾ ڪم ايندو آھي. (۳) ”آئين، ڪيڏانهن ويا هئا.“ ”آئين“ کي اسان مونث ۽ مذڪر ۾ ڪم آڻيندا آھيون. انهيءَ اکر کي ”اوھين“ ٻڻ چئون. (م. س. شيخ)

فعل متعدي به ائين ئي چئن صيغن ۾ اچي ٿو. فعل متعدي جو فعل پنهنجي فاعل تي ٻورو نه ايندو آهي. هر اڳتي وڌي مفعول تي ايندو آهي. فعل متعديءَ جا ڦيرا مفعول جي اعتبار کان مختلف ٿين ٿا جيڪڏهن مفعول مونث ٿئي ٿو، فعل مونث آئي ٿو. مثلاً: جيڪڏهن مفعول واحد مذڪر آهي ته ”ماريو“ هر جيڪڏهن مونث آهي ته چولدا ”ماري“ ۽ انهيءَ قياس تي ٻيا صيغا سمجهڻ گهرجن.

برتما جو بيان

- برتما، ”فعل حال“ کي چوندا آهن. فعل حال چئن ڦيرن ۾ اچي ٿو.
- (۱) ڪرت هي: هي ڦيرو، واحد مذڪر غائب، واحد مونث غائب، واحد مذڪر حاضر ۽ واحد مونث حاضر ۾ گڏيل آهي.
 - (۲) ڪرت هيئن: هي صيغو، جمع مذڪر غائب، جمع مونث غائب، جمع مذڪر متڪلم ۽ جمع مونث متڪلم ۾ مشترڪ آهي.
 - (۳) ڪرت هو: هي ڦيرو، جمع مذڪر حاضر، ۽ جمع مونث حاضر ۾ مشترڪ آهي.
 - (۴) ڪرت هون: هي صيغو، واحد متڪلم جو ڦيرو آهي.
- انهن چئن صيغن ۾ لفظ ڪرت جي ”ت“ کي جيڪڏهن مضموم پڙهيو ته، سڀيئي ڏنل صيغا مذڪر ٿيندا، هر جيڪڏهن مڪسور پڙهيو ته مونث جا صيغا ليکبا.

ڀوک جو بيان

- ڀوڪ (فعل مستقبل) ايندڙ زماني ۾ ڪم ايندو آهي. هن جا ڪل اٺ صيغا آهن:
- (۱) ڪري ڳو: هي ڦيرو، واحد مذڪر غائب ۽ واحد مذڪر حاضر ۾ اچي ٿو.
 - (۲) ڪرين ڳي: هي صيغو، جمع غائب ۽ جمع مذڪر متڪلم ۾ ڪم اچي ٿو.
 - (۳) ڪرڙڳي: هي، جمع مذڪر حاضر جو صيغو آهي.
 - (۴) ڪرئون ڳو: هي، واحد مذڪر جو صيغو آهي.
 - (۵) ڪرون ڳي: هي، واحد مونث متڪلم جو ڦيرو آهي.
 - (۶) ڪري ڳي: هي، واحد مونث غائب ۽ واحد مونث حاضر ۾ گڏيل آهي.
 - (۷) ڪرين ڳي: هي، جمع مونث غائب ۽ جمع مونث متڪلم ۾ مشترڪ آهي.
 - (۸) ڪرڙڳي: هي، جمع مونث حاضر جو صيغو آهي.

ڪريا جو بيان

”ڪريا“ جا چار قسم آهن:

- (۱) سر ڀاءُ: هي، اثباتي فعل ماضي آهي، مثال ”آيو.“
- (۲) سر ڀاءُ: هي، نفی فعل ماضي آهي. مثلاً ”نايو“ (۱)

(۱) اهو قاعدو، سنڌي گرامر سان به لاڳو آهي. فعل ماضي لاءِ ”نايو“ يا ”نه آيو“ ڪم آڻيو آهي. ۽ اثباتي فعل ماضيءَ لاءِ ”آيو“ ڪم آڻيو آهي. (محمد سومار شيخ)

(۳) ڀاءُ: هي، اثباتي فعل حال ۽ فعل مستقبل آهي.

مثلاً: ”ڪرت هتي“ ”ڪري ڪو.“

(۴) ان ڀاءُ: هي، نفِي فعل حال ۽ فعل مستقبل آهي. نفِي ۽ ”نهِيءَ“ لاءِ نون مفتوح

(ن) يا لفظ ”نا“ ڪلمي جي اڳڙهي ۾ لڳائيندا آهن. (۱)

”ڪرت“ جو بيان

ڪيرت مفعول ڪي چوندا آهن ۽ مفعول اهو آهي جو فعل ۽ انهيءَ تي واقع ٿئي. مفعول جي آخر ۾ ”ه“ آڻيندا آهن. مثلاً، ”هنيو رام راوڻ“ يعني رام راوڻ کي هنيو. ڪڏهن مفعول ڪي، فاعل کان اڳ آڻيندا آهن. مثلاً، ”هنيو راوڻ رام“ ڪڏهن ”ه“ جو ضمير مفعول آهي، ان کي حذف ڪندا آهن؛ جيئن ته، ”هنيو رام راوڻ“. انهيءَ وقت تي، ”فاعل“ ڪي، مفعول جي اڳيان آڻڻ چڱو آهي. نه ته انهيءَ جي معنيٰ ڏيکي ٿي ڪيندا آهن. (۲)

ڪرتا جو بيان

”ڪرتا“، ”فاعل“ ڪي چوندا آهن. فاعل فعل ڪرڻ وارو آهي. ڪرتا جا ٻه قسم آهن.

(۱) سوادھين: اهو فاعل جو خود ڪم ڪري، مثلاً ڪاجي. (۳)

(۲) ڀرادھين: هي اهو فاعل آهي، جو ڪنهن ٻي کي ڪنهن ڪم جو حڪم ڏي. اهو اسر سان گڏ هجي، خواه ”اسر نهِي“ سان، ۽ اسر، ڪنهن کي حڪم ڏيڻ، ۽ نهِيءَ کي ڪنهن ڪم کان روڪڻ، اسر آهن. اسر حاضر ٿي آهن:

(۱) ڪَرُو: هي، اسر واحد مذڪر جو صيغو آهي.

(۲) ڪَر: هي، اسر واحد مونث حاضر جو ڦيرو آهي.

(۳) ڪَرِه: هي صيغو جمع مذڪر حاضر ۽ جمع مونث حاضر ۾ گڏيل آهي.

اسر غائب جا ٽي قسم آهن:

(۱) ڪري: هي صيغو، واحد غائب مذڪر ۽ عدد غائب مونث ۾ مشترڪ آهي (۴)

(۲) ڪرئين: هي صيغو، جمع غائب مذڪر، جمع غائب مونث ۽ جمع متڪلم ۾ گڏيل

آهي. (۵)

(۳) ڪروُن: هي، اسر واحد متڪلم جو صيغو آهي. ”نهِي“ حاضر ۽ غائب جا ٻه ڇهه.

صيغا آهن، جنهن جي شروعات ۾ ”نہ“، ”نا“ وجهندا آهن.

(۱) ان ڀاءُ: اسان جي ٻوليءَ ۾ به آهي، ”نہ ڪر“ يا ”نہ ٿيندو“ ۽ ٻيا اهڙا نفِي ڪلمان ”ان ڀاءُ“

جي وصف ۾ اچي سگهن ٿا. (م. س. شيخ)

(۲) هن بعثت ۾ آيل لفظ ”هنيو“ ٿيٺ سنڌي آهي، جنهن جو اسر ”هڻ“ ۽ مصدر ”هڻڻ“ آهي.

(م. س. شيخ)

(۳) ڪاجي، جو مطلب ڪم ڪندڙ آهي. هي لفظ به ٿيٺ سنڌي آهي، انهيءَ اکر کي اسان سنڌي

۾ ڪاجي (ڪاڇ وارو)، [ڪم ڪندڙ] ڪري چوندا آهيون.

(۴) سنڌيءَ ۾ پڻ هيءَ صيغو ڪم اچي ٿو.

(۵) هي صيغو سنڌيءَ ۾ به آهي

پُرنلنگ جو بيان

پُرنلنگ ”مذڪر“ کي چوندا آهن. مذڪر (نريا مرد) جا ٻه نمونا آهن:
(۱) اهو جيڪو معلوم هجي ۽ انهيءَ جي مقابلي ۾ ڪا عورت هجي. مثال ”رام“ ۽ ”ڪانهه“ جيڪي مشهور ديوتا آهن. ۽ ”عَلَمَر“ اهو آهي جو ڪنهن معين شخص جو نالو هجي.
(۲) اهو ته ”اسم مذڪر غير عَلَمَر“ جي آخر ۾، ”الف“ لڳائجي. مثال ”مرگا“ جي لفظ ۾ ”الف“ وڌائجي ٿو ته ”مرگ“ مان ”مرگا“ ٺهي ٿو.

استري لنگ جو بيان

”استري لنگ“ مونث کي چوندا آهن. مونث جي معنيٰ عورت يا مادہ آهي، ان جا ٻه قسم آهن:

- (۱) اهي، جي ”عَلَمَر“ هجن، جيئن راڌا، سيتا ۽ ٻيا.
- (۲) اهي، جي ”عَلَمَر“ نه هجن. انهيءَ جا وري ٻه قسم آهن.
- (۱) جنهن جو مقابل ڪو نر هجي، مثال، ترٿ ڪٿي يا ترنگي (گهوڙي) ۽ هستني (هاڻي)
- (۲) اها، جا نر جي مقابلي لاءِ نه هجي، مثال، پيار (هوا)، اکن (آڱ). هي آخري قسم، مونث سماعي آهي. فقط محاورو ٻڌڻ سان تعلق رکي ٿو. (۱)
- مونث سماعي رکي محاورو ٻڌڻ سان تعلق رکي ٿو.
- جڏهن پُرنلنگ کي، استري لنگ يعني مذڪر غير عَلَمَر کي مونث ڪرڻ گهرجي ٿو ته، مذڪر اسم جي آخر ۾، چنڊ حرف وڌائجن ٿا، جيڪي هي آهن:
- (۱) ”الف“ مثال، بيرده (پيدو) مان، بردها (پوڙهي)
- (۲) ”ي“ مثال، ”ديو“ مان ”ديوي“.
- (۳) آئيني: مثال، ”رُدرا“ مان رُدراڻي. يعني رُدرا جي زال. رُدرا عموماً ديوتا لاءِ ڪم ايندو لفظ آهي. مهاديو کي ”رُدرا“ چوندا آهن.
- (۴) نبي: مثال ”ترنگ“ مان ”ترنگني“ (گهوڙي). ڪڏهن آخر ۾ ”ي“ کي ڪيرائي ڇڏيندا آهن. فقط ”ن“ رهجي ويندو آهي، مثال، ”ترنگن“

نپن سک لنگ جو بيان

نپن سک لنگ ”خشثي“ کي چوندا آهن. انهيءَ جا چنڊ قسم آهن. انهن ۾ هڪ لفظ ”ڪُنڊل“ آهي جنهن جي معنيٰ ”حلقو“ آهي. انهيءَ جو استعمال ”باڪا“ ۾ نه، پر سنهسڪرت ۾ ٿيندو آهي.

(۱) اسان وٽ اهڙا اسم آهن. جهڙوڪ: گهوڙو، گهوڙي، گڏهر، گڏهي. (۲) تعجب آهي ته، ”برج پاشا“ جا لفظ اسان جي لفظن جهڙا ڪيئن ٿيا! هي اکر، ”ڀ“ ۽ ”ڄن“ اصل ۾، ”ڀڄن“ [ڀ، وڄن] آهي. يعني ٻٽا لفظ، هڪ کان وڌيڪ معنيٰ رکندڙ اکر يعني جمع. پر افسوس آهي جو اسان جي محققن انهيءَ طرف توجهه نه ڏنو آهي. هن گرامر جي هن اکر مان صاف ظاهر آهي ته، برج پاشا جو سنڌيءَ سان ضرور ڪو تعلق آهي. ان جو پتو ٻنهي گهرجي. (م. س. شيخ)

ٻڌڻ جو بيان

”ٻڌڻ“ جمع کي چولدا آهن. واحد (اڪيلي) کان وڌيڪ کي جمع (گهڻو) چئبو آهي. جمع بنائڻ لاءِ لفظ جي آخر ۾ حرف ”ن“ لڳائيندا آهن. ”ڪُلِيتا“ (بدڪار عورت) مان ”ڪُلِيتان“ ۽ ”نون“ کان پهريون حرف اگر ساڪن ٿئي ٿو ته ان تي زبر لڳائيندا آهن. جيئن ته ”ڪَر“ (هٿ) مان ”ڪَرَن“. ۽ ”پڳ“ مان ”پڳَن“ ۽ جنهن لفظ ۾ ”و“ يا ”ي“ ساڪن ٿئي ٿي ته ان کي پنهنجي حال تي ڇڏي ڏيندا آهن. ڪڏهن ان تي زبر جي حرڪت لڳائيندا آهن. مثلاً ”سڪي“ مان ”سڪِيئن“ ۽ ”پٽو“ مان ”پٽُون“ وغيره. ڪڏهن ”الف“ ”نون“ مان جمع بنائڻ ٿا، جيئن ته ”سڪي“ مان ”سڪيان“ (۱)

اسم اشاره جو بيان

هي، اهو اسم آهي جنهن لاءِ اشارو ڪري، ڳالهه ادا ڪبي آهي. هن جا ست قسم آهن.

- (۱) ”وا“ هي، واحد غائب جي اشاري لاءِ آهي. جيئن ته ”وه“
- (۲) ”تا“ هي، واحد غائب جي اشاري لاءِ آهي.
- (۳) ”يا“ هي، واحد حاضر جي اشاري لاءِ آهي، جيئن ته ”يه“.
- (۴) ”جا“ هي، واحد غائب جي اشاري لاءِ آهي. جيئن ته ”جو“
- (۵) ”ان“ جمع غائب جي لاءِ آهي.

هي مونث ۽ مذڪر ۾ گڏيل اشارا آهن.

پڌرت جو بيان

”پڌرت“، ڪلمه کي چوندا آهن. اهو جملو، جو ٻن اکرن ۾ پورو ٿئي. مثلاً ”رام آيو“ اهو ”پڌرت“ آهي.

سمر بندڻ جو بيان

سمر بند، ترڪيب اضافي کي چوندا آهن ۽ ترڪيب اضافي، اها ترڪيب آهي، جنهن ۾ ڪلمي جي اول حصي کي، ٻئي سان نسبت ملي. اصطلاح ۾، عربن ڪلمون پهريون ”مضاف“ سڏبو آهي ۽ ٻئي کي ”مضاف اليه“ چيو آهي. اهل هند جي ”ترڪيب اضافي“ ٽن ڪلمن تي آهي.

(۱) هي جمع جو قاعدو اسان جي سنڌيءَ ۾ هو ٻيو آهي. جيئن هتي لفظ ”پڳ“ جنهن کي اسان ”پڳ“ يا ڀير چوندا آهيون، تنهن جو جمع پڻ. ”پڳَن“ ڪندا آهيون. اهڙيءَ طرح ”لک“ جو جمع ”لکَن“ ”ڪروڙ“ جو جمع ”ڪروڙَن“ ڪندا آهيون. ”و“ ۽ ”ي“ کي هو ساڪن ڇڏي ڏيندا هئا. اسان پڻ ائين ٿا ڪريون؛ ”سڪي“ (جيڏل) جو جمع ”سڪين“ ٿي ڪندا آهيون. دڪي (ڏڪي يا ڏڪيو) جو جمع ”دڪين“ ڪندا آهيون. پڪي جو جمع پڪيءَ يا پڪين ڪندا آهيون. ”الف“ ۽ ”ن“ سان جمع بنائڻ جا قاعدا سرائڪيءَ سان وابسته آهن. اتر جي سنڌيءَ ۾ پڻ ”الف“ ۽ ”ن“ جي شموليت آهي. ”ڪٽ“ کي ”ڪٽان“ ۽ ”سڪي“ کي ”سڪيان“ ڪري چئبو آهي. هيءُ سنڌيءَ ۽ برج پاشا جو سرار جو گڏجي پيو، سو پاڻ سان ڪا لڪيل تاريخي حقيقت رکي ٿو، جا ڳولڻ گهرجي. (م. س. شيخ)

مثال، "رام پوت" هن ۾ پوت "مضاف" ۽ "رام" "مضاف اليه" آهي ۽ آهو اکر جو آخر ۾ آهي آهو علامت جي نسبت آهي. مثال، "غلام" لذيت ۾ "لام" مڪسور جي جاء تي. فارسيءَ جو مثال "غلام زيد" ۾ "مضاف" جي آخر ۾ ڪسري جيءَ جڳهه تي آيو آهي. هنديءَ ۾ ڪڏهن مضاف اليه کي مضاف تي مقدم ڪجي ٿو ته لفظ جي علامت نسبت آهي، سا درسيان آئيندا آهن ۽ چوندا آهن ته "رام ڪروپوت" انهيءَ ڦيري ۾ ڪڏهن هيئن به ٿئي جو علامت نسبت کي حذف ڪندا آهن ۽ چوندا آهن ته "رام پوت".

حرف جي اڳيان ايندڙ اکر

- هي، آهي اکر آهن جي اسمن جي اڳيان ۽ وچ ۾ مختلف معنيٰ ظاهر ڪن ٿا.
- (۱) "الف" مفتوح: اسم جي شروعات ۾ اچي، نفي ۽ سلبت جي معنيٰ ڏي ٿو. ان کي اصطلاح ۾ "ناس" يعني "نفي" چوندا آهن. مثال 'اجان' [نه ڄاڻڻ وارو]. (۱)
- (۲) "الف" اکرن جي وچ ۾ به اچي ٿو. جو تواتر ۽ تواليءَ جي معنيٰ ڏي ٿو. مثال، چلاچل = روارو. هي الف فارسيءَ ۾ به ڪم ايندو آهي.
- (۳) "ب" مڪسور: اسم جي شروع ۾ اچي نفي ۽ سلبيت جي معنيٰ ڏيندو آهي. مثال، "بُڪڻل" (بي قرار). (۲)
- (۴) "س" مفتوح: اسم جي مهاڳ ۾ اچي معيت ۽ همراهيءَ جي معنيٰ ڏيکاري ٿي. مثال، "سُجل" (شاداب) ڇو ته "جل" جي معنيٰ پاڻي آهي. هيءَ "س" ڪڏهن لياقت ۽ قابليت جي معنيٰ ۾ ڏيکاريندي آهي. مثال، "سپوت" (سنو پٽ). هي لفظ انهيءَ اکر کان سواءِ ٻئي هنڌ نه ٻڌو ويو آهي. (۳)
- (۵) "س" مضموم: اسم جي شروعات ۾ اچي ٿي. سنائيءَ کي ظاهر ڪندي آهي. مثال، "سُباس" سڻي ياس يا بوءِ.
- (۶) "ڪ" مفتوح: اسم جي اول ۾ اچي عدم لياقت جي خبر ڏيندو آهي. مثال، ڪپوت (خراب پٽ) هي اکر ان کان سواءِ ٻي مثال ۾ نه ٻڌو ويو آهي. (۴)
- (۷) "ڪ" مضموم: اسم جي مهاڳ ۾ اچي، بدئي ۽ برائيءَ جي خبر ڏي ٿو. مثال، ڪُرنگ (بري رنگ وارو). (۵)

- (۱) حرف ناس يا حرف نام، يا انڪاري اکر الف مفتوح جي ڪري ٿئي ٿو. سنڌيءَ ۾ "آ" اڪثر ڪري "ز" جي معنيٰ رکي ٿو. هتي لفظ "اجان" اسان جي سنڌيءَ جو لفظ "اڃاڻ" آهي. اهو "حرف نام، اسان وٽ سنڌي گرامر ۾ ڪم ايندو آهي. (م. س. شيخ)
- (۲) "ب" مڪسور، اسان به ڪم آڻيندا آهيون.
- (۳) "س" مفتوح، اسان به ڪم آڻيندا آهيون. جيئن سپوت ۽ سڃايل.
- (۴) "ڪ" مفتوح، اسان وٽ به خراب لاءِ ڪم ايندو آهي. ڪپوت، ڪپت وغيره.
- (۵) "ڪ" مضموم، اسان به ڪم آڻيندا آهيون.

(۸) "ن" مڪسور: اسم جي اڳ ۾ اچي، نفيءَ جي معنيٰ ڏيکاري ٿو. نيلج (نه لڄ وارو) ڇو ته لڄ يا لاج شرم ۽ حياءَ جي معنيٰ رکي ٿي (۱).

مختلف معنيٰ وارا اڳيان ايندڙ اکر

(۱) "الف": هي اکر، آخر ۾ اچي مختلف معنيٰ ڏي ٿو. مثلاً "ڪٺنا" يعني "شاعر" ۽ موصوف به صفت شاعريءَ ۾ ڇو ته ڪٽيٽ جي معنيٰ آهي شعر. "ديوا" يعني ڏيڻ وارو ۽ موصوف آهي "ڏيندڙ". اِهو "الف" تانيت لاءِ به ڪم اچي ٿو. مثلاً "ٻڌا" (ٻوڙهي عورت) ڇو ته "ٻرڙهه" ٻوڙهي مرد کي چوندا آهن. جيئن مٿي لکيو ويو آهي. ۽ ڪڏهن تانيت لاءِ وصفيت ۽ فاعليت جي معنيٰ به ڏيندو آهي. جيئن ته "گرڀا" (غروڙ) ۽ ڪڏهن "الف" تذڪير ۽ نري فائدو ڏيندو آهي، مثلاً "مرگا" (نر هرڻ) اسمِ علمَ ۾ "الف" کي فائدو ڏي ٿو، ۽ ڪڏهن ندا لاءِ به ڪم اچي ٿو. جيئن ته "راما" (اي رام). هي قاعدو عربي ۽ فارسيءَ ۾ ڪم ايندو آهي (۲).

(۲) پ: اسم جي آخر ۾ اچي، صاحبي ۽ خداونديءَ جي معنيٰ ڏي ٿو. مثلاً "ڀوپ" [ڀو=زمين+اپ=وارو] زمين وارو يا زميندار.

(۳) ت: اسم جي آخر ۾ اچي، مصدر جو ڪم ڏي ٿو. مثلاً گت (گهٽ).

(۴) ٺ: اسم جي آخر ۾، فاعليت جي معنيٰ ڏيندو آهي. مثلاً "ڪيوٽ" (داڍ ڪيل وارو) آخر "ٺ" ۾ "و" معروف به لڳائبو آهي، جيئن ته "ڪيوٽو".

(۵) ج: اسم جي آخر ۾ اچي، پيدا ٿيڻ جي معنيٰ ڏيندو آهي. جيئن ته "ٻار" (ٻائي) مان "ٻارج" (ڪنول گل).

(۶) 'د' مڪسور: اسم جي آخر ۾ اچي، مڪان جي معنيٰ ڪڍندي آهي. مثلاً "ٻارَد" يعني "بادل" ڇو ته "ٻار" جي معنيٰ ٻائي ڪئي ويندي آهي.

(۷) ڌ: به انهيءَ فائدي جي معنيٰ ڏي ٿي. مثلاً اندهه، بمعنيٰ سمنڊ، ڇو ته "انڊ" جي معنيٰ ٻائي ڪئي ويئي آهي. هي ڪليه قاعدو آهي ته ٻائيءَ جي معنيٰ ڏيندڙ لفظ جي آخر ۾ "د" بادل جي ۽ "ڌ" سمنڊ جي معنيٰ ۾ ڪم اچي ٿو.

(۸) "ڪ": اسم جي آخر ۾ فاعليت جي معنيٰ ڏيندڙ آهي. مثلاً "شيوك" (خادم) ڇو ته، "سيوا يا شيوا" جي معنيٰ "خدمت" ڪئي ويندي آهي هي "ڪ" ڪڏهن اکرن کي مصدر به بنائي ٿو جيئن ته، "بيٽڪ" (ويڌڪ) طبابت.

(۹) گ: اسم جي آخر ۾ اچي، راهه، روش ۽ رفتار جي معنيٰ ڏيندو آهي. مثلاً "آرگ" (سڀني سان هلڻ وارو). آر (آرھ) جي معنيٰ سڀني آهي. (آرگ کان مراد نانگ آهي.)

(۱) "ن" مڪسور، نفيءَ جي معنيٰ اسان وٽ به آهي. خود هن مثال ۾ "الڃ" لفظ به سنڌي آهي جنهن کي اسان "لڃ" چوندا آهيون. اسان "نرلڃو" يا "نلڃو" پڻ چوندا آهيون. (م. س. شيخ)

(۲) هي قاعدو سنڌيءَ جي حرف ندا ۾ به ڪم ايندو آهي. (م. س. شيخ)

(۱۰) ن: اسم جي آخر ۾، مصدر جو فائدو ڏيندو آهي. مثلاً، ”چٽلڻ“ (رفتن، رواج) چو ته چل يا چال جي معنيٰ رفتار آهي (۱). ”ن“ ڪڏهن فاعليت جو به فائدو ڏيندو آهي. مثلاً، ”موهن“ (موهن وارو) چو ته ”موه“ جي معنيٰ فدا ٿيڻ آهي. ”ڪرن“ جو جمع ”ڪر“ آهي. ”ڪر“ جي معنيٰ هٿ آهي ۽ ڪڏهن ٿيڻو فائدو به ڏيندو آهي. ”ترنگن“ (گهوڙي) چو ته ”ترنگ“ گهوڙي کي چئبو آهي.

(۱۱) ”و“ معروف: اسم جي آخر ۾ اچي، ”فاعليت“ ظاهر ڪندو آهي. مثلاً، ”پاهرو“ (پتھرو ڏيڻ وارو). چو ته ”پاهره“ جي معنيٰ پاسبان آهي.

(۱۲) ”ه“ مڪسور: اسم جي دنگ ۾ اچي، فاعليت جو فائدو ڏيندي آهي. مثلاً، واهِ آن ڪي. چو ته ”وا“ جي معنيٰ ”هو“ آهي.

(۱۳) ”ي“ معروف: اسم جي آخر ۾ اچي، نسبت جو فائدو ڏيندي آهي. مثلاً، اجميري (اجير وارو). هي قاعدو فارسي ۾ به آهي. (۲)

ڪڏهن ’ي‘ صفت ۽ فاعليت جو به فائدو ڏئي ٿي. مثلاً، ڪَرَبِي = غرور، جي صفت موصوف ”غرور ڪرڻ وارو“ چو ته ”ڪرب“ = ”غرور“ آهي. ”ي“ ٽينءَ معنيٰ ۾ اچي ٿي، مثلاً، ديوري (ديوتا جي زال).

اسم جي مهاڳ وارا اکر

اسم جي شروعات وارا هيٺيان اکر اچي، جملي جي معنيٰ مختلف ڪن ٿا:
(الف) آهي اکر، جي اسم جي شروع ۾ اچي ”ندا“ جي معنيٰ ڏين ٿا.

(۱) هي: مثلاً = ”هي رام“

(۲) آهي، مثلاً = ”آهي رام“

(۳) هو، مثلاً = ”هو رام“

(۴) آهو، مثلاً = ”آهو رام“

(۵) اي، مثلاً = ”اي رام“ (۳)

(۶) اي- هو، هي اکر ”اي“ ۽ ”هو“ سان گڏيل آهي، مثلاً ”اي- هو رام“

(۷) اري، مثلاً = ”اري رام“ هن ڪلمي کي، مونث جي ندا ۾ ”ياڻي معروف“

سان ڳالهائيندا آهن. مثلاً = ”ري سڪي“

(۹) اي- ري: هي اري ۽ اي سان مرڪب آهي.

(۱) اسان وٽ به ”ن“ (ڻ) مصدر جو ڪم ڏيندو آهي. مثلاً، ”چٽڻ“ ”هٽڻ“، ”وٽڻ“ وغيره.

(۲) ”ي“ معروف خاص سنڌيپ جو قاعدو آهي. حيدرآبادي (حيدرآباد جو) واسوئي (واسوءَ جو) شاهي (شاهه جو) ۽ ٻيا اهڙا مثال انهيءَ قاعدي لاءِ ڏيئي سگهجن ٿا. (م. س. شيخ)

(۳) ندا لاءِ، اسان ”اي“، هُو، هي، هي، ”لفظن سان گڏ“ اي، اڙي، ڙي“ پڻ ڪم آڻيندا آهيون.

مثلاً ”اري-اي رام.“ ندا ۽ مونث جي لاءِ، ٻي جزي ”اري“ کي ٻائي معروف سان گڏياڻيندا آهن، مثلاً، ”اري، اي سڪي.“

آهي جملو، جي اسم جي شروع ۾ اچي، نفي ۽ سلبت جو فائدو ڏين آهي ۽ اکر آهن. (۱) نير: مثلاً ”نريو“ بيخوف، ڇو ته پڻ = ڊپ آهي.

(۲) آن: مثلاً ان رس = ٻي رس. ٻي مڙه (۱)

اسمن جي پڇاڙيءَ ۾ ايندڙ اکر (۲)

هيٺيان اکر، اسم جي پڇاڙيءَ ۾ اچي معنيٰ ڦيرين ٿا:

(الف) اهي ڪلما، جي اسم جي آخر ۾ اچي، خداوند جي معنيٰ ڏين ٿا:

(۱) وٽ: مثلاً روپ وٽ. ڪڏهن مذڪر لاءِ ”الف“ لڳائيندا آهن، جيئن ته، ”روپ وٽنا“

۽ مونث لاءِ ”ي“ معروف لڳائيندا آهن. مثلاً، ”روپ وٽي“

(۲) ڪار: مثلاً، گن ڪار.

(۳) پال: مثلاً، پڻ پال (پو = زمين).

(۴) ٻت: مثلاً، مهڻي ٻت. اهو اکر رات جو يا تارن جي مضمون ۾ ڪم اچي ٿو ته، ”چنڊ“

جي معنيٰ ٿي نڪريس. مثلاً، ”نارٻت، نچترپت، اورنسپت. جڏهن نديءَ جي معنيٰ ۾

ايندو آهي، تڏهن اسم جي شروعات ۾ ايندو آهي. مثلاً ندي پت. (درياء)

(۵) يس: انهيءَ کي ”ب“ سان ملائي، ته ”الف“ کائيندا آهن. قاعدو آهي ته ڪلمي

جي شروعات ۾ ”الف“ آهي ته ۽ ٻي ڪلمي سان ملندڙ ٿئي ٿو ته، ”الف“ جي صورت لکڻ

۾ لڪائي آهي. مثلاً، ”مهيس“ ڇو ته مهڻي ۽ مٽءَ جي معنيٰ زمين آهي. هيءَ ڳالهه بادشاهه ۽

زميندار لاءِ ڪم آڻي آهي.

(۶) ايسر: مثلاً ”ڪاٻي سر“ (ڪاب = شعر) سنسڪرت ۾ ايشر چون.

(۷) ڀند: مثلاً ”ڀرند“. (ڀر، سرد).

(۸) راج: مثلاً ”ڪب راج“ (ملڪ الشعراء).

(۹) آيت: مثلاً ”ڊهليت“ (صاحب ڊال جو (ڊال = سڀر).

(۱۰) آوت: مثلاً ”لچاوت“. (دولت واري عورت، لچمي) دولت لاءِ ”ي“ معروف

لائيندا آهن؛ جيئن ته، ”لچاوتي“. هي ڪلمون، ڪنول جي معنيٰ ڏيڻ واري اسم جي آخر ۾،

پدمني جو فائدو ٿو ڏي، مثلاً ”پدساوتي“.

(۱) اسان وٽ پڻ اسم جي شروع ۾ ”ان“ جي ايندو آهي ته، ”نفي“ وارو لفظ ٺهندو آهي.

(۲) اسان وٽ اسم جي پڇاڙيءَ ۾ ايندڙ هيٺيان اکر آهن: (۱) وٽ يا وند (روپوٽ يا روپوند) ڪار

(اوگڻ ڪار)، پار (غريب پار يا غريب پال) آيت (غربت)، آوت (سجاوت) انهن ڪلمن کي مونث بناڻ

لاءِ، ”ي“ پڻ ڪن حالتن ۾ آڻي آهي. (م. س. شيخ)

- (ب) آهي ڪلمان جي اسم جي ٻڌڻيءَ ۾ اچي، فاعليت جي معنيٰ ڏين ٿا. آهي پنج آهن (۱):
 (۱) آيا: مثلاً ڪليا (ڪيلڻ وارو).
 (۲) وار: مثلاً ڪلوار (ڪيلڻ وارو).
 (۳) آڙ: مثلاً ڪلار (ڪيلڻ وارو) ”ي“ معروف سان ”ڪلاري“ به ڪن.
 (۴) اڪ: مثلاً ڪيراڪ (پيرن وارو).
 (۵) او: مثلاً ڪتاؤ (واٽڙو).

(ج) هي آهي ڪلمان آهن، جي اسم جي آخر ۾ اچي، مصدر جي معنيٰ جو فائدو ڏين ٿا. اهي ڪُل اٺ آهن:

- (۱) بڻو: مثلاً بوليو (گالھيو).
 (۲) آئي: مثلاً ترناڻي (جواني). [ترن=جوان]
 (۳) آڻو: مثلاً مٿاڻو (ٿلهائي) روزمره جي گالھه ٻولھ ۾ ”و“ جي جاء تي ”الف“ ڪم آڻيندا آهن ۽ ”مٿاڻو“ ڪري چوندا آهن (۲).
 (۴) ٻن: مثلاً بال ٻن (بالا ٻن) ”ٻن“ جي آخر ۾ ”و“ مجهول ۽ ”نون غن“ به لڳائيندا آهن، ۽ چون ”بال ٻنون“. ۽ روزمره جي گالھن ۾ ”و“ مجهول جي جڳھ تي ”الف“ به ڪم آڻين ۽ چون ”بال ٻنان“ (۳).
 (۵) نئون: مثلاً آونون (”اچڻ“) ۽ ”و“ جي جاء تي ”الف“ به ڪم آڻين ۽ چون ”آونان“
 (۶) پت: مثلاً چڪن پت (رعنائِي، خود نمائي).
 (۷) آپ: مثلاً ملاپ (يعني ملڻ) (۴).
 (۸) او: ”ٻاؤ“ (ٻنائڻ يا آراستہ ڪرڻ).
 (۷) هيٺيان ڪلمان اسم جي آخر ۾ اچي، وصفيٽ ٿا ڏيکارين.
 (۱) ٿاڻي: مثلاً سيامتائي (سياهي)، ڇو ته ”سيام“ ڪارو آهي. ۽ اها معنيٰ رکي ٿو.
 هن کي سيامتا به چون.

- (۲) آت: چڪناٽ (چڪڻو).
 (۳) آٺوٺ: مھراوٽ (زنانه پڻ). (مھر=زال).
 (۴) آس: مناس (مٿاڻيءَ جي صفت).

-
- (۱) هي نشانوون، سنڌيءَ ۾ اسم جي ٻڌڻيءَ ۾ اچي، فاعليت پيدا ڪن ٿيون. (۱) آيا (ڪليا-ڦليا)، اڪ (توراڪ، ٻيراڪ)، آر (ڪلار، ملار).
 (۲) ”ڀو“ اڪر امن جي ٻويان اچي مصدر پيدا ڪري ٿو. مثلاً ٿلهاپو
 (۳) ”ٻڻ“ (بالا ٻڻ).
 (۴) مېلاپ، اهو اڪر ”مېل“ ۾ ”پ“ گڏڻ سان ٺهيو آهي. اهو اڪر، سنڌيءَ ۾ گھڻائي آهن (م. س. شيخ)

(۵) ايل: مذڪر جي آخر ۾ ”و“ مجهول ڪم آئين. جيئن ته ”رنگيلو“ ”و“ جي جڳهه ڪٿ ”الف“ به ڪم آئين. ۽ چون ”رنگيلا“ مونث لاءِ ”ي“ معروف لڳائين ۽ چون ”رنگيلي“ (۱)

(۶) سار: مثلاً ملنسار (ميل جول ۽ ملاقات).

(۷) ڪا: هي لفظ مونث جي لاءِ آهي. ”ايسارڪا“ (بدڪار عورت) ا ”ايڪار“ جي معنيٰ ”بدڪاري“ آهي.

(۸) آيون: ڏٺايون (بي حياتي).

(۹) اول: مذڪر لاءِ ”ل“ ڪسي ”و“ مجهول لڳائين ۽ ”منجهولو“ چون. يعني ”منجهالا“ هئڻ جي صفت. ۽ ”و“ به استعمال ڪن ۽ ”منجهولا“ چون. ۽ زال کي منجهولي چون. (۱۰) آوهان: مثلاً ڀڳوهان (اڌ رنگ سرخي) = مرد. ”ڀڳو“ چون سرخ کي. مونث لاءِ ”الف“ جي بدران ”ي“ معروف آئين، مثلاً ”ڀڳو“ يعني سهڻي عورت.

اسم جي آخر ۾ ايدڻ اسم تصغير

هي اکر اسم جي آخر ۾ اچي، اسم تصغير پيدا ڪندا آهن.

(۱) وا: مثلاً ”لنگروا“ لنگر جي معنيٰ سرخ آهي. مونث لاءِ ”و“ تي ”يا“ آئين. مثلاً ”ڪاگر“ مان ”ڪاگر يا“ ”ڪاگر“ جي معنيٰ گهڙو آهي. ڪلم يا مذڪر لاءِ نسبت جو فائدو ڏيندا آهن. مثلاً ”ڪنوجيا“ يعني (ڪنوج جي طرف جو ماڻهو).

(۲) را: مثلاً ”سيهه“ (مينهن) مان ”سيهرا“ (۲).

(۳) آونا: ”ڊوٽا“ مان ”ڊوٽونا“ ۽ ”ڊوٽا“ جي معنيٰ ڇوڪرو آهي.

(۴) اوٽ: مذڪر جي آخر ۾ ”و“ مجهول آئيندا آهن جيئن ته ”گلوٽو“ ۽ ڪڏهن ان ڪلمي ۾ ”واءِ معروف“ جي جڳهه ”و“ مجهول آئيندا آهن مثلاً ”پروٽو“ (ننڍي ڳڙي) ”و“ جي جاءِ تي ”الف“ به آئين، مثلاً ”ڪلوٽا“ ۽ پروٽا ۽ مونث لاءِ ”ي“ معروف لڳائين مثلاً ”ڪلوٽي“ ۽ پروٽي“ (۳).

(۱) اسم جي آخر ۾ ”آٽ“ ايندي آهي ته وصف ٿي پوندي آهي. مثلاً گاڏاٽ، سيڪڙاٽ وغيره. ”اس“ گڏجڻ سان صفت ٺهي ٿي. مثلاً ”مٺاس“. ”ايل“ گڏجڻ سان مذڪر ۽ مونث لاءِ صفت ٺاهي سگهجي آهي: ”رنگيلو يا ”رنگيلي“. مذڪر ۾، اسم صفت جي پٺيان برج پاشا وانگر ”او“ ۽ مونث ۾ ”ي“ معروف وجهجي آهي. (محمد سومار شيخ)

(۲) اسان جي ٻوليءَ جي مٺاس ”نرمپ صاحب“ کي ”ڙا“ اسم تصغير جي ڪري ايتري ته وڻي، جو هو صاحب، سنڌي ٻوليءَ جي ساراهه مان ڏاڍي ٺي نٿو. اسان جي سنڌي ٻوليءَ ۾ اسم تصغير مثلاً، ”مينهن“ کي ”مينهڙو“ ”مينهن“ کي ”رينهڙو“ اسان عام و خاص طرح ڪندا آهيون.

(۳) اسم تصغير لاءِ ”اوٽ“ لفظ به ڪم آئيندا آهيون. ”پري“ کي اسم تصغير عالمي آڻڻ لاءِ چوندا آهيون ”پروٽو“. ”ڪو“ (وڃائڻ) کي تصغير بنائي ”ڪوٽو“ ڪندا آهيون. (محمد سومار شيخ)

دارندگي

آهي ڪلام جي اسم جي آخر ۾ اچي، دارندگي جي معنيٰ ڏين ٿا.
(۱) ڌر: مثلاً ”گرڌر“ (دارنده جبل). گرڌر ڪانه جو نالو آهي. چون ٿا ته گرڌر هڪ ٻهڙ تي هٿ رکيو هو ته اهو جبل سندس نالي پٺيان سڏيو ويو. هي ڪلمون زمين جي معنيٰ ڏين واري اسم جي آخر ۾ اچي ٿو. مثلاً ”مڌاڌر“. چنڊ جي معنيٰ ڏين واري اسم جي آخر ۾ ”سهاديو“ جي معنيٰ ڏي ٿو. مثلاً ”سس ڌر“.
(۲) دھاري: مثلاً چٽاداري (چٽا رکڻ وارو).

دھندگي

آهي ڪلام جي اسم جي آخر ۾ اچي، ”دھندگي“ جي معنيٰ ڏين ٿا. آهي ۽ آھن:
(۱) دائي: مثلاً ”دڪ دائي“ (رنج ڏيندڙ).
(۲) دانڪ: مثلاً ”دڪ دانڪ“ اڌڪ ڏيندڙ.*

ڪندگي

آهي اسم جي آخر ۾ اچي ”ڪندگي“ جي معنيٰ ڏين ٿا:
(۱) ڪر: مثلاً ”ڏن ڪر“ (ڏينهن ڪرڻ وارو). (سج)*
(۲) ڪرتا: مثلاً ”ڪن ڪرتا“ (فائدي وار).

ڏرنديت

هي آهي اکر آھن، جي اسم جي پڇاڙيءَ ۾ اچي، ڦرڻ، وٺڻ ۽ ڀڄڻ جي معنيٰ ڏين ٿا.
(۱) ھر: مثلاً ”سن ھر“ (دلربا) دل وٺندڙ. ان جي ته ۾ ”ن“ به لڳائيندا آهن.
۽ مونٽ لاءِ ”ن“ کان پوءِ ”ي“ به لڳائيندا آهن ۽ چون ”سن ھرنِي“.
(۲) ھرتا: مثلاً ”بائي ھرتا“ (واءِ جي دؤر ڪرڻ وارو).

مختلف

اهي ڪلام جي اسم جي آخر ۾ اچي، مختلف معنيٰ ڏين ٿا، سي آهن:
(۱) ھار: هي اهو ڪلمون آهي جو سزاداريءَ جي معنيٰ ڏيندو آهي. مثلاً ”ھونھار“
(هٿ لائق)*

(۲) اوٽ: هي ”آله“ جي معنيٰ ڏيندو آهي. مثلاً ڪيسوٽ يعني اها ڇيز جا ڪُساني ڪئي وڃي. مذڪر لاءِ ان جي آخر ۾ ”الف“ لڳائيندا آهن. ۽ چون ”ڪچوٽا“ (اڳيان پويان ڍڪيندڙ) يعني ڪسوٽي*. ڇو ته ”ڪس“ جي معنيٰ ڀرڪڻ ڪئي ويئي آهي. هي ڪڏهن طنز ۾ به ڪم اچي ٿو. مثلاً ”ڪجروٽي“ (جنهن ۾ ڪجبل يا سرمون رکجي).

* هي صيغ، سنڌيءَ ۾ ٻڻ آهن. (ر. س. شيخ)

(۲) ٻين: هي اکريءَ ”کان“ ”نڌ“ ۽ ”بي“ جي معنيٰ ڏي ٿو. مثلاً ”لال بن“ (معشوق کان سواءِ) هن ۾ ”الف“ ۽ ”ن“ به وڌائين ۽ چون ”لال بنان“ (معشوق کان سواءِ) هن کي ڪڏهن اسم جي اڳيان به ڪم آڻين چون ”بين لال“ ۽ ”بنان لال“.

(۳) سالا: هي ظرف مڪان جي معنيٰ ڏي ٿو. مثلاً ”ڏرم سالا“ (عبادت گاهه)، خيرات جي جاءِ. ڪڏهن ”الف“ کان سواءِ به ڪم آڻين. مثلاً ”نڪ سال“ (سون بنائڻ ۽ پئسن پرڪڻ جي جاءِ).

(۴) آهند: هي پو جي معنيٰ ڏي ٿو. مثلاً ”سچلاند“ (سچيءَ جي ڏپ خراب).
(۵) چر: هي ”درخت“ اسم جي پٺيان اچي ”هرڻ“ يا بندر جي معنيٰ ڏي ٿو. مثلاً رُڪ چر ۽ جنگل وارن اسمن جي پڇاڙيءَ ۾ اچي، جهنگلي ۽ بياباني آدمي معنيٰ ڏي ٿو. مثلاً ”بن چر“ پاڻي واريءَ معنيٰ ڏيڻ وارن اسمن جي آخر ۾ ”ابرواران“ جي معنيٰ ۾ ڪم اچي ٿو. مثلاً ”جل چر“. ۽ رات وارن اکرن جي معنيٰ ڏيڻ وارن جي آخر ۾ اچي ”پوت“ جي معنيٰ ڏي ٿو. مثلاً ”نس چر“.

(۶) سڀي: هي ڪثرت جي معنيٰ ڏي ٿو. مثلاً ”جل سڀي“ يعني درياءَ وهڻ جي وڏي جاءِ.

(۷) آئس: هي حصي جي معنيٰ ڏي ٿو. مثلاً دسوائس (ڏهون حصو).

(۸) اوتي: هي مقدار جي معنيٰ ڏي ٿو. مثلاً ”سمجهوتي“ (سمجهڻ جو مقدار).

* هي گرامر جي مهاڳ ۽ واريون نشانين، اسان جي سنڌي زبان ۾ ٿي، هو به ائين جو ائين ڪم
اچن ٿيون. (محمد سومار شيخ)

حقائق اشياء

آسمان ۾ بيشمار تارن جو ٽمڪڻ، سڄ ۽ چنڊ، زحل ۽ زهره، مشتري ۽ مريخ ۽ ٻين هزارن ستارن جو اڀرڻ ۽ لهڻ. هوائن ۾ بادلن جو ڊڪڻ ۽ ڊوڙڻ، کڇڻ ۽ گوڙ ڪرڻ، وڃن جا ڇمڪاڻ ڪرائڻ ۽ بارش وسائڻ. اڻاه سمندن جو مقرر وقتن تي موجون هڻڻ ۽ وري موٽڻ. انڊلڻ جو پنهنجي هفت رنگي پل سان اکين کي مسحور ڪرڻ. صبح ۽ شام جو پنهنجي تتر رنگي ڪڪرين سان دلين کي موهڻ. بلند پهاڙن جو برف سان چائنڻ ۽ منجهانن بي انداز ندين جو ريلڊ ڏيئي لکها ميلن ۾ خدا جي خشڪ زمين کي آباد ڪرڻ. موسمن جي ڦيرگهير موافق فصلن، گاهن، ڦرڻ، ڦلن ۽ ميون جو اڀرڻ، پڄڻ ۽ مڪي وڃڻ. گجگاهه ٻيلن ۾ بي انداز لباتات جو اڀرڻ، ڦرجڻ ۽ وري ناس ٿيڻ. پاڻي ۽ خشڪيءَ تي خدا جي بي انداز ۽ مختلف قسمن، جي مخلوق جو اسرڻ، ڦهلجڻ ۽ وري نابود ٿيڻ، ۽ انهن سڀني جي وچ ۾ حضرت انسان جي پنهنجن مختلف قبيلن، قومن، رنگن، جسمن، ڏندن، هنرن، مذهبن، عقيدن ۽ معاشرن سميت دنيا ۾ ڪاروائي ڪرڻ. محبت ۽ عشق جا داستان رچائڻ، باهمي جنگ ۽ جدال جا دنگل لڳائڻ. اهي ۽ ٻيا هزارين قدرتي لقاء پسندي، هڪ حساس انسان جي دل ۾ ڪيترن قسمن جا سوال پيدا ٿين ٿا ته آيا؟ هيءُ ڪائنات جو مانڊاڻ جيڪو سنڊيو ويو آهي تنهن کي ڪا انتها آهي يا نه، جيڪڏهن نه ته ڪيستائين؟ ۽ ان جو خالقيندڙ ڪير آهي. ان آڀائڻهار جي ماهيت ڇا آهي ان جي قدرت، طاقت، ۽ توفيق ڇا آهي، هيءُ ڪائنات ڇاچي لاءِ ۽ ڇا سان پيدا ڪئي اٿس، هن قدرت جي جنسار ۾ ڪهڙيون ڪهڙيون غيبي طاقتون، ۽ پوشيده قوتون سمايل آهن. سڄ، چنڊ ۽ ستارا ڪهڙيون طاقتون آهن، ۽ انهن ۾ ايڏي جوت ڪٿان آئي، انهن کي اهو تحرڪ اها بي پناهه مقناطيسي قوت ڪنهن ڏني، ۽ دلپذير فلڪ نيلگون ۾، هن من سوهيندڙ ۽ اڪڙين کي خيريه ڪندڙ آسماني ڇت ۾ ڪيترا ڪروڙ تارا آهن. انهن جا محور ۽ مدار گهيريائي قطر ڪيتري مفاصلي ۾ پکڙيل آهن. اهي هڪٻئي کان ۽ اسان جي ڌرتيءَ کان ڪيترو پري آهن، انهن سان ڪيترا گره، ۽ ستارا ۽ پڇڙ آهن، اهي ڪهڙي طاقت تي بيٺل آهن. سمندن ۾ اها وسعت، اهو طوطا، اها نيران ڪنهن پيدا ڪئي. بادلن کي اها گرج ڪنهن ڏني، هوائن ۾ اهو شور ڪنهن آندو. زمين ۾ ان جي اندر ۽ ان جي مٿان جملي ڪيتري مخلوق آهي

انهن مان هر هڪ جا قسم ۽ قدر، رنگ ۽ روپ، نفعاً ۽ نقصان خصائص ۽ شمائل، عادات ۽ اطوار ڪهڙا ڪهڙا آهن، انهن جي نسرڻ ۽ ناس ٿيڻ جا ڪهڙا ڪهڙا وسيل آهن. جاندار زندگيءَ جي هن جنم ۽ سرڻ، وڌڻ ۽ ويجهڻ ۽ وري ناس ٿيڻ، يا هيٺ بدلائڻ ۾ صانع اڪبر جو ڪهڙو مقصد آهي؛ زندگي کي نمود ۽ نمائش، تحريڪ ۽ ارادي جي جنبش ڪٿان حاصل ٿي؛ هن ساري خلقت ۾ انسان جي حيثيت ڇا آهي، هن جو زمين جي نباتات، حيوانات ۽ جمادات سان ڪيترو ۽ ڪهڙو لاڳاپو آهي. ڪائنات جي غيبي قوت سان هن جو ڪهڙو واسطو رابطو آهي، ذهن جي هيءَ باريڪ ۽ اڻاهه دنيا، جيڪا هن جي ڪوپريءَ جي نازڪ پردن ۾ سمايل آهي، ان کي ايتري قوت ڪٿان حاصل ٿي! هن ۾ اهو شعور ۽ ادراڪ، فڪر ۽ فهم، حفظ ۽ حافظو، خوسن ۽ خيال جو مادو ڪٿان آيو، انساني دنيا ۾ هي جيڪي فلسفي جا طريقا، مذهب جا قسم، شعر جا داستان، ادب جا ذخيرا، حڪومت جا نمونا ۽ تهذيب جا انواع ۽ معاشره جا اختلاف آهن سي ڪهڙن اصولن تي ٻڌل آهن. انفرادي ۽ اجتماعي زندگيءَ جا مستقل اقتدار، ڪيتر مقاصد ۽ روشن حقائق ڪهڙا آهن، ۽ انهن کي ڪهڙيءَ طرح پرڇهي ۽ پرڙهي سگهجي ٿو. اهي ۽ ٻيا هزارين سوال، هڪ صحيح ۽ سالم دماغ واري انسان کي هروقت جواب لاءِ للڪاريندا رهن ٿا، ۽ انهن جي جواب جي جستجو ۾ هو هميشه حيران ۽ سرگردان رهي ٿو. اڻڄاتائين جو نيٺ هن جي حياتيءَ جو ماڻ ڀرجي اچي ٿو ۽ هو ارمانن جو پندار سيني ۾ سانڍي، قبر ۾ جاگزين ٿئي ٿو. هاڻي سوال آهي ته انهن مٿين ۽ ٻين هزارن سوالن جي جواب لاءِ انسان کي ڪيتري سمجهه، ۽ سونجهه، درڪ ۽ دانش. فهم ۽ فراست عطا ٿيل آهي جو هو نه فقط انهن جا جواب باصواب ڳولي ڪڍي، پر انهن مليل جوابن موافق، هو پنهنجيءَ زندگيءَ کي اهڙي سانچي ۾ هلائي جو هن ارضوي عالم جي ڪابه چيز، هن جي قبضهءِ تسخير کان ٻاهر وڃي نه سگهي. فلاح ۽ فوز، ڪاميابي ۽ ڪامراني هروقت هن جا قدم چمندڙ رهي ۽ غالباً اهائي سندن دل جي استغياهي ڪيفيت هئي جنهن حضرت سرور ڪائنات جن کي وري وري هن دعا گهرڻ تي آماده ڪيو ته ”رب آرنى الاشياءَ ڪما هي“ (اي منهنجا پالڻهار مون کي پنهنجيءَ قدرت جو شيون پنهنجن اصلي حقيقتن ۾ ڏيکار.) ڇو ته اهو ظاهر آهي ته اسان جو مشاهدو محدود ۽ قريب کاڌل آهي، اسان جو ٻڌڻ، ڇهڻ سگهڻ ۽ چڪڻ جون شڪيتون، ڪائنات جي وسعت جي ڀيٽ ۾ بيجد نستهون، نڪميون ۽ معذور ثابت ٿيون آهن ۽ اسان جو علم حقيقت جي بلڪل ٿوريءَ اونهائيءَ تائين پهچي سگهيو آهي. ڪائنات جو تمام گهڻو حصو انسان جي مشاهدو، مطالع ۽ تجربو کان اڃا دور آهي. انچائيءَ جي اڻاهه ۽ سياهه پردي مان انساني علم جو ڏيو ڪهڙو نه جهڪو ٽڪي رهيو آهي تنهن جي حقيقت ڪندي سرانڌرڪ نيوتن، انگلنڊ جي مشهور معروف رياضيدان، مئجسٽر ۽ فيلسوف هڪ دفعي چيو ته دنيا منهنجي علم بابت الائي ڇا ٿي سمجهي، ليڪن آڇ ته فقط ٻارن وانگر سمنڊ جي ڪناري تي ٻيل پٿرين ۽ ڪوڏين سان راند کيڏي رهيو آهيان، پر حقيقت جو اڻاهه، سمنڊ منهنجيءَ پروڙ کان ٻاهر آهي. قرآن شريف ۾ خدائي قدرت جي

بي پناه وسعت جو ذڪر ڪندي الله پاڪ فرمائي ٿو ته، تنهنجي رب ڪارساز جي قدرت جا تفصيل تحرير ۾ آڻڻ جي لاءِ جيڪڏهن دنيا جا سمورا سمنڊ مس ٿي پون، ۽ سمورا وڻ قلم ٿي پون سموريون زمينون ۽ آسمان ڪاغذ ٿي پون تڏهن به تنهنجي آڀاڻهار جي قدرت جا تفصيل پوري طرح تحرير ۾ آڻي نٿا سگهن، اگرچ اهڙي قسم جا ٻيا به اسباب آڻي موجود ڪن. موجود زماني ۾ بعيد ترين، آسماني جسمن ۽ باريڪ ترين شين جي مشاهد جي لاءِ جيڪي عظيم الشان دوربينون، باريڪ خوردبينون ايجاد ڪيون ويون آهن، انهن جي حيرت انگيز انڪشافات کي ڏسي انسان جو عقل دنگ رهيو وڃي ۽ بي اختيار زبان مان هي اکر اچارڻ جي لاءِ مجبور ٿيو وڃي ته بي انت، تنهنجي قدرت يا ڪارساز سولا مثال طور ڪير اعتبار ڪندو ته سچ ۾ به چنڊ وانگر اونڊاها ٽڪر آهن ۽ اهي اونڊاها ٽڪر وقت بوقت پنهنجي جاءِ ۽ پنهنجي شڪل بدلائيندا رهن ٿا. هن مان ثابت ٿئي ٿو ته سچ هڪ بخار يا ٻاف جهڙو جسم آهي جو فلڪ ۾ ”ڪل“ ”في فلڪ“ ”بَسْبَحُون“ (۽ سڀ فلڪ ۾ تري رهيا آهن) جي آيت جي مصداق بي انداز رفتار سان ڦري رهيو آهي. هونءَ به سچ ۾ ايتري ته بي انداز گرمي آهي جو اهو ڪنهن به صورت ۾ نهرو يا پٿرو رهي نٿو سگهي. هن طرف وري سندس مرڪز جي مقناطيسي ڪشش جي ڪري سندس اجزاء فلڪ ۾ ڇڪجي اچڻ کان محفوظ ٿيو بيٺا آهن. هڪ دفعو ۽ فقط هڪ دفعو جيتري قدر انساني علم جي پهچ ٿي سگهي آهي، سچ جا اهي بخاري اجزاء پنهنجي مادري جسم کان ٻاهر نڪرڻ تي مجبور ٿيا جڏهن هڪڙو وڏو ۽ عظيم الشان آسماني جسم اسان جي حڪم سان فلڪ جي اٿاه سمنڊ ۾ ٽڪندو ٽڪندو سچ جي ڀرسان اچي لنگهيو جنهن جي ڪري سچ جي بخاري جسم ۾ مقناطيسي ڪشش جي ڪري بي انداز لهريون پيدا ٿي پيون. جهڙيءَ طرح اساس ۽ پورناميءَ تي چنڊ جي سامهون اچڻ ڪري — جي سمنڊ ۾ وڏيون لهريون پيدا ٿينديون آهن. ۽ سچ جي بخاري جسم جا وڏا وڏا حصا بوندن جي صورت ۾ فلڪ جي ٿڌي ايترو واري سمنڊ ۾ اچي ٻيا جتي ڪروڙن ورهين کان پنهنجي گرمي وڃائي نهري صورت وٺي زمين، مئنري، زهره، عطارد — سريخ ۽ ٻين جسمن جي نالن سان پنهنجن محورن جي چوڌاري ۽ سچ جي چوڌاري ڦري رهيا آهن. ڪئليفورنيا (آسريڪا) وٽان جبلن تي جيڪا طاقتور دوربيني رکيل آهي تنهن هڪ اهڙي آسماني جسم جو عڪس ڪڍيو آهي جو سچ کان ايترو ته دور آهي جو اسان جي هڪ زميني عالم جا جڏهن به هزار ورهيه پورا ٿين ٿا تڏهن مس مس سچ جي روشني وڃي هن تائين پهچي ٿي. هاڻي جيڪڏهن سچ جي روشنيءَ جي رفتار هڪ سيڪنڊ ۾ ڏه لک ميل آهي ۽ اها اسان جي ڌرتيءَ تائين پهچڻ ۾ فقط ڏه سيڪنڊ وٺي ٿي ته پوءِ اهو آسماني جسم، سچ کان ڪيترو مفاصلو پري هوندو جنهن تائين سچ جي روشنيءَ کي پهچڻ ۾ اسان جي ارضي عالم جا ٻه هزار سال لڳي وڃن ٿا. ”ربنا خلقت هذاباطلا سبجانك فضا عذاب النار“ (آل عمران) (اي رب: هي تو سڀ اجايو ڪون خلقيو آهي. تون ئي پاڪ ذات آهين ۽ اسان کي ٻاهر جي عذاب کان بچاءُ) هن طرف

وري الله جي — مخلوق جو اهو عالم آهي جو خوردبينيءَ جي وسيلي اهڙا جيوڙا يا جراثيم ڏٺا ويا آهن جي هڪ انچ جي دائري ۾ ڇويهين هزارن جي انداز ۾ سائيجي سگهن ٿا. هي اهي جراثيم آهن جن جو اخراج ۽ ادخال اسان جي هر ڪنهن ساهه ڪڍڻ ۾ ٿئي ٿو جي اسان جي ڪن بيمارين جي ڏيڻ ۽ ڪن بيمارين کان بچائڻ جو باعث بڻجن ٿا.

موجوده علمي ايجادات جي انڪشافات جي ڪري، ڪائنات جا آهي اسرار ۽ عجائب ظاهر ٿيا آهن جي هوند ڪڏهين به ڪنهن جي مشاهدو يا ويساهه ۾ اچي نه سگهن.

هاڻي سوال ٿو اٿي ته آيا؟ ڪائنات جي حد فقط ايتائين آهي جيستائين اسان جا علمي آلات پهچي سگهن ٿا يا ان جي پريان به ٻي ڪا ڪائنات آهي، جنهن کي ڪابه حد ڪوبه ڇيڙو يا سنڌو ڪونه آهي؛ ۽ جيڪڏهين واقعي ڪائنات اهڙي لاسحدود آهي جهڙي ڏسڻ ۾ اچي ٿي ته هوءَ آهي به يا اهڙو ڪو ذريعو آهي؟ جنهن جي بدولت ان جي پوري پروڙ پنهنجي سگهي. علم حاصل ڪرڻ جا جيڪي ظاهري ذريعا آهن تن مان گهڻا نڪما ۽ گهڻو ڪري سڀ محدود ثابت ٿيا آهن. هاڻي اچو ته ڏسون ته انساني وجود جي اندر اهڙو ڪو ذريعو يا وسيلو آهي جيڪو ”حقائق اشياءَ“ کي سمجهڻ ۽ پروڙڻ ۾ اسان جي مدد ڪري سگهي!

هن ڳالهه جي صفائي اسام غزالي (رحمت الله عليه) پنهنجي مشهور معروف ڪتاب ”المنقذ من الضلال“ ۾ چڱي طرح سان ڪئي آهي.

علم جي حصول لاءِ ظاهري علمن اسبابن جي نڪمائي ثابت ڪرڻ کان پوءِ هو صاحب انساني دل جي درسيهه کي ئي ڪائنات جي حقيقت پروڙڻ جو آخرين ذريعو ٻڌائي ٿو. هيءُ اهو ذريعو آهي جنهن کي تصوف جي زبان ۾ كشف، تجلي يا مشاهدو چيو وڃي ٿو، ۽ شرعي لغت ۾ ان کي الهام يا القاءُ چيو وڃي ٿو. مشاهدو ۽ كشف جي حالت ۾ انساني ادراڪ ۾ اها عالمگير وسعت پيدا ٿئي ٿي، ۽ زمين ۽ آسمانن جا اهي اهي اسرار هن جي دل تي روشن ٿين ٿا جي هوند ڪنهن رواجي بصيرت واري شخص کي هرگز سمجهه ۾ اچي نه سگهن. جهڙيءَ طرح ستارن سان ڀريل پورو آسمان، انساني اک جي ننڍڙي تاري تي منعڪس ٿي وڃي ٿو؛ اهڙي طرح ڪائنات جا پورا حقائق هڪ سالڪ جي دل تي روشن ٿي وڃن ٿا ۽ هو عجائبات عالمي ۽ سمعيات فطرت بابت اهي اهي راز ٻڌائي ٿو جي سائنسدانن کي لکها دوربين، ۽ ڪروڙوڙها خوردبينن سان به حاصل ٿي نٿا سگهن. سائنس بيشڪ سچ چيو آهي ته ’هڪ ڀاڪ ۽ صاف دل فطرت جو آئينو آهي‘، ڪائنات جي حقيقتن کي پسڻ ۽ پروڙڻ جي لاءِ جنهن تسر جي اک جي ضرورت آهي تنهن جو ذڪر ڪندي شاهه عبداللطيف ڀٽائي رحمت الله عليه فرمائي ٿو:

”سا ڪا ڪاني ٻاهه، وزن ۾ وصال جي،

دوبينائي دور ڪري سحرقت ملهه،

سُڀريان جي سونهن ۾ رخنو ڪونه رهه،

اک اشهد جي ڇاهه، ته مشاهدو ماڻهين.

— شاهه

انسان جي جذهين اها اک، اشهد ٿي ٿي تڏهين هو ڏسي ٿو ته هيءَ دنيا پنهنجي هيڏيءَ خيرت انگيز وسعت جي باوجود ڪجهه به ڪانه آهي. سول واري ڪاڪ جو ساندڻاڻ آهي جنهن کي ڪا به حقيقت ڪوبه ثبات ڪونه آهي، ۽ اها محض ناپا آهي، فريب ۽ دعو ڪو آهي. رج آهي جنهن کي اڃو ماڻهو پاڻي سمجهي ٿو پر جذهين ان جي ويجهو اچي ٿو تڏهن هو ٻروڙي ٿو ته اها ڪجهه به ڪانه آهي؛ جيئن ته اها نه آهي تنهنڪري ان کي ڪا به حد ڪانه آهي. ڇو ته اڻپستيءَ کي ڪا به حد ڪانه ٿيندي آهي. هيءَ دنيا بذاتِ خود ڪا حقيقت ڪانه آهي، پر اصل حقيقت جا اسان جي فهم ۽ ادراڪ کان لڪل آهي تنهن جو عڪس آهي يا ان جو ٻاهر يون جاسو آهي. انهيءَ صورت ۾ هيءَ ڪائنات انساني وجود سان گهڻي مشابهت رکي ٿي جهڙي طرح هيءُ قفسِ عصريءَ هيءُ ظاهري جسم انساني روح جي لاءِ هڪ قسم جي سواريءَ هئو ۽ تجلي آرائيءَ جو ڪم ڏئي ٿو پر بذاتِ خود حادث، فاني ۽ متبدل آهي. اهڙيءَ طرح، هيءُ ڪائنات جو مائڊاڻ به هڪ مخفي حقيقت جو عڪس يا جاسو آهي، جنهن جي لاءِ حضرت ابن الفارض مصري هيٺينءَ طرح فرمايو آهي.

’وَكُلُّ الشَّيْءِ شَاهِدٌ لَهُ، وَاحِدٌ بِنَفَرْدٍ وَلَا كُنْتُ بِالْحُجُبِ أَكِنَّةٌ‘ (هيءُ جيڪي تو ڏٺو سو سڀ هڪڙي (خدا) جو ڪم آهي جو اڪيلو آهي پر ڀرڊن اندر مخفي آهي). انسان جي حقيقي وجود يعني روح يا شعور کي جيڪا گهري ۽ گهاٽي مشابهت وجود حقيقي سان آهي تنهن جو اندازو لڳائيندي فيلسوفن انسان کي ڪائنات casmas جو نچوڙ يا اختصار يعني micro- casmas قرار ڏنو آهي.

مولانا رومي ته، انسان کي ئي اصلي حقيقت يا جوهر سڏيو آهي ۽ باقي ڪائنات کي عرض يا حادث چيو آهي. جيئن ته فرمايو آهي:-

جوهر است انسان و چرخ اورا عرض،

جملاء فروغ و سايه اند و او غرض.

۽ وري ٻئي هنڌ فرمايو آهي.

قلب از ما هست شد ني ما از و

مٿين حقيقت کي ڊاڪٽر سر محمد اقبال مرحوم هيٺينءَ طرح ذڪر ڪرڻ فرمايو آهي.

”تيري آڱ اس خاڪدان سي لهين،

جهان، تجهه سي هي، تو، جهان سي نهين“

حقيقت ازليءَ، پنهنجي جلوه آرائيءَ نمو ۽ نمائش جي لاءِ جا شڪلين، رنگن، روپن ۽ جسمن جي ڪثرت اختيار ڪئي آهي. ما شل ڪنهن کي نه ڀنڀلائي. وحدت ۽ ڪثرت جي منجهيل مسئلي کي شاھ عبداللطيف ڀٽائيءَ هيٺينءَ طرح پنهنجي رسال ۾ بيان فرمايو آهي.

- ۱- وحدتان ڪثرت ٿي، ڪثرت وحدت ڪل،
حق حقيقي هيڪڙو ٻولي ٻي له پل،
هو هلا ڇو هل، بالڪه سندو سڃڻ،
 - ۲- پاڻ ئي جل جلاله پاڻ ئي جان جمال،
پاڻ ئي صورت ٻرينءَ جي پاڻ ئي حسن ڪمال،
پاڻ ئي پير مرید ٿئي پاڻ ئي خيال،
سڀ ميوئي حال، منجهانس ئي معلوم ٿئي.
 - ۳- ڪوڙين ڪاٻاڻن تنهنجون لکن لک هزار،
جيءُ سڀ ڪنهن جيءُ سين، درسن ڌاروڌار،
ٻريو تنهنجا ٻار، ڪهڙا چشي ڪهڙا چوان.
- شاھ

ڪائنات جي هن سلسلہ ڪون و مڪان ۾ چار شيون نمايان ڏسڻ ۾ اچن ٿيون يعني روح، مادو، مفاصلو ۽ وقت. هاڻي اچو ته هر هڪ جي ماهيت تي ٿورو غور ڪريون. روح حقيقت ازليءَ جي اها قوت آهي—پوءِ اها جلوهي آرائي گلاب جي نازڪ پنڪڙين ۾ هجي يا سرءُ ۽ شمشاد جي اتانھين قدن ۾ هجي يا هرڻ جي شيرين اکين ۾ هجي يا شينهن جي ڏهڪائيندڙ گجگوڙ ۾ هجي، مادو: حقيقت ازليءَ جو ٻاهريون جامو يا عڪس آهي جو مختلف رنگ، روپ، جسم ۽ شڪليون وٺي هن جي جلوه آرائيءَ ۾، هن جي مدد ڪري ٿو. جيئن ته اهو تبديل ۽ حادث آهي تنهنڪري هو رحلت کان خالي آهي. هن عالم مادتي جو ذڪر ڪندي علامہ محمد اقبال فرمايو آهي.

به عالم بتخاند شهن جہات اسي مين تيري شاھي ھے به سوہنات

هن بيت ۾ ضمير ’اسي مين‘ مان معنيٰ مراد حقيقت ازلي يا روح يا خودي به آهي جنهن پنهنجي جلوه آرائي لاءِ مادي جي شڪل ورتي آهي. زمان ۽ مڪان ٻئي نسبتي شيون آهن جن کي ان نسبت کان الڳ ڪابه حيثيت ڪانه آهي. جيئن ته اڄوڪو ڏينهن ڪالھ جي ڀيٽ ۾ سڀني آهي پر سڀني جي ڀيٽ ۾ ’ڪالھ‘ آهي. ساڳيءَ طرح ’الف‘ شهرت جي مقابلي ۾ ويجهو پر ’ث‘ جي مقابلي ۾ ڏور آهي، ۽ جنهن شيء کي نسبت آهي سا ڪڏهن به حقيقت تي سڀني ٿي ڪانه ٿي سگهي. تنهن کان سواءِ اسان جا زمان ۽ مڪان سڀ سج ۽ ان سان متعلق رکندڙ اجرام فلڪيءَ سان لاڳاپو رکن ٿا جي خود حقيقت ازلي جي ڀيٽ ۾ حادث ۽ معروف آهن. مٿين حقيقت کي ڊاڪٽر سر محمد اقبال هيٺين طرح بيان فرمايو آهي:

ٻڙ ھے جا به ڪوھ گران توڙ ڪر،

طلسمه زمان و مڪان توڙ ڪر.

مٿينءَ تصريح مان ظاهر ٿيو ته ڪائنات جي چئن مکيه عناصر مان روح ئي هڪ شيءِ آهي جنهن کي ڪجهه حقيقت آهي باقي ٻيون ئي شيون يعني مادو، وقت ۽ مڪان محض اعراض يا حوادث آهن. جن کي بذات خود ڪابه حقيقت ڪانه آهي، روح ڇا آهي، هيءُ اها شيءِ آهي جنهن لاءِ قرآن شريف ۾ فرمايل آهي: ”وما اوتيكم سين العلم الا تليلا“ يعني ته روح بابت اوهان کي بلڪل ٿورو علم ڏنو ويو آهي. انسان جو علم جيڪو زمان ۽ مڪان سان وابستہ آهي ۽ جيڪو مادي جي مظهر کان سواءِ سراسر اندو آهي، سو روح جهڙي حقيقت جا پنهنجي اصليت ۾ مادي مظهر کان آڄي ۽ زمان ۽ مڪان جي فندن کان آزاد آهي تنهن جي ڪيئن خبر رکي سگهي ٿو. انسان کي روح بابت اهائي خبر آهي ته هن بابت ڪابه ڄاڻ نه آهي سواءِ بلڪل ٿوريءَ ڳالهه جي، جا انبياءِ ڪرام وٽان انسان کي حاصل ٿي آهي.

سنڌ-هندستان جو دروازو-۽ ان جي ادبي قدامت

اڄڪلهه دهليءَ ۽ بمبئيءَ کي ”هندستان جا دروازا“ ڪري ڪوٺيندا آهن، جن جون اشانيون، دهليءَ ۾ India Gate ۽ بمبئيءَ ۾ Gateway of India انگريزن جي صاحبيءَ ۾ اڏيا ويا. پر حقيقت ۾ هندستان جو جهوني ۾ جهونو دروازو اسان جو سنڌ ديس هو، جتي اهڙو ڪوبه يادگار قائم ڪيل ڪونهي. پر آها سنڌ هائوڪي محدود سنڌ نه، ليڪن آڳاٽي ”مهاسنڌ“ هئي، جنهن ۾ هائوڪو پنجاب ۽ قندار (گندار) پڻ اچي ٿي ويا. مشهور پاشا وگيانِي (Linguist) ڊاڪٽر سٽيٽي ڪمار چٽرجيءَ جي اختياريءَ موجب عيسوي سن کان اٽڪل ۲۵ صديون اڳ، آريه لوڪ، وچ ايشيا جي ٻوٽن مان لهي، گهڻي ڀاڱي ايران جي رستي، ان قديم سنڌ ۾ داخل ٿيا، جنهن کي ”سپت سنڌو“ (ست نديون) ڪوٺيندا هئا، جنهن مان هائوڪي پنجاب جون پنج نديون، موجوده سنڌ جي سنڌو نديءَ ۽ ستين سرسوتي ندي به وهندي هئي، جا پوءِ سڪي ويئي. انهن ندين جي ڪنارن تي ئي آريه لوڪن پهرين پنهنجا ڏيرا وڌا، ۽ پوءِ رفتي رفتي مڌير ديس ۽ اوڀر هندستان ڏانهن هڪوندا ويا. بمبئيءَ جي ڀارت وگيانِيءَ (Indologist) پادري هيرس جي سڌ موجب، سنڌو نديءَ کي اهو نالو آرين کان آڳاٽن رهاڪن دراوڙن ڏنو هو، جن جي ٻوليءَ ۾ ”سنڌ“ يا ”سنڌو“ لفظ جي معنيٰ هئي ندي يا درياءُ. آرين ان اکر کي ڦيرائي ”سنڌ“ يا ”سنڌو“ ڪيو، جنهن پٺيان سمورو ملڪ جنهن مان آها ندي لنگهي ٿي، تنهن تي ”سنڌ“ ديس جو نالو پهچي ويو. پوءِ اهو نالو ايراني واپارين ”سنڌ“ مان ڦيرائي ”هند“ ڪيو، جنهن مان هائوڪو ”هندستان“ ٿيو آهي، ڇو ته انهن سڄي هندستان جو نالو اهو ئي سمجهيو. تنهن کان پوءِ رومي واپارين ان کي وڌيڪ ڦيرائي ”انڊ“ ڪري ڇڏيو، جنهن مان هائوڪو ”انڊيا“ بنايو آهي، جو به ڏيهي نالو آهي ۽ نه يورپي، جيئن عام طور سمجهيو ويندو آهي. هندستان تي ”ڀارت“ نالو ته گهڻو پوءِ پيو، جڏهن راجا ديشيت ۽ شڪنتلا جو پٽ ڀرت راج ڪندو هو. تنهنڪري ڏسبو ته سڄي ملڪ کي ”هندستان“ نالو ئي اسان جي سنڌو نديءَ ۽ سنڌ مان مليو آهي ۽ سنڌو نديءَ جي سڀيتا (Civilization) اسان جي سنڌ مان ئي ڪڍي ساري هندستان ۾ ڦهلي وئي آهي. ”سنڌي ٻوليءَ جي مختصر تاريخ“ عنوان سان پر سال کان ”بهران“ سجن ۾ هڪ ڪنپير مباحثو چالو آهي، جنهن جي دوران ۾ ڊاڪٽر نبي بخش بلوچ

گهڻيءَ کوجنا بعد ثابت ڪرڻ جي ڪوشش ڪئي آهي ته موجوده سنڌي ٻولي سنسڪرت مان نڪتل ڪانهي، بلڪ سنسڪرت کان آڳاٽي دؤر جي سنڌو ماڻھو جي قديم ٻولي آهي؛ ان جي بناوٽ ۾ ساسي-صفت زباني جو وڏو اثر آهي، ۽ پوءِ سنسڪرت مان نڪتل لفظن جو گهڻو ذخيرو منجهس داخل ٿيو آهي. ٻئي پاسي، سٽر سراج الحق پنهنجي ”تنقيدي جائزي“ ۾ بيشمار حوالن سان نتيجو قائم ڪيو آهي (توڻي ٻنهي عالمن هڪٻئي جي مقالن کي غير مستند ”ٿياس آرائيون“ ڪري سڏيو آهي) ته موجوده سنڌي ٻولي سنڌيءَ طرح سنسڪرت جي تدريجي بدليل صورت آهي ۽ اهڙو ڪوبه تاريخي ثبوت ڪونهي جنهن جي آڌار تي ان کي ساسي سٽ جي ٻولين سان ڳنڍي سگهجي. هن بندي جي خيال ۾، ڊاڪٽر بلوچ جي غلط فهمي هن جملي ۾ سمايل آهي: ”هن وقت تائين جن به عالمن سنسڪرت کي سنڌيءَ جو سرچشمو سمجهيو آهي، تن جي ته متفق راءِ آهي ته ٻين ٻارڪتن جي ڀيٽ ۾ سنڌي ’وراڄد اڀرنش‘ مان آسري آهي، ۽ اها ’وراڄد اڀرنش‘ نڪي سنسڪرت آهي ته نڪي ٻين ٻارڪتن وانگر سنسڪرت مان نڪتل نچ ٻارڪرت، بلڪ... سنڌيءَ جي اها سڳي ماءُ هڪ نهايت بگڙيل ٻولي آهي.“ (”مهراڻ“، ۱۹۶۰، ۲-۱) ليڪن، سنڌيءَ جي اها سڳي ماءُ ڪا به نهايت بگڙيل ٻولي ڪانه هئي، بلڪ سنسڪرت مان نڪتل، نجي نه، ته بگڙيل ’ٻارڪرت‘ ضرور هئي، جنهن کي ”اڀرنش ٻارڪرت“ ڪوٺيندا هئا. اهو وچ وارو تدريجي ڏاڪو ڊاڪٽر صاحب کان شايد گهڻي ويو ٿو ڏسجي. اها ”اڀرنش ٻارڪرت“ ئي وڌيڪ بگڙندي ”وراڄد اڀرنش“ ٿي، جنهن سنڌي ٻوليءَ کي جنم ڏنو ۽ جنهن تي ئي ڊاڪٽر بلوچ زور ڏنو آهي. سنسڪرت کي سنڌيءَ جو سرچشمو چوڻ بابت عالمن جي متفق راءِ هيءَ آهي ته سنسڪرت (سڌريل ٻولي) ڦري ٻارڪرت (رواجي ٻولي) ٿي؛ ان مان درجي بدرجي بدليجي اڀرنش (بگڙيل) ٻارڪرت ٿي، جا وري وراڄد (بنهه بگڙيل) ٻارڪرت بڻي، جنهن مان آخر سنڌي ٻولي ٺهي. پر انهي بگاڙي ۾ به سڌارو رکيل آهي، جيئن اڳتي هلي ٻڌائبو. تنهنڪري سراج الحق صاحب جو نتيجو ته سنڌي ٻولي سنسڪرت جي هڪ تدريجي بدليل صورت آهي، بلوچ صاحب جي خيال موجب ”محض زوراوري“ نه آهي، پر ستر رچرڊ برٽن، ڊاڪٽر ٽرمپ، ڪپٽن اسٽڪ ۽ پروفيسر ڀيرومل جوڻي زباندانن جي سندن تي ٻڌل آهي. بهرحال، تواريخي کوجنائن جي انتها اچڻ واري ئي ڪانهي، جن لاءِ دماغ جا در سدا کليل رکڻ ڪن. خصوصاً سنڌ ۽ سنڌي ٻوليءَ جي تاريخ بابت تحقيقات ته ابتدائي دؤر ۾ آهي، جنهن لاءِ اڃا اونهي کوجنا ڪبي. پر نئين تحقيقات جا جيستائين محقق ۽ خاطرخواه نتيجا قائم نه ٿيا آهن، تيستائين روايتي نتيجا ئي قبول ڪرڻا پوندا. کوجنا جي ڪيتر ۾ آخرين نتيجو ته ٿيڻو ئي ڪونهي.

پهريون سنسڪرت گرنٿ

پاشا وگيانين جو چوڻ آهي ته هندستان جو، بلڪ ساري جهان جو، جهوني ۾ جهونو گرنٿ ”رگ ويد“ عيسوي سن کان پريون ويهه کن صديون اڳ، سنڌ جي ماڻھو ۾ ئي

رڇيو ويو. ڪراچيءَ جي مشهور ڌرتي-وگيانيءَ (Geologist) ڊاڪٽر پٿارالا به ان ڳالهه جي تصديق ڏني آهي ته ”ويدڪ ڪوي، جي سنڌ و ماڻهيءَ جي مٿين ڀاڱي (پنجاب) ۾ رهندا هئا، سي پنهنجا پوتو پڇن سنڌوءَ جي جل کي ارڙڻ ڪندا هئا.“ يعني ته ويد جي سنسڪرت ساهت جو بنياد آهن، سي سچ پچ مها سنڌ ديس جون ئي اوائلي تصنيفون آهن — پوءِ ڀلي سنسڪرت ۾ لکيل هجن، ڇو جو تنهن زماني ۾ سنڌ جي ٻولي ئي سنسڪرت هوندي هئي ۽ برهمڻي لپيءَ ۾ لکبي هئي.

تنهن کان پوءِ، ڇوڻ ۾ اچي ٿو ته ٻيا سنسڪرت ودوان جهڙوڪ — آچاريه ٻاڻي، رشي ٻاٽنجلي ۽ ديول رشي، عيسوي سن کان شمار ۵-۶ صديون اڳ، ڄاوا ٺٺائي مهاسنڌ ۾ هئا، ۽ پنهنجا سنسڪرت وياڪرڻ ۽ ٻيا هسٽڪ ٻڻ اتي ئي لکيائون؛ جنهنڪري انهن کي به سنڌ ديس جو جهونو ساهت سمجهڻ کپي — پر نه ’سنڌي‘ ٻوليءَ جو، جنهن گهڻو پوءِ جنم ورتو. پراچين تڪش سلا وِشو وديالي (Taxila University) جا ڪنڊهر اڃا تائين راولپنڊي ضلعي ۾ ڪٿڙا آهن (جو قديم مهاسنڌ ۾ هو)، جنهن جي ويجهو آچاريه ٻاڻي عيسوي سن کان پنج صديون اڳ ڄائو هو. سنڌي تمدن جي قدامت جو جهان معروف يادگار مهن جو دڙو، جنهن جي قدامت جو ڀورو پتو اڃا نه پئجي سگهيو آهي، سو ته هاڻوڪيءَ سنڌ ۾ ئي موجود آهي. آريه لوڪ سنڌ ديس کي دروازو بڻائي اتر هندستان ۾ وسي ويا، پر ڌارين قومن به هندستان تي ڪاهن ۽ قبضي ڄمائن لاءِ سنڌ کي ئي ڦاٽڪ ڪري چونڊيو. اهڙو پهريون حملو ڪندڙ ايران جو شاهه دارا هو، جنهن عيسوي سن کان اڳ ڇهين صديءَ ۾ مهاسنڌ فتح ڪئي ۽ سندس خاندان کي سو سال آس راج ڪيو. ان زماني ۾ به ملڪ جي عام ٻولي سنسڪرت هوندي هئي، ۽ ديوناگري لپيءَ ۾ لکي ويندي هئي، جا برهمڻي لپيءَ جي نئين صورت هئي. ايراني حاڪمن سنڌ جي سنسڪرت ٻولي ايراني ڪرڻ ۾ لکڻ چالو ڪرائي، يعني پهريون دفعو ڌاري لپي سنڌ ۾ شروع ٿي. سنڌ جا ماڻهو ان کي ”ڪروشتي“ (يعني گڏھ جي ڇن وائڪر بیدولي) ڪري سڏيندا هئا؛ تنهن هوندي به ڪي صديون پئي هلي، ۽ آخر عيسوي سن کان هڪ صدي اڳ ختم ٿي ويئي.

عيسوي سن کان اڳ چوٿين صديءَ ۾ يوناني سڪندر اعظم بحري رستي مهاسنڌ فتح ڪئي، ۽ الور (روھڙي) جي راجا ۽ سوين براهمن کي سندس لشڪر قتلنام ڪري ڇڏيو، ته سنسڪرت جو واهيو سنڌ مان گهڻي ڀاڱي نڪري ويو. ساڳيءَ صديءَ ۾، سڪندر جي فوت ٿيڻ کان پوءِ، موريا گهراڻي جي سمراٽ (شهنشاهه) چندرگپت، يوناني گورنر کي شڪست ڏيئي ملڪ مان هڪالي ڪڍيو، ۽ سنڌ-پنجاب پنهنجي قبضي ڪيو. اهڙيءَ طرح سنڌ ۾ هندو ڌرم سان گڏوگڏ، چندرگپت ۽ سندس پوٽي مهاراجا اشوڪ جو ٻوڏي ڌرم پکڙجي ويو، ۽ سنسڪرت سان گڏ، ان مان نڪتل ڀالي ٻوليءَ (يعني جنهن ۾ ٻوڏي مٿا هاليل هجن) جو واهيو وڌندو ويو. ٻڌ ڌرم جا يادگار، ميرپور خاص وارو ڪاهوءَ جو دڙو وغيره، اڃا سنڌ ۾ بيٺا آهن.

ٻاليءَ کان پوءِ سنسڪرت مان نڪتل ٻي شاخ پراکرت، عيسوي سن کان ۳-۴ صديون اڳ، هندستان سان گڏ سنڌ ۾ به ڇالوڻي، ڄا به ديوناگري لپيءَ ۾ لکي ويندي هئي. انهيءَ سنڌي-پراکرت ۾ جهوني ۾ ڇهونو ٻسٽڪ راجا روال جي سنڌيءَ سڃر جو لکيل ”راجائن لاءِ سکيا“ ڏسڻ ۾ ٿو اچي، جو عيسوي سن کان اٽڪل ٽي صديون اڳ جوڙيل هو، ۽ منجهس مهاڀارت جي لوائيءَ کان اڳاٽيءَ سنڌ جي تاريخ تي روشني وڌل هئي ۽ ٻانڊون جي راڄ کان پوءِ ڪن هندو راجائن جون ڪهاڻيون به ڏنل هيون. ڊاڪٽر سنيتي ڪمار چٽرجيءَ جي هن اهم ڪوجنا موجب اهو پهريون سنڌ ۾ لکيل پراکرت نثر جو ڪتاب هو، ۽ ”مهاڀارت“ ۽ ”گيتا“ کان به اڳانو هو، جي ٻئي عيسوي سن کان به صديون اڳ لکيا ويا، هن تحقيقات جي پڌرائي ”هندواڻي“ مخزن جي ۲۸-۲۹ سيپٽمبر ۱۹۵۸ع واري پرچي ۾، شري جيراڻداس دولترام هن ريت ڪئي هئي:

”ابوصالح ان ٻسٽڪ جو عربي ترجمو شايد عيسوي سن جي ۸-۹ صديءَ ۾ ڪيو هجي... جو ابوالحسن عليءَ ۱۰۲۶ع ۾ پارسي ٻوليءَ ۾ ترجمو ڪيو. ان ترجمي جو اختصار ۱۱۲۷ع ۾ پارسي ڪتاب ’مجمعل التواريخ والقصص‘ ۾ هڪ باب (”هندواڻي بادشاهه ۽ سندن نسل“) جي صورت ۾ وڌو ويو. هن پوئين ڪتاب ۾ جنهن نموني هندو راجائن ۽ راتين جا نالا (اصلوڪي عربيءَ تان اٿاريل) لکيا ويا آهن، تنهن مان ڊاڪٽر سنيتي ڪمار چٽرجيءَ هندستان جي سکيه پائنا وگياڻيءَ، انومان ڪڍيو آهي ته ’هندواڻي‘ ٻسٽڪ-’راجائن لاءِ سکيا‘-سنسڪرت ۾ لکيل نه هو... ڊاڪٽر چٽرجيءَ انهيءَ راءِ جو آهي ته جنهن ٻوليءَ کي ’هندواڻي‘ (هند يا هندن جي) ڪوٺيو ويو آهي سا الهندي هندستان، يعني پنجاب يا سنڌ ٻاسي جي مڪاني ٻولي آهي. پڪڙيو انومان جيڪي سو سنڌ جي ٻوليءَ جي فائدي ۾ ڪڍي وٺس، ڇو جو انهيءَ ڪتاب ۾ سنڌ جي تاريخ ڏانهن اشارا آهن ۽ ڪي نالا سنڌي ٻوليءَ جي نيمن پٿاندڙ بدليل آهن. سڀر جي زماني جي ٻوليءَ (پراکرت) کي ڊاڪٽر چٽرجيءَ ’پراڻي سنڌي‘ ڪري ڪوٺيو آهي... سڀر جو ٻسٽڪ ۸-۹ عيسوي صديءَ تائين (عربن جي فتح کان پوءِ) ته سنڌ ۾ موجود ٿي ڏٺو، ڇو جو ان تان ابوصالح عربي ترجمو ڪيو... سنڌيءَ جي ساهت جو هڪ پراچين ورق ڄڻ اسان جي اڳيان وريو آهي.“ اتي عيسوي سن کان اڳ جو احوال پورو ٿيو.

عيسوي سن کان پوءِ

عيسوي سن شروع ٿيڻ پڄاڻا، سنڌ ۾ لکيل جهونو ٻسٽڪ ”ديول سمرتي“ چيو ٿو وڃي، جو سنڌي اتهاس ڪار (historian) گنگارام سمرات جي ڪوجنا موجب اٺين عيسوي صديءَ ۾ ڪنهن اڻڄاتل ليکڪ جو سنسڪرت ۾ رچيل هو. ڪتاب جي نالي مان انومان ٿو نڪري ته منجهس ديول رشيءَ جي آتم ڪهاڻي ورنن ڪيل هوندي، ڇو جو اهو وڌوان سنڌ ۾ ئي پيدا ٿيو هو، جنهن جي يادگيريءَ ۾ ديول بندر تي اهو نالو پيو ٿو ڏسجي — پر اهو صرف انومان آهي.

عيسوي سن ۷۱۱ ۾ عربستان مان محمد بن قاسم هندستان تي حملي ڪرڻ لاءِ سنڌ کي ڦاٽڪ بنايو ۽ راجا ڏاهر سنگ کي شڪست ڏيئي، سنڌ ۽ اُن جي پسگردائيءَ تي قبضو ڄمايو؛ پر ۷۵۰ ۾ راجپوتن عربن کي ڀڄائي ڪڍيو، ۽ پوءِ سوسرا (جي راجپوتن مان مسلمان ٿيا هئا) سنڌ جا راڄ-ڌڻي ٿيا. ڪن سنڌي تاريخ نويسن، جهڙوڪ ڀڳوان تولائيءَ (”سنڌو هتيا ڪانڊ“ - ۱۹۴۳)، غلام حيدر گبول (”ادب سنڌ“) ۽ سراج الحق (”مهراڻ“ - ۱۹۵۹-۶۰) جو رايو آهي ته هن زماني تائين جيڪو ساھت ۽ اتهاس جو پندار سنڌ ۾ سنسڪرت، ٻاليءَ ۽ ٻراڪرت ۾ پيدا ٿيو هوندو، سو، فاتحن جي جوشيلي دستور موجب، عربن جلائي پسر ڪري ڇڏيو. اهوئي ڪارڻ آهي جو اُن قديم سنڌي ادبي خزاني مان اڄ هڪڙو به اصلي جواهر هٿ نٿو لڳي.

عربن جي فتح کان پوءِ لکها سنڌي هندو مسلمان بڻيا ۽ ٻيا راجپوتانا ۽ ڪڇ ڏانهن ڀڄي ويا؛ جنهنڪري ٺٽي عرب حڪومت کان پوءِ سنڌ ۾ ڪو ڇڏو ٻاڏو هندو شاعر يا ليکڪ پيدا ٿيو. تنهن هوندي به، ڀرپور ٽي صديون، باقي بچل سنڌي هندن جي ٻولي ساڳي سنڌي-ٻراڪرت ۽ پوءِ اڀرنش (بگڙيل ٻراڪرت) ٺٽي رهي، جا به ديوناگريءَ ۾ لکي ويندي هئي.

هاڻوڪي سنڌي ٻولي

تان جو يارهين صديءَ ڌاري هاڻوڪي سنڌي ٻولي، پنهنجين هندستاني پيڙهن — هندي، پنجابي، بنگالي، مرهائي، گجراتيءَ سان گڏوگڏ، وراڇڊ-آڀرنش-ٻراڪرت مان رفتي رفتي صورت بدلائي ظاهر ٿي، ۽ ديوناگريءَ يا شاستري لپيءَ ۾ لکڻ ۾ ايندي هئي. ڊاڪٽر بلوچ، موجوده سنڌيءَ جي تشڪيل ڇهين عيسوي صديءَ ڌاري ڏيکاري آهي، يعني ته سنڌيءَ کي ٻن هندستاني پيڙهن کان ۵ صديون اڳ جنم وٺڻ جو سرتيو ڏنو اٿس. مگر جيسين هن نئين کوجنا جو مڪمل فيصلو نه ٿيو آهي، تيسين ڊاڪٽر چئٽرجيءَ ۽ استاد ڀيرومل جو هيٺائين تسليم ٿيل نتيجو قبول ڪرڻو پوندو ته موجوده سنڌي ٻولي ۱۱۰۰ عيسوي سنڌ ڌاري پيدا ٿي، يعني عربن جي فتح کان ٽي صديون پوءِ، سومرن جي راڄ ۾. پر ياد رکڻ کپي ته سنڌي ٻوليءَ جي بگڙيل وراڇڊ آڀرنش مان پيدا ٿيڻ جي باوجود، ڊاڪٽر ٽرمپ ان جي ساراهه ڪندي لکيو هو: ”سنڌيءَ جو ٻراچين ٻراڪرت سان وڌيڪ لاڳاپو آهي، ۽ پنهنجي نحوي بناوتن جي ججهائي اهڙي قائم رکي اٿس جو ٻين مٿڙي پيڙهن کي آسروشڪ اچڻ کپي.“

اها نيجي سنڌي ٻولي عربن کان پوءِ ارغون، ترخان ۽ مغل حاڪمن جي ايام ۾، ڪنهن مقرر لپيءَ ۾ لکڻ ۾ ڪانه ايندي هئي. ڪن هندو راجائن جي وچ واري عرصي کان سواءِ مسلم حڪومت جون ڀرپور اڻ صديون (۱۱۰۰-۱۸۴۳ع)، سنڌي ٻوليءَ جو ذخيره دنيا جي ٽن مشهور قديم ٻولين — سنسڪرت، فارسيءَ ۽ عربيءَ جي ملاوت سان گڏ مهراڻ نڀوئي ويو، تنهن هوندي به انهن حڪمرانن ان لاءِ ڪا باقاعدي آڻيوٺا ڪانه ٺاهي؛ جنهن شخص کي جيڪا صورتخطي ايندي هئي، تنهن ۾ ٻيو لکنڊو هو. سرڪاري ڪاروبار اڪثر فارسيءَ

۾ ٻيو هلندو هو، مسلمان ٻاشندا سنڌي ٻولي عربي اکرڻ ۾ لکندا هئا، ۽ هندو لوڪ ديونا گري (شاستري)، پنجابي (گرمکي) يا هندو-سنڌي (اعرابن بنا وائڪن) اکرڻ ۾. عام فھر جي ڳالھ آھي تہ جنھن ٻوليءَ لاءِ خيالَ قلمبند ڪرڻ جو ڪو مقرر واھڻ نہ ھوندو، تنھن جو ادب—خاص ڪري نثري ادب—ڪيئن ٺھندو، ڪيئن وڌندو؟

اوائلي سنڌي شعر

مرحوم محمد صديق جي اختياريءَ موجب، جھوني ۾ جھونو سنڌي شعر ”دودي ۽ چنيسر جو قصو“ هو، جو چوڏھين صديءَ ڌاري، سومرن جي صاحبيءَ ۾، ڪنھن نامعلوم شاعر جو زباني طور چيل هو، ۽ پُٽَ ۽ پاڻَ ڪچھرين ۽ مجلسن ۾ ڳائيندا هئا (”سنڌ جي ادبي تاريخ“—۱۹۳۷)۔ اھو قصو گھڻو پوءِ انگريزن جي راڄ ۾، ڪيپٽن اسٽئڪ جي ”سنڌي ٻوليءَ جو گرامر“ جي آخر ۾ ضميمي طور ديونا گري لپيءَ ۾ ڇپايو ويو هو (۱۸۴۹)۔ مٿين تحقيقات جي برعڪس، جناب لطف الله بدوي ٺهرايو هو تہ ”دودي ۽ چنيسر جو قصو“ تاريخي خواهه ادبي لحاظ کان سومرن جي صاحبيءَ جو ئي نٿو سگهي؛ خاص طور هن ڪري جو منجهس آيل ٽن ستن وارا بيت، سومرن کان پوءِ سن جي دور واري وڏي شاعر قاضي قاذن جي ڪلام ۾ بہ نظر نٿا اچن ”تذڪره لطفي“، جلد پھريون—۱۹۴۳)۔ هن بندي جو وڌيڪ اعتراض آھي تہ دودي چنيسر وارن بيتن جي عبارت مان اھو ھڳاءُ نٿو اچي، جو چوڏھين صديءَ جي لکيت مان اچڻ ڪري، ۽ اھا گھڻو پوءِ واري زماني جي ۽ ھاڻوڪيءَ سنڌيءَ کي ويجهي ٿي لڳي. ساڳيءَ طرح، ڊاڪٽر بلوچ جيڪو ھڪڙو بيت اٺين صديءَ جو ڄاڻايو آھي (اٺين عيسوي صدي يا ھجري صدي، سو چئو چيل ڪونھي)، تنھن جي طرز بہ اھڙي قديم ڪانہ ٿي لڳي (”بھراڻ“، ۱۹۵۹—۱)۔

بندرهين عيسوي صديءَ ڌاري، سمن جي راڄ ۾ (جي، سومرن وانگر، راجپوتن مان مسلمان ٿيا هئا)، ڪن نامعلوم سگھڙن ”عمر-مارئي“ ۽ ”بومل-راڻو“ جا قصا سنڌي شعر ۾ جوڙيا هئا؛ ۽ ساڳيءَ صديءَ ۾ ماسوئي فقيرن جا پيشنگوئيءَ وارا بيت بہ ڇپا ويا. سورهين صديءَ ۾ قاضي قاذن جا بيت ٺهيا، ۽ سترهين صديءَ ۾ شاھ عبدالڪريم (شاھ لطيف جي پڙڏاڏي) جو ڪلام مشهور آھي.

جھوني عربي آئيوٽا

سترهين صديءَ جي آخر ۾، نٿي واري آخوند ابوالحسن، خانگي طور، عربي ۽ فارسي رسم الخط جي ملاوت سان هڪ ’الف-بي‘ ٺاهي هئي، پر آغا سنڌي ٻوليءَ جي سڙني آچارن ڪيڏ لاءِ ڪارگر ڪانہ ٿي.

۱۷۰۰ع ڌاري سولوي صاحب ان اڻپوريءَ عربي آئيوٽا ۾ هڪ مذهبي رسالو ”مقدمه الصلوة“ نظر ۾ لکيو هو، جنهن کي مرحوم ميمڻ صاحب سنڌي ٻوليءَ ۾ پهريون لکيل ڪتاب ڪوٺيو هو. هن آئيوٽا کي ابوالحسن جي سنڌي سڏيندا هئا، جنهن ۾ تخميني روءِ

پنجاه کن اسلامي مذهب ۽ تواريخ جا ڪتاب عربي ۽ فارسيءَ تان ڪن معرڪن معذورن سنڌي نظر ۽ نثر جي ميلابي طرز ۾ ترجمو ڪيا هئا.

ارڙهين صديءَ ۾ پٽاڻي گهٽ لطيف ڇو رسالو ۽ سچل سرمست جو ڪلام، سندن مجاهدن، اٺاويهن حرفن واري عربي دستخط ۾ لکيا هئا، جنهن مان به انهن ڪاملن جي ليٽ سنڌي ٻوليءَ جا اچار پورا نٿا نڪري سگهن، ۽ تنهنڪري انهن نسخن پڙهڻ ۾ دقت ٿي ٿئي. ”شاه جو رسالو“ گهڻو پوءِ انگريزن جي راڄ ۾، ڊاڪٽر ٽرسپ پهريون دفعو جرمنيءَ مان ۱۸۶۶ع ۾ ڇپايو هو؛ پر مخصوص سنڌي اچارن لاءِ ڇاپي جي اکرن نه هئڻ ڪري، آهو به پڙهڻ ۾ ڏکيو آهي.

پهريون سنڌي نثر جو ڪتاب

ارڙهين صديءَ جي آخر ۾، سنڌيءَ ۾ پهريون نڇو نثر جو ڪتاب آخوند عزيزالله جو، ”تران شريف جو ترجمو“ هو، جو به صرف اٺاويهن حرفن واريءَ عربي آڻيوٽا ۾ لکيل هو، جنهنڪري پڙهڻ ۾ مشڪل هو؛ پر انهيءَ ڪتاب کي سنڌيءَ ۾ آڻيندڙ جيتوڻيڪ عربيءَ تان لفظي ترجمو ڪيو هو، تنهن هوندي به جملن ۾ اکرن جي ملاوت، هيٺ مٿي ڪري، اهڙيءَ ته ڪاريگريءَ سان بيهارِي هئائين جو سندس نثر مان نظم جو ساءُ پيو اچي—گويا جديد زماني جو نظام نثر (poteic prose) لکي ويو آهي. هيٺيون فقرو مثال طور ڪافي آهي:

”اي موسما، همراهي وٺو منجهه، سڪلين، ساڻ صبر ۽ لمار. تحقيق، خدا ساڻ صبر ڪندڙن آهي، ۽ مڇو واسطي تن جي، جي ڪسَن ٿا منجهه وات خدا جي، اوه مل آهين؛ بلڪ آهي چٽرا آهين... او صابري آهين، جڏهن رسي اُن کي سختي، چون اسين خدا جا آهيون ۽ خدا ڏانهن موٽون ٿا.“ اٺويهن صديءَ جي شروعات ۾ سنڌ جو سنت-ڪوي ساهب پنهنجا هزارين سلوڪ گرمڪيءَ ۾ چٽڪين تي لکي مٿن ۾ وجهندو ويو، جي پوءِ ديوان ڪوڙيمل ڪلٿائيءَ سندس وارثن کان ڪٺا ڪري، ٽن جلدن ۾، سوڌي سنواري ڇپايا هئا (۱۸۸۵-۱۸۹۲).

هاڻوڪي عربي آڻيوٽا

آخر سنڌي آڻيوٽا ۽ لپيءَ جو مسئلو انگريزن جي حڪومت ۾ ئي حل ٿيو. ۱۸۵۳ع ۾، سنڌ فتح ڪرڻ جي ڏهن سالن اندر، سنڌ جي پهرئين چيف ڪمشنر، سر بارٽل فرير جي سرجوشيءَ سان (جنهن جو يادگار فرير هال ڪراچيءَ ۾ آهي) ۽ عربي-فارسيءَ جي عالم، سر رچرڊ برٽن جي سفارشن سان (جنهن مشهور ڪتاب (Arabian Nights) لکيو هو)، ۽ ٻين سنڌي عالمن—ديوان آڌارام ٿانورداس ۽ مرزا صادق علي بيگ (مرزا قليچ بيگ جو وڏو ڀاءُ) جي مدد سان، هاڻوڪي ۵۲-حرفي عربي آڻيوٽا ٺهي تيار ٿي. ڪيپٽن اسٽڪ، جو سنسڪرت توڙي عربيءَ ۾ ماهر هو، تنهن جو رايو هو ته سنڌي لکڻ لاءِ ديوناگري لپي وڌيڪ ڪارگر ٿيندي؛ پر سنڌ ملڪ ۾ مسلمانن جي اڪثريت جي مدنظر تي، ڪلڪتي مان ايسٽ انڊيا

ڪمپنيءَ عربي آئيوينا ۽ لبي منظور ڪئي. هن لئين رسم الخط ۾ چار ايجا سنڌي حرف — ب، ڊ، ج ۽ گ وڌائون؛ ۽ چار نجا عربي حرف — ف، خ، غ ۽ ز به گڏيائون؛ ۽ ڪي فارسي ۽ ترڪي حرف پڻ ملايائون؛ جنهنڪري شايد دنيا ۾ ايترو حرفن واري آئيوينا ڪانه ملندي. نتيجو اهو آهي جو سنڌي ماڻهن جي ڪڙن مان ايترا نرم خواه سخت آچار نڪري سگهن ٿا، جيترا ٻيءَ ڪنهن به قوم جا لوڪ ڪين ڪري سگهندا.

هن مقرر عربي-سنڌي آئيوينا ٺهڻ کان پوءِ سنڌي ساعت کي وڌي هڻي اچي ويئي، ۽ نثر جو دور ته خاص طور ڌام ڌوم سان شروع ٿي ويو — جنهن جي اڳي اثاڻ هئي. ديوان ڪوڙومل، مرزا قليچ بيگ، ديوان ڏيارام، ديوان ليلا راسنگ، پرماتند سيوارام، حڪيم فتح محمد، ديوان واڌومل، پيرومل مهرچند، لعلچند امرڌنومل، چيٽمل پرسرام، ڊاڪٽر گربخشاڻيءَ ۽ ڊاڪٽر دائود پوٽي ٻارا نثر جا استاد ڪنهن کان ڳجهڻ آهن؟ ملڪ جي ورهاڱي کان پوءِ به سنڌ ۾ توڙي هندستان ۾ انوکڙو لوجوان سنڌي ليکڪ پيدا ٿي پيا آهن، جي نظر خواه ڪهائي ۽ ناول نويسيءَ ۾ سنڌي ادب کي مالامال ڪري رهيا آهن. سرحد جي ٻنهي پاسي، سنڌي ٻوليءَ ۽ ساهت جي کوجنا ۾ به ڪيترا معتبر عالمِ جُنبِي ويا آهن، جن جا نتيجا عاليشان رسالن ۽ مخزنن ۾ شايع ٿي رهيا آهن. تنهنڪري خاطريءَ سان هام هڻي سگهجي ٿي ته سنڌي ساهت زندهه آهي، ۽ ڪنهن به انديشي بنا اڳڪٿي ڪري سگهجي ٿي ته ان جو آئيندو روشن رهندو.



تنقيد جي اوسر

پسگردائي وارين شين کي ڏسي، انهن بابت غور ۽ ويچار ڪرڻ کان پوءِ سوچي سمجهي، صحيح رايو قائم ڪري، انهن مان خاميون ڪڍي کين سڌارڻ جو مادو انسان ذات ۾ نه هجي ها ته جيڪر، اسين اڄ ايتري ترقي ڪري ڪين سگهون ها، زندگي اڄ به پنهنجي اصولي صورت ۾ قائم هجي ها ۽ ان جي ڪنهن به ڏس ۾ ڪا ڦيرگهير نظر نه اچي ها. اجتماعي هئڻ، تهذيب ۽ تمدن جو نالو نشان به نه ٻڌجي ها ۽ نه ڏسجي ها. انسان جهڙي طرح هن دنيا ۾ آيو هو، انهيءَ ساڳيءَ حالت ۾ اڄ به حياتي گذاريندو ۽ گهاريندو نظر اچي ها ۽ نت نئين ڦيرگهير، جيڪا ڏينهن ڏينهن ٿيندي رهي ٿي، سا خواب ۾ به ڪانڌ ڏسجي ها.

انسان ذات جي، شين کي سڌارڻ واري صفت جي ڪري، زندگي ۾ انقلاب ايندو ۽ ڦيرگهير ٿيندي رهي ٿي ۽ قدم قدم تي اهو احساس ٿو اڀري ته هو، حياتيءَ جي چيڙهه پيل ۽ منجهيل وارن کي صاف ڪرڻ ۽ سينگارڻ جي ڌن ۾ لڳو پيو آهي، اهائي خواهش اٿس ته ڪاش! هو انهن سڀني شين کي وڌيڪ سهڻو ۽ سوييوان بڻائي سگهي. منجهس اها تمنا تڏهن پيدا ٿئي ٿي جڏهن هو آسپاس وارين شين جو اونهو اڀياس ڪرڻ کان پوءِ، اهو محسوس ٿو ڪري ته هنن ۾ خاميون، اوڻايون، ڪچايون ۽ گهٽتايون آهن، جي ٿوريءَ ڦيرگهير سان دور ٿي سگهن ٿيون ۽ نه رڳو منجهن سونهن، سويپا ۽ دلڪشي پيدا ٿي سگهي ٿي پر پوءِ اٿلندو اهي شيون زندگيءَ لاءِ وڌيڪ ڪارائتيون ۽ مفيد ٿيو پون، جنهنڪري انسانيت ترقيءَ جي منزل کي وڌيڪ اوڏو ٻوندي ٿي رهي. بهرحال اهڙين اوڻاين ۽ ڪچاين جي سڌ لهي، اصليت معلوم ڪري، کين درست ڪرڻ ۽ دڳ لائڻ کي زندگي تي تنقيد ڪري سمجهيو وڃي ٿو.

تنقيد جو وجود حياتيءَ جي لاءِ نهايت اهم ۽ ضروري آهي. جيڪڏهن ماڻهو ڇڳي ۽ مٺي کي ٻرڪي نه ڄاتو، خرابيءَ کي سنائيءَ ۾ بدلائڻ جو خيال نه آيس ۽ کيس اها سڌ ٿي نه پئي ته حياتي ڪهڙين شين سان وڌيڪ ڇڳي، مڪمل ۽ سوييوان بڻي ۽ ڪهڙين سان نامڪمل، اڻوڻندڙ ۽ نازيبي، جيڪڏهن هن کي پتو ئي نه پيو ته ڪهڙن متن تي هلڻ سان حياتي پنهنجي آدرش کي ويجهي پوي ٿي ۽ ڪهڙا اصول اختيار ڪرڻ سان انهيءَ مقصد حاصل

ڪرڻ ۾ دير مدار ٿئي ته پوءِ چئبو ته هن حياتيءَ جي اصليت ۽ حقيقت کي پروڙيو ٿي ڪين. هر هڪ انسان ۾ اهي ئي خاصيتون هونديون آهن، جن کي تنقيد چئجي ٿو. انهيءَ تنقيد جي ذريعي انسان حياتيءَ جي گجهن رازن کي جيستائين ڀليءَ پٽ ٿو پروڙي تهستائين تنقيد به اڌوري رهجي وڃي ٿي ڇاڪاڻ جو جڏهن زندگيءَ جي ڄاڻ ٿي پوري سوري هوندي ته ان تي رابو وري ڪهڙو ڏيئي سگهندو يا ان کي ڪهڙي دڳ لائيندو؟ اهي ٻئي ڳالهون لازم ۽ ملزوم آهن. نڪي حياتيءَ جي اڻپوري علم سان مٿس تنقيد ٿي سگهي ٿي ۽ نه وري تنقيد کان سواءِ هڪ وڪ به اڳتي وڌي سگهي ٿي.

ادب ۽ تنقيد: جهڙي طرح تنقيد کان سواءِ زندگي هڪ وڪ به اڳتي وڌي نٿي سگهي تهڙي طرح ادب ۽ فن به تنقيد ۽ ڇنڊڇاڻ جا محتاج آهن ڇاڪاڻ جو انهن شين وسيلي انسان سان جيڪي روزمره وڃي واهري ٿو تن جي هو ترجماني ٿو ڪري، ان ڪري جن شين جو لاڳاپو زندگيءَ سان ٿئي ٿو تن جو ادب ۽ فن سان به هئڻ گهرجي. حياتيءَ وانگر ادب ۽ فن کي دڳ لائڻ، ان بابت سوچڻ ويچارڻ ۽ سندس ڇنڊڇاڻ ڪري، منجهس دلڪشي جي ڪيفيت پيدا ڪرڻ جو خيال رکڻ به ان سان دلچسپي رکندڙن ۽ ليکڪن جو پهريون فرض آهي. انهيءَ ڪري حياتيءَ وانگر ادب ۽ فن ۾ به تنقيد کي وڏي اهميت حاصل آهي. اهڙي طرح تنقيد پنهنجي اهميت کي مڃرائي، ادب ۽ فن ۾ پاڻ به فني حيثيت حاصل ڪري ورتي آهي. جيڪڏهن ادب ۽ فن جي خالق کي اهو پتو ئي نه پوي ته ڪهڙي شي سندس تخليق جو سبب بڻي آهي، ان جي پيش ٿيڻ ۾ ڪهڙيون ڪهڙيون شيون مددگار ۽ محرڪ رهيون آهن، ڪهڙن عنصرن ان کي دلڙيب ۽ دلڪش بڻايو آهي، ته پوءِ جيڪو هو ڪوبه چڱو ۽ معياري تخليقي ڪارنامو پيش ڪري ٿي نه سگهي. فنڪار هر هڪ شاهڪار جي تخليق کان پوءِ ان کي ڳوڙهي ڌيان سان ڏسي، ان ۾ جيڪي خاميون ۽ ڪچايون رهجي وڃن ٿيون سي دور ڪري ٿو ۽ تخليق واري عرصي ۾ به هن جون نظرون پنهنجي تخليق تي الڳ الڳ گوشن ۽ زاوين کان پونديون رهن ٿيون.

مصور، جنهن وقت تصوير ٺوڻاهي، تنهن وقت به هو اهڙي پور پڇاڻيندو ٿو رهي ته آيا؟ ٻڌايل تصوير اصل جو هو ٻيو نقل آهي يا نه، يا جن جذبن ۽ احساسن کي هو ان تصوير ۾ اجاگر ڪرڻ ٿو گهري سي حقيقت ۾ اجاگر ٿيا به آهن!

ڳائڻو جنهن وقت پنهنجي فن جو مظاهرو ٿو ڪري ته هو پنهنجي هر هڪ تان سر ۽ لٺي وقت انهيءَ ڳالهه جو خيال ضرور رکي ٿو ته آيا؟ هو پنهنجي فن جي مظاهري ۾ دلگهري ڪايناهي حاصل ڪري رهيو آهي يا نه. جيڪڏهن ڪا گهٽتائي خيال ۾ اچيس ٿي ته ان جو پورا ٿو ٿي ڪندو ٿو رهي.

ناچو جنهن وقت پنهنجي جسماني اشارن جي ذريعي ڪن خاص جذبن ۽ احساسن ۾ ٻڌل راڳ ٿو چيڙي ته کيس اهو خيال دامن ٿو رهي ته آيا هو جن خاص جذبن ۽ احساسن جي

تصوير پيش ڪرڻ گهري ٿو، تن جي صحيح اداڪاري ٿئي ٿي يا نه ۽ ٻڌندڙ ۽ ڏسندڙ انهيءَ کان پوريءَ طرح متاثر ٿين ٿا يا نه.

شاعر جڏهن ڪو شعر لکي ٿو ته ان جي هر هڪ سٽ ۽ هر هڪ لفظ تي سوچي ۽ ويچارِي ٿو ته آيا هو پنهنجي خيال کي فن جي صحيح اصولن پٽاندڙ پيش ڪرڻ ۾ ڪامياب ٿي رهيو آهي يا نه.

مطلب ته لطيف فن سان لاڳاپو رکندڙ فنڪار پنهنجي فن، اداڪاري ۽ ناظرين جو پورو پورو خيال رکن ٿا ۽ کين پنهنجي تخليق جي ڪاميابي جو ڌيان رهي ٿو. انهيءَ سان مختلف فنڪار، ڌار ڌار وقتن ۾، پنهنجي تخليقي ڪارنامن کي الڳ الڳ زاوين سان ڏسندا رهن ٿا ۽ جيستائين کين اطمینان نٿو ٿئي تيستائين هو پنهنجي فن جو مظاهرو عوام جي اڳيان نٿا ڪن ۽ فنڪارن جي انهن ابتدائي خيالن کي سندن تخليقي ڪارنامن تي ”بنیادي تنقید“ چئي سگهجي ٿو ۽ چون به گهرجي جو سڀني کان اڳ ۾ هو پنهنجي فن کي ذاتي تنقید جي ڪوٺيءَ تي گهي ۽ پرکي ٿا ڏسن. پڙهندڙن تائين ته اها تخليق پوءِ ٿي پوهجي، جنهنڪري هو خالق کان پوءِ ناظر يا قاريءَ جي حيثيت ۾ ڪنهن به تخليق بابت رايو قائم ڪري، پنهنجي دعویٰ کي مضبوط ڪري ٻين تائين پهچائي ٿو. ائمبرڪروسي جو خيال آهي ته جڏهن ته انسان کي اها سٺ پوي ٿي ته فلاڻي ڳالهه کي فلاڻي انداز ۾ نه مگر فلاڻي نموني سان پيش ڪرڻ وڌيڪ مناسب آهي، يا جڏهن سندس اندر ۾ اهو احساس اڀري ٿو ته کيس هن کان هوءَ شي وڌيڪ پسند آهي ته ان وقت کان وٺي تنقید شروع ٿئي ٿي. ٻين لفظن ۾ هيئن به چئي سگهجي ٿو ته جنهن وقت ادب جي شروعات ٿئي ٿي، ان وقت تنقید وجود ۾ اچي ٿي (۱)، ۽ اهو خيال صحيح به ٻيو پاسي ڇاڪاڻ ته تخيل جي سهاري تي جڏهن هن زماني جي زندگيءَ تي نظر وجهجي ٿي، ته اهو احساس اڀري ٿو ته جڏهن انسان پنهنجو پهريون تخليقي ڪارنامو پيش ڪيو ته ان وقت کيس اهو خيال ضرور آيو هوندو ته ان تخليق ۾ نالي ماتر ڦيرگهير آڻڻ سان وڌيڪ سونهن ۽ سوڀا جو پيدا ٿيڻ يقيني آهي. ان ڪري هن پنهنجي فني تخليقن کي سڌاري، سنواري ۽ سينگاري پيش ڪيو هوندو. ان جي ثابتي هن مان ملي ٿي ته جاهليت واري شروعاتي فن ۾ ايڏي سونهن ڪانهي، پر جيئن جيئن وقت گذرندو ويو ۽ دنيا سڌري، تهذيب ۽ تمدن جي گود ۾ نهجڻ لڳي ته فن ۾ به سونهن ۽ سوڀا پيدا ٿيندي ويئي، جنهن جو سبب ماڻهن جي فني شعور جي پختگي آهي.

تنقید جي اوليت: ڪيترن ئي شخصن جو خيال آهي ته فن ۽ ادب جي تخليق کان اڳ

۾ هڪڙي قسم جي تنقید جو وجود ملي ٿو، جنهن جي جهلڪ انسان کي هر ڪنهن فن جي تخليق کان پهريائين نظر اچي ٿي. انهيءَ تنقید ۽ فن جي تخليق کان پوءِ بڪدم وجود ۾

(1) Abercrombie: Principle of literary criticism (Out of Modern knowledge: P-861)

ايندڙ تنقيد ۾ هي تفاوت ٿئي ٿو ته فن جي تخليق کان اڳ واري تنقيد، زندگيءَ تي تنقيد ٿئي ٿي. فنڪار پنهنجي پسگردائي وارين شين کي ڏسي وائسي، انهن بابت رايو قائم ڪري، کين پنهنجي فن جو موضوع بنائي ٿو. اهڙيءَ طرح اها به تنقيد چئي جنهن جو لاڳاپو زندگيءَ سان ٿئي ٿو. ان سان گڏ اها تنقيد به شروع ٿئي ٿي جنهن جو واسطو فن سان آهي. اهي ٻئي تنقيدون پنهنجو ڪم گڏجي شروع ڪن ٿيون. ”اسڪاٽ جيمس“ اهڙي دعويٰ ڪندي لکي ٿو، ”فن ۽ ڪاريگريءَ جي وجود کان سواءِ اوهان برابر تنقيد نٿا ڪري سگهو پر اهو خيال هن حقيقت تي ڍڪ وجهي نٿو سگهي ته هر ڪنهن فن جي عمارت تنقيد جي سهاري تي ڪٺي وڃي ٿي (۱). انهيءَ خيال کي صحيح ثابت ڪرڻ لاءِ هو هيئن ٿو بحث ڪري:

فنڪار ڪابه شيءِ ٺاهڻ وقت ڇا ٿو ڪري؟ سٺين سڌي ڳالهه آهي ته جڏهن هو ڪا شيءِ ٺاهي ٿو ته هو هڪڙو ڪاريگر آهي. ساڳي ڳالهه شاعريءَ سان به لاڳاپو رکي ٿي. اهڙي طرح شاعر به پهريائين هڪڙو سگهڙو آهي. ان وقت اسان کي اهو به ڏسڻو آهي ته فنڪار ڪهڙي چيز پيش ڪئي آهي يا پيش ڪرڻ وارو آهي. مثال طور—غارن ۽ غنائن، چُرَن ۽ لڪن ۾ رهندڙ وحشي انسان جڏهن پنهنجي ضرورت پوري ڪرڻ لاءِ ڪا شيءِ جوڙي ورتي ته ان کي اسين فني تخليق نٿا چئي سگهون ڇاڪاڻ جو ان جي نوعيت ئي الڳ آهي. سمجهو ته هن ڪاٺين جي ڍير تي ويٺي ويٺي سوچيو ته ڪاٺ مان اهڙي ڪا شي ٺاهجي جنهن تي ويهڻ سان وڌيڪ آرام ملي ۽ هن ڪاٺ کي ڪا صندلي، ڪرسي، ستول، صندل يا ٻي ڪا اهڙي شي جوڙي ورتي. اهڙي حالت ۾ ان کي هڪ سگهڙو يا ڪاريگر چئي سگهجي ٿو باقي فنڪار جو درجو ان کان مٿيو آهي؛ ڇاڪاڻ جو فنڪار ان کي چئجي ٿو جيڪو لطيف فن جي تخليق ڪري.

پر اهو ئي غارن ۽ چُرَن ۾ رهندڙ انسان جيڪڏهن ويٺي ويٺي ڪنهن انسان، هرڻ يا ٻئي ڪنهن ڏنل انسان جو خاڪو ويهي ٺاهي، جنهن کي ڏسي اهو احساس اڀري ته سچ بچ ڪنهن ماڻهو وغيره جي صورت ٻين کي ڏيکارڻ گهري ٿو ته پوءِ هن يقيناً ان صندليءَ کان الڳ ڪا شيءِ بنائي آهي جنهن مان کيس نه ڪو مادي فائدو پهتو، نه وري هن جي ذهن ۾ اهو خيال هو ته هو ڪو سچ بچ ڪنهن انسان يا هرڻ وغيره جي تخليق ڪري رهيو آهي بلڪ ان خاڪي جي وسيلي اهو خيالي پيڪر يا عڪس اجاگر ڪرڻ گهري ٿو جيڪو سندس ذهن ۾ اڀريو آهي يعني هن انسان جي اها تخليقي تصوير ٺاهي آهي جا هن جي ذهني پردي تي اچي چڪي هئي.

ڪهڙي قسم ۽ رنگ ڍنگ جو انسان، هن جي ويچار ۽ تخیل ۾ هو؟ گهڻو ڪري ائين ٿو ڀاسي ته ان جي اڳيان اهوئي وحشي ۽ اسٽريل انسان هوندو، جنهن جو هڏ مضبوط، تندرستي چڱي، وار وڏا ۽ اٿرائيل ۽ طبيعت چڙهي هئي، جيڪو اگهاڙو رهندو ۽ ڳالهه ڳالھ.

(1) R.A. Scott-James: the Making of literature P-16

تي ڪاوڙجي ڀوندو هو. هن پنهنجي اوائلي خاڪي ۾، انسان جي انهن مڙني خاصيتن کي
پيش ڪون ڪيو ۽ نڪي کي اهو سندس وس ۾ هو تنهن ڪري هن صرف چند ليڪا ڪڍي
هڪڙو ٺانئو ٺاهي ڏيکاريو ته انسان ۾ هيءَ خاصيتون ٿين ٿيون. ڀلا پوءِ انهن چند ليڪن
کي تخليق چوڻو. سڏيو وڃي. اهو ان ڪري جو هن ليڪن ۾ گهڻو ڪجهه سائنس جي ڪوشش
ڪئي. جن ليڪن جي ذريعي هن ٽنگون ظاهر ڪرڻ جي ڪوشش ڪئي تن مان ايترو ته چئي
سگهيو ته ان جي ذهن ۾ انسان جي ٻن ٽنگن جو تصور موجود هو. مطلب ته ٽنگون، پانهون،
گچي، منهن، مٿو وغيره جيڪي به هن پيش ڪرڻ جي ڪوشش ورتي سو سڀڪجهه سائنس گڏ
رهندڙ انسان ۾ ڏٺو هئائين، اهڙي طرح هن جيڪا به چيز پيش ڪئي سا ساهه واري ڪانه هئي
مگر ان ۾ ساهواري انسان جون سڀئي خاصيتون موجود هيون؛ ٻن لفظن ۾ ائين چئجي ته هن
جيڪي ڪجهه انسان بابت ويچاريو يا انسان جي شڪل جا جيڪي نقش ذهن تي رهجي ويس،
تن سڀني کي پنهنجي ڪاريگري ۽ هنر جي ذريعي اجاگر ڪرڻ جي ڪوشش ڪيائين يعني
هن انسان بابت پنهنجو تنقيدي نقطه نظر پيش ڪيو.

اها انساني سياه جي تنقيد آهي. هن رڳي چند خاصيتون ۽ خصوصيتون پنهنجي مقصد
پوري ڪرڻ لاءِ ورتيون آهن. هن جي اها هلت يعني مختلف خاصيتن ۽ خصوصيتن کي ڌار
ڪري پنهنجو مقصد پورو ڪرڻ لاءِ ڪن خاص خاصيتن کي اجاگر ڪرڻ، هڪ تنقيدي ڪم
آهي. هن پنهنجي خيال موجب انسان جي صورت پيش ڪئي آهي ۽ اهو ڪنهن اهڙي انسان
جو ڪم آهي جنهن پنهنجي واندڪائي جي وقت ۾ ويٺي ويٺي، رسن يا ڪنهن ٻي شيءِ تي
پنهنجي دلچسپيءَ خاطر، اهڙي نموني جا خاڪا ڪڍيا هئا، کيس اهو خيال به ڪوئو هو ته هن
ڇا ۽ ڇو پئي ٺاهيو. ان ڪري ائين نه چئبو ته هي اهو ماڻهو هو جنهن ۾ تنقيدي شعور جي
جهلڪ ڏيکائي ڏني، بلڪ هي اهو ماڻهو آهي جنهن کي زندگي ان شڪل جهڙي نظر آئي.
پوءِ چئبو ته اهو پهريون تنقيدنگار ٿيو ۽ اهڙو تنقيدنگار جيڪو فنڪار کان اڳ ۾ وجود
۾ آيو.

اوائلي انسان جي هن قسم جي ڪوشش ۾، سونهن ۽ سوڀا ته ڪانه هئي ڇاڪاڻ جو
هن جو مقصد فقط پنهنجا خيال ٻين تائين پهچائڻ هو. ان هوندي به انهيءَ عمل ۾ تخيل ۽
ويچار پنهنجو ڪم ضرور ڪيو. جنهن وقت هو انسان جي انهن خاصيتن جو بيان ڪري رهيو
هو جنهن مان هن جي ڪڍيل تصوير اصل جا مائتا ٿي پڳا ته چئبو ته هو اهيئي ڳالهيو ڪري
رهيو هو جيڪي اڳتي هلي تنقيد جي فن جي صورت اختيار ڪرڻ واريون هيون.

لاشڪ وحيي انسانن جي اهڙن تنقيدي ڪارنامن ۾ ويچار کي وڌيڪ دخل
هو؛ اهڙو تخيل ۽ ويچار جيڪو فنڪار ۾ هئڻ گهرجي. هن جي نظر ۾ اهيئي خاصيتون موجود
هيون جن کان سواءِ ڪوبه فنڪار فن جي تخليق ڪري نٿو سگهي، جنهن مان اهو نتيجو ٿو
نڪري ته تنقيد جي لاءِ فنڪار جي نظر ۽ وجدان جي ضرورت آهي. اهي خاصيتون انسان ۾

ان وقت به موجود هيون جڏهن کيس اها ڄاڻ ڪانه هئي ته جيڪي ڪي هو ڪري رهيو آهي سا ڪا تنقيد آهي (۱).

انهيءَ بحث مان پروڙ هوي ٿي ته انسان، تنقيدي شعور تحت ٿي پنهنجو تخليقي ڪارنامو پيش ڪيو. هن کي تنقيدي شعور کان اڳ هر زندگي سان منهن ڏيڻو پيو. هن سڀئي هينايون مٿاهيون ڏنيون ۽ ويچار جي مدد سان انهن کي فن جي صورت ڏني. اهڙيءَ ريت هن تخليق کان اڳ زندگيءَ تي تنقيد ڪئي، ورنه کيس پنهنجي تخليق جو موضوع هٿ ٿي ڪين اچي ها. هن جي تخليق حياتيءَ بابت هڪ تنقيدي نقط نظر پيش ڪرڻ کان سواءِ ٻيو ڪجهه به ناهي. ان ڪري چئي سگهجي ٿو ته تنقيد جو وجود تخليق کان اڳ به هو ۽ جڏهن ان تخليق کي سندس دوستن يارن ڏٺو ته، ان بابت طرح طرح جون ڳالهيون ڪرڻ لڳا. جهڙوڪ اها زندگي سان مطابقت رکي ٿي يا نه وغيره. مطلب ته اهڙا خيال ماڻهن جي دلين ۾ اچڻ لڳا. جا هن هڪ قسم جي تنقيد هئي، جنهن مان اهو نتيجو نڪري ٿو ته فني تخليق کي ڏسي ڪري رايو قائم ڪرڻ وارن به تنقيدي شعور کان ڪم ورتو. جيڪڏهن ائين نه ٿئي ها ته هو ان کي پليءَ پٽ پروڙي ڪين سگهن ها.

بهرحال تنقيد ڪنهن به دؤر ۾ تخليق کان پري ڪين رهي. فنڪار ۽ عوام ٻنهي جي لاءِ ان کان ڪم وٺڻ ضروري هو.

تنقيد جي وصف: تنقيد جي لغوي معنيٰ آهي 'پرکڻ' يا چڱي ۽ مٺي ۾ سنڌو سڙهو ڪرڻ ۽ اصطلاح ۾ خوبين ۽ خامين جو صحيح اندازو ڪري، ڪو رايو قائم ڪرڻ کي تنقيد چئجي ٿو. انگريزيءَ ۾ تنقيد جي لاءِ (criticism) لفظ ڪتب اچي ٿو جنهن جي اصل معنيٰ آهي عدل ۽ انصاف (۲) ان ڪري هڊسن لکيو آهي، "ادبي نقاد ان کي چئبو آهي جنهن ۾ ڪنهن خاص فن پاري کي سمجهڻ ۽ ان تي ويچار ڪرڻ جي خاص صلاحيت هوندي آهي. ان فن جي ماهر جو ڪم آهي ته ڪنهن فني تخليق کي ڏسي، پرکي، سمجهي، ويچاري ۽ ان جي چڱاين ۽ مٺاين جي جاچ ڪرڻ بعد ان جي قدر قيمت جو صحيح اندازو لڳائي (۳). اها چڱڪ تنقيد يا (criticism) جي لفظي معنيٰ آهي، پر جڏهن اسين تنقيدي ادب جو ذڪر ڪريون ٿا ته سڌ هوي ٿي: ته سمورو ادب جيڪو ادب جي ڌار ڌار صنفن بابت لکجي ٿو تنهن کي تنقيد ۾ شمار ڪري سگهجي ٿو: پوءِ ڪٿي اهو انهن ادبي صنفن جي سمجهائي ڏئي، ڇنڊ ڇاڻ ڪري قدر ۽ اهميت جي خبر ڏئي يا ساڳي وقت منجهس اهي سڀ ڳالهيون اچي وڃن. تنقيد سڀني

(1) R.A. Scott-James: the making of literature PP-16 to 20.

(۲) فريد وجدی: دائره المعارف، جلد ۱۹-۲۶۵. حامدالله افسر: نقد الادب ص ۶ ڊاڪٽر زور: روح تنقيد ص ۳۸
نواز فتحپوري: انتقادات جلد ۲، ادبيات اور اصول نقد ص ۲۷۶.

Hudson: Introduction to the study of literature P-346.

(3) Hudson: Introduction to the study of literature P-346.

ادبي صنفن جهڙوڪ شاعري، افسانہ نگاري، ڊراما نويسي ۽ خود تنقيد نگاري سان لاڳاپو رکي ٿي. جيڪڏهن ادب جي انهن صنفن کي زندگيءَ جو ترجمان چئي سگهجي ٿو ته انهن صنفن، زندگيءَ جي جيڪا ترجماني ڪئي آهي، تنهن جي ترجماني وري تنقيد آهي (۱)، جنهن مان پتو پوي ٿو ته ادبيات ۾ تنقيد جو هڪ خاص مرتبو آهي. جيڪڏهن ان جو وجود نه هجي ته نڪي ادبيات صحيح وات تي هلي سگهي، نڪي ان کي پوري طرح سمجهي سگهجي ۽ نه وري عوام ان سان اهڙي ڪا دلچسپي وٺي سگهي.

تنقيد جي وصف بيان ڪرڻ ۾ ڪيترائي اختلاف آهن ۽ هر هڪ ليکڪ پنهنجي پنهنجي نموني ۾ ان جو بيان ڪيو آهي. ڪر ان کي ادبيات جي پرڪڻ جو اوزار چوي ٿو، ڪنهن جي نظر ۾ اها تخليقي ادب پيش ڪندڙن کي چيڻي ۽ ملامت ڪري ٿي ۽ ان جو لائي چائي ڪرڻ کان سواءِ ٻيو ڪو مقصد ڪونهي. ڪنهن جي خيال موجب هوءَ فقط فني تخليق جون چڱايون ڳڻائي ٿي ۽ ان جي خوبين کي اجاري پيش ڪري ٿي ته جيئن پڙهندڙن تي ان جو اثر گهرو ۽ گهڻي دير تائين رهي. ڪو چوي ٿو ته نه ٻلي، هوءَ فقط تخليقي ادب جي سمجهائي ڏئي ٿي يعني سولي انداز بيان ۽ طرزادا ۾ انهن خيالن کي تفصيل سان بيان ڪري ٿي جيڪي فني تخليقن ۾ سمايل ٿين ٿا. ان خيال سان ته تنقيد کي سڀڪو سمجهڻ لڳي، ڪنهن جو خيال آهي ته فني تخليق ۾ جيڪي فيلسوفانا خيال، فني نقطا ۽ عوام لاءِ پيغام اڪل ٿئي ٿو، تن جو پتو ڪيڏن ۽ ڇنڊ ڇاڻ ڪرڻ کي تنقيد چئجي ٿو. مطلب ته جيترا وات اوتريون ڳالهيون، پر اهي سمورا خيال ۽ نظريا پنهنجي پنهنجي جاءِ تي اهميت جا مالڪ آهن، تنهنڪري هر هڪ کي ڌار ڌار پرڪڻ جي ضرورت آهي ته جيئن تنقيد جو صحيح مفهوم سمجه ۾ ويهي رهي ۽ اها به سڌ پوي ٿي ته آخر تنقيد، ادبي دنيا ۾ ايڏي ساري اهميت ڇو ۽ ڪيئن حاصل ڪئي ۽ ان کان سواءِ ادب انساني زندگي ۾ ڇو ڪا سبب ٿي نٿو سگهي؟

ڪنهن به شيءِ کي پرڪڻ ۽ ڇاڇڻ ته انساني فطرت آهي، ان ڪري ادب کي ڇاڇڻ ۽ پرڪڻ نه رڳو عالمن ۽ محققن لاءِ پر عام ماڻهن لاءِ پڻ ضروري آهي، ڇو جو هر هڪ ڪنهن شي کي ڏسي ان جي چڱي يا مٺي هئڻ بابت ضرور ڪو رايو قائم ڪري ٿو. ان کي رڳو ڇاڇڻ ۽ پرڪڻ به چئي سگهجي ٿو پر ان ڇاڇ ۽ پرڪ جا مختلف معيار ٿين ٿا. هڪ ته ادب کي فقط خيال جي لحاظ سان پرڪڻ، ٻيو ته فني ۽ جمالياتي لحاظ سان ڇاڇڻ ۽ ان کان سواءِ ڪيتريون ئي ننڍيون ننڍيون ڳالهيون ان ۾ پيدا ٿي سگهن ٿيون. مطلب ته ان کان انڪار نٿو ڪري سگهجي ته ادب کي مختلف خيالن جي روشنيءَ ۾ مختلف زاوين سان ڏسڻ ۽ پرڪڻ، تنقيد جي لاءِ ضروري آهي ۽ هر قسم جي تنقيد جو اهو بنياد هئڻ گهرجي.

تنقيد جو صحيح مفهوم: اهو صحيح نه آهي ته تنقيد رڳو فنڪارن جون خايون ڳڻائي ٿي يا نڪتچينيءَ جو ٻيو نالو آهي. ائين سو آهي ته ڪن خاص حالتن ۾ ڪو نقاد ذاتي بغض

(۱) ايضاً

۽ عناد جي ڪري ڪنهن فنڪار جون غلطيون ڪيڏن شروع ڪري، مگر ان کي صحيح معنيٰ ۾ تنقيد سڏي نٿو سگهجي، ڇاڪاڻ تہ تنقيد جو پهريون اصول هي آهي تہ هوءَ ذاتي بغض ۽ عناد کان پاڪ هجي. ان هوندي بہ تنقيد بابت اها غلط فہمي عام آهي جنهنڪري نقاد کي پڙهيءَ نظر سان نٿو ڏٺو وڃي. مثال طور ڊرائيڊن (Dryden) پاڻ تنقيد نگار هوندي بہ چوي ٿو تہ نقادن ۾ نفرت جو جذبو وڌيڪ شديد ۽ سخت ٿئي ٿو جنهنڪري هو چڱاين کان چشم پوشي ڪيو وڃي. ايمرسن (Emerson) لکي ٿو تہ نقاد اهو شخص ٿئي ٿو جيڪو سرگوشيءَ ۾ ناڪام ٿئي ٿو ۽ ان ناڪاميءَ مان ورجي هو تنقيد جو پيشو اختيار ڪري ٿو. ايتريءَ طرح ٻارن (Byron) جو خيال آهي. ان کان اڳ جو اوهان نقادن تي ڀروسو ڪريو، پنهنجو پاڻ هر ڪنهن سان گڏ ڳالهه بابت يقين ڪري وٺو (۱).

مطلب تہ هر هڪ دؤر ۾ تنقيد بابت اها خيالات رکندڙ ڪيترائي ليکڪ نظر اچن ٿا. اڄ بہ ڪيترن جو اهو خيال آهي تہ تنقيد جو وجود يقيناً هڪ قسم جي نڪتچيني يا اجائي حملي جي صورت ۾ پيدا ٿيو هوندو. ان سلسلي ۾ نيويٽارڪ جي هڪڙي ڊاڪٽر جو واقعو ڏاڍو دلچسپ آهي. جنهن پنهنجي هڪ مريض کي جيڪو تبصراً لکي پٽ قوت ڪمائيندو هو، هدايت ڪئي تہ هو ان ڌنڌي کي ڇڏي ڏي ڇاڪاڻ جو ان مان نفرت جا جذبا پيدا ٿين ٿا ۽ ماڻهو ڀڄيو اهو ۽ جيستائين اهي ٻئي شيون موجود هونديون تيستائين انسان صحتمند رهي نٿو سگهي. ان شخص ڊاڪٽر جو چيو ڪري اهو ڌنڌو ڇڏي ڏنو. ان ڊاڪٽر جو چوڻ آهي تہ ائين ڪرڻ سان مريض کي جيڪا قبضي ٿيندي هئي سان ڇڏي ويئي (۲). اهو واقعو صحيح ۽ ڪافي هجي پر تنقيد مان ڪابه بيماري نٿي ٿئي سگهي، ڇاڪاڻ جو تنقيد ڪنهن بيماريءَ جي جڙ ڪانهي ۽ نہ وري ان سان ورڇ يا نفرت ۽ بچاڻ جا جذبا پيدا ٿين ٿا.

ائين برابر آهي تہ جڏهن سچ پچ خاميون موجود آهن تڏهن تنقيد نڪتچيني ڪرڻ کي روا سمجهي ٿي، پر ان مان مقصد ڪنهن جي گهٽتائي ڪرڻ ڪين آهي بلڪ همدردانه انداز ۾ خاميون پيش ڪرڻ آهي تہ جيئن فنڪار جي اصلاح ٿئي ۽ عوام جو شعور جلا ٿئي. تڪ ان جو ذوق سليم ڀڳي ڪنهن غلط پيچري تي وڃي نہ پئي.

تنقيد جا ٽي نظريا: مختلف ماڻهن تنقيد بابت ڌار ڌار نظريا قائم ڪيا آهن. هڪڙا ان کي رڳو واکاڻ ۽ مدح سرائي سمجهن ٿا، تہ ٻيا چنڊ چاڻ ۽ ٿيا وري علمي سمجهائي. بهتر حال تنقيد بابت آهي تي نظريا ٽين ٽئين قائم ٿي چڪا آهن.

واڪاڻ: هڪڙا نقاد انهيءَ اصول تي ڪاربند آهن تہ تنقيد رڳو چڱايون ڳڻائڻ ۽ ساراهڻ جو ٻيو نالو آهي. ڊاڪٽر محي الدين زور ’روح تنقيد‘ ۾ ايڊيسن جو هي مقولو ڏنو آهي ”سچو پڇو

(1) Shiply: the quest for literature PP 10-11.

نقاد اهو آهي جيڪو بخوبين ٿي نظر رکي ٿو ۽ عيبن ۽ ڏڪڻن جي ڪوشش ڪري ٿو. ان جو مطلب ٿيو ته تنقيد نگار جو ڪم آهي هر هڪ مصنف ۽ فنڪار کي عوام ۾ مقبول بنائڻ، پوءِ کڻي ان جا خيال ڪيترو به ڇيهو ڇو نه رسائيندا هجن ۽ ان جي تخليق جو فني ۽ جمالياتي پهلو ڪيترو به گهٽ رتبي وارو هجي.

ردي ۾ ردي شيءِ ۾ به ڪي نه ڪي خوبيون ٿين ٿيون. پوءِ جيڪڏهن نقاد مٿين اصول تي هلائڻ شروع ڪري ڏين ته جيڪر خاصين جو ڪنهن کي احساس به نه ٿئي، پر جي ٿئي به کڻي ته به ڪجهه وقت کان، پوءِ گهٽ ۾ گهٽ عوام مان چڱي سٺي کي پرکڻ ۽ ان ۾ استياز ڪرڻ جي صلاحيت صفا گهٽجي ويندي. هو رڳو چڱايون ڏسيو پيا ٿيندا ۽ بنايون ۽ اوڻايون به ٻيون چڱيون لڳدن. ان ريت زندگيءَ ۾ غلط قدرن جو رواج ٻڙجي ويندو ۽ جو نامناسب آهي. ان ڪري تنقيد کي رڳو چڱاين بيان ڪرڻ جو ذريعو ڪري ڪتب آڻي نٿو سگهجي. ان کي اهو خيال به رکڻو ٿو پوي ته جيئن فني معيار اوچو ۽ بلند ٿئي، جنهنڪري خاصين ڏانهن به ڌيان ڏيئي، فني تخليق کي سونهن بخشيندڙ چڱاين ۽ مثالن کي پيش ڪرڻو پوي. سمجهاڻي: پيا نقاد سمجهاڻي يا تشريح کي تنقيد سمجهن ٿا، جنهن جي مراد آهي ته ادب ۽ فن جي انهن خيالن، ويچارن ۽ مطلب کي کولي بيان ڪيو وڃي، جيڪي مصنف يا فنڪار پنهنجي تخليق ۾ پيش ڪيا هجن ۽ جن کي هو عوام تائين پهچائڻ گهرندو هجي.

ان اصول موجب تنقيد تخليقي ادب جي شرح ۽ تفسير لکڻ تائين محدود ٿي پوي ٿي. هڊسن ان کي Exposition چوي ٿو (1). تنقيد کي انهيءَ اصول جو به پابند ٿيڻو ڪري سگهجي، ڇاڪاڻ جو ادب يا فن جي شرح ڪرڻ معمولي ڪم آهي. ان ۾ اها وسعت ۽ ڦهلاءُ ڪونه ٿئي جيڪو تنقيد لاءِ ضروري آهي. اهو تنقيد جو فقط هڪڙو رخ يا پهلو آهي، جنهن تان تنقيد ٿيندي، اڳتي وڌي ڇنڊڇاڻ جي حدن ۾ پير هائي ٿي.

ڇنڊڇاڻ: هن ۾ وڏي معنيٰ سمايل آهي. ان جي ذريعي فنڪار يا مصنف تخليقي ادب ۾ جيڪي خيالات پيش ڪري ٿو تن جي سڀني ڀڳي ظاهر ڪري انهن جي ڇنڊڇاڻ، يا تجزيو ڪري ٿو. تنقيد جو اهو اصول واقعي وڌندڙ آهي ڇاڪاڻ جو تنقيد لاءِ جيڪي ضروري ڳالهون آهن سڀ ان ۾ اچي وڃن ٿيون.

انهيءَ ڇنڊڇاڻ جي مراد آهي ته نقاد فني تخليق ۾ ڀڳي وڃي ان جي مفهوم کي ڀليءَ پٺ سمجهڻ جي ڪوشش ڪري. مطلب ته هو خود انهيءَ جاءِ تي پهچي وڃي جتي مصنف يا فنڪار پهتو هجي ۽ ان جي ڳالهين کي پوريءَ ريت سمجهي عوام جي انگيان اهڙيءَ طرح پيش ڪري جو ان جا چڱا توڙي مٿا پهلو سڀئي نمايان ٿي پون. ٻين لفظن ۾ ائين چئي سگهجي ٿو

(1) Hudson: Introduction to the study of literature. P.356.

تہ من جو فرض آهي تہ هو کولي بيان کري تہ اهي ڪهڙا ويچار ۽ ڪهڙي نوعيت جا آهن، ڇو ۽ ڪهڙين حالتن ۾ پيش ڪيا ويا آهن ۽ مقصد ڇا اٿن، ۽ اهي فائديمند آهن يا هاجيڪار. انهن سڀني سوالن جا جواب ڏيڻ لاءِ مڪات جيس جي لفظن ۾ نقاد، هڪ اهڙو انسان هئڻ کپي جيڪو هر هڪ ڳالهه کي سمجهي سگهي، هر ڪنهن ڇڙ ڇڙ کي ڏسي ۽ هر کي سگهي، ڪنهن نقطي ۽ ٻهلو ڪي ڇڏي نه ڏي؛ معمولي کان معمولي آواز ڏانهن به ڪن ڏيئي سگهي، پوءِ ڪٿي اهو آواز کيس وٺي يا نه وٺي، سچو هجي يا ڪوڙو، ڪڙو هجي يا سٺو ۽ ان کي منجهڙو بعد اهو به معلوم ڪري سگهي تہ ڇوڻ واري ڇا ڏٺو، ڇا سوچيو، سمجهيو ۽ ان بابت ڪهڙو رايو قائم ڪيو (۱).

جيڪڏهن نقاد ۾ اهي خوبيون ۽ خاصيتون هونديون تہ پوءِ هو تخليقي ادب جي ڇنڊڇاڻ ڪري سگهندو، نه تہ نه. تنقيد جي لاءِ ڇنڊڇاڻ ڪرڻ ضروري آهي — جنهن ۾ ڪيتريون ئي ڳالهيون اچي وڃن ٿيون. جهڙوڪ پهريائين تنقيد، تخليق تي ڳوڙهو ويچار ڪري اهو سمجهي وڃي تہ آخر هوءَ آهي ڪهڙي شيءِ، ان ۾ ڪهڙو سواد ۽ فني سونهن سمايل آهي، ان ۾ ڪهڙا عارضي ۽ ڪهڙا دائمي جزا سمايل آهن، مطلب ۽ معنٰي ڇا اٿن، منجهس ڪهڙا فني ۽ اخلاقي اصول اچي ويا آهن جن کان فنڪار شعوري طور تي واقف هو يا غير شعوري طور تي اهي ڪم ڪندا رهيا آهن ۽ ٻيون ڪهڙيون ڇيڙون فنڪار جي تخليق ۾ اچي ويون آهن، انهن سڀني کي پڙهندڙن اڏو پيش ڪرڻ ضروري آهي (۲).

مطلب تہ تنقيد جي لاءِ اهو ضروري آهي تہ هوءَ فني تخليقن ۾ سمايل سموري مفهوم ۽ مطلب کي ظاهر ڪري، تفصيل سان سمجهائي ۽ ان تي مختلف زاوين سان روشني وجهي ٻڌائي تہ فلافي تخليق جي ڪهڙي اهميت آهي. اهو تڏهين ئي سگهي ٿو جڏهين نقاد ۾ ساڳئي وقت هڪ پڙهندڙ ۽ سمجهو ٻار ڪو، هڪ سمجهائيندڙ، ليکڪ ۽ محاسب جون خاصيتون ۽ خوبيون اچي گڏ ٿيون هجن ڇاڪاڻ جو تنقيد ۾ اهي سڀئي ڇيڙون اچي وڃن ٿيون (۳).

تنقيد جي فن کي مٿي بيان ڪيل خوبين ۽ خاصيتن مان ڪنهن به هڪ تائين محدود نٿو ڪري سگهجي، ان جو دائرو گهڻو وسيع آهي، انهيءَ ڪري اهي سڀ ڳالهيون تنقيد جي لاءِ ضروري آهن. جيڪي ماڻهو، جذبات جي سهاري تنقيد ڪن ٿا سي رڳو ان جي هڪڙي خاصيت کي تنقيد سمجهن ٿا پر جيڪي ٻليءَ پٽ ڄاڻن ٿا سي ان کي ايترو محدود ڪري نٿا سگهن. اهوئي سبب آهي جو تنقيد جي وصف بيان ڪرڻ ۾ ايترو مت ڀيد ۽ اختلاف پيدا ٿي پيو آهي ۽ هر ڪو ماڻهو پنهنجي پنهنجي ڄاڻ ۽ ماحول مطابق تنقيد جي تعريف ٿو ڪري. انهن اختلافن جي ڪري تنقيد جي ڪا صحيح ۽ جامع وصف ٻڌائڻ سولو ڪم ڪونهي. ان جو ٻيو سبب هي

(1) R.A. Scott-Jame: the making of literature p-375.

(2) Hudson: Introduction to the study of literature P-356.

(3) R.A. Scott-Jame: the making of literature P-375.

آهي ته جن شين تي تنقيد ڪئي وڃي ٿي يا جن جي ڪري وجود ۾ اچي ٿي، خود انهن جي قدر قيمت، اهميت ۽ جاچ جوڳ ڪرڻ ۾ اختلاف ٿين ٿا؛ جنهنڪري به تنقيد جي وصف بيان ڪرڻ ۾ ڪيترن اختلافن ۽ هنگامن کي منهن ڏيڻو پوي ٿو.

تنقيد بابت مختلف ليکڪن جيڪي ڪجهه چيو آهي، ان جو تفصيل دلچسپ به آهي ۽ ضروري به. انهن سڀني ۾ جيتوڻيڪ ڪيترائي اختلاف آهن ته به هيءَ ڳالهه مشترڪ آهي ته تنقيد ان فن کي چئجي ٿو جا ادب، جانچي ۽ پرکي؛ ان جي اصليت ۽ اهميت جي سڌ وٺي ۽ ان جي لاءِ معيار مقرر ڪري. نقادن جا لفظ ڪثرتي مختلف هجن، وصفن ۾ اختلاف هجي، تفصيل جدا جدا هجن تنهن هوندي به سڀني ان بنيادي حقيقت کان پري ڪونه ٿا وڃن ته تنقيد ادب کي جانچڻ ۽ پرکڻ جو اوزار ۽ چنڊ چاڻ ڪري فني تخليقن تي رايو ڏئي ٿي. ظاهر آهي ته ائين ڪرڻ لاءِ نقاد کي نه ڪي خيال پيش ڪندو، پوءِ اهي خيال ڪهڙي تسر جا ۽ ڪهڙي به تخليق بابت هجن. ان مان اهو به نتيجو نڪري ٿو ته ڪنهن شيءِ بابت ڪي خيال پيش ڪرڻ کي تنقيد چئجي ٿو. جيڪڏهن اهي خيال ذهين ۽ هوشمند ماڻهوءَ جا هوندا ته انهن جي اهميت به اهڙي ئي وڌندار هوندي. ان ڪري سٽيو آرنولڊ چوي ٿو، ”دنيا ۾ جيڪي بهتر کان بهتر ڳالهيون سوچيون ۽ معلوم ڪيون ويون آهن، تن جي ڳولا لاءِ والهاڻ خواهش ڪي، پوءِ ڪشي ان جو لاڳاپو حياتيءَ جي ڪهڙي به شعبي سان هجي، تنقيد چئجي ٿو (۱).“

تاهم انهن ويچارن جي نوعيت کي ڏسو پوي ٿو. اهي ويچار ضرور ڪنهن نه ڪنهن نقطه نظر جي نتيجي ۾ پيدا ٿيندا هوندا ۽ سڀڪنهن جو نقطه نظر پنهنجو پنهنجو ٿي سگهي ٿو، تنهنڪري انهن ويچارن ۾ اختلاف ۽ تفاوت هئڻ ضروري آهي. مثال طور، جڏهن ڪو انسان ڪنهن ادبي تخليق بابت پنهنجا ويچار پيش ڪري ٿو ۽ چوي ٿو ته هيءَ تخليق چڱي آهي، مون کي وڻي ٿي ته هن جو ڪم اتي پورو ٿي ڪونه ٿو وڃي بلڪه کيس اهو به ٻڌائڻو ٿو پوي ته آخر اها تخليق کيس ڇو پسند آهي، ان ۾ ڪهڙيون خاصيتون آهن؟ جيڪڏهن هو انهن سوالن جا جواب ڏئي ٿو ۽ کيس جواب ڏيڻو ضرور آهي ته پوءِ هو ڪونه ڪو نقطه نظر پيش ڪندو ۽ ڪنهن نظريي ماتحت ان تي روشني وجهندو، ان ڪري تنقيد ۾ نقطه نظر جو هئڻ ضروري آهي (۲).

تنقيدي نظرين ۾ اختلاف: تنقيدي نقطه نظر حالات، واقعات، ذهني رجحان، طبعي لاڙي ۽ سوچ ويچار جي انداز جي اختلافن جي ڪري نوان نوان روپ بدلائيندو رهي ٿو. جڏهن چئجي ٿو ته فلاڻي ادبي تخليق چڱي آهي ته اهو سوال ٿو پيدا ٿئي ته ڪهڙي تسر جي ماڻهن لاءِ چڱي آهي. ممڪن آهي ته هڪڙو ماڻهو ادب کي پنهنجي ذهني سکون ۽ دلچسپيءَ جي ڪري پسند ڪندو هجي ۽ هن جي لاءِ ٻي ڪنهن قدر جي اهميت نه هجي پر ٻئي شخص جي

(1) Mathew Arnold: Essays in criticism P-2. (2) W. Basil worafold: Principles of criticism P-2

اها خواهش ٿي سگهي ٿي ته هو ادب ۾ ڪنهن اعلى انساني ۽ سماجي آدرش جي ڳولا ڪري جو هن جي لاءِ انهن قدرن جي اهميت ۽ قيمت وڌيڪ هجي (۱). بهرحال هڪڙو تنقيد ڪي فقط تفريح ۽ وندر ٿو سمجهي ۽ ٻئي کي ان ۾ افاديت جي تلاش ٿي سگهي ٿي. اهي اختلاف ادبي تنقيد ۾ اڳي به ٻئي رهيا آهن ۽ اڄ به موجود آهن؛ تنهنڪري تنقيد جو صحيح مقصد ۽ مقام معلوم ڪرڻ لاءِ ادب جي جزن ۽ عنصرن کي ڳولڻو پوندو ۽ اهو به ڏسڻو پوندو ته انهن جزن جو ڪهڙو ڪهڙو ڪم آهي. انهن ۽ اهڙن سوالن حل ڪرڻ کان پوءِ تنقيد بابت مختلف نظرين جا اختلاف سمجهه ۾ اچي سگهن ٿا.

ادب ۽ فن جي مختلف نظرين جي ڪري نقط نظر ۾ اختلاف پيدا ٿئي ٿو. ڪي ماڻهو ادب کي وندر ۽ دلچسپي جو ذريعو سمجهن ٿا، هو ان کي سماجي عمل سمجهڻ لاءِ تيار ڪونهن، اڻلندو ائين ٿا سمجهن ته ادب جو مقصد آهي پڙهندڙن ۾ دلچسپي پيدا ڪرڻ. ٻين جو چوڻ آهي ته ادب نه رڳو سماجي عمل آهي پر هو هڪ ڪامياب سماجي هٿيار پڻ آهي، جنهن جي وسيلي سان عوام جي مسئلن کي سمجهي ۽ پرجهي سگهي ٿو، تنهنڪري ان ۾ زندگي جي قدرن واري نظام جي هڪڙي همگير سلسلي جو رڳو موجود هئڻ ضروري بلڪه اثر آهي.

اهي ٻئي متضاد نظريا، ادب جي ميدان ۾ اڄ به برسرِ پيڪار آهن، پر جيڪڏهن جذبات کي پاڻ ۾ رکي ٿڌيءَ دل ۽ دماغ سان سوچيو ته ادب انسان کي خوش رکڻ جو وسيلو ۽ ذريعو نظر ايندو ۽ ان جي پهرئين خوبي اهائي آهي. پر جيئن ته ان کي زندگيءَ ۾ رهي ڪري پيش ڪيو وڃي ٿو تنهنڪري اديب يا فنڪار جي لاءِ زندگي ۽ سماج جي مختلف مسئلن کي موضوع نه بڻائڻ ڏکيو آهي. اهڙي ريت جيڪي ماڻهو ادب برائي ادب جي نظريي جا قائل آهن سي به تخليقي ڪارنامو پيش ڪرڻ وقت زندگيءَ کي موضوع بڻائڻ کان پاڻ کي ڀرپور رکي ٿا سگهن. هنن جي تخليقات ۾ به انساني زندگي ۽ ان جا الجھ الجھ مسئلا موجود آهن. ڳالهه هيءَ آهي ته ادب ماڻهن ۾ رهي ڪري پيش ڪجي ٿو تنهنڪري انهن جي ذاتي مسئلن کي موضوع بڻائڻ کان سواءِ ٻيو ڪو چارو ڪونهي. مطلب ته ان ۾ زندگيءَ جي قدرن جو جڙو گر ٿيڻ ضروري آهي، جنهنڪري اهي ٻئي شيون ساڳئي وقت نظر اچن ٿيون. ڦرل ان ڪري ئي لکيو آهي ته ادب کي فنونِ لطيفه جي هڪ شاخ ۽ هڪ سماجي عمل ٻنهي حيثيتن سان ڏسڻ گهرجي. جڏهن ادب کي ان طرح ڏسجي ٿو ته ان جا ٻه پهلو نظر اچن ٿا. هڪڙو افادي (Functeonal) ته ٻيو جمالياتي (Aesthetic) ۽ ادب انهن ٻنهي جي ميلاپ مان ٺهي ٿو (۲). تنقيد جا ٻه پهلو: ان ريت ادب ٻن ڀاڱن ۾ ورهائجي ٿو وڃي (۱) جنهن ۾ زندگيءَ جي قدرن جي ڳولا ڪجي ۽ (۲) جنهن ۾ ادب جي فني ۽ جمالياتي قدرن جي جستجو هجي.

(1) Brightfield: Issue in literary criticism P-183

(2) Ferrel: A note on literary criticism P-11.

ادب جي افادي پهلو۽ جي مدنظر، نقاد کوشش ڪري ڏسندو ته ان ۾ ڪهڙيون بنيادي حقيقتون آهن جيڪي زندگيءَ کي يا ته ٺاهين ٿيون يا ٻگاين ٿيون؛ انسان ذات لاءِ ڪهڙيون مفيد آهن ۽ ڪهڙيون هاجيڪار؛ ڇاڪاڻ جو نقاد ذهني ۽ دماغي صحت تي اهڙي طرح نظر رکي ٿو جهڙي طرح طبيب جسماني صحت تي (۱). هو نه رڳو دماغي ۽ ذهني صحت تي مگر سماجي صحت تي به نظر رکي، ان ڪري کيس گهرجي ته هو هر هڪ فني ۽ ادبي تخليق کي سماجي پس منظر ۾ ڏسي ۽ انهن شين جو به خيال رکي جن کي ادب يا فنڪار پنهنجو موضوع بڻايو هجي. هو اهو به ڏسي ته ان جا اصل محرڪ ڪهڙا آهن، ادب انهن کي موضوع بنائڻ لاءِ ڇو مجبور ٿيو؟ انهن جي سماجي زندگي ۾ ڪا قيمت يا اهميت آهي يا نه ۽ ان ۾ عييت پسندي (Idealism) کي ته دخل ڪونهي.

جيڪڏهن هن سماجي زندگيءَ جي مختلف پهلوئن تي روشني وجهي انهن کي اجاري پيش ڪيو آهي ته پوءِ نقاد جي لاءِ ضروري آهي ته اڳلي حياتيءَ جي مسئلن بابت سائنٽيفڪ ۽ علمي طور سان غور ۽ ويچار ڪيو آهي يا جذباتي ٿي ڪري، هن انهن مسئلن کي حل ڪرڻ جي ڪوشش ڪئي آهي يا نه. جيڪڏهن ادب يا فنڪار اهڙي ڪوشش نه ڪئي آهي ته نقاد جو فرض آهي ته اهڙن مسئلن جو حل پيش ڪري ڏيکاري ته هن طرح ادب جا خيالات سماجي زندگيءَ لاءِ ڪارآمد ٿين ٿا.

انهن ڳالهين کان سواءِ سماجي مسئلن کي ادبي تخليق ۾ ڏسڻ وقت، تنقيد ڪندڙ کي اهو به ڏسڻو هوندو ته آخر هڪڙي ادب يا فنڪار ڪهڙي زاويي سان فلائن مسئلن تي روشني وڌي آهي. ابا هن ڪنهن خاص طبقي جي ترجماني نه نه ڪئي آهي؛ جي ها ته اهو ڪهڙو طبقو آهي؟ اڄڪلهه ته اهو بلڪل اثر ٿي پيو آهي ڇاڪاڻ ته جو سموري دنيا طبقن ۾ ورهائجي چڪي آهي ۽ انهيءَ طبقاتي چڪاڻ پوري سماجي حياتيءَ ۾ انتشاري ڪيفيت پيدا ڪري وڌي آهي، جنهن ۾ هڪڙي طبقي جي نقصان سان ٻئي طبقي جو فائدو ڳنڍيل آهي. اهڙي صورت ۾ تنقيد جو ڪارج سچ ٻچ ڏکيو ٿيو پوي. ايف- آر- ليوس لکي ٿو ته جنهن وقت زندگيءَ ۾ سماجي ۽ تمدني انتشار پيدا ٿئي ٿو تنهن وقت تنقيد لاءِ ڏکيائي پيدا ٿئي ٿي (۲)؛ ڇاڪاڻ جو اهڙين حالتن ۾ تنقيد کي معاشيات ۽ اقتصاديات، سياست ۽ عمرانيات، فيلسوفي ۽ نفسيات کي ڌيان ۾ رکڻو پوي ٿو ۽ ڪامياب نقاد اهو ئي ٿي سگهي ٿو جيڪو انهن علمن مان واقف ٿئي ٿو ته ڪنهن به تخليقي ادب تي هن جي گهري نظر نٿي پئجي سگهي.

تنقيد جڏهن اهو رخ اختيار ڪري ٿي تڏهن هوءَ ادبي يا فني دائري مان نڪري زندگيءَ ۽ سماج تي تنقيد ٿيو پوي (۳).

تنقيد ۽ سماج: هن نقط نظر ۾ جيئوٿيڪ وڏي حد تائين نقاد جي ذاتي ويچارن ۽ نظرين کي دخل ٿئي ٿو تنهن هوندي به اهي ويچار ۽ نظريا پنهنجي وقت ۾ هلندڙ ۽ مروج قدرن

1) A. Richerd: Principles of literary criticism P-35.

(2) F. R. Leavis: Towards standards of criticism P-5.

(3) w. Baril worsfold: Principles of criticism P-4.

جي انهن نظرين تي ٻڌل ٿين ٿا جيڪي ڪنهن خاص سماج (Society) جي قدرن سان لاڳاپو رکن ٿا ۽ انهن جي جھلڪ تنقيد ۾ به نظر اچي ٿي. نظريا مختلف ٿين ٿا ان ڪري تنقيد ۾ يڪسانتي، يڪرنگي ۽ هڪجهڙائيءَ جو پيدا ٿيڻ ڏکيو آهي. اهي نظريا ساڳئي دؤر ۾ مختلف ٿي سگهن ٿا ڇاڪاڻ جو هر ڪو ماڻهو پنهنجي پنهنجي نموني ۾ سوچي ويڃاري ٿو. اهوئي سبب آهي جو نه رڳو مختلف زمانن ۾ پر ساڳئي دؤر ۾ به تنقيد جو معيار مختلف شخصن وٽ الڳ الڳ ٿي سگهي ٿو. ساڳئي وقت ۾ هڪڙو ماڻهو عينيت پسند ٿئي سگهي ٿو ته ٻيو حقيقت پرست! هڪڙو نقاد ڪنهن ادبي تخليق ۾ صرف سماجي ۽ عمراني قدرن کي ڏسي ته ٻئي جي لاءِ وري نج جمالياتي قدرن جي تلاش ضروري ٿي سگهي ٿي.

اهي اختلاف سدائين پئي رهيا آهن ۽ رهندا، پر وڌيڪ علمي ڳالهه هيءَ آهي ته ادبي تخليقن ۾ سماجي ۽ عمراني قدرن سان گڏ جمالياتي قدرن جو پڻ جوڳو خيال رکڻ کپي ڇاڪاڻ جو ادب جي لاءِ سڀني قدرن جو وجود لازمي آهي.

تنقيد ۽ جماليات: زندگي جي قدرن جي ڄاڻ جوڳ جو ذڪر ٿي چڪو، هاڻي ادبي ۽ فني قدرن جي سلسلي ۾ جماليات ڏانهن ڌيان ڏيڻ به ضروري آهي. تنقيد ۽ جماليات جو گهڻو سنڌ آهي پر ان تي بحث ڪرڻ کان اڳ ۾ جماليات جي اصليت ۽ حقيقت ۽ ادبيات سان سندس لاڳاپي تي غور ويچار ڪري وٺڻ گهرجي.

جماليات، فيلسوفيءَ جي هڪ شاخ آهي، جنهن جي شروعات پهريائين پهرين يونان ۾ ٿي. يونانين اول (۱) علم ڪائنات (Cosmology)، (۲) نفسيات ۽ (۳) انساني فعل جي مقصدي نظريي (Theory of Purposive Human Activity) ۾ جماليات جي جھلڪ ڏني؛ پر پوءِ جماليات انهن دائرن مان نڪري سونهن جي ما بعد الطبيعات واري صورت اختيار ڪري پنهنجي هڪڙي مستقل حيثيت بڻائي ورتي جنهن ۾ يا ته سونهن ڏانهن روح جو لاڙو بيان ٿئي ٿو يا انسان جي ٺاهيل سهڻين شين بابت نظريا قائم ڪيا ۽ پيش ڪيا وڃن ٿا (۱). مطلب ته اهڙي طرح جماليات جو ٻج ڦٽو، وڌيو، ويجهو ۽ اڳتي هلي چڱي خامي فيلسوفي بڻجي پيو جنهن کي سونهن بابت ويچارڻ جو فلسفو چئي سگهجي ٿو.

جماليات جو اصطلاح نئون آهي. اهو انگريزي لفظ Aesthetic جو ترجمو آهي جنهن جي لغوي معنيٰ هرڪا اها شيءِ آهي جنهن جو لاڳاپو حس ۽ خاص ڪري لطيف حس سان هجي، ان لحاظ سان (Aesthetic) جو ترجمو حسيات يا وجدانيات جيڪر وڌيڪ سونهن ۾ پر حسيات تي نفسيات جي ان شاخ هئڻ جي غلط فهمي پيدا ٿئي ٿي جنهن جو لاڳاپو حس جي قوت ۽ ان جي محسوسات سان ٿئي ٿو. وجدانيات تان ذهن وري تصوف ڏانهن وڃي نڪري، قياس ٿو ٿئي ته اها ڪا ڦاٽي يا حالي ڪيفيت هوندي. (Aesthetic) جو اصل ۾ انهن ڳالهين سان ڪو ويجهڙائيءَ وارو ناتو ڪونهي پر ان جو موضوع آهي سونهن ۽ فنون لطيفه جنهنڪري جماليات جو اصطلاح

(1) Katherine Evertt Gilbert & Helmut Kuhur, A History of Aesthetic P-3.

اختيار ڪيو ويو آهي، ائين چئي سگهجي ٿو ته جماليات سونهن ۽ فنون لطيفه جي ڄاڻپ جو فلسفو آهي. اڳتي هلي ڏسو ته هن سونهن سوڀيا ۽ فنون لطيفه جي راز ڳولي لهڻ ۾ آپ مان ڪهڙا ڪهڙا تارا لاٿا آهن ۽ ڪهڙي طرح جماليات ۽ ما بعد الطبعيات جا حد نشان ڳڏجي ويا آهن. هن وقت اهو سمجهڻ گهرجي ته جماليات فيلسوفن جي انهن نظرين کي ڇڏيو وڃي ٿو جن ۾ سونهن سوڀيا ۽ ان جي ڪوائف و مظاهر (جن ۾ فنون لطيفه به شامل آهن) جي تحقيق ۽ تشريح پيش ڪجي ٿي (۱).

انسان ۾ سونهن جو احساس بلڪل فطري آهي. آدم کان وٺي هن دم تائين ڪوبه اهڙو دؤر ۽ ملڪ نٿو ڏسجي جنهن ۾ سونهن سوڀيا کي تڄ سمجهي ڌيان نه ڏنو ويو هجي يا انسان سونهن سوڀيا جو اثر قبول نه ڪيو هجي ۽ حسن جي ماعيت جي سڌ لهڻ جي ڪوشش نه ڪئي هجي (۲). اهوئي سبب آهي جو هر هڪ ملڪ ۽ زماني ۾ سونهن سوڀيا بابت ڪي نه ڪي خيال ضرور قائم ڪيا ويا آهن، پر انهن مڙني ۾ اختلاف آهن. هڪڙن کي هڪ هنڌ سونهن ٿي ڏسجي ۽ ٻين کي ساڳيءَ شيءِ ۾ ٻئي هنڌ. ڪو سونهن کي خارجي حقيقت ٿو سمجهي ته ڪو داخلي ڪيفيت. والٽر پيٽر جو قول آهي، ”سونهن جي جامع وصف ڪري نٿي سگهجي ڇاڪاڻ جو حسن نالو آهي انفرادي ڪيفيت جو، جنهن تان ڪليو نٿو ٺاهي سگهجي پر ان ڳالهه کان به انڪاري ٿي نٿو سگهجي ته عام طور تي ڪيترن ئي شين کي حسن ۽ سونهن ڀريو ڇڏيو وڃي ٿو. جهڙوڪ باغ جا ٻارا ۽ گلن جون سنڊيلون، درياءَ جو ڀرڻضا ڪنارو، سانجهيءَ مهل اپ جي ڳاڙهاڻ، صبح جو ٻهڪندڙ چهرو، ماڻھن ۽ جبلن جو دلفريب نظارو، بهار جي موسم، ڪنهن ڄاڻو ۽ هوشيار مصور جو شاهڪار ۽ ڪنهن شهور سنگتراش جو مجسمو وغيره (۳). اهو هڪ ڊگهو بحث آهي ته آيا انهن شين ۾ خارجي سونهن آهي يا اها انسان جي ويچار ۽ احساس جي پيداوار آهي. بهرحال هتي ايترو ڄاڻڻ ضروري آهي ته انسان جي اندر ۾ اهو قدرتي احساس موجود آهي ته هو سهڻين ۽ من موھين شين کي ڏسي خوش ٿئي ٿو. هن وٽ سونهن جو احساس آهي، جنهن لاءِ آڻت ضروري آهي.

فنون لطيفه جو سونهن سوڀيا سان گهاٽو ناتو آهي. ان ڳالهه تي ته سڀئي متفق آهن ته فنون لطيفه کي، سونهن جي جزي کان سواءِ، لطيف فن چئي نٿو سگهجي. البت ان سونهن جو معيار ڌار ڌار ٿي سگهي ٿو. ڪيترن ماڻهن جو خيال آهي ته فنون لطيفه سونهن سوڀيا، ٽيڪ ۽ هيٺ پيدا ڪن ٿا. ٽيڪنڪ يا هيٺ جو مطلب آهي ان جي ٺاھ جوڙ جو انداز يعني ان جي صورت، ڏيک ويڪ، ظاهري ٺاھ، ٺوھ ۽ سينگار وغيره. هربرٽ (Herbert) جو چوڻ آهي ته فن (Art) ۾ سونهن صرف ليڪن ۽ رنگن جي باهمي تعلق سان پيدا ٿئي ٿي؛ فيشنر (Fechner)

(۱) مڃئون گور ڪپوري: تاريخ جماليات ص ۳۱۲

(۲) مڃئون گور ڪپوري: ايضاً ص ۳۱۲

(۳) مڃئون گور ڪپوري: ايضاً ص ۴

پنهجي نظري مطابق هي ٻڌائڻ جي ڪوشش ڪئي آهي ته ڪهڙي قسم جي هئيت، رنگ ۽ ليڪن کي ڪهڙي قسم جا ماڻهو پسند ڪن ٿا. ڪن جو خيال آهي ته سونهن سوپيا ته فقط اظهار بيان ۾ ٿئي ٿي. گهڻي شروعات ۾ انهيءَ جو قائل رهيو. ٻين ليڪن سونهن جي تخليق ۾ مواد جي اهميت کي محسوس ڪيو. جهڙوڪ وليم مورس (William Morris) چيو ته افاديت ۽ سونهن کي الڳ الڳ نه ڪرڻ گهرجي ۽ نڪي ڌار ڪري سگهجي ٿو. فن کي ساڳئي وقت مفيد ۽ سونهن ڀريو هئڻ گهرجي. ٻيو نظريو هي به آهي ته سونهن، سٺائيءَ ۽ حق مان پيدا ٿئي ٿي، فن، فطرت يا قدرت جو نقل آهي. اهو نظريو پهريائين پهريائين افلاطون پيش ڪيو جنهن جي ويچار موجب سونهن، سٺائيءَ جو نقل آهي، فن يا فنون لطيفه خاص خاص شين جو نقل آهن، ان ڪري فنون لطيفه ڪا اهميت ڪونه ٿا رکن. ارسطو وري ان تي حاشيو چاڙهيو، ڇي، سونهن اهڙي سٺائي آهي جنهن سان اسين دلچسپي وٺون ٿا ۽ ان مان حظ حاصل ڪريون ٿا. ان کان سواءِ ڪن جي لاءِ سونهن سوپيا چئجي ٿي ان کي ٿو جنهن مان انسان حظ حاصل ڪري پوءِ ڪٿي ان جي نوعيت ڪهڙي به قسم جي هجي، ٿاس اڪئيساس (Thomas Aquinas) به ان نظريي جو قائل آهي. شونهار جي ويچار مطابق فنون لطيفه وجدان جي وسيلي سان، عالم زمان و مڪان جي جزن جي هئيت کي بدلايو ڇڏين، ان ڪري عوام ان مان خوش ٿئي ٿو ۽ ان ۾ کيس سونهن نظر اچي ٿي. برڪ (Burke) پڻ سونهن کي حظ جو مترادف ٿو سمجهي. سٽانيا ان جي وصف هيءَ ٻڌائي آهي، ”ڪنهن شيءِ ۾، حظ ڏيڻ جي جيڪا صلاحيت ۽ خاصيت خارجي طور تي موجود ٿئي ٿي تنهن کي سونهن چئجي ٿو.“ اڄڪلهه هي نظريو عام آهي ته فن ۽ فنون لطيفه جو لاڳاپو واقعت سان نه بلڪ جذبن سان آهي. اهو خيال ڪانٽ (Kant) کان شروع ٿيو، جنهن چيو ته سولهن ذهن ۾ موجود ٿئي ٿي. ويران (Veron) جي ويچار ۾ فن، جذبات جي زبان آهي، جنهن جي ذريعي ماڻهو پنهنجي شخصيت جو اظهار ڪن ٿا. ڪروچي (Croce) جو نظريو آهي ته فن تاثيرات يا وجدان جو اظهار آهي (۱).

مطلب ته فن ۽ سونهن بابت مختلف زمانن ۽ دؤرن ۾ ڪئين خيال ۽ نظريا عام ٿيا آهن، جن ۾ اختلاف به رهيا آهن ۽ رهندا اچن؛ پر انهن سڀني کي اڀيان رکندي ان ڳالهه تي اچي پهتو ٿو پوي ته گهٽ ۾ گهٽ فن ۾ اهڙي خاصيت ضرور هئڻ گهرجي جنهن جي بنا تي ان کي فنون لطيفه ۾ جاءِ ڏيئي سگهجي ۽ اهائي خاصيت منجهس سونهن پيدا ڪري ٿي. سولهن جي داخلي ۽ خارجي معيارن کان انڪار ڪري نٿو سگهجي، جي ضرورتين ٿا ۽ فنون لطيفه ۾ انهن جو ڌڻ هئڻ، سونهن جي نه هئڻ جي علامت آهي. ائين آهي ته ظاهري سونهن جو بيان فنون لطيفه ۾ شامل آهي ۽ ان جي تخليق ۾ ظاهري شين جي بيان کي وڌو دخل آهي. انسان محسوس ٿو ڪري ته قدرت پنهنجي حسن جو پورو جلوه نه، بلڪ هڪڙي جهلڪ ڏيکاري ٿي ۽ خبر

(1) Aram torrossian: Aguide to Aesthetics.

نه آهي ته ان جي دلبريءَ جا ڪهڙا ڪهڙا ٺڪتا ۽ راز نظرن کان لڪل رهن ٿا پر انسان جو محدود ۽ غيرقائي شعور سدائين پياسو رهي ٿو. جيڪڏهن فنون لطيفه نه هجن ته هوند انسان جي پياس وساسي ٿي ڪين. فنون لطيفه جي مدد سان ڪڏهن ڪڏهن ”حسن مطلق“ جو ادراڪ ٿئي ٿو ۽ جز ۾ ڪل کي پهچي ٿو. شاعر، مصور يا ٻئي ڪنهن هنرمند ۾ سونهن پروڙيندڙ بصيرت عام انسان کان تيز ٿئي ٿي. اها هڪ وجداني قوت ٿئي ٿي، جنهن جي وسيلي هنرمند سونهن جون سڀني رمزون پروڙيو وڃي، جن جي عام ماڻهوءَ کي لڪا ڪانه ٿي پوي. هنرمند نه رڳو سونهن ۾ شين جي انفرادي سونهن کي ڏسي وٺي، بلڪ سڀني سونهن ۾ شين ۾ جيڪو قدرتي لاڳاپو ۽ ناتو آهي سو به محسوس ڪري ٿو. تشبيهه ۽ استعارو جو مطلب آهي ته شاعر، معشوق جي چاهي ۽ گل ۾ هڪجهڙي شڪل ۽ رنگي ڏسي ٿو ۽ ان جي چاهي ۾ گل چئي ٿو پڪاري. هو پرواني ۽ عاشق جي بيقارائي ۽ بيصبريءَ ۾ مشترڪ عنصر ڏسي، پرواني کي شمع جو ديوانو ٿو سڏي. هنرمند جنهن روپ ۾ ڪاشيءَ پيش ڪري ٿو سا اصل کان وڌيڪ من موهندڙ ٿئي ٿي. اهو هن ڪري جو هنرمند سونهن جون سڀني نيرنگيون پيش ڪري ٿو جيڪي اصل شين ۾ پڻ لڪل ٿيون، جن کي رواجي بصيرت سان پسي نٿو سگهي (۱).

ان ڪري هنرمند ۽ فنڪار کي به اهميت آهي.

خير، فن ۽ ادب ڪهڙي به کڻي مقصد لاءِ تخليق ڪيا وڃن پر ان ۾ الهي پهلوءَ جو عئل ضروري آهي جيڪو بذات خود هڪ مقصد بڻجي پوي ٿو. مثال طور سائنس جي سموري معلومات، روزمره جا سڀئي واقعا، زندگيءَ ۾ کڻي وڌي اهميت جا مالڪ هجن پر انهن کي ادب چئي نٿو سگهجي. پر انهيءَ ساڳئي موضوع کي ڪو هنرمند يا فنڪار پنهنجي نموني سان پيش ڪندو ته اهائي شيءِ قري ادب يا فنون لطيفه بڻجي پوي ٿي. حسن ۽ سونهن جو موضوع ادب ۽ فن ۾ عام آهي پر فن کان علاوه حسن ۽ عشق جي واٽن کان مختلف ٿئي ٿو. موضوع هڪڙو ئي ٿئي ٿو پر فنڪار پنهنجي انداز بيان ۽ طرز ادا سان ان ۾ جادو جاڳايو ڇڏي، جنهن جي ڪري ان ۾ هڪ مترنم جذباتي ڪيفيت پيدا ٿيو پوي. حسن ۽ عشق بذات خود هڪڙو مقصد ٿي سگهي ٿو يعني ڪنهن کي حاصل ڪري ان مان حظ حاصل ڪرڻ پر هڪ عشقيه نظم ايستائين محدود نٿو رهي. ان جي ذريعي مطلوب حاصل به نه ٿئي ته به اهو نظم سدا جيئرو رهي ٿو ۽ پڙهندڙ ان مان لطف حاصل ڪندا رهن ٿا (۲).

ان جو مطلب ٿيو ته فن ۽ ادب ۾ موضوع کان سواءِ به اهڙي خاصيت ٿئي ٿي جا ان کي دلچسپ ۽ دلڪش بڻائي جيئرو رکي ٿي. اها خاصيت ان جي صوري، صوتي ۽ ظاهري حسن آهي جنهن ۾ شاعر جي پنهنجي شخصيت، جذبا ۽ صلاحيتون صاف جهلڪا ڏيندي نظر اچن ٿيون. ادب ۾ نه رڳو چند جملا، صفحا يا لفظن جا مجموعا ٿين ٿا بلڪ ايٽل ڊي. پڻ جي چوڻ موجب حقيقت ڪري اسين جملن جي آوازن ۽ ڇاپيل صفحن جي لفظن ۾ جذبن ۽ احساسن جون هلندڙ چلندڙ ۽ جيئريون جاڳنديون تصويرون ڏسون ٿا، جيڪي جيتريڪ

(۱) مڃڻو گورکپوري: تاريخ جماليات ۱۱-۳ ص.
(2) Parker: Principles of Aesthetics pp-19-20.

اسان جي زندگي جي روزمره جي تجربن کان ڪي قدر مختلف ٿين ٿا، تنهن هوندي به انهن جو لاڳاپو زندگي سان ٿئي ٿو ۽ انهن جي ذريعي اسان جي آڏو حياتيءَ جي اصل تصوير کان وڌيڪ وڻندڙ تصويرون اچن ٿيون (۱).

ادب جي انهيءَ خاصيت ۾ جمالياتي پهلو ٿئي ٿو. پهريائين پهريائين ادب ۽ فن جو احساس يا تجربو، پڙهندڙ يا ڏسندڙ جي اڳيان هڪ خاص ڪيفيت آئي ٿو جيڪو اظهار جو ذريعو ٿئي ٿو. جهڙيءَ طرح مصوريءَ ۾ رنگ، موسيقي ۾ سرتار، نظم ۾ لفظن جو آواز وغيره. اهي سڀئي شيون سونهن جي احساس کي تسڪين ڏين ٿيون ۽ جيستائين انسانن ۾ چرپر پيدا ڪندڙ احساسن جي قدرن جو احساس موجود نه هوندو تيستائين هو نڪي حسن کي محسوس ڪري سگهي ۽ نه ان جو متوالو ۽ شيدائي ٿي سگهي ٿو، ائين آهي ته ان کي شاعريءَ ۾ سمايل خيالن جو اندازو ٿي سگهي، هو انهن کي پرکي وٺي پر هو جيستائين لفظن جي آوازن ۽ مترن ڪيفيت کي آڏو آڻي نٿو ڏسي تيستائين کيس ذهني ۽ جذباتي آٽ اچي ته اچي باقي ذوق کي آٽ ۽ سڪون نٿو اچي سگهي (۲).

جماليات، سونهن سوپيا بابت غور ۽ ويچار ڪرڻ، ان جي ماهيت، اصليت، حقيقت، ضرورت ۽ اهميت جي سڌ لهڻ جي فيلسوفي آهي ۽ ادب ۾ سونهن جي ڳولا ڪرڻ لازمي آهي، ڇاڪاڻ جو سونهن جون قدرون ئي ان کي ادب بڻائين ٿيون، ان ڪري جماليات جو ادب سان گهڻو ناتو آهي.

تنقيد وري ادب جي نبض شناس آهي، تنهنڪري ادب ۾ سونهن سوپيا جي ماهيت، اهميت، اصليت ۽ حقيقت جي خبرچار لهڻ سندس فرض آهي پر جيڪڏهن پاڻ اهو فرض بجا نه آندائين ته کيس مڪمل تنقيد نه چئبو. اهوئي سبب آهي جو عيني توڙي مادي مفڪر سڀئي ان ڳالهه کي مڃين ٿا ۽ ادب ۽ فن جي انهيءَ پهلو کي ڪا گهٽ اهميت ڪونه ٿا ڏين. ماركس، جيڪو هرڪنهن شيءِ کي سماجي ۽ مادي نقط نظر سان ڏسندو رهي ٿو سو پڻ ادب ۽ فن جي جمالياتي پهلو جو قائل آهي. هو پنهنجي تصنيف (A contribution to the critique of political economy) ۾ يوناني علم الاصلان تي بحث ڪندي، ان جي جمالياتي پهلو تي روشني وجهي ٿو ۽ هو ان کي ساراهه جوڳو سمجهندي ان جو سبب ڏيئي چوي ٿو ته اگرچ ان جو لاڳاپو سماجي اوسر سان ناهي تنهن هوندي به هو اڃ اسان جي احساس جمال جي خوشيءَ جو باعث ڇو ٿو ٿئي؟ ان جو سبب اهوئي آهي جنهن جو ذڪر مٿي ڪيو ويو آهي.

تنقيد ان پهلو ڏانهن به ڌيان ڌري ٿي ۽ انادي پهلو کي به نظرانداز نٿي ڪري. جذبن تنقيد جو لاڙو ٿئي پهلو ڏانهن ٿئي ٿو تڏهن هوءَ جمالياتي تنقيد ڪونجي ٿي.

(1) Ethel D. puffer: The psychology of beauty pp 207-208.

(2) D.H. Parker: principles of Aesthetics pp-53-55.

علمي تنقيد: علمي تنقيد، ادبي تخليقات ۽ ان جي خلقيندڙ-فڪار-بابت سڀني پهلوئن

تي بحث ڪري، ان دور جي سماجي حالتن ۽ مروج خيالن جي روشنيءَ ۾ ان جي اهميت جي خبرچار لهي ٿي. ان جو مکيه مقصد آهي ته فڪار ڪهڙي حد تائين انهن مروج خيالن ۽ حالتن جي ترجماني ڪئي آهي ۽ ان ۾ هو ڪيتري تائين ڪامياب ٿيو آهي.

ان قسم جي تنقيد جو وڏي ۾ وڏو علمبردار ”ٽين“ (Taine) هو، جنهن جي خيال موجب فني ۽ ادبي تخليق ٽن طاقتن جي پيداوار ٿئي ٿي، جنهن کي سمجهڻ لاءِ انهن مڙني طاقتن جي پوريءَ طرح ڇنڊڇاڻ ڪرڻ لازمي آهي. (۱) فڪار جون ڪٽنب حالتون، قومي ۽ نسلي خاصيتون (۲) ماحول جنهن ۾ فڪار پرورش ٻائي، تعليم ۽ تربيت حاصل ڪئي (۳) ان زماني جون سماجي، معاشي ۽ مذهبي حالتون جن جي اثر هيٺ ان جي تشڪيل ٿي. انهن سڀني ڳالهين جي خبرچار لهڻ ضروري آهي ورنه ڪنهن به فني تخليق کي پوريءَ طرح سمجهڻ ڏکيو آهي (۱).

ٽين جا ويچار ڪي نوان نه آهن. ان جا اثرات هرڊر تي به پيل ٿا ڏسجن، جنهن جو اثر نه رڳو تنقيد نگارن تي پيو بلڪه ان زماني جا فيلسوف ۽ مفڪر به انهن خيالن کان متاثر ٿيا. هيگل جي جماليات ۾ پيش ڪيل ويچار به هرڊر سان ملندڙ جلندڙ آهن. هيگل غور ۽ ويچار ڪرڻ بعد ساڳيو خيال فيلسوفائي انداز ۾ پيش ڪيو آهي-خاص ڪري نسل ۽ قوم جا اثر جن کي اڳتي هلي (Taine) پنهنجو ڪري پيش ڪيو (۲).

مطلب ته اهڙي قسم جا خيال اوڻيهين صدي جي شروعات ۾ عام ٿيا ۽ انهن جي پيش ڪرڻ ۾ ليسنگ، هرڊر، ٽين ۽ مادام ڊي سٽيل وغيره اڳڀر رهيا آهن. اهي سڀئي ادب کي سماجي پس منظر ۾ ڏسڻ جا قائل هئا جي ان ۾ نه رڳو ادبي ۽ فني بلڪه زندگي جي قدرن جي سڌ لهڻ به ضروري ٿي سمجهيائون-اهو آهي علمي تنقيد جو مختصر خاڪو.

انهي علمي تنقيد سان گڏ جيئن خيال ۽ نظريا بدلا ويا، تيئن تنقيد جون نيون نيون شاخون ڦٽنديون آيون. مثال طور تاريخي تنقيد وجود ۾ آهي، جنهن جو ڪم آهي ته هوءَ ڏسي ته فن ۽ فڪار ۾ ڪهڙا ڪهڙا عمراني، سياسي ۽ نفسياتي مظاهرا نظر اچن ٿا، تاک اڳتي جي معلومات ۾ واڌارو ٿئي. ساڳئي نموني ۾ نفسياتي يا سوانحي تنقيد منهن ڪڍيو، جنهن موجب ماحول جي اثرن جي ڇنڊڇاڻ ڪرڻ بدران، ائلندو فڪار جي ذهني ۽ جذباتي اثرن جي خبرچار لهڻ، وڌيڪ اهميت واري ٿي ٿي. اهو نظريو ٽين جي مقابلي ۾ ويران (Veron) پيش ڪيو. ٽين ٿئي ٿي علمي تنقيد، جيڪا هنر ۽ ڪاريگريءَ جي انهن عجيب و غريب ڳالهين ڏانهن ڌيان ڌري ٿي، جن کان فن جي تخليق ۾ ڪم ورتو ويو ٿو ۽ چوڻين آهي اخلاقي تنقيد جا ادبي تخليق جي اهميت ۽ تاثر تي بحث ڪرڻ جي بجاءِ اهو ڏسي ٿي ته ان انفرادي توڙي اجتماعي طرح اخلاق تي ڪهڙو اثر وڌو آهي (۳).

(1) Torrossian: A guide to Aesthetics

(2) Mary M. Column: from these roots P. 49.

(3) Torrossian: A guide to Aesthetics P. 278;

تنقيد جا اهي چارئي قسم جيتوڻيڪ وڃياري ۽ نظرين جي اعتبار کان هڪٻئي کان مختلف آهن تنهن هوندي به انهن سڀني کي علمي تنقيد ڪري ليکڻ ضروري آهي ڇاڪاڻ جو اهي ٻهئي فن (Art) ۾ فقط ڪاريگري يا جمالياتي قدرن جي ڳولا نٿيون ڪن بلڪ ان دائري کان نڪري ڪن ٻين قدرن جي سڌ ڏين ۽ وٺن ٿيون. اهي زندگيءَ جي قدرن جون مختلف قدرون آهن.

برائٽ فيلڊ پنهنجي ڪتاب (Issue in literary criticism) ۾ انهيءَ علمي تنقيد تي ڪلي ڪري بحث ڪيو آهي. هن جي خيال موجب علمي تنقيد ۾ هيٺيون خاصيتون هئڻ گهرجن:

(۱) ان کي تجزياتي (Empirical) هئڻ گهرجي. جنهن لاءِ لازمي آهي ته سندس بنياد اهڙي مواد تي هئڻ گهرجي جنهن جي چنڊڇاڻ ٿي سگهي، جنهن کي پرکي ۽ جارجي سگهجي ۽ ان طريقي جي مخالفت ڪري جيڪو عام تجربو ۽ جاچ جوڇ جي دائري ۾ لٿو اچي.

(۲) وٽس ڪو خاص مواد هئڻ گهرجي ۽ اهو مواد اهڙو هئڻ گهرجي جنهن جو اثر نظريي ۽ مقصد تي پئجي سگهي. اهي ڳالهون علم جي هر هڪ شاخ لاءِ ضروري ۽ لازمي آهن.

(۳) پنهنجي مواد جي حدن ۾ رهندي، ڪنهن منطقي طريقي جي ٻيڙهه وجهڻ ضروري آهي؛ جنهن سان پنهنجين سمورين شين کي پنهنجي مقصد لاءِ ڪتب آڻڻ گهرجي. ان طريقي جو استقراي (Inductive) هئڻ لازمي آهي. ان کي ڏنل وائيل ۽ تجربو هيٺ آيل ڳالهين مان ڪلن (Hypothesis) ۽ تدريج جو روپ وٺڻ گهرجي. انهيءَ طريقي لاءِ ترتيب جو هئڻ لازمي آهي. ان ريت اهڙا معيار تيار ٿيندا جن تي ادبي تخليق کي پرکي ۽ پرجهي سگهجي ٿو. (۱)

جمالياتي تنقيد: هيءَ هڪ علمي تنقيد آهي جنهن جو بنياد فيلسوفائي خيال تي ٻڌل آهي.

هڪ ٻي به جمالياتي تنقيد ٿئي ٿي جنهن جو ڪم آهي فني ۽ ادبي تخليقن جي جمالياتي قدرن کي پرکڻ. جمالياتي قدرن جو مطلب اهي خاصيتون آهن جن جو وجود هر ڪنهن ادبي ۽ فني تخليق ۾ ٿئي ٿو ۽ جي ان کي سونهن بخشين ٿيون. جمالياتي تنقيد اها سونهن سوڀا پيدا ڪندڙ خاصيتن جي ڳولا ۽ جاچ جوڇ اهڙيءَ ريت ڪري ٿي جو ذريعو نه بلڪ مقصد ۽ نتيجو معلوم ٿي سگهي. ان قسم جي تنقيد جو علمبردار والٽر پيٽر آهي. هو لکي ٿو، ”جمالياتي نقاد کي ڪنهن ادبي يا فني تخليق کي پرکيندي هي ڏسڻ گهرجي ته. مٿس ان تخليق ڪهڙو اثر وڌو آهي ۽ ان اثر جو ڪيترو احساس ڪيس رهيو آهي. هو اهڙن سوالن جا جواب ڪنا ڪري ٿو ته هڪ تصوير يا گيت ڪيئن آهي؟ ۽ ان جي ليڪه مٿس ڪهڙو اثر ڇڏيو آهي. ان مان ڪيس ڪو لطف اچي ٿو يا نه. اها ڪهڙي چاش ۽ چوس آهي، سا به ڪهڙي نوعيت جي ۽ سندس فطرت تي اهي ڳالهيون ڪهڙو اثر ٿيون وجهن. جمالياتي نقاد جو مقصد هي ٿئي ٿو ته هو فني يا ادبي تخليق ۾ ان پهلوءَ کي اجاري پيش ڪري جيڪو سونهن ڀريو هئڻ ڪري

(1) Brightfield: Issue in literary criticism p. 16.

دلچسپيءَ جو سبب بڻجي ٿو. ان جو مقصد ان تاثر جي ذريعي جي ڳولا پڻ آهي ته اهو ڪيئن پيدا ٿئي ٿو ۽ ڪهڙين حالتن ۾ ان جو تجربو ڪري سگهجي ٿو (۱). اهڙي قسم جي تنقيد ۾ جڏهن انتهائي داخليت پيدا ٿئي ٿي ته ان کي تاثراتي تنقيد (Impressionistic criticism) ڪري ٿو ڪونجي.

انهن ٻنهي نمونن جي تنقيد ۾ جڏهن انتها پسندانہ انداز پيدا ٿئي ٿو تڏهن نوعيت پسندي ۽ حقيقت پرستيءَ جو بحث اڇيو منهن ڪڍي. ڪي وري اناهن علمي تنقيد جي ان نقطي تي پهچيو وڃن جتي هوءَ فقط زندگي جي مختلف قدرون جي فني ۽ ادبي تخليقن کي ڳولڻ لڳن ٿا ۽ ٻيا وري جمالياتي تنقيد جي انهيءَ منزل تي اڇيو رسن، جتي هونتي ۽ ادبي تخليقن ۾، جمالياتي پهلوءَ کان سواءِ ٻيو ڪجهه به ڏسڻ جي ڪوشش نٿا ڪن.

سونهن ۽ افادي جو بحث: نتيجي طور ادب برائي ادب ۽ ادب برائي زندگي جو بحث

چڙهي پوي ٿو. عينيت پسندي ۽ حقيقت پرستيءَ جي ڇڪتاڻ شروع ٿيو وڃي. عينيت پسند (Idealist) خير ۽ سچائي وانگر سوچيا ڪي به هڪ مطلق ۽ قائم بالذات مادي مظهرن کان سورا حقيقت سمجهن ٿا. هن دنيا جي هر هڪ شيءِ انهيءَ حد تائين سوچياوان ۽ سونهن ڀري آهي جنهن حد تائين منجهس حسن جو ادبي ۽ الاهي جوهر موجود ٿئي ٿو. ڏسندڙ کي ان سونهن توڙي سوچيا جو ادراڪ ان وقت تائين نٿو ٿئي جيستائين منجهس گهريل صلاحيت نه هوندي. ان نظريي ۾ انهيءَ ٻئي عمل جي ڪارفرمائي آهي. جيڪو عينيت جي ٻيڙهه آهي. جيڪڏهن اسين انهيءَ ٻئي عمل ۽ تجربيت يا عمليت کي مڃون ٿا ته پوءِ اسان جو اهو فرض آهي ته جماليات جا اهڙا اصول قائم ڪريون جيڪي سونهن ۽ سوچيا جي ماهيت سمجهڻ ۽ پروڙڻ ۾ اسان جي واهر ڪري سگهن. اسين اڳيئي چئي آيا آهيون ته زندگي جي بنيادي حقيقت اها ڇڪتاڻ آهي جيڪا انسان ۽ ان جي ماحول جي وچ ۾ هلندي ٿي اچي. سونهن ۽ سوچيا جو احساس به انهيءَ ڪشمڪش جو هڪڙو پهلو آهي. انسان کي انهن ڇيڙن يا حالتن ۾ سونهن ٿي نظر اچي جن کي هو پنهنجن خواهشن يا ضرورتن لاءِ مناسب ٿو سمجهي. اهڙيءَ طرح سونهن هڪڙي اهڙي حقيقت ٻائي ٿئي رهي، اٿلندو ان جو بنياد انساني تجربن ۽ مشاهدن تي وڃي ٿو قائم ٿئي. انهيءَ نقطه نظر تي عينيت پسند، هي عام اعتراض ڪن ٿا ته اهڙيءَ طرح ته ماڳهي حسن جو ڪو معياري قائم ٿي نٿو سگهي ۽ هر هڪ شخص پنهنجو پنهنجو نئون معيار قائم ڪرڻ لاءِ آزاد ٿيو پوي جنهن جو لازمي نتيجو هڪڙي مزاجي صورت حال تي اڇيو بيهي. پر اهو اعتراض درست نه آهي. ائين سو آهي ته هر ڪنهن ماڻهوءَ ۾ ڪي امتيازي خصوصيتون ٿين ٿيون پر ساڳيو شخص-ڪتاب، ڪٿڻ، جماعت ۽ ملڪ جي حدن ۾ مڪڻي سان گڏ رهي ٿو ۽ مشترڪ طور پنهنجون خواهشون ۽ ضرورتون پوريون ڪري ٿو. تنهن

(1) Walter Pater: The renaissance preface pp-xxv-xxvii.

کان سواء هرڪنهن ماڻهوءَ جون چند گڏيل بنيادي خواهشون ۽ ضرورتون ٿين ٿيون جن جي ڪري انساني زندگيءَ جا ڪيترائي مظهر هڪجهڙا ٿين ٿا ۽ اهڙو ڪو سبب نظر نٿو اچي جو سونهن ۽ سوييا جي احساس ۾ جماعتي اشتراڪ ۽ ميلاب نظر نه اچي. انهيءَ ميلاب جي لاءِ اها ڳالهه ضروري ڪانهي ته سونهن ۽ سوييا به ڪا مطلق ۽ قائم بالذات حقيقت آهي بلڪ تجربن جي هڪ جهڙائيءَ جو هي لازمي نتيجو ٿئي ٿو جو احساسن ۾ پڻ هڪجهڙائي نظر ٿئي اچي. جيڪڏهن سماجي زندگي هڪجهڙي آهي ته سونهن ۽ سوييا جو احساس پڻ هڪجهڙو ٿيندو. جيڪڏهن سماجي زندگي ۾ هڪجهڙائي نه هوندي ته پوءِ انهيءَ بنا تي سونهن ۽ سوييا جي احساس ۾ پڻ اختلاف ٿيندو (۱).

پر عقيقت ۾ سونهن ۽ سوييا اها ڳالهه ڪانه ٿا مڃين. هنن جو ايمان آهي ته سونهن ۽ افادي ۾ ڪو لاڳاپو ئي ڪونهي. انهن ٻنهي جون حدون ڌار ڌار ۽ نراليون آهن؛ ڇاڪاڻ جو افادي جو لاڳاپو مادي سان ۽ سونهن جو روح جي تصور سان آهي. ان ريت سونهن ڀري شيءِ کي، سوييا جي لحاظ سان افادي کان ڀري ٿيڻ گهرجي ۽ مفيد ڇيڙن ۾ سونهن جو وجود ٿي نٿو سگهي. مگر تجربي ۽ مشاهدي مان ثابت ٿئي ٿو ته سونهن ۽ افادي جو پاڻ ۾ گهڻو ناتو آهي، جنهنڪري ٻنهي کي هڪٻئي کان جدا نٿو ڪري سگهجي. سونهن کي افادي ۾ تبديل ٿيڻ گهرجي ۽ وڌيڪ سهڻي ڇيڙ وڌيڪ فائديمند هئڻ گهرجي. جيڪڏهن ڪا شيءِ انساني زندگيءَ سان لاڳاپو نٿي رکي ته ان ۾ سونهن جو هجڻ ۽ نه هجڻ ساڳي ڳالهه آهي. فن جي ماهيت کي سمجهڻ ۽ ان جي قدرن کي متعين ڪرڻ لاءِ انهيءَ سوال کي حل ڪرڻو پوندو. جيڪڏهن سونهن هڪ اهڙي مطلق حقيقت آهي جا مادي مظهرن کان ڀري ۽ افادي کان دور آهي ته پوءِ فن جر ڪهڙو معيار قائم ٿيندو. مثال طور هڪ عورت جي تصوير کي وٺو. هڪڙو عقيقت ۾ سونهن ان تصوير کي ڀرڻ ويهي ٿو جنهن جي نظريي مطابق ڏسندڙ جي دل ۾ ان تصوير کي حاصل ڪرڻ جي خواهش ۽ قيمت جو سوال پيدا ٿيڻ نه گهرجي ۽ نه وري اها ڳالهه پيدا ٿئي ته اها تصوير حاصل ٿيڻ بعد پنهنجي ڪوٺڙيءَ جي ڪهڙي ڀت تي ٽنگيندو. نڪي کي ان تصوير کي ڏسي سندس دل ۾ عورت جي جسماني وجود جو خيال پيدا ٿيڻ گهرجي ۽ کيس اهو به حق نه آهي ته عورت جي صورت سان ڀيت ڪري ۽ نڪي وري منجهس ڪو جنسي يا سماجي احساس پيدا ٿيڻ گهرجي، نه وري اهو خيال اچي ته ان تصوير ۾ ڪهڙي نسل ۽ ملڪ جي عورت کي پيش ڪيو ويو آهي. هن کي اهو به سوچڻ نه گهرجي ته ان تصوير جو ماڻهن جي ويچار تي ڪهڙو اثر پوندو يا ان تصوير ڪيئن ڏسندڙ جي زندگي يا زماني بابت ڇا ٿو ظاهر ٿئي. مصنف جي هنر، ڪاريگري ۽ رنگ روغن سان به کيس ڪو واسطو ۽ بحث نه هئڻ گهرجي. نه وري ان تصوير يا مصور جي ڪنهن ٻئي صورت يا مصور سان ڀيت ڪرڻ گهرجي. ان بعد سوچيو ته

(۱) ڊاڪٽر عبدالعليم: ادبي تنقيد ڪا بنيادي اصول: مطبوعه. ”نبا ادب ڪلپا“ ص ۲۲

ڪوڙي شيءِ ٿي وڃي باقي بچي، جنهن جي روشنيءَ ۾ انهيءَ تصوير کي پرکجي (۱). مطلب ته عينيت پسند سونهن کي فقط سونهن جي حدن ۾ محدود نٿو ڪري سگهي. ان ۾ کيس ڪن ٻين قدرن کي به ڳولڻو هوندو. شعوري طور تي هو ان کان بچڻ جي ڪوشش به ڪئي ڪري پر بيخبريءَ ۾ هو ان کان پاسو ڪري نٿو سگهي.

اهو ئي سبب آهي جو ڪي عينيت پسند پنهنجي نظريي تي قائم هوندي به حقيقت پرستيءَ جا مڃندڙ ٿين ٿا ۽ نه رڳو منجهن سماجي قدرن جو احساس ٿئي ٿو بلڪ انهن جي تخليقن ۾ پڻ سماجي زندگي جا اثر ڏسجن ٿا. هنن تي به حالات جو اثر ٿئي ٿو ۽ هو انهن کي پنهنجي فن جو موضوع بڻائين ٿا. تنهنڪري ادب ۽ فن جي سماجي اهميت کان ڪنهن به صورت ۾ انڪار نٿو ڪري سگهجي.

حقيقت ڪري ادب ۽ فن جا ٻه پهلو ٿين ٿا. هڪڙو سماجي يا افادي ۽ ٻيو فني يا جمالياتي. تنقيد جي لاءِ انهن ٻنهي پهلوئن جي ڳولا لازمي آهي. تنقيد ساڳئي وقت سماجي قدرن جي خبرچار آهي ۽ جمالياتي پهلوئن کي آجاري ٿي. سندس سماجي اهميت جي ڪري ان جو سلسلو زندگي جي تنقيد سان وڃيو ملي (۲). ان تي پنهنجي وقت جي مروج فيلسوفائي ۽ سماجي نظرين جو اثر پوي ٿو. اهي خيال ۽ نظريا هر هڪ دور ته ڇا بلڪ ساڳئي دور ۾ پڻ مختلف ٿين ٿا ۽ منجهن ڇڪتاڻ هلندي رهي ٿي. اهو ئي سبب آهي جو تنقيدي نظرين ۾ ايڏو فرق ٿيو ۽ اختلاف ٿو ڏسڻ ۾ اچي.

تنقيد جا مغربي نظريا: انسان جڏهن کان وٺي ادب پيدا ڪرڻ جي ڪوشش ڪئي تڏهن کان وٺي تنقيدي خيال ۽ نظريا به وجود ۾ اچڻ لڳا. مغرب ۾ انهن خيالن ۽ ويچارن جو هڪڙو سلسلو نظر اچي ٿو، جنهن جي شروعات يونانين جي زماني کان ٿئي ٿي. انهن اڌمن ۽ ويچارن سان گڏ اختلافن جو هئڻ به لازمي امر آهي، جي پڻ ساڳي شدت اختيار ڪن ٿا.

جيتوڻيڪ تنقيدي نظريي تي ارسطو جو پهريون لکيل ڪتاب ”فن شاعري“ (Poetics) ملي ٿو تنهن هوندي به ان کان اڳ واري يوناني ادب ۾ تنقيدي اشارا مليو وڃن. ”اهاڻو جهوني ۾ جهونو تنقيدي اشارو هوسر جي السڊ (Illiad) جي ارڙهين باب ۾ ملي ٿو. هوسر ان سونهري نقش جي تعريف ٿو ڪري جيڪو هيڪٽس هڪڙي ڍال تي بنايو هو. ڍال تي انهيءَ ڪاريگر هر ڏنل زمين جو نقش ڪڍيو هو، جنهن کي هوسر هيئن ٿو بيان ڪري: هر جي پويان زمين جو رنگ ڪارائڻ تي مائل ۽ ڪيڙيل زمين جهڙو هو، حالانڪ اهو سمورو ڪم سون جو ٿيل هو. اهو ان هنر جو معجزو هو.

(۱) ڊاڪٽر عبدالعليم: ادبي تنقيد کي بنيادي اصول: مطبوعه ”نیا ادب ڪلپا مي“ ص ۲۲

(۲) عزيز احمد: فن شاعري (Aristotles' Poetics) ص ۴۳

ان جملي ۾ جيڪا تنقيدي صفت آهي تنهن جي پروفيسر ”برنارڊ بوزانڪي“ کولي سمجهائي ڏني آهي. ان جملي ۾ يونان جي شاعر نه رڳو هنرمند جي هنر ۽ ڪاريگر جي ڪاريگري جي ساراهه جا ڍڪ پريا آهن بلڪ هو بهو نقشو ڪڍڻ جي ڌڪيائيءَ جو هن وڏي خوشيءَ سان اندازو ڪيو آهي.

هي اشارو هڪ اهڙي فن ڏانهن هو جيڪو شاعريءَ کان مختلف هو مگر شاعريءَ بابت پهريون تنقيدي اشارو وري اسان کي هوسر جي ٻي تصنيف اوڊيسي (odesi) ۾ ملي ٿو: انهيءَ مقدس ڳائڻي ڊيموڊوڪس کي سڏايو ڇاڪاڻ جو ڏٺي تعاليٰ ان کي جهڙي ڳائڻ جي صلاحيت ڏني آهي تهڙي ٻئي ڪنهن کي عطا نه ڪئي اٿس سو رڳو ان ڪري ته هو پنهنجي مرضيءَ موجب ڳائي ماڻهن کي خوش ڪري.

ان ۾ هيٺيان تنقيدي اشارا آهن:

شاعر ڳائڻي کي مقدس ۽ راڳي کي هڪ خداداد نعمت ڪري ليکيو آهي ۽ گيت ڳائڻ جو مقصد هي بيان ڪيو آهي ته انسان ذات کي خوشي (لطف) حاصل ٿئي ٿي. — هوسر کان سواءِ يوناني ڊراما نگارن جي تخليق ۾ به هر هنڌ تنقيدي اشارا ملن ٿا. جهڙوڪ ارستوفنز (Aristophanes)، پورپائيڊيز جي وائان چورائي ٿو، ”آءٌ اسٽيج تي ٻه شيون، جيڪي مون روزمره جي زندگي مان چونڊيون آهن، سي پيش ڪريان ٿو (۱).“

افلاطون وٽ به تنقيدي جهلڪ ملي ٿي. شاعراڻي الهام يا القا بابت هن، سقراط جي وائان هي ظاهر ڪيو آهي، ”پهريائين شعر جي ديويءَ ذريعي شاعرن کي القا ٿئي ٿو ۽ پوءِ انهيءَ القا سان هو گهڻن ئي ماڻهن کي متاثر ڪن ٿا. جيئن ته اهي شاعر جن کي الهام ٿئي ٿو، سي جنهن جي اصول جا پابند ڪونه ٿين ان ڪري هو هڪڙي ئي قسم جي شاعري ڪري ٿا سگهن. دل کي ڇڪيندڙ نظم انساني ڪوشش جو نتيجو نه آهن بلڪ قدوسي ۽ قدرت جي تخليق ٿين ٿا. شاعر نه فقط ديوتائن جي ارشاد جي بيان جو ذريعو آهن (۲).“ افلاطون کي سياست بيان دلچسپي هئي ۽ هن رياست ۾ شاعري کي ڪا اهم جاءِ ڏيڻ ٿي گهري پر هو پنهنجي فقط نگاهه کان شاعر جو مقام ۽ رتبو مقرر ڪرڻ ۾ ڪامياب ٿي نه سگهيو. خير هن کي شاعري سان دلچسپي هئي ۽ ان جي ويچارن مان گهڻن ئي ماڻهن فائدو ورتو، پر هن ان طرف مستقل ڌيان نه ڏنو.

پهريون شخص جنهن تنقيد ڏانهن سچ پچ ته ڌيان ڏنو سو آهي ارسطو، جنهن تنقيد کي سياست، اخلاقيات ۽ فيلسوفي کان الڳ ڪري، ان جي انفراديت ڏهن نشين ڪرائي. هن ٻه ڌار ڌار ڪتاب (۱) (Poetics) ۽ (۲) (Rhetorics) لکيا جن ۾ يونان جي سموري تنقيد جو روح موجود آهي (۳). هن فن شاعري ۾ شاعري ۽ ان جي مختلف صنفن تي روشني وڌي

(۱) عزيز احمد: فن شاعري.

(۲) عزيز احمد: ايضاً ۹۸ ص.

(۳) عزيز احمد: ايضاً

۽ حزن ۽ طريه وغيره تي کليل ۽ واضح بحث ڪيو آهي (۱). هو چوي ٿو ته شاعري نقل جو اهو وجدان (Instinct of Imitation) آهي جنهن مان لطف ۽ حظ حاصل ٿئي ٿو. هوءَ تناسب جو احساس (Instinct of harmony) پڻ آهي، جنهن بعد هو يوناني ڊراسن ۽ ڊراما نگارن بابت ڊگها بحث ٿو ڇڙي (۲).

ارسطو تي افلاطون جو اثر آهي. نقل جو تصور افلاطون جي نظريي تي ٺاهي ڇاڪاڻ جو هو هن دنيا جي زندگي کي عالم مثال جي زندگي جو نقل ڪري ٿو مڃي. نقل جو فيلسوفانو ويچار هن افلاطون کان حاصل ڪري شاعريءَ سان لاڳو ڪيو آهي. هو افلاطون وانگر دنيا کي عالم مثال جو هڪ نقل مڃيندي چوي ٿو ته شاعري لفظن جي ذريعي هن دنيا جي ماڻهن جي عمل ۽ فعل جو نقل ڪري ٿي. ارسطو جي مضمون ۾ عالم مثال جي ڇڪهه آهي ۽ نه ضرورت. افلاطون کي شاعري ان ڪري نٿي وڻي جو هن جي خيال موجب اها ”نقل جو نقل ۽ عڪس جو عڪس“ هئڻ ڪري اصل کان گهڻو پري آهي. ارسطو نقل کي ضرور مڃي ٿو پر نقل جي نقل واري نظريي کي تسليم نٿو ڪري. ارسطو جنهن نقل جي بنياد تي شاعريءَ جي پڙهه ٻڌي آهي سا افلاطون جي نقل واري تصور سان ٺهڪي اچي ٿي. هن جو چوڻ آهي ته اها نقل آهي مگر نقل جو نقل ڪانهي. هي اهو بنيادي فرق آهي جيڪو افلاطون ۽ ارسطو جي فيلسوفاني خيالن ۾ ڏٺو وڃي ٿو (۳). اهو نقل جيتوڻيڪ زندگي جو هوبهو نقل ڪونهي تاهم زندگيءَ سان ٺهڪيو ضرور اچي ۽ ماڻهو انهيءَ ۾ اصل کان وڌيڪ دلچسپي ڏيکارين ٿا. هن جي ويچار مطابق شاعريءَ جو لاڳاپو جذبن سان آهي پر هن زبان ۽ بيان جي خوبين تي پڻ زور ڏنو آهي.

ارسطو واري شعر جي نظريي جو سموري دنيا تي اثر پيو آهي. شروعات ۾ روم جي شاعرن ۽ مفڪرن تي ان جو گهرو ۽ گهڻو اثر پيو ٿو ڏسجي. اتي جي فيلسوفن تنقيد کي قاعدن ۽ بيان تائين محدود ڪري ڇڏيو هو. سسيرو (Cicero) جي دؤر تائين اهائي حالت رهي. هوريس ان خيال ۾ قبرگهر ڪئي ۽ اهو به چيو ته تنقيد ۾ ارسطو جي ويچارن مان ٺاڏو و پرائڻ مناسب آهي. هن جيڪو نيتڙو رسالو (Ars poetica) نالي لکيو تنهن جي پڙهه ارسطو جي ويچارن تي ڪئي وئي آهي. ڪن هنڌن تي هن جيڪي خيال پيش ڪيا آهن تن ۾ ارسطو جي ويچارن ۾ ڪو معمولي فرق ۽ تفاوت ٿو ڏسجي. هن جي خيال موجب شاعريءَ جو مقصد نه رڳو لطف ۽ شرميني ڏيڻ پر اصلاح ڪرڻ به آهي پر اهو ارسطو جي بحث جو منطقي نتيجو ڪونهي. هوفن جي هستيءَ کي خراب ٿو سمجهي. هن جي لاءِ لکڻ پڙهڻ تنقيدي ڪارنامو پيش ڪرڻ لاءِ ضروري ڪونهي بلڪ ان جي لاءِ ذهين ۽ چالاڪ هئڻ لازمي آهي (۴). هوريس کان پوءِ روم ۾ ڪوئنتلين کي وڏي اهميت حاصل آهي ڇاڪاڻ جو هن شاعري سان گڏ نثر

(1) Sainsbury: A history of criticism V.I-p-30. (2) Ibid. ۱۱-۳. (۳) عزيز احمد: فن شاعري ص ۱۱-۳. (4) Sainsbury: A history of criticism pp 221-229-

کي به هڪ فن ڪري مڃيو، تنقيد جا مستقل اصطلاح جوڙيا ۽ يوناني ۽ لاطيني تنقيد جي ڀيٽ ڪئي. اهڙي طرح تقابلي تنقيد (Comyarative criticism) جي بنا ٻيئي ان هوندي به هو خيالات جي ڀيٽ ۾ زبان ۽ بيان ڏانهن وڌيڪ ڌيان ڏنو ٿي. روم جي سڀني فيلسوفن جو پڻ اهڙي حال آهي. ان ڪري اهي ارسطو جي تنقيدي خيالن ۾ ڪو خاص واڌارو نٿا ڪري سگهن.

انهن رومي ۽ لاطيني نقادن کان پوءِ تنقيد وري به يونان ڏانهن منهن ڪري ٿي جتي لان جائيٽس پيدا ٿيو جنهن (On sublime) ۾ جيڪي خيالات پيش ڪيا سي اڄڪلهه جي روماني نقادن جي خيالن سان ٺهڪندڙ آهن، اهڙي سبب آهي جو رومانوي نقادن ان کي پنهنجو اڳواڻ ۽ اسام ڪري ٿا مڃين. هو ادب کي ڄاڻن ۽ پرڳڻ لاءِ تنقيد کي ڪا وقعت ڪونه ڏئي. هو چوي ٿو ته نقاد کي سندس خيال ۾ هڪ الهامي ڪيفيت، ڪنهن به فنپاري کي سمجهڻ جهڙو بنائي ٿي وجهي.

شروعات ۾ لان جائيٽس، ارسطو ۽ ٻين يوناني نقادن جي پيروي ڪندو هو پر پوءِ شس اها حقيقت کلي پئي ته شاعري هڪ اهڙي دلڪش ڇيز جو نالو آهي جنهن ۾ ڪو نه ڪو مفيد پهلو هجي. هو شاعريءَ جي وڏي ۾ وڏي خوبی رفعت ۽ برتري (Sublimity) کي سمجهي ٿو ۽ اها خوبی سندس خيال موجب حاصل ڪري نٿي سگهجي بلڪ خداداد ۽ وهي ٿي ٿي. نقاد جي لاءِ ان جي سڌ وٺڻ ضروري آهي جا تخيل ۽ ويچار کان ڪم وٺڻ کان سواءِ ڏکيو حاصل ٿئي ٿي. هن جي خيال موجب شاعريءَ ۾ هڪ اهڙي جوش جو هئڻ ضروري آهي جنهن مان ليکڪ توڙي پڙهندڙ ٻنهي ۾ ديوانگيءَ جي ڪيفيت پيدا ٿئي. ان جي تخليق خود ڪنهن ”ازغبي جنون“ جي نتيجي طور پيدا ٿئي ٿي جا پڙهندڙ تي به ساڳيو اثر ڪري ٿي (۱). وچين زماني ۾، مذهب جي اثر هيٺ تنقيد ۽ اهڙن ٻين علمن ڏانهن ڌيان گهٽجي ويو ان زماني ۾ ڊانٽي (Dante) کان سواءِ ٻيو ڪو ذڪر ڪرڻ جو ڪو نقاد پيدا نه ٿيو. ڊانٽي جي چوڻ موجب شاعري اهڙي ٻوليءَ ۾ ڪئي وڃي جيڪا عام ماڻهو سولائي سان سمجهي سگهي ۽ شاعري جي ٻولي عام رواجي هئڻ گهرجي. هو شاعريءَ جي معنوي پهلو تي ٻڌو زور ڏئي ٿو. هن جي خيال موجب شاعر جي خيال ۽ بلندي، خلوص، ٺيڪ ٺيڪي، شاندار انداز بيان، لفظن جو مناسب استعمال ۽ صحيح چونڊ لازمي آهي. ۽ (De vulgari Eloquio) ۾ اهو به ٻڌايو اٿس ته ڪهڙيءَ ريت لکڻ گهرجي (۲).

نشاۃ الثانیہ واري دؤر ۾ ڪلاسيڪي تنقيد پهر پهرينجو اثر قائم ڪري ورتو. انگريزي ۾ بن جاسٽن ان جو مکيه علمبردار هو. سرفلپ سڊني ڪلاڪيٽ جو حامي آهي حالانڪ انهن ٻنهي جي خيالات ۾ اختلاف آهي، ليڪن ڪلاڪيٽ جي تنقيد ۾ ٻئي ڄاڻا متفق آهن.

(1) R. A. Scott James: the Making of literature p p. 90-91.

(2) Rebecca west: Tradition in criticism p. 182

Saintsbury: A history of criticism pp. 944-919

سڌي شاعريءَ تي بحث ڪندي ڪندي وڃي ڪلاسيڪي ڏانهن لڙندو پر شاعريءَ جي لطيفاندوزي واري پهلوءَ تي زور ڏئي ٿو. بن جاس پنهنجي وقت جي ادبي ماحول کان هريشان ۽ ناايد ٿي ڪري ان ۾ انشاري ڪيفيت کي ڏسندي ان نتيجي تي ٿو پهچي ته جهونن جي نقش قدم تي هلڻ گهرجي (۱).

سترهين صديءَ جي نقادن تي ان جو گهڻو اثر پيو. هن زماني ۾ ٻيا نقاد فرانس ۾ پيدا ٿيا جن ۾ بوائنل وڏي اهميت جو مالڪ آهي. ان جي خيال موجب شاعريءَ جو ڪم آهي ته هو فطرت کي هڪ خاص سانچي ۾ وجهي ڇڏي. هو ارسطو جي خيال جي ٻيروي ڪرڻ ضروري ٿو سمجهي. هو چوي ٿو ته شاعرن کي يوناني شاعرن جي ڪلام جو اڀياس ڪرڻ گهرجي. اها آهي ڪلاسيڪي اثر جي انتهائين ڪري ان جو ردعمل به ٿيو (۲).

برطانيه ۾ ڊرائيڊن (Dryden) پهريائين پهريائين ڪلاسيڪي جي خلاف آواز ڪڙو ڪيو. هن چيو ته ارسطو، تنقيدي نظرين بابت جن اصولن جو اظهار ڪيو آهي سي يوناني ادب کي اڳيان رکي جوڙيا آهن ۽ هرڪنهن ملڪ جي لاءِ انهن جي تقليد ڪرڻ مناسب ڪانهي. هن جي خيال موجب ادب هڪڙي اهڙي قوت آهي جنهن کي سدائين پنهنجي زباني جي ترجماني ڪرڻ گهرجي. قوسي ۽ ملڪي امتيازين ۽ نظرين ۾ اختلاف ۽ تفاوت جي مدنظر ادب جي خاصيتن جو الڳ الڳ هئڻ لازمي آهي. هن جي خيال مطابق شاعريءَ جو مقصد اهڙي خوشي هئڻ گهرجي (۳). جنهن ۾ لطيفاندوزي ۽ خوشي هئي اچي وڃن ٿيون. هن فن کي اهو نقل ڪري ڇاتو ۽ سمجهيو جيڪو اصل کان پنهنجي خاصيت جي ٻيا تي وڌيڪ سونهن ڀريو ۽ حسين ٿئي ٿو. شاعريءَ جي انهيءَ خاصيت کي جيڪا اصل کي نقل کان ڌار ٿي ڪري تنهن کي تخيل (Imagination) ڪري ٿو چئجي (۴).

ڊرائيڊن جي تنقيدي خيالن ۽ اصولن تنقيدي دنيا ۾ وڏيون ۽ اهم ڦيرگهير آندِي. ارڙهين صديءَ جي نقادن لاءِ انهيءَ تخيل وڏو ڪم ڏنو (۵). ٻوٽ، ايڊيسن ۽ برڪ به گهڻو ڪري ساڳين خيالن کي پيش ڪندا رهيا جن مان ايڊيسن ۽ برڪ تخيل جي قوت تي، فيلسوفي ۽ نفسيات جي روشني ۾ بحث ڪيو، جنهن جي پيڙهه لاک جي فلسفي جي قائم ڪيل آهي. انهن جا خيال پڻ اهم آهن ڇاڪاڻ جو اڄڪلهه جي نفسياتي نقاد وانگر هو به فن جي مفيد پهلوءَ تي برابر بحث ڪندا رهيا آهن (۶).

(1) Rebecca west: Tradition criticism p-183

(2) Scott James: the making of literature p-138

(3) Rebecca west: Tradition in criticism p-184

(4) Rebecca west: Ibid in p-184

(5) Scott James: the making of literature p-153

(6) Rebecca west Tradition in criticism p-186

انهيءَ زماني ۾ فيلسوفيءَ جي ”نئين ڪلاسيڪي“ مڪتبرِ فڪر جي شروعات ٿي، جنهن جي دعويٰ هئي ته اهو يونان ۽ روم جي تنقيدي خيالن جو پوئلڳ آهي پر اصل ۾ ان جي دعويٰ صحيح ۽ سچي نه هئي ڇاڪاڻ جو هو نه رڳو انهيءَ اصول کان گهڻو پري هو پر کيس ڪلاسيڪٽ جي روح ۽ جوهر جي پوري سوري واقفيت هئي. اها تحريڪ ۽ لاڙو ظاهر آهي ته گهڻن ڏينهن تائين برقرار رهي ٿي سگهيو ڇاڪاڻ جو ان جي ٻيڙهه مضبوط نه هئي ۽ ٿوري ئي عرصي اندر جرمنيءَ ۾ وڪلمان، فيلسوفيءَ جي ان سکول سان بغاوت آهي ۽ هن ڳالهه تي زور ڏنو ته جيڪڏهن يونان ۽ روم جي تقليد ڪرڻي آهي ته پوءِ سچ پچ ان جي روح کان واقف ٿيڻ بعد ان جي تقليد ڪرڻ گهرجي، ان قسم جي تنقيد کي ”روماني تنقيد“ چئجي ٿو جنهن جا مکيه جرمن علمبردار هئائين ليسنگ ۽ هرڊر. انهن جي ويچارن جو ٻين ملڪن ۾ پکڙجڻ، نئين تنقيد جي شروعات هئي. هن ٻاريءَ وارن ۾ ڪولرج، ورڊسورٿ، مادام ڊي سٽيل وغيره خاص ڪري مشهور آهن. ليسنگ جي تنقيد جا بنيادي اصول هي آهن:

- (۱) ادب کي قومي ۽ ماڪي ذهانت ۽ فطانت جو مظهر ٿيڻ گهرجي.
- (۲) هر ڪنهن ادب جون ڪي حدون ٿين ٿيون جن کان پهر ٻاهر ڪڍڻ ڪنهن به خال ۾ مناسب ناهي. فن ان وقت ترقي ڪري سگهندو آهي جڏهين هو پنهنجي حدن ۾ رهي (۱).
- ادب کي قومي ۽ ملڪي ذهانت ۽ فطانت جو ترجمان سمجهڻ ۽ اهڙو اظهار ڪرڻ ان وقت هڪ نئين ڳالهه هئي. اهو تنقيدي ويچار وڏي اهميت وارو هو، جنهن اڳتي هلي روس، ناروي ۽ ٻين هنڌن تي اهم ڪم ڪيو ۽ سموري يورپ جي ادبيات ۾ انقلاب جي لهر پکيڙي پئي.
- گوتڙي Dichtung and Wharhelt ۾ ليسنگ جي لاڻوڪون بابت لکيو آهي ته ان جي شاندار تصوير جي نتيجن اسان کي بجليءَ جي روشنيءَ وانگر هڪڙي وات صاف ڪري ڏيکاري ۽ سموري پراڻي تنقيد اهڙي طرح ختم ڪري ڇڏي جهڙي طرح پراڻي ڪوٽ کي لاهي کڻي اڇلائجي (۲).
- ليسنگ ۽ هرڊر جي خيالن جرمني جي عيني فيلسوفن، شليگل، ڪانت، هيگل، فٽشي وغيره کي پڻ متاثر ڪيو. هيگل جي ’جماليات‘ ۾ هرڊر جا ڪيترائي خيالات ملن ٿا جيڪي هن ترتيب ۽ قاعدي سان فيلسوفاني انداز ۾ پيش ڪيا آهن (۳).

تنقيد ۾ نوان خيال جرمني ته ڇا پر برطانيه ۽ فرانس ۾ به پيدا ٿيا. فرانس ۾ ٽين، سينٽ بيو (Sainte Beuve) ۽ مادام ڊي سٽيل وغيره ۽ انگلنڊ ۾ ڪولرج ۽ ورڊسورٿ ان جي اشاعت ۾ مکيه ڀاڱو ورتو. بليڪ ۽ شيلي وري روماني تنقيد کي رائج ڪرڻ ۾ هڻي ڏني. هنن سڀني تي جرمني جي عيني فيلسوفن جو اثر هو تنهنڪري شاعريءَ تي الهامي ڪيفيت طاري هئڻ ڏانهن ڌيان ڏنائون. بليڪ ته شاعر کي پيغمبر ڪري ٿو سڃي، جنهن تي الهامي

(1) Rebacca west: Ibid p-19

(2) Mary M, column: from these roots p-31

(3) Mary M, Column: From These Roots P- 3)

ڪيفيت طاري ٿيندي رهي ٿي. ورڊسورٿ جذبي ۽ احساس کي شاعريءَ ۾ مڪيه ۽ اهم سمجهي ٿو. ڪولرج انهن مڙني ۾ وڌيڪ علمي بحث ٿو ڪري حالانڪ هن جي لاء به جذبو ضروري شي آهي. شاعر جيڪو به خيال پيش ڪرڻ گهري سو جذبي ۾ ٻڌل ۽ الهامي ڪيفيت تي ٻڌل هئڻ گهرجي. هن جي خيال موجب شاعر جو ڪم آهي ته هو اسان مان ٿوري دير جي لاءِ شڪ شڪوڪ ڪڍي ان جي جاءِ تي يقين جي صلاحيت پيدا ڪري ڇڏي (۱). هو ٻئي جي پيرويءَ جو قائل ئي ڪونهي. ڪولرج پنهنجي تنقيد ۾ ڏاڍيون فيلسوفائيون ڳالهائون ڪيون آهن، تنهن ڪري ان جو اثر ٻين تي به گهڻو پيو آهي.

روماني تنقيد، نئين تنقيد کي وجود ۾ آڻڻ لاءِ گهڻي مدد ڏني ۽ اهڙي ريت اوڻيهين صديءَ ۾ تنقيد جو فن عروج تي پهچي ويو. انهيءَ دور ۾ فرانس ۾ سينٽ بيو ۽ انگلنڊ ۾ ميٿيو آرنولڊ پنهنجي ويچارن جي اشاعت ڪئي. سينٽ بيو چيو ته چڱي نقاد لاءِ ضروري آهي ته هو شاعر جي زندگيءَ ۽ انساني نفسيات مان واقف هئڻ گهرجي ٻيءَ حالت ۾ هو کيس چڱيءَ پر ڀروڙي ڪين سگهندو. ٽين چيو ته انهيءَ پس منظر سان گڏ جيڪڏهن شاعر جي زندگيءَ کي اڳيان نه رکبو ان ڳالهه جو پوئوئي ڪين پوندو ته ساڳئي دؤر جي ٻن شاعرن ۾ ڪيترو تفاوت آهي ۽ ڇو ۽ ڪير ڪهڙي اهميت جو مالڪ آهي.

انهن نقادن ۾ ميٿيو آرنولڊ جو مرتبو مٿاهون آهي. هو ڪلاسيڪيٽ کي مڃي ۽ يوناني تنقيد جي اصولن کي اهميت ڏئي ٿو تاهم ادب جي باري ۾ هن جو پنهنجو رايو به آهي جنهن تي نئين تنقيد جي پيڙهه ڪنيل نظر اچي ٿي. هو شاعريءَ کي زندگيءَ جي تنقيد ڪري ٿو سمجهي. هومر، ڊانٽي، شيڪسپيئر ۽ ملٽن جي شاعري جي خاصيت کي پيش ڪرڻ بعد هو ان نتيجي تي ٿو پهچي ته هنن سڀني جي شاعري پنهنجي پنهنجي جاءِ تي زندگيءَ جي سمجهائي ٿي ڏئي ۽ شاعريءَ ۾ اهو ئي جوهر هئڻ گهرجي. هو چوي ٿو ”شاعر جي لاءِ دنيا ۽ زندگيءَ جي واقفيت ضروري آهي ڇاڪاڻ جو ان کان سواءِ هو انهن کي پنهنجي شاعريءَ جو چڱيءَ ريت موضوع بڻائي ڪين سگهندو. اڄڪلهه ته زماني جي حالتن ۾ بيحد پيچيدگيون ۽ اونهايون پيدا ٿي پيون آهن تنهنڪري شاعر انهن کي پنهنجي موضوع سان هر آهنگ تڏهن بڻائي سگهندو جڏهن سمجهس اهڙو تنقيدي شعور هوندو. ٻيءَ حالت ۾ سندس تخليق معمولي ۽ رواجي درجي جي ٿي پوندي (۲). مطلب ته هو زندگيءَ ۽ شاعري کي هڪٻئي کان وقف رکڻ گهري ٿو. هن جي اها وصف ليجيٽيٽڪ مبهم ۽ سمجهيل آهي تاهم انهي اڀياس تي ٻڌل آهي ۽ انهيءَ جديد لازمي ڏانهن اشارو ٿي ڪري، جنهن زماني ۾ ڪارل مارڪس کان اشتراڪي اعلان لڪارابو (۳).

(۱) مڃڻو گورو ڪپوري: ادب ۽ زندگي ص ۱۵ Arnold: Essays in Criticism P- 6 (2) (۳) مڃڻو

گورو ڪپوري: ادب ۽ زندگي، مباديات تنقيد ص ۱۶

انهيءَ دور ۾ تنقيد جي ٻن نظرين وڏي اهميت حاصل ڪري ورتي ۽ جيئن وقت گذرندو ويو، تيئن انهن ۾ اختلاف به اهڙائي وڌندا ويا، جن مان ادب برائي ادب، ادب برائي اخلاق جا ٻه مڪتبِ فکر پيدا ٿيا. رسڪن فن جي اخلاقي پهلوءَ تي زور ڏنو. هن چيو ته فن جي فطرت ۾ هيءَ خاصيت موجود آهي ته هو اخلاقي هجي. ان بحث جو سلسلو افلاطون جي وقت کان وٺي شروع ٿيو ۽ هن وري انهيءَ خيال کان ته فن ڪڏهن ڪڏهن اخلاق جو ساٿ نٿو ڏئي سگهي بلڪ ان جي لاءِ نقصانڪار ثابت ٿئي ٿو، تنهنڪري هن اديبن کي پنهنجي خيالي جمهوريت مان شهر نيڪالي ڏيئي ڇڏي. افلاطون ان جون برايون گڏايون ڇاڪاڻ جو ان ۾ بد اخلاقي جا عنصر هئا هر رسڪن ان جي ساراهه ڪئي ڇاڪاڻ جو هن کي فن ۾ شروع کان وٺي اخلاقي پهلو نظر آيا (۱). والٽر پيٽر رسڪن جي انهن خيالن جي مخالفت ڪئي ۽ چيائين ته فن ۽ ادب جو مقصد اخلاق مڌارڻ نه بلڪ زندگي جي هلندڙ مشين کان انسان جي خيالن کي چند گھڙين لاءِ هٿان ۽ اهڙي طرح انهن کي هڪ قسم جو ذهني سڪوت بخشڻ آهي. اهو اهڙو ڪم آهي جيڪو ادب ۽ فن کان سواءِ ٻي ڪا به شيءِ سرانجام نٿي ڏئي سگهي (۲).

والٽر پيٽر پنهنجي خيالن کي خوب پکيڙيو. ادب برائي ادب ۽ فن برائي فن جا نظريا فرانس ۾ پيدا ٿيا، جن جو چراغ انگلند ۾ ويسلر روشن ڪيو، آسڪروائيٽلڊ پڻ انهيءَ پيچري جو ٻانڊڙو ٿي، پنهنجي تخليق جي ذريعي ان جو ڦهلاءُ ۽ پرچار ڪيو. رسڪن ان جي مخالفت ڪئي ته والٽر پيٽر ان جو علمبردار ٿي ميدان ۾ اچي انهن مسئلن تي ڏاهپ ۽ معقوليت سان بحث شروع ڪري ڏنو (۳). ڪيٽس به ان ۾ شامل ٿيو. هن کي اهڙي شاعريءَ کان نفرت هئي جنهن ۾ ڪنهن مخصوص غايت يا مقصد کي پنهنجي اڳيان رکيو وڃي. هن جي لاءِ سونون ڀري چيز بذاتِ خود هڪڙي ابدي مسرت هئي. هو چوي ٿو ته سونهن حقيقت آهي ۽ حقيقت سونهن، بس ايتري ڳالهه آهي ۽ اسان کي ايترو ئي ڄاڻڻ جي ضرورت آهي. ان کان پوءِ يورپ جي نقادن ان خيال جي پٺ پرائي ۽ اشاعت ڪئي. سڀني گڏجي چيو ته سونهن بالذات آهي جيڪا نيڪي ۽ بديءَ جي حدن کان گهڻو پري نٿي ٿئي. شعر و ادب جو ڪم آهي اسان ۾ سونهن جو احساس پيدا ڪرڻ ۽ قائم رکڻ. اهو ئي سونهن جو احساس اسان جي ابدي خوشيءَ جو ضامن آهي. دنيا ۾ جيتريون به ٻيڙيون ۽ بد صورت شيون آهن انهن کي به سونهن بخشڻ ۽ سوڀاوان بڻائڻ کي حسن ڪاري چئجي ٿو (۴). اها ڳالهه صاف آهي ته اهڙي طرح برائي کي چڱائي، ڪوڙ کي سچ، بد صورت کي خوبصورت ڪري پيش ڪيو ويو ته ان مان لطف ۽ حظ حاصل ڪرڻ سماج جي لاءِ فائديمند ٿئي نٿو سگهي ڇاڪاڻ جو ان مان هڪ ته سماجي زندگي ۾ ڪاهلي، سستي، نڪمپڻ، عيش ۽ عشرت گهر ڪيو وڃن ته ٻئي طرف غلط قدرن جو رواج پئجو وڃي.

(۱) R. A. Scott Janes: The Making of Literature P- 284 (2) R. A. Scott Janes: Ibid P- 2 94 (3) Ibid. P- 313 (۴) سونون گورو ڪپوري: ادب اور زندگي، مباديات تنقيد، ص ۱۶.

اهي خيال گهڻو وقت جٽاءُ ڪري نٿا سگهن. انهن جو رد عمل ٿيو هو، سو ٿيو. ماڻهن کي جڏهن اها خبر پئجي ويئي ۽ هڪ ٿي ته ان نظريي ۾ ڪيتريون ئي خرابيون آهن ۽ اهي صورت يا عينييت جي ڀاڱي ۾ ڀرورس ڀاتل هڪڙي خاص طبقي جا خيال آهن ته هنن انهيءَ جي خلاف آواز کڙو ڪيو. ان سلسلي ۾ پهريائين پهريائين مارڪس ۽ اينجلس آواز اٿاريو ۽ انهيءَ حقيقت کان آگاهه ڪيو ته حسن ڪاري ۽ ادب، اجتماعي هئيت ۽ تمدن جي نظام جي خدمت ۾ ڦهلاءَ ۽ تبليغ جو اوزار ٿي ڪم اچن ٿا ۽ جيئن ته تهذيب و تمدن جو ٺيڪو هيل تائين مشاهين طبقي ۽ سرمايه دارن جي هٿ رهيو آهي تنهنڪري، اسان جا اديب ۽ شاعر اڃا تائين جنهن تهذيب جي نمائندگي ڀيا ڪن اها اقليت جي تهذيب هئي جا هڪڙي ٿوري تعداد واري جماعت جي پيدا ڪيل ڇيز هئي جنهن کي عوام جي زندگيءَ سان ڪو لاڳاپو ڪونه هو. هن وقت جيئن ته سڌريل دنيا ۾ زبردست انقلاب جي ضرورت آهي، سرمايه داري جي آپ سان ڳالهون ڪندڙ عمارت ڪرڻ تي آهي، ان جي جاءِ تي جمهوريت ۽ مزدور شاهيءَ جي نئين اوساري ڪڇي رهي آهي، تنهنڪري ادب جي رسم و رواج ۾ به ڦيرگهير جي گهرج آهي. هن وقت تائين اديب سرمايه داري جي عشرت گاهه جو مزور هو ۽ هڪڙي مخصوص جماعت جي هلت چلت، نفسيات ۽ ميلانات، ان جي ڪل ڪائنات هئي. مگر هاڻي اديب کي اجتماعي شعور ۽ جمهوري ذهنيت جو آئيندار ٿيڻ گهرجي. کيس گهرجي ته هو واقعي کي تخيل تي ترجيح ڏئي ۽ مادي دنيا تي نظر رکي ورنه اسين عوام سان گڏجي گذاري ڪونه سگهنداسين (۱).

مطلب ته مارڪس ۽ اينجلس وارن اها تحريڪ هلائي، جنهن مان فن ۽ ادب جي هٿن ۾ علم ۽ افاديت جو جهنڊو کڙو ٿيو. هن تحريڪ عينييت پسندن جي تخيلي تصورن ۽ نظرين جون ڀيڙهون لوڙي ڇڏيون، ليڪن انهن نظرين ۽ ڌرين ۾ اڄ تائين بحث مباحثو ٿيندو رهي ٿو، جنهنڪري تنقيدي دنيا ۾ ڪيتريون ئي نيون تحريڪون پيدا ٿي پيون آهن، نقادن مختلف مڪتبِ فڪر ٺاهي ورتا آهن ۽ هر هڪ ڌر پنهنجي پنهنجي نظريي تي علمي بحث ڪري ان کي عام ڪرڻ جي ڪوشش ۾ آهي. انهيءَ بحث مباحثي ۾ ان ڪري به اختلاف آهي جو خود سماجي زندگي هڪڙي مستقل ڪشڪش ۽ ڇڪتاڻ ۾ آهي ۽ عينييت پسندي ۽ حقيقت پرستيءَ ۾ به وڻ پڪڙ لڳي پئي آهي.

تنقيد زماني جي واقعن ۽ حالتن سان گڏ بدلي، ڦرندي گهرندي ۽ نڪر ۽ ويچار جي بدلي ڪري پاڻ به ان موجب هلندي رهي ٿي؛ نه رڳو ايترو پر ڇاڪاڻ جو ڦيرگهير ۽ مت ست جي ڪيفيت زندگيءَ جي هر ڪنهن ڏس ۾ پوري اوج تي آهي تنهنڪري تنقيد ۾ به ايون نئون شاخون ڦٽي پيون آهن. اهڙيون به تحريڪون آهن جيڪي ڏس ۾ ته عجيب

و غريب اچن ٿيون پر جيڪڏهن انهن کي سماجي پس منظر ۾ ڏٺو ويندو ته معلوم ٿيندو ته انهن جا پنج قنڌ گهرا هئا.

جديد مڪتبِ فڪر ۽ نوان تجربا: روايت مان نٿ بغاوت جا چشما ڦٽيو نڪرن سو تنقيد ۾ پهريائين پهريائين بغاوت لپسنگ، هرڊر، ڪولرج، ورڊ سورٿ، ٽين، ڊي-سٽيل ۽ سينٽ ٻيو آندي جنهن جو ذڪر اڳيئي ٿي چڪو آهي. اها نئين تنقيد جي شروعات هئي جنهن ۾ ڪيترائي نوان رجحان ۽ لاڙا-جمالياتي، عمراني، نفسياتي-نظر اچن ٿا. اهي سڀئي رنگ هنن نقادن جي لکڻن ۾ موجود آهن. اوڻيهين صديءَ جي مڪيه خاصيت هي آهي ته هوءَ انهن مان ڪنهن نه ڪنهن پهلوءَ کي اڳيان رکي صداقت ۽ سچائيءَ جي ڳولا ڪري ٿي. اهي نقاد جيڪي ادب براهي ادب ۽ فن براهي فن جا گهوريا آهن تن ادب ۽ فن کي زندگيءَ کان ٻاهر ڌار نه ڪيو آهي. والٽر پيٽر جي (Renaissance) ۾ ان خيال جو اظهار ٿيو ڏسجي ته ادب براهي ادب جو مطلب ان کان سواءِ ٻيو ڪجهه به نه آهي ته ادب يا فن، جذبي يا احساس جي ترجماني ڪري، هر ڪنهن شيءِ جو نعم البدل بڻجي ۽ زندگيءَ سان هم آهنگ ٿيڻ کان سواءِ ائين ٿي نٿو سگهي (۱). لپسنگ، هرڊر، ڊي-سٽيل ۽ ٽين سماجي پهلوءَ تي زور ڏنو. ڪولرج ۽ ورڊ سورٿ فيلسوفائي ويچار کي رائج ڪيو ۽ سينٽ ٻيو وري تاريخي رجحان ڏانهن لاڙو ڏيکاريو. بقول ٽي. ايس. ايلٽ، هو مؤرخ نه، بلڪ تنقيد ۾ علم حيوانات جو ماهر آهي (۲). انهن ويچارن ۽ نظرين کي آڏو رکي تنقيد جو بنياد رکيو ويو آهي. فڪر ۽ ويچار جي دنيا ۾ نين شاخن جي ڦوٽهڙي ۽ ڪونج جي لسرجڻ ڪري ڪيترائي نوان گل ٽڙيا. اول اول سماجي ۽ عمراني نظرين ڏيکائي ڏني، جن جي ابتدا ٽين ڪئي. هن چيو ته ڦي تخليق کي ايسٽائين نٿو سمجهي سگهجي جيستائين ان زماني جي ذهني ۽ سماجي حالتن جو اندازو نه ٿي وڃي ڇاڪاڻ جو انهن ئي حالتن ۾ سندس تخليق جو راز لڪل ٿئي ٿو (۳). ان نظريي ۾ واڌارو ٿيو آهي جنهن تي مارڪسي تنقيد جي پيڙهه پڌي ويئي آهي. ان ۾ نقادن پنهنجي خيال موجب نالي ماتر ڦير گهير آندي آهي، جنهن جو اثر علمي هئڻ جي ڪري سچي دنيا ۾ وڃي پکڙيو. ان ڪري ادبيات جي حد علم الانوام (Anthropology) ۽ علم اللسان (Philology) سان وڃي ملي آهي. هر برت ريڊ ان ڏانهن ڌيان ڏيندي (Phases of English Poetry) ۾ بحث ڪندي چوي ٿو ته شعر ۽ ادب جي سمجهڻ لاءِ انهن ٻنهي علمن کي ڄاڻڻ ضروري آهي ڇاڪاڻ جو سندن سلسلو به اتائين شروع ٿئي ٿو.

ٻيو رجحان جمالياتي آهي جنهن جي شروعات لان جائيٽس جي (On Sublime) کان ٿي. هو ڪيتريون ئي منزلون طئي ڪري، جماليات ۾ اچي ٿو ڪولرج سان ملي، جنهن کي ڪروچي

(1) T.S. Eliot: Experiment in criticism p-201.

(2) T.S. Eliot: Experiment in criticism p-204.

(3) Taine: philosophie de l' Art v.I.p-7.

جهڙو فيلسوف اظهاريت (Expressionism) جي تحريڪ هلائي عروج تي پهچائي ٿو. انهيءَ نظريي ۾ اظهار ۽ ٻوليءَ تي خاص ڌيان ڏجي ٿو ڇاڪاڻ جو فن جو مدار پڻ انهن تي آهي ۽ ٻوليءَ کان سواءِ اظهار ٿئي نٿو سگهي. اظهار ٻولي آهي جنهن سان جماليات جو لاڳاپو ۽ جڪري نانو آهي (۱).

ڪروچي جي خيال موجب فن اهڙو وجدان يا تاثر آهي جنهن جو لاڳاپو اظهار سان آهي (۲). انهيءَ ڪري فنڪار کي اختيار آهي ته هو جنهن به شيءِ کان متاثر ٿئي، انهيءَ جو ڪاٺو اظهار ڪري، مٿس ڪا به پابندي نٿي لڳائي سگهجي.

تنقيد نگاريءَ جو فن تحليل نفسي (Psycho Analysis) به هڪڙو لاڙو پيدا ڪري وڌو. ان جو اڳواڻ فرائڊ آهي، جيڪو ٻين ڳالهين سان گڏ ادب ۽ فن کي به انهن ڊپل خواهشن جي اثر جو نتيجو ٿو سمجهي جيڪو انسان جي تحت الشعور (Sub-Conscious) ۾ برقرار ۽ قائم رهي ٿو. جيڪڏهن انهيءَ نقطه نظر سان ڏسبو ته ادب ۽ فن کي ايسٽائين سمجهي نه سگهيو جيستائين ان جي تخليق ڪندڙ جي نفس جو تجزيو ۽ ڇنڊ ڇاڻ نه ڪري وٺجي.

ازانسواءِ سائنس جي تجربن سان گڏ تنقيد جو دائرو به وڌندو وڃي، ڇاڪاڻ جو سڀئي نظريا تحليل نفسيءَ وانگر ان تي اثر ڪندا هيا وڃن. ٽي-ايس-ايلٽ جي خيال ۾ تنقيد جو موجوده مکيه رجحان هي آهي جو هوءَ پنهنجو دامن وسيع ڪندي وڃي ۽ ان ۾ زندگيءَ جي سموري ڪشمڪش، ايجاد جا ڪرشنا ۽ رنگ روپ ۽ نظرين جو لاهيون ڇاڙهيون بي نقاب ٿئي نظر اچن پيون (۳). دنيا ۾ موضوعن ۽ شين جي گهڻائيءَ جي ڪري تنقيد ۾ پڻ مختلف لاڙا پيدا ٿيندا، ڌار ڌار تحريڪون هلنديون ۽ منهن ڪينديون پيون ڏسجن. انهن تحريڪن جي ذريعي اظهار جي مختلف طريقن ۽ موضوعن جي اهميت کي مختلف نقادن ۽ فنڪارن پنهنجي پنهنجي نموني سان پيش ڪري نوان نوان مڪتبِ فڪر ٺاهي ورتا آهن جيڪي سريٽ (Surrealism)، انسانيت پسندي (Humanism)، تاثيريت (Impressionism)، تصويريت (Imagism)، معڪيت (Cubism) ۽ ٻين اهڙن نالن سان مشهور آهن. ڏيکيه جي ڪري هڪ هڪ کڻي انهن تي بحث ٿيو ڪجي.

تنقيد جي نين تحريڪن جا اثر عالمگير آهن. اولهه توڙي اوڀر ۾ انهن جا اثر ڏسجن ۽ محسوس ڪجن ٿا. هڪڙي تحريڪ هڪڙي هنڌان هلي مختلف هنڌن تي پنهنجو اثر قائم ڪري وئي ڇاڪاڻ جو اڄ وڃ ۽ اڏڻ نيٺ جي سهوليتن جي ڪري سڀئي ملڪ هڪٻئي جا پاڙيسري ٿي پيا آهن. رواجي ۽ معمولي اختلافن کي ڇڏي ڏسبو ته سڀني ملڪن ۾ هڪجهڙا بنيادي مسئلا نظر ايندا ۽ ان ڪري نقادن جي خيالن ۾ هڪجهڙائي ۽ يڪسانيت پيدا ٿي پيشي آهي.

(1) Croce: Aesthetic as Science of expression p-323.

(2) Games Scott: the making of literature p-323

(3) T.S. Eliot: Experiment in criticism p-214.

ليڪن اڳي ائين ئي نٿي سگهيو جو اڄ وڃ ۽ اٿڻ نٿي جون اڄ جهڙيون سهوليتون ڪونه هيون. هڪڙو ساڪڙو ٻئي ملڪ کان چٽڪ جدا هو، اوڀر ۽ اولهه جي وچ ۾ ته سچ پچ ڪا چڱي خاصي ڀت ايل هئي. اهو ئي سبب آهي جو جهوني زماني جي اولهه ۽ اوڀر وارين تنقيدن ۾ گهڻو اختلاف ٿو نظر اچي.

تنقيد مشرق: اڀرندي وارن ملڪن ۽ قومن ۾ ڪو تنقيدي نظرين جو منظر، لاڳيتو ۽ ترتيبوار سلسلو ۽ تحريڪ ڪانه هلي. عربن ان طرف ڪجهه ڌيان ڏنو پر انهن ۾ باقاعدي ۽ سلسلو ڪونه ٿو ڏسجي. ڪٿي ڪٿي ڪن ليکڪن ان موضوع تي خيال آرائي ڪئي ۽ روشني وڌي آهي جيڪا فارسيءَ جي ذريعي اسان تائين پهتي.

عربن ۾ شعري ۽ سخن سنجيءَ جي ذات قدرت جي عطا هئي. عڪاظ جي بازار ۾ جڏهن شعرگوئيءَ جا وڏا وڏا معرڪا ٿيندا هئا ته انهن کي سمجهڻ بعد تنقيد به ڪئي ٿي وئي (۱). تهاڻ پوءِ ڪتاب به لکيا ويا جن ۾ تنقيدي خيال ۽ ويچار ظاهر ڪيا ويا. ابن جعفر قداس، نقدالشعر ۾ سبعة معلقة جي شاعرن بابت مختلف تنقيدي قول نقل ڪيا آهن، جن مان ان وقت جي تنقيدي شعور جي سڌ پوي ٿي. هن جي قول مطابق:

(۱) جاهليت واري دؤر ۾ لفظن ۾ ايڏو خيال نه ڪيو ويندو هو. گهڻو ڪري تنقيد وقت معنيٰ ۽ مطلب جو خيال رکيو هو.

(۲) معنيٰ ۽ مطلب جي اظهار وقت هو اهو به ڏسندا هئا ته شاعر جيڪا ڳالهه ڪري ويو آهي سا تبلي جي عقيدن ۽ سماج جي رسمن سان ڪيتري قدر ٺهڪندڙ آهي.

(۳) شاعر جي اهميت جو دارومدار ان ڳالهه تي هو ته ان جي تخليق ۾ تشريحي ۽ توضيحي عنصر ڪيتري قدر آهي.

(۴) اهڙن شاعرن کي مٿاهون ليکيو ويندو هو جيڪي جذبات پيدا ڪرڻ ۽ ولولو جاڳائڻ هوشيار هئا.

اسلام جو دؤر شروع ٿيڻ سان انهن ويچارن تي مذهبي نقطه نظر غالب پئجي ويو ۽ خلفاء راشدبن کان پوءِ بني اميه واري زماني ۾ اهو رنگ قائم رهيو. البت ائين سو هو ته ان دور جي سياسي چڪتاڻ ۽ ڪشمڪش جي ڪري جماعتون ۽ ڌريون ٺهي پيون هيون، جيڪي پنهنجي پنهنجي گروهه جي شاعرن کي همٿائينديون ۽ ساراهينديون هيون جنهنڪري فن جي قدردانيءَ ۾ سندن مذهبي تعصب ڪا روڪ ڪونه ٿي ثابت ٿيو. بني اميه جي دربار ۾ اعطل عيسائي هوندي به اهميت وارو ليکيو هو. ان جي ۽ عبدالملڪ بن مروان جي جيڪا گنگو عربي ادب جي ڪتابن ۾ آئي آهي ان سان پتو پوي ٿو ته فن جي ماهر هئڻ ڪري اعطل جو ان زماني جي معاشري تي ڪيڏو نه اثر هو.

بنو عباس جي دؤر جي تنقيد بابت مختلف قول نظر اچن ٿا مگر تنقيد ڪنهن مستقل فن جي صورت ۾ نٿي ڏسجي. عباسي دؤر ۾ جتي ٻين علمن هنرن جي ترقي ۽ تدوين ٿي اتي

تنقيد تي ٻن فني نقطن ننگاه سان بحث ڪيو ويو ۽ ان جا باقاعدي اصول جوڙيا ويا. ابن جعفر قدامه جو ڪتاب نقد الشعر ۽ ابن رشيد جو العمده ان جي ثابتيءَ لاءِ ڪافي آهن. انهن کان سواءِ جاحظ ”البيان والتبيين“، ابن عبد رب ”العقد الفريد“، ابو علي قالي ”اسالي“ ۽ ابوالفرج اصفهانيءَ ”ڪتاب الاغانى“ ۾ ڪتاب جي خوبين ۽ هڪجڙائي کي ڪولي بيان ڪيو آهي. ڏسجي ٿو ته ان دور ۾ تنقيد پهريائين معنيٰ ۽ مطلب تائين محدود هئي پر پوءِ لفظن کي جاءِ ملي ۽ لفظن جي تنقيد جي سلسلي ۾ علم معاني و بيان ۽ علم بلاغت مان ڪافي مدد ملي. ثعلابي، المتنبی تي جيڪا تنقيد ڪئي آهي ان مان اها سڌ هوي ٿي ته نقاد عباسي دور ۾ معنيٰ ۽ مطلب وانگر لفظن کي ٻن وڏي اهميت ڏين لڳا هئا.

عربن ۾ گهڻائي نقاد ٿي گذريا آهن، جن ۾ قدامه ابن جعفر، ابن رشيق، ثعلابي، ابو عبد الله الرزباني، ابن قتيبي، جاحظ، ابو هلال عسڪري، عبدالقادر جرجاني، ابومعقوب سڪاڪي، ابن خلدون ۽ ٻيا مشهور آهن. مگر انهن سڀني جا تفصيل پيش ڪرڻ جي ضرورت نه آهي ۽ نه سولو. رڳو ايترو چائڻ گهرجي ته عرب تنقيد ۾ معنيٰ، مطلب بيان ۽ ان جي ڌارڌار اصطلاحن- فصاحت، بلاغت وغيره جو ذڪر گهڙي گهڙي ۽ چٻي چٻي تي اچي ٿو. ان تي ئي تنقيد جي پيڙه رکيل آهي، جنهن جو اثر فارسيءَ جي ذريعي اسان تي پڻ ٿيو، جو اسان جي ابتدائي تنقيد ۾ ظاهر ٿيو ڏسجي. پروفيسر حامد حسن قادري جي چوڻ موجب ڪهنه عرب نقاد ادب برائي ادب جا قائل آهن ۽ شعر و ادب ۾ اسلوب بيان کي خاص اهميت ڏين ٿا. ان ڪري هنن علم معاني ۽ بيان ۾ باريڪيون پيدا ڪيون آهن ۽ انهن تي ڪتاب لکيا آهن. ڪلام مجيد جي معجزگاري به عربن جي شعر و ادب ۽ نظريي تي وڏو اثر وڌو. ڪلام الله جو سمورو لفظي معجزو معاني ۽ بيان آهي ۽ انهن علمن مان ڪلام ۾ سونهن، زور، فصاحت، بلاغت ۽ بيان جا نمونا پيدا ٿين ٿا. اهڙن علمي بحثن جي هيروي ۽ استعمال جي عربي، فارسي، اردو شعر و ادب تي اثر ڪيو ۽ انهيءَ اثر هيٺ نقادن تنقيد جا اصول ٺاهي راس ڪيا (۱). مگر مغربي تنقيد جو انداز نرالو آهي ۽ ان ڪري ٻنهي ۾ اصطلاحن ۽ ادبيات جو اختلاف وڌيڪ ٿو نظر اچي. عربي تنقيد تي يوناني تنقيد جو چڱو خاصو اثر پيو آهي. ڪيترن ئي نقادن ارسطو جو اثر قبوليو آهي، ليڪن مجموعي طور تي ڏسجي ٿو ته انهيءَ اثر جي ڪا خاص اهميت ڪانهي. بهرحال تنقيدي نظرين جو اهو مختصر بيان آهي. هي نظريا وڏي اهميت رکن ٿا ڇاڪاڻ جو انهن جي اثر هيٺ اچي ادب، فن ۽ ان جي تخليق جا اصول جوڙجن ٿا، جن جي وسيلي صحيح رايو قائم ڪرڻ، کين ڄاڻڻ ۽ پرکڻ ۾ مدد ملي ٿي. اهي ساڳيا نظريا وري فن ۽ ادب ۾ سهڻو ماحول ۽ فضا پيدا ڪن ٿا. اهڙيءَ ريت خود فنڪار کي به صحيح پيچري جي سڌ هوي ٿي.

* ساڳيو اثر سنڌي ادب تي به پيو آهي. مترجم
(۱) حامد حسن قادريءَ جو خط ڊاڪٽر عبادت پريلوئي ڏانهن

نظرين جي روشنيءَ ۾ جڏهين سنئون سنواڻو ڪنهن شاعر، اديب يا فنڪار جي تخليقي ڪارنامن تي نظر ڊوڙائجي ۽ ان بابت ڪا راه ڏجي ٿي ته ان کي ”عملي تنقيد“ ڪوٺجي ٿو جنهن جي اصولن تي بحث ڪرڻ ڪو ضروري ڪونهي ليڪن اصولن کي سامهون رکڻ کان سواءِ ڪنهن تي تنقيد ڪرڻ ڏکيو ڪم آهي. ان ڪري جڏهن به اچوڪو نقاد ڪنهن شاعر، اديب يا فنڪار جي تنقيدي چنڊ ڇاڻ ٿو ڪري ته ان ۾ به اصولن ۽ نظرين جو بحث اچيو اڪري بهرحال نظري ۽ عملي تنقيد ۾ نظري پهلوءَ کي وڌيڪ اهميت حاصل ٿئي ٿي، اهوئي سبب آهي جو ان جي تاريخ جو هڪڙو چڱو خاصو سلسلو ملي ٿو.

تنقيد جو مقصد:- ليڪن انهن سڀني اصولن جي باوجود اهو سوال ٿئي ٿو ته آخرڪار تنقيد جي ضرورت ڪهڙي آهي؟ ان جو جواب هي آهي ته تنقيد کان سواءِ اڳتي وڌڻ نه ٿيو پر صحيح نموني جو ادب به پيش نٿو ڪري سگهجي. جيڪڏهن تنقيد نه هجي ته ادب جو وجود ئي نه رهي، جيڪڏهن انهيءَ لاءِ اصول نه جوڙجن ۽ انهن جي سنڀال سڙي نه لهجي ته اهڙي صورت ۾ فنڪارن جي پنڪي وڃي اوڙاهه ۾ هوڻ جو اند پيشو آهي. نتيجي طور ادب ۽ آرٽ ۾ بلند، اعليٰ ۽ ارفع تخليق ڪري نٿي سگهجي.

تنقيد فنڪار جي تخليقات ۽ ان جي معيار کي بلند ڪري ۽ ان کي صحيح معنئي ۾ ٺن ۽ ادب بڻائي ٿي. ٻي حالت ۾ خدا ڄاڻي ته ان جي ڪهڙي صورت بڻجي. تنقيد ادب ۽ فن لاءِ اهڙو ماحول پيدا ڪري ٿي جيڪو ٻنهي ڌرين، پڙهندڙ توڙي لکندڙ جي لاءِ فائديمند ٿئي ٿو. اهوئي سبب آهي جو فنڪار تخليق ڏانهن وري ٿو ۽ ٻيا ماڻهو ان ۾ گهڻي کان گهڻي دلچسپي وٺن ٿا. ان ريت ادب ۽ فن جي لاءِ هڪڙو سهوليت پريو ۽ سازگار ماحول پيدا ٿئي ٿو. ٻئي سولائي سان آسرنڊا ۽ وڌندا رهن ٿا. تنقيد وڌڻ وڌڻ فنڪارن، ڪاريگرن ۽ هنرمندن جي ڪارنامن کي کولي سمجهائي، انهن تي مختلف زاوين کان روشني وجهي، مطلب جي وضاحت ڪري، جيڪي خوبيون هونديون آهن تن جي سمجهائي ڏئي عوام جي ذهن ۾ ويهاري ٿي. تنقيد جو هي ڪم به آهي ته هوءَ ادبي ۽ فني فضا پيدا ڪري، عوام ۾ ذوق ۽ شوق پيدا ڪري ۽ ان کي اجاري، فن ۽ ادب جي معيار کي بلند ڪري ٿي. جيڪڏهن تنقيد نه هجي ته پڙهندڙن کي ڪنهن معيار جي سڌ ٿي پوي پر جي پوي به ڪٿي ته به ان ڏانهن سندن ڌيان ڇڪجڻ ڏکيو آهي.

معاشي ۽ معاشرتي خيال کان به تنقيد ڪجهه اهميت رکي ٿي. ادب معاشي معاشرتي زندگي جي اثرن جو نتيجو ٿئي ٿو جيئن ته تنقيد ادب جي ترجماني ڪري ٿي ان ڪري هوءَ اهڙن ڪيترن ئي مسئلن کي سمجهائڻ ۽ انهن تي روشني وجهڻ ۾ مددگار ثابت ٿئي ٿي. عوام انهيءَ مان ڀليءَ پٽ واقفيت حاصل ڪري ٿو وٺي. هوءَ اديب ۽ فنڪار جو معاشي معاشرتي تقاضائن ڏانهن ڌيان ڇڪائي کين مجبور ڪري ٿي ته هو انهن مسئلن کي پنهنجي تنقيد جو موضوع

ٻڌائي، سماج آڏو پيش ڪن ته جيئن انهن جو اثر گهڻو ۽ اونھو ٿئي ۽ ماڻھو انھيءَ مان ڪو
صحتمند اثر قبول ڪن ۽ ان ريت سماجي زندگي کي ڪو فائدو پهچي.

انھن سڀني ڳالھين سان گڏ تنقيد بذات خود به اھميت رکي ٿي. ان جي پنھنجي به تخليقي
حيثيت آھي. ھوءَ به ھڪڙو فن آھي ۽ فن چوڙي اھميت رکي ٿي. ادب وانگر اسلوب بيان
۽ طرز ادا کي پڻ تنقيد ۾ گھڻي ۾ گھڻو دلچسپ ٻڌائي ان ۾ جمالياتي خوبيون پيدا ڪري
سگھجن ٿيون. ان جي فني حيثيت کان انڪار نٿو ڪري سگھجي ڇاڪاڻ جو ھر حال ۾ اھو به
ھڪ قسم جو ادب آھي.

تنقيد وڏي اھميت رکي ٿي جنھن کان سواءِ ادبي چشمي جي وھڪري ۾ رواني پيدا
ٿي نٿي سگھي اٿلند وان جي خشڪ ٿي سگھي وڃڻ جو امڪان آھي. اھو سبب آھي جو ھر ھڪ
ملڪ جي ادب ۾ ھر ڪنھن دؤر ۽ زماني ۾ ان جو وجود ملي ٿو پوءِ ڪٿي اھو ڪھڙي
به صورت ۽ نموني ۾ ھجي.

سُميري ۽ ڊاڊلي تهذيب

سميري تهذيب

تعارف: حضرت نوح عليه السلام کان پوءِ، سڀ کان پهرين تهذيب جا مشرق قريب (Near East) ۾ پيدا ٿي سا هئي ”سميري تهذيب“. اڪثر مؤرخن ۽ عالم آثار قديمه جي مدعا جو اهو خيال آهي ته دنيا ۾، سڀ کان پهرين جا تهذيب پيدا ٿي سا سُميرين جي تهذيب هئي. سُميري قوم ڏکڻ عراق ۾ رهندي هئي ۽ فرات ۽ دجله ندين مان واه کڻي آبادي ڪندي هئي.

سياسي تاريخ: سُميرين وٽ طوفانِ نوح جي وڏي اهميت هئي. هو بادشاهي خاندانن کي ٻن حصن ۾ ورهائيندا هئا: (۱) آهي خاندان جي طوفانِ نوح جي ڪري بيهوش ۽ نابود ٿي ويا. (۲) آهي جي طوفانِ نوح کان پوءِ برسرِ اقتدار آيا (۱). طوفانِ نوح کان پوءِ پهريون شهر، جنهن مرڪزي حيثيت اختيار ڪئي سو ”ڪيش“ جو شهر هو. ڪيش کان پوءِ ”ايرڪ“ جي شهر ترقي ڪئي ۽ سياسي طور ٻين سڀني شهرن تي فوقيت حاصل ڪري ويو (۲). ايرڪ کان پوءِ ”آر“ جي شهر جي حاڪم زور ورتو جنهن جي خاندان کي طوفانِ نوح کان پوءِ ٽيون خاندان ٿو چئجي. انهيءَ کي آر شهر جو پهريون خاندان به چئبو آهي. اهو خاندان ۳۵۰۰ ق. م ڌاري شروع ٿو ٿئي. آر جي خاندان کان پوءِ اڪاد جي سامي قبيلي، ”سارگون اعظم“ جي ماتحتيءَ هيٺ، سُمير ۽ اڪاد کي ملائي، سن ۲۷۵۰ ق. م ڌاري هڪ حڪومت قائم ڪئي، جا انهيءَ زماني جي سڀ کان وڏي حڪومت هئي. ان کي اڪادي حڪومت به ڪري چئبو آهي. اهو اڪاد وارو سامي قبيلو، ڪجهه وقت اڳ، ڏکڻ عربستان مان هجرت ڪري اچي سُميرين جي سرزمين ۾ آباد ٿيو هو ۽ آهستي آهستي ڪري سياسي فوقيت حاصل ڪري ويو جيئن مٿي ذڪر ڪيو ويو. اڪادي حڪومت جلد ئي ختم ٿي وئي ۽ وري ”آر“ جو شاهي خاندان سياسي برتري حاصل ڪرڻ ۾ ڪامياب ٿي ويو.

(1) A Concise Encyclopaedia of Archaeology. Edited by Leonard Cottrell- Hutchinson & Co. 1960 London, Art: Sumerians.

(۲) مؤنصلي احمد خان، تاريخ اقوام عالم.

مگر ۲۲۷۵ ق. م ۾ ايران جي هڪ ”عيلامي“ نالي قبيلي اچي سُميريه تي قبضو ڪيو. انهن جو مرڪزي شهر ”لارسا“ هو. عيلامين آءِ جي شهر کي هميشه لاءِ تباھ ڪري ڇڏيو. هي ماڻهو نه سُميري هئا نه سامي، بلڪ هڪ نامعلوم نسل سان تعلق رکندا هئا (۱). ساڳئي زماني ۾، ڏکڻ عربستان جي اصلوڪن رهاڪن، ڪن سببن جي ڪري، اتر طرف هجرت ڪئي. هو آهستي آهستي سُميريه تي ڇانڻيا ويا ۽ ۲۱۰۰ ق. م ڌاري عيلامين جي سياسي طاقت کي ختم ڪري، ”بابل“ جي شهر کي پنهنجي گاديءَ جو هنڌ مقرر ڪيو. آتان ”بابلي تهذيب“ شروع ٿي ٿي. ڏکڻ عربستان کان اُهي نوان ايندڙ قبيلو سامي نسل سان تعلق رکندا هئا ۽ تاريخ ۾ انهن کي ”عموري سامي“ ڪري ڪوٺيو آهي. انهيءَ قبيلي اگرچ سياسي فوقيت حاصل ڪئي مگر تهذيبي لحاظ کان سُميري ڪائنتن گهڻو اوجا هئا. ان ڪري سُميرين جي ڇڏيل تهذيبي ورثي مان بابلين گهڻو ڪجهه ڀرايو جنهن جو بيان ”بابلي تهذيب“ واري حصي ۾ ملندو.

مذهب: سُميرين جو شروعاتي زمانو، حضرت نوح جي ڏنل تعليمات جي مطابق هو. هو توحيد جا قائل هئا (۲) ۽ پنهنجي آس پاس جي وحشي قبيلن کي شرڪ ۽ بت پرستيءَ کان روڪيندا هئا. سندن ترقيءَ جو اصل سبب به اهوئي هو ته هو خدا کي هڪ ڪري سمجهندا هئا. خدا جي مخلوق کي به هڪ ڪري سمجهندا هئا ۽ انساني برادريءَ جا ٻڻ قائل هئا. حضرت نوح عليه السلام جيڪو الاهي قانون کين ڏنو هو ان جي مطابق عمل ڪندا هئا. بادشاهن ۽ سردارن جو اصل مقصد انهيءَ قانون کي نافذ ڪرڻ جو هو ۽ حڪومت هر ممڪن طريقي سان انهيءَ کي نافذ ڪري پنهنجو فرض سرانجام ڏيندي هئي. مگر پوءِ آهستي آهستي ڪري هو شرڪ ۽ بت پرستيءَ ۾ مبتلا ٿي پيا. سندن دنيوي ترقي سندن روحاني ۽ اخلاقي تنزل جو باعث بني. هر شهر جي سردار مرڪزي حڪومت کان بغاوت ڪئي ۽ ماڻهن کي خوش ڪرڻ لاءِ پنهنجي شهر جو ڪو خاص بت مقرر ڪيو. اهڙيءَ ريت هر شهر ۽ هر رياست جو خدا الڳ الڳ ٿي پيو. تيڏو شهر وارن پنهنجي خاص خدا ڌرتيءَ جو ديوتا ”اين-ليل“ يا ”ايل-ليل“ مقرر ڪيو جنهن جي پوڄا لاءِ انهن هڪين سِرڻ جو هڪ زبردست منارو يا مندر ٺاهيو. انهيءَ واقعي کي ”توريت“ ۾ قومن ۽ شهرن جي هڪٻئي کان جدا ٿيڻ ۽ هڪٻئي کي نه سمجهڻ جو مندر قرار ڏنو ويو آهي (۳). حقيقت ۾ اُهي به ائين ئي. شرڪ ۽ بت پرستي ئي سُميرين جي ٻڌيءَ ۽ اتحاد کي ختم ڪرڻ جو سبب بڻيا، جنهن جو نتيجو باهمي لڙاين ۽ آخرڪار ڏکڻ عربستان جي سامي قبيلي ”عموريءَ“ جي عروج جي صورت ۾ ظاهر ٿيو. شرڪ ۽ بت پرستيءَ جو نتيجو غلاميءَ جي صورت ۾ ظهور پڌر ٿيو.

(1) H. G. Wales, The Outline of History, Ed: 1951 P. 165

(۲) ابوالڪلام آزاد، ترجمان القرآن جلد اول ص ۱۲۹، ڇاپو: زمزم ڪمپني لاھور ۱۹۴۷ع.

(3) H. G. Wales: The Outline of History, P. 164

توريت، ڪتاب پيدائش ب ۱۱ آيت ۹-۱۰.

لارسا جي شهر وارن ”سج ديوتا“ کي پنهنجو خاص ديوتا قرار ڏنو. ان جو نالو ”بهار“ هو. اڀر ڏيڻو شهر جي رهواسين وري هاڻي جي ديوتا ”اينڪي“ کي پاڻ تي خاص مهربان سمجهيو. اهڙيءَ طرح هر شهر جو ڪو ڪو خاص ديوتا مقرر ٿي ويو. مگر هر شهر وارا انهيءَ خاص ديوتا کان سواءِ ٻيا به ڪيترائي ديوتا مڃيندا هئا. انهن جي ياد ۾ جدا جدا مندر ٺاهيندا هئا. انهن مندرن جا پوڄاري ڪن خاص شخصن کي تعليم ڏيندا هئا. هر بندر کي هڪ خاص لشڪر، خاص ڳاڻا ۽ خاص نوڪر هئا. انهن جو خرچ مندرن کي مليل جاگيرن ۽ عام ماڻهن جي هڏين ۽ تحفن مان پورو ٿيندو هو. بندر جو وڏو پوڄاري تمام گهڻيءَ طاقت جو مالڪ سمجهيو ويندو هو. گهڻو ڪري شهر جو حاڪم به مندر جو وڏو پوڄاري ئي ٿيندو هو.

تمدن ۽ هنر: سُميري ئي پهريان ماڻهو هئا جن لکڻ جو هنر دريافت ڪيو. انهن وٽ ڪاغذ ڪونه هو، ان ڪري مٽيءَ جون تختيون سُڪائي، انهن تي لکندا هئا. سندن لکڻي جو نمونو ٺڪندو آهي. ان ڪري ان کي ”ڪيونيفارم“ (Cuneiform) (۱) چئبو آهي، سنڌي ۾ ان کي جيڪڏهن ”ٽڪندي-لکڻي“ ڪري چئجي ته بلڪل مناسب آهي. هنن ماڻهن کي ڪپڙو اڻڻ به ايندو هو. ان مان هو ڊگها چوڻا ٺاهي پائيندا هئا. مٿا ڪوڙائيندا هئا. کيتيءَ لاءِ هو دجله ۽ فرات ندين مان واه ڪوٽيندا هئا. انهن واهن جا آثار سندن انجيريءَ جي فن ۾ قابليت جو ثبوت ٿا ڏين.

سُميري زراعت کان سواءِ تجارت به ڪندا هئا. سندن واپار خشڪيءَ توڙي هاڻيءَ جي وسيلي هلندو هو. اولهه ۾ مصر ۽ اوڀر ۾ سنڌونديءَ جي ماڻهيءَ سان سندن واپار هلندو هو. سون جي ڌڙي، هڙاها، ڪوٽ ڏيڇيءَ ۽ آمريءَ سان سندن واپار ڪافي هلندو هو.

بابلي تهذيب

تعارف: بابل جو شهر ڪنهن نه ٻڌو هوندو؟ سُميري ان کي ڪيدنجر (Kedingira) ڪوٺيندا هئا. ان لفظ جي معنيٰ هئي ”خدا جو دروازو“. انهيءَ ڪري ئي ڏکڻ عربستان کان ايندڙ ساسي قبيلن ان شهر جو نالو رکيو ”باب ايل“. (باب=دروازو—ايل=ديوتا يا خدا). بابل جو لفظ انهيءَ باب ايل جي بگڙيل صورت آهي (۲).

سُميرين جي زماني ۾ بابل کي ڪڏهن به سياسي برتري حاصل نه ٿي، مگر مذهبي لحاظ کان اهو شهر ان زماني ۾ به مقدس سمجهيو ويندو هو. عمورين جڏهن ان شهر کي

(۱) ڪيونيفارم جو لفظ لاطيني لفظ (Cuneus) مان ورتو ويو آهي. ڪيونيس جي معنيٰ آهي Wedge يا ڇپر يا مڇ ۽ ان ڪري ڪيونيفارم جو سنڌي ترجمو ”مڇائين-لکڻي“ به ٿي سگهي ٿو.

Shorter Oxford Eng: Dictionary.

(2) The concise encyclopaedia of archaeology. Art: Babylon p- 110

پنهنجو سرڪز بنايو ته شهر تمام گهڻي ترقي ڪئي ۽ اڄلائي ساريءَ دنيا جو وڏي ۾ وڏو ۽ حسين ترين شهر بڻجي پيو. انهيءَ شهر جنهن علائقي تي حڪومت ڪئي، سو اڪثر پراڻو ”سميري“ ئي هو. اتان جي رهاڪن جي رهڻي ڪهڻي به پراڻن سميري نمونن تي هئي، مگر نون حڪمرانن جي آندل سامي طور طريقن جو به ڪجهه اثر پيو ۽ ڪجهه ڌيڪ ترقي به ٿي. نتيجي ۾ اها تهذيب پيدا ٿي، جنهن کي ”بابلي تهذيب“ ٿو چئجي.

سيامي تاريخ: عمورين جي بابل ۽ سميري (ڏکڻ عراق) تي حڪومت تقريباً ۲۱۰۰ ق.م ۾ شروع ٿي. ۱۹۴۷ ق.م (۱) ڌاري انهن جي ڇهين بادشاهه حمورابيءَ تمام گهڻو نالو

ڪڍيو. هن علامين جي قوت کي گهڻي ڀاڱي ختم ڪري، بابل جو شان بلند ڪيو. ملڪي انتظام ۾ نهايت ئي گهڻي دلچسپي ورتائين ۽ پنهنجو قانون، پٿر جي تختين تي اڪيرائي، اهي سڄي ملڪ ۾ مٽايائين. اهوئي سبب آهي جو حمورابيءَ کي قانون جو ابو (The father of law) به چيو آهي.

حمورابيءَ کان پوءِ ڪجهه وقت تائين بابل جو ستارو چمڪندو رهيو، مگر پوءِ اتر طرف عاشور نالي هنڌ جا ماڻهو زور وٺڻ لڳا. عاشورين کان سواءِ هتي (Hittites) به زور وٺڻ لڳا، جي اڪثر محققن جي خيال مطابق ”آريا“ هئا. هوڏانهن اڀرندي جي جبلن کان ڪسدي (Kassites) قبيلن پڻ وڌڻ لڳا. اڙهين صديءَ ق.م کان ٻارهن صدي ق.م تائين ڪسدين جي طاقت سڀني کان زور هئي. هي قبيلو منڊ ۾ وحشي ۽ غير مهذب هئا، مگر پوءِ بابلين سان تعلق ۾ اچڻ ڪري سڌري ويا. سندن زماني ۾ بابلي سياسي ۽ تجارتي ٻولي هئي ۽ سميري وري مذهبي زبان هئي. اڙهين صديءَ ق.م کان وٺي ويندي تائين صدي ق.م تائين ڪسدين بابلين، عاشورين ۽ حٿين جي رست ڪشي رهي ۽ نتيجي ۾ عاشوري برسر اقتدار اچي ويا ۽ بابل جو چمڪندڙ چنڊ گرھڻ ۾ اچي ويو. مگر ستين صديءَ ق.م ۾ هڪ واروري بابلي عروج تي اچي ويا. سن ۶۱۲ ق.م ۾ ڏکڻ عربستان کان ايندڙ نون سامي قبيلن، عاشورين جي مرڪزي شهر نينوا کي هميشه لاءِ تباهه ڪري ڇڏيو ۽ عاشوري قوم جي اقتدار کي به اهڙو ڌڪ پهچايائون جو اها وري اڀري نه سگهي. اهي لوان ايندڙ قبيلو ڪلداني (Chaldean) جي نالي سان مشهور آهن. انهن پنهنجو سرڪز بابل جو شهر مقرر ڪيو.

ڪلداني دور ۾ سڀ کان مشهور بادشاهه بخت نصر (Nebuchadnezzar II) ٿي گذريو آهي. هن بادشاهه جي غير معمولي فتحن، تعميرن ۽ ملڪي انتظام کيس تمام گهڻي مقبوليت عطا ڪئي، ۽ پوءِ جي روايتن (Myths) ۾ کيس مانوق البشر هستي قرار ڏنو ويو. بابل جي شهر کي هن بادشاهه دنيا جي ستن عجائبن مان هڪ عجائب بنائي وڌو. سندس شهر ايل ”لنڪندڙ باغ“ (Hanging gardens) اڄ تائين ڪنهن کان ڪون وسريا آهن.

(۱) ارنلڊ هي ٽائن بي: مطالعيءَ تاريخ حص اول - ترجمو اردو - مجلس ترقي ادب لاهور ۱۹۵۴ع - ص ۵۷۰
ايڇ جي ويلس انهيءَ کي ۲۱۰۰ ق.م ۽ انسائيڪلو پيڊيا آف آرڪيالاجي حمورابيءَ جو زمانو ۱۷۹۲-۱۷۵۰ ق.م لکيو آهي. انهيءَ انسائيڪلو پيڊيا جي ص ۲۱۱ تي حمورابيءَ جي مقالي ۾ لکيل آهي:

Hammurabi reigned forty-three years, but his exact date is still not certainly fixed. 1792-50 B.C. being most generally accepted.

بخت نصر کان پوءِ، ان جا ٻويان، عيش ۽ عشرت ۾ غرق ٿي ويا. نتيجي ۾ سن ۵۳۹ ق.م ۾ ايران جي بادشاهه خسرو ذوالقرنين (۱) (Cyrus) بابل جو شهر فتح ڪري، بابلي ڪلداني حڪومت کي هميشه لاءِ ختم ڪري ڇڏيو.

تمدن: سارگون اعظم جي زماني کان وٺي ڏکڻ عربستان جي ساسي قبيلن سميريه ۾ هجرت ڪرڻ شروع ڪئي هئي ۽ ٻه هزار قبل مسيح کان پوءِ ته هو ان علائقي جا مستقل طور تي حاڪم به بنجي ويا هئا مگر تمدن ۽ رهڻي ڪهڻيءَ ۾ انهن سيڪجهه سميرين کان ورتو ۽ پوءِ ان ۾ ڪجهه اضافو ڪيائون.

سميريه ۾ اچڻ کان اڳ هي قبيلو وحشي ۽ جهنگلي هئا. شڪار ۽ جانورن جي پالنا سندن خاص ڌنڌو ۽ معاش جو ذريعو هو. مگر سميريه ۾ اچڻ کان پوءِ انهن سميرين جي ئي تمدن کي اختيار ڪيو. پيو ته ٺهيو پر خود مذهب به سميرين وارو اختيار ڪيائون. لکيءَ جو طريقو به ساڳيو ميخائون ۽ ٽڪنڊو يا ڪيونيقارم هلندو رهيو. ۽ مذهبي تقدس واري زبان به سميريه ئي رهي، اگرچ اڳتي هلي بابلي ساسي زبان عام ڳالهائڻ ۾ اچي ويئي. ڪلدانين جي دؤر ۾ هر نقطه نگاهه کان ڪلداني بابلي زبان کي آهو شرف حاصل ٿي ويو جو ٻه هزار ورهيه اڳ سميريه کي حاصل هو. بشرق قريب ۾ اها ئي زبان بين الاقوامي حيثيت حاصل ڪري وئي. مذهبي، علمي ۽ تجارتي هنڌ جو شرف به انهيءَ کي حاصل ٿيو.

بابلين جو خاص ڌنڌو تجارت هو. انهن جا تجارتي قافلا ۽ جهاز هري پري تائين ويندا هئا. نديون ۽ نهرون يا ته پلن جي ذريعي پار ڪندا هئا ۽ يا وري ٻيڙين وسيلي. سندن ٻيڙين جا ڪئين نمونا هوندا هئا جن مان نوڪري جهڙيون ٻيڙيون ته اڄ به بغداد جا ملاح استعمال ڪن ٿا (۱). تجارتي روانگي عام طور تي اناج، تيل، ڪجور، چمڙو ۽ مٽيءَ جا ٿانوَ هوندي هئي ۽ آمدنيءَ جون خاص شيون هيون: سون، چاندي، ٿاسو، پٿر، ڪاٺ، لوڻ ۽ غلام (۲). ڪلداني دور بابلي عروج جو زمانو هو. علم ۽ صنعت ۾ ماريءَ دنيا جو بهترين ملڪ هو. علم نجوم (Astronomy) ۾ ڪلداني عالمن تمام گهڻي مهارت پيدا ڪئي هئي (۳). انهن ڏينهن رات کي چوويهن ڪلاڪن ۾ ورهايو هو ۽ سال کي وري ٻارهن قمري مهينن ۾ ورهايو هو. جن مان هر مهينو ٽيهن ڏينهن جو هوندو هو ۽ بعضي بعضي وري سال ۾ هڪ ”واڌو (Intercalary) مهينو“ وڌائيندا هئا تان ته شمسي حساب سان سال ٻورو ٻيهي (۴). تارن ۽

(۱) مولانا ابوالڪلام آزاد پنهنجي ڪتاب ”ذوالقرنين“ ۾ اها ڳالهه واضح دليلن سان ثابت ڪئي آهي ته قرآن مجيد ۾ جنهن ذوالقرنين جو ذڪر آهي اهو سڪندر يوناني بادشاهه نه بلڪه خسرو يا سائرس ايران جو بادشاهه هو.

(2) Chamber's Encyclopaedia. Art: Babylonian Vol: 2

(3) Hays & Moon: World History. Macmillan 1957- pp 36-38

(4) Wall bank & Taylor: Civilization, U.S. 1949 Vol I-pp 85

(5) Chamber's Enc:

گرهن جي فوق کي ٻه سڀ کان پهرين ڪلدانين دريافت ڪيو. آهي پنج گرھ جن تي پنهنجي مخصوص ديوتائن جا نالا ڏنائون سي بخت وارا سمجھندا هئا. اهو ئي سبب آهي جو مردوخ؛ نبتو، عيشترو وغيره سيارن يا گرهن کي بخت وارو سمجهي انهن جي پوڄا ڪندا هئا. اڳتي هلي يونانين ۽ رومين ڪلدانين کان اهو علم پرايو. مردوخ کي رومين جو پيٽر (Jupiter)، نپوءَ کي سرڪيوري (Mercury) ۽ عيشترو کي وينس (Venus) چيو (۱).

مذهب: بابلي حڪومت جي شروعاتي زماني ۾ ئي مکيه ديوتا هوندا هئا، جي ڪائنات جي ٺهڻ، حصن تي حڪومت ڪندا هئا. آهي هن ريت هئا:

(۱) آنتو: قديم بابلي ۽ سامي زبان ۾ آنتو جون لفظي معنائون هيون آسمان، چمڪندڙ ۽ منور (۲). آنتو ديوتا کي اهو نالو هن ڪري ڏنو ويو ته اهو بابلين وٽ آسمان جي تجسيم (Personification) هو. هي آسمان جو ديوتا هو ۽ لاگاس جي پروموت بادشاهه (Priest King) گوديا (ص: ۲۰۶-۲۰۷ ق. م) جي ڏينهن کان هن کي ٻين سڀني ديوتائن کان مٿاهون درجو ڏنو ويو هو. پنهنجي آسماني گهر ۾ آبِ حيات ۽ نانِ حيات مهيا ڪري رکيو هئائين. بادشاهن جي بادشاهي حقيقت ڪري آنتو جو پرتو هئي (۳).

(۲) اين ليل يا ايل ليل: انهيءَ ديوتائي ٽيڪي (تثليث Triad) جو ٻيو ديوتا ايل ليل هو. هن کي زمين ۽ طوفان جو ديوتا قرار ڏنو ويو هو. فصلن لاءِ برسات ۽ پاڻي به هي ديوتا مهيا ڪندو هو. عيلامين جي آر کي تباهه ڪرڻ ۾ هن ديوتا جو وڏو هٿ هو (۴). (۳) آنيڪي يا باع: بابلي ديوتائي ٽيڪي جو ٽيون فرد اينڪي "آپسو" (Abyss) (اوڙاهه Abyss)

نالي هنڌ تي رهندو هو جنهن جي مٿان زمين بيٺل هئي. سڄيءَ حڪمتِ الاهيءَ ۽ لدني علم (Esoteric knowledge) جي تجسيم اينڪي هو. اهو ئي سبب آهي جو اينڪيءَ جي پوڄا سازن، منترن ۽ راڳ وسيلي ٿيندي هئي. اينڪيءَ جي باري ۾ اهو به خيال هو ته ان انسان کي طوفان نوح کان پوءِ لڪڻ، جاسميري، شهرن ۽ مندرن ٺاهڻ جي حرمت ٻئي ٻارو ڪرڻ جو طريقو ۽ ٻيا هنر سيکاري کيس مهذب ۽ شائستہ بنايو. زندگي ڏيندڙ ۽ تقدير جو مقرر ڪندڙ به اينڪي ئي هو.

باوجود ايتريءَ ديوتائي ٽيڪي جي هٿ ۾ تمام گهڻي قوت هئي مگر انهن ٽن ديوتائن سان ڪنهن کي به بابل ۾ اهو درجو نه مليو هو جو مصر ۾ سراج يا سج ديوتا کي عنايت ٿيو

(1) Civilization

(2) Langdon, Semitic Mythology (Boston 1931) pp-93 ff


(3) E.O. James, The Ancient Gods (1960) pp-73-76.

(4) Cf: Kramer, Lamentation over the destruction of Ur (Assyriological studies No. 12) Oriental institute of Chicago: 1948, p-228.

هو ۽ جنهن جي باري ۾ اهو خيال هو ته هو زمين تي فرعون جي صورت ۾ اچي ٿو
حڪومت ڪري (۱).

اڳتي هلي انهيءَ ٽڪي جي مشهوري وڌيڪ ختم ٿي ويئي ڇو ته ٻيا به ڪئين ديوتا ٺڪري
ٺروار ٿيا جهڙوڪ 'سين يا چنبا' ديوتا، 'شمش يا سج' ديوتا، 'عدا' يا 'طوفان' ديوتا ۽
'عشتر ديوي'.

بابل جو خاص ديوتا بمل مردوخ آن دور ۾ گهڻي مقبوليت حاصل ڪري ويو جڏهن
سندس باري ۾ اها آکاڻي ماڻهن ۾ پکڙي ته ان طبيعت نالي هڪ آرڙ نانگ جي شرارتن کي
تباھ ڪري ڇڏيو. انهيءَ روايت جي پکڙجڻ کان پوءِ عام ماڻهن وٽ کيس سڀني ديوتائن کان
مٿاهون درجو مليو ۽ سندس صفتون ساڳيون اين ليل واريون مقرر ڪيون ويون. حمورابيءَ
بمل مردوخ کي بابلي سلطنت جو وڏي ۾ وڏو ديوتا مقرر ڪيو ۽ پنهنجي ملڪ ۾ جيڪو قانون
ٺاھڻ ڪيائين، ان جي باري ۾ به اهوئي مشهور ڪيائين ته آهو کيس مردوخ عطا ڪيو هو (۲).
بابلي پنهنجي ديوتائن جي پوڄا لاءِ هڪڙا منارا ٺاهيندا هئا، جن کي هو ”زغورت“
ڪري ڪوٺيندا هئا. انهن جي شڪل هن ريت هوندي هئي.



زغورت جي مٿينءَ ماڙيءَ تان هُو ستارن جي پوڄا ڪندا هئا. اها ستارن جي پوڄائي
هئي، جنهن علم نجوم (Astronomy) کي جنم ڏنو (۳).
انهيءَ زماني ۾ ڪن شهرن ۾ بادشاهن جي پوڄا جو رواج به پنهنجي چڪو هو. حضرت
ابراهيم جي قصي جو تعلق به اهڙي قسم جي هڪ بادشاهه نمرود سان آهي.


(1) E.O. James, The ancient Gods (1960) pp-73-76.

(2) Jack Finegan, Light from the ancient past 1947 pp, 47-49.

(3) Concise Enc. of Archaeology.

قانون: جڏهن کان انسان هڪ هنڌ ڳوٺ ٻڌي ويهڻ سکيو تڏهن کان منجهس قانون جي شروعات ٿي ڇو ته قانون کان سواءِ معاشري جو هلڻ ۽ ترقيءَ طرف قدم وڌائڻ ناممڪن بنجيو هوي.

اهو قانون زماني سان گڏ ترقي ڪندو هليو ۽ حمورابيءَ جي دؤر حڪومت تائين ڪافي ترقي ڪري چڪو هو. حمورابيءَ جو قانون هڪ ڊگهي پٿر تي اُڪريل هليو آهي ۽ ان تي ڪل ۲۸۵ قانون لکيل آهن (۱). انهن جو تعلق انساني معاشره جي تقريباً سڀني حصن سان آهي. موجوده زماني جي مروج قانونن جي نسبت اهي قانون ڏکيا آهن. يهودي ۽ اسلامي قانون سان گهڻي مشابهت ٿا رکن.



”حضرت طالب الموائى جو ڪلام“

حضرت طالب الموائى جن موجوده دؤر جي انهن ٿورن مستند ۽ معتبر شاعرن مان آهن، جن جو نڪر هر صاحب ذوق کان خراج تحسین حاصل ڪري ٿو. سندن شعر وسخن جي گلن ۾ نظر انروز شادابي ڏسي آهي. حضرت جن جو ڪلام، پاڪ ۽ صاف محبت جي جذبات جي حسين تصوير آهي، جنهنڪري سموري ڪلام ۾ هر جڳهه سنجيدگي آهي. ڪلام جي پاڪيزه خيالن سان گڏ لفظن جي خوبصورتي ۽ اسلوب جي ادائينگي جو حسن به هر هنڌ نظر اچي ٿو. سندن شاعريءَ ۾ زور بيان ۽ مضمون آفريني سان گڏ سوز و گداز رندي و مستي ۽ حسن و عشق جا ماهر چاڪندا نظر اچن ٿا. عشق جي ڪيف و مستيءَ ۾ سرشار ٿي پيا ڪانه انداز ۾ فرمائين ٿا.

”ڊڄبو نه محتسب کان نه واعظ کان شيخ کان

ڪرئون جي عشق آهي ته هيڏو جگر ڪبو“

مٿين شعر ۾ ”هيڏو جگر ڪبو“ اهڙو ته سهڻو ادا ڪيل آهي. جنهن شعر ۾ جان بيد ڪري ڇڏي آهي. ازانسواءِ بندش ۽ مضمون آفرينيءَ شعر کي نهايت ئي لطيف بناڻي ڇڏيو آهي. شاعري جذبات جي اظهار جو نالو آهي ۽ جذبات ۾ زياده شديد جذبو عشق جو آهي. جنهن عشق ۾ سرشار ٿي پنهنجي شعر ۾ زور بياني پيدا ڪندي فرمائين ٿا:

”محبوب سان پيار ڪبو عمر پير ڪبو

بيشڪ ڪبو، ضرور ڪبو، بي خطر ڪبو“

۽ وري فرمائين ٿا.

”هڪڙي کي دل ڏيئي نه هزارن سان لائي

دنيا ۾ سجده گاه به هڪڙو ئي در ڪبو“

جوشءِ عشق جي انتها ملاحظ فرمايو.

”هرواهه نه ڪر ڪڏهين به ٿئيءَ ٿامشيءَ جي ڪا

سر ڪي رکي ٿريءَ تي نه ڪنهن کان حذر ڪبو“

حضرت طالب الموليٰ جن کي شعر و شاعريءَ سان فطري لاڳاپو آهي؛ اهوئي سبب آهي جو هو صاحب جيڪو به شعر چوي ٿو، سو نهايت پر اثر آهي؛ ڇاڪاڻ جو هر ڪو شعر واردات قلب جي تحت لکيو وڃي ٿو ۽ نه رسماً.

زندگيءَ جو حقيقي لطف ۽ مزو محبت مان ئي ملي ٿو. هر جنهن دل ۾ محبت جو گذر نه آهي، سا دل زندگيءَ جي لطف و مسرت کان بڪسر خالي ۽ بي بهره آهي. زندگيءَ جو حقيقي لطف ڪيئن حاصل ٿيندو، تنهن لاءِ فرمائين ٿا.

”ائين جيئري جيءُ جئن مرڻ کان پوءِ نه مرين

ڄام جيئن جو ’طالب‘ هاديءَ هٿان پيءُ

مرد مڇي تون ٿئيءُ، محبت جي ميدان ۾“

زندگيءَ جي انهيءَ نشاط افزا مقام تي پهچڻ لاءِ ڪيترائي ڏک ۽ ڏاڪڙا، تڪليفون ۽ ڪشالا ڪاٽڻا پون ٿا؛ ڇاڪاڻ جو حياتي فقط عيش و عشرت ۽ لطف و سرور سان نه آهي، بلڪ ان ۾ ياس و حرمان ۽ درد و الم جا جزا به شامل آهن. هڪ سچو شاعر انهن سڀني ڪيفيتن کڏن ضرور متاثر ٿئي ٿو. اهڙن ڏکڻ ۽ تڪليفن کان متاثر ٿي ڪيترن ئي شاعرن پنهنجي ڪلام ۾ انهن جو حال اورو پيو آهي، مگر ”حضرت طالب الموليٰ“ جي ڪلام ۾ ڏکڻ جو انداز ئي نرالو آهي. انهن ته وڌيڪ راحت ڏني آهي. فرمائي ٿو.

”دل جي دنيا ته مسرت سان نه آباد ڪجي

عش و عشرت ڪسي غم ڀار ۾ برباد ڪجي

گردش ٻيرِ فلڪ کان جي تڪليف ملن

خوب خوش ٿيڃي مگر تن کان نه فرياد ڪجي“

ڏکڻ کي سکن تي ترجيح ڏيندي فرمائي ٿو.

”ڏکڻ ڪين ڏکوئيو سڪن ڏنا سور،

ڏکڻ واري ڏيهه ۾ محبن جا مذڪور،

ڏکڻ ڏاهپ نه اچي آهن محو ۽ مخمور،

محبوبن جي ملڪ کان ڏکيا ناهن ڏور،

’طالب الموليٰ‘ سرد ٿي محبت ڪر منظور،

آڏي ۽ سور ڏکڻ سان پيو ڏور تون“

عاشق، پنهنجي محبوب جي جور و جفا ۽ ظلم و ستم کان بيزار نٿو ٿئي، مگر ان کي عين راحت سمجهي ٿو. هجر و فراق کي به گلن جي سڄ سمجهي ٿو جئن فرمائين ٿا.

”داغنهائي هجر کان سڀو گلستان ٿي ويو

عاشق مهجور يعني گل بدامان ٿي ويو“

۽ وري اڳتي هلي فرمائين ٿا.

”با تبسم تنهن ابروءَ سان جڏهين هن وار ڪيا

ٿو خدا چاڻي ته هر هڪ زخم خندان ٿي ويو“

عاشق جو عشق آن حد تائين پهچي ٿو جتي مٿس محبوب به لطف کان گهٽ معلوم نٿو

ٿئي ۽ محبوب جي جور و جفا کان خفا نٿو ٿئي پر هرهر دعا ٿو ڪري ته،

”منهنجو ته وار وار ٿو هرهر دعا ڪري

ڪوسو لڳي ته واڻ سڄڻ کي خدا ڪري“

”طالب الموليٰ“ جي شعر جي زبان ۽ آن جي استعمال ۾ انتهائي درجي جي سادگي آهي ۽ ان

سادگيءَ ۾ ايڏي ته شيريني آهي جو لطف اچيو وڃي. فرمائين ٿا،

”هن آسري تي پاڻ کسي بيمار مون ڪيو

من منهنجو يار منهنجي ڪڏهه ڪا پڇا ڪري“

حسن و عشق جي شاعريءَ ۾ شايد ئي ڪنهن ٻئي شاعر چهر و نگاهه جي انهن تمام

ڪيفيتن جو اهڙي ذوق ۽ شوق سان ذڪر ڪيو هجي، جهڙو حضرت طالب الموليٰ جن پنهنجي

شاعريءَ ۾ ڪيو آهي. حقيقت هيءَ آهي، ته چهر و نگاهه جي لذت، حسن جو سڀ کان وڏو

انعام آهي ۽ اها نڪله سرمه سا، شاعر لاءِ سرمايهءَ نشاط آهي. نڪله سرمه سا ۽ ڪيف زان ڪا،

لطف اندوز ٿيندي فرمائين ٿا،

”عاشق جو درد دل نه خميرن سان دور ٿئي،

ٿيندي شفا جي هو نڪله ڪيفزا ڪري،

زاهد جي زهد جي به ته قلعي کلي پوي،

آن ڏي حسين ڪو نڪله سرمه سا ڪري.“

چهر و نگاهه جي موضوع تي اهڙو ته رنگين مضمون پيدا ڪيو اٿن، جو ان جي پڙهڻ

سان حسن و عشق جو هڪ دفتر کليو پوي. بيباڪ نظرن جي تيراندازي ملاحظه فرمايو.

”ڪاريون ڪيف ڪڪوريل ڪجليون،

ڪن ڪانسائڪي ڪار اڪيون،

سارين ٿيرون مهميرن ڪي“

وري فرمائين ٿا.

”ڪجليون ڪڪوريل ڇا چوان. گهايو وجهن هڪ گهور سان،

نازڪ نهاري ناز سان. پهرين نظر سان پاڪ ڪن،

جن ڏي نگاهون ٿيون ڪڙيون. جيءَ ۽ جگر ۾ سي جڙيون،

سو سر ۽ ڌڙ ٿي ٻيا ڌڙيون. ڪاريون قتل جي ڪار ڪن.“

اڪيون به عجيب آهن. فرمائين ٿا.

”اڪيون اڳيئي عجيب، ٻيو جو ٻائڻ سرمون،
شهزاديون شوق سان نهارين نجيب،
اهي حسن حضرت شاهه جا نوراني نقيب،
گهايو وجهن گهور سان غازي ۽ غريب،
هيران جون حبيب، ور وڙڏيو وڙهن لاءِ.“

حُسن و عشق جي شاعري نهايت وسيع آهي، پر ان جي خاص حيثيت ۽ لطف اندوزي،
جا چيڪڙهين ٻيا به مثال وٺجن، تڏهين به شعر جي لطافت ۽ حُسن بيان ۾ ”حضرت طالب الموليٰ“
جن مڙئي سرس نظر ايندا ۽ سندن شاعرانه خوش سليقي، بندش زور بيان، رواني برجستگي
۽ طرزِ ادا جي دلڪشيءَ جو داد ڏيڻ کان سواءِ رهي نٿو سگهجي.

حضرت ”طالب الموليٰ“ جن انساني قدرن کان به بخوبيءَ آگاهه آهن. سوز و ساز سان
گڏ پنهنجي شاعريءَ کي حياتِ انسانيءَ جي انفرادي ۽ اجتماعي اقدار جي اصلاح جو به ذريعو
بنايو اٿن. هن موضوع تي به حضرت جن جو ڪافي ڪلام غزل، نظم ۽ ڪافيءَ جي صورت
۾ به موجود آهي، مگر جيئن ته اهو سردست ميسر نه ٿيڻ سبب، هتي حضرت جن جي بيتن
جو سهارو وٺندس جن ۾ هن صاحب انساني قدرن جي ترجماني نهايت خوش اسلوبيءَ سان
ڪئي آهي.

انسان کي گهرجي ته هو پنهنجي اخلاق ۽ ڪردار کي سنواري ۽ پنهنجي زندگي ۾ پختگي
پيدا ڪري. شاعر جڏهين انسان کي پنهنجي اخلاق کان بي بهر ۽ دنيا جي ظاهري ڏيک وڌيڪ
ني موٽ ۽ ان جي رنگينيءَ ۾ محو ڏسي ٿو ته گهڻو متاثر ٿئي ٿو. ان حقيقت حال جو اظهار
ڪندي فرمائي ٿو،

”ڏٺا اڻٿون ڏيهه ۾ سڪن وارا سَوَ
خوف نه اٿن خدا جو هو رلندي ڪن ٿا رَوَ
محبت رکن ٿا مال جي ۽ مڃيو ڪن ٿا مَوَ
دنيا آهي ڍونڍ تنهن کي ڍونڍيو ٻيا ڪن ڍَوَ
ڏکن جي ڏهڪارن کان ڪٽيو ڪن ٿا ڪَوَ
ڏکن واري ڏيهه کان ڪن پورا پڇيو پَوَ
’طالب‘، مولیٰ ساڻ هو نٿا لائين لَوَ
هيٺڙي اندر هَوَ هو ڪانه رکن ٿا قرب جي“

انسان سان هن جي خود پسندي، خود نمائي ۽ خود طلبيءَ سبب، غيرتِ نفس جو
احساس ئي موجود نه رهيو آهي؛ شاعر جي نظر ۾ اهو غيرتِ نفس هڪ نور آهي جو
حق سبحان تعاليٰ کان هن کي عطا ٿيل آهي ۽ ان سان انسان جي اخلاق ۽ اعمال ۾ پاڪيزگي

♦ سیرت و کردار ۾ بلندي پيدا ٿئي ٿي. پر اِها عجيب دولت به عشق حقيقيءَ کان سواءِ حاصل ٿيڻ مشڪل آهي ۽ جيستائين عشق جي حقيقي ڪيفيت کي حاصل نٿو ڪجي تيستائين ان منزل تي پهچي نٿو سگهجي. شاعر انسان کي ان منزل جي راهه ڏسيندي کيس غيبتِ نفس جو احساس ڏياريندي فرمائي ٿو.

”جيئن جن جهاد مرڻ تن مشاهدو
مَن عرف نفسه فقد عرف ربه اعلىٰ هي ارشاد
الحب الله و البغض الله چئي عاشق ٿي آزاد
’طالب مولیٰ‘ مرد ٿي، پنهنجو وڃائي نٿاڊ
عالم کي آباد. شل الله ڪري عشق سان“
راهِ حق کي ڪيئن ڳولجي تنهن لاءِ فرمائين ٿا:

”پهرين پس پرين جو جاره ۽ جمال
پوءِ عاشق عجيبن جي ڪر قرب ۾ ڪمال
شريعت ۾ شير ٿي وٺ حقيقت جو حال
طريقت ۾ ترقي ڪري ميسر معرفت جو مال
پوءِ وڙي لهه وصال ’طالب مولیٰ‘ مرد ٿي“

نصوف جن دامن ۾ ڪيتريون ئي دل آويڙ، اخلاقي ۽ روحاني حقيقتون موجود آهن ۽ هڪ شاعر، خوش سليقي سان انهن حقيقتن مان موتي چونڊي جڏهن شعر جي لڙين ۾ پوئو ٿو ته آهي ته فقط دلڪش ٿين ٿيون پر سبق آموز به، حضرت جن تصوف جي چراغ سان پنهنجي شاعريءَ جو ڪاشانو روشن ڪري پنهنجي ڪلام ۾ عجيب لطافت پيدا ڪئي آهي. فرمائين ٿا،

”سا ڪا ٻولي ٻول، جنهن سان راءِ ريجهاين
گجهه اندر جي ڳالهڙي گهلو ٿي مَر ڳول
ڪانڌ تنهن جي ڪول-تون وڃين ڇر وڌڪار ۾“

”مؤلجي جي محبت، رک تون روح اندر ۾
سدا سهاگي آهي، سهڻي جي صحبت
محبت ۽ معرفت، ماڻ ته پوءِ مرد ٿيئين“

”جن ٻان فنا ڪري الله ڪيو اثبات
ڪل شيءِ محيط آهي تنهن کي تجلات
مردم آهن حيات، هو مرد مرن ڪينڪي“

آسمان

نيلي گنبذ جي چٽ، ست کي مست ڪيو، الست جو آواز بي آواز الائي، ٻڌائي رهي آهي. ٻول حيرت ۽ عبرت جا. ٻولار ۾ آڌار آهي پٽرندي جو، آڪار آهي آن ۾ سرود جي سرندي جو؛ للڪار آهي لاهرتي سندس حسن جي هڪار ۾. چمن آهي چمڪ جو آسمان! چمڪ ڇپيليءَ جو آهي او نيشان. ڪٿ آهي چانگ چيان جو گهمسان؟ گهر آهي گهمندڙن جو آسمان. تر آهي تارن جو آسمان؛ ڪهڙو تڏهن گمان ته آسمان آهي نانهن جو مڪان. رات جڏهن جهوڪ جهان تي ماري؛ آسمان تڏهن سيرهه سنڀاڙي آڪاري اُڀار آبَر ديس ٻرديس.

تار تارن جي تڪي آسمان جهلي؛ تر تر وارو حسن چو هو چٽي. چٽي چاتي انساني ٻاري، ٻارن هڪو؛ آسمان جو نتيج آهي توائي ۾ نڪو. ڪئن ٿيون ايهي لائون لهن سنسار تي؛ ڪئن ٿا چشما ايهي ٻيهن آسمان تي؛ ڪئن وري ڪن رقص رڻيون ته آدم حيران ٿئي! نڪو قصد ڪو ايهو آسمان کي؛ نڪو ناتو ٿينهن جو ڪو آهي انسان کي؛ ڇو تڏهن او ٿو ناحق پريشان ٿئي؟ ڪائنات جي قوت ڇا آهي آسمان ۾؟ ڪائنات جي لذت آهي ڇا آسمان ۾؟ انسان جو عمل ڇا آهي ٻياڻ ۾؟ اڪيون اکن جهڙيون مگر اکن ۾ آڱ جو اڪيرو؛ لقاء ساري لڪ جو لڪائڻ چڱيرو؛ ورهه جو ويڙهو آهي اکن جي آسمان ۾، ڏسڻ ڏسڻ جو سنڌو لاشڪ؛ انسان ڪيڏي ڪنهن ڪري چڪر چڪر؛ آسمان چٽ چٽ ۾ چڪي ٿو ڇڪر ڇڪر. آسمان! رنگ تنهنجو ليلو، رنگ وجهي وره وارن کي؛ يوگيءَ جو يوگ رنگ ۾ رتو رهي ته رڳن ۾ رس ۽ جس لهي.

(۲)

ڪائنات جي چٽ بنجي پائون کي ڀڙو بنائي؛ ڀٽيون ورڻيون ڀل وجهن؛ مگر چٽ هڪڙي هڪ بنائي؛ آسمان ايڪائي جو گهند چٽ چٽ ۾ ٻيو وڃائي. آسمان ٻولار آهي. حيرت اها آهي ته حسن جي ٻوڪ، سونهن جو سرود، روشنيءَ جي رم جهم ڪئن ٿو اچي آهو جنهن جي هستي آهي ئي ڪين.

حقيقت آهي حسن. سرود به ڪو خيالي ڪينهن. عالمن ۽ عارفين حق ايهو ڪيو قبول. چون ٿا آهي آواز ايهو ڪائنات جو سول.

آسمان کي لاسر آهي، جسم آهي، جمال آهي جلال آهي پوء ڪمال ڪاريگر جو راز؟ ڪنن نه منجهس سمائل هوندو؟

ڪڪرڻ سطح سندس تي پنهنجا بوراڪ چلائڻ؛ سچ چنڊ پنهنجون حياتيون آت هلائڻ ۽ ٻڌائڻ ٻول چالڻ کي.

ڪوڙي گور ۾ ٿو چنڊ ويهي، ڪوڙي در ڪان ٿو سورج ٻيهي؛ ڪيترو وقت چنڊ چالون ماريندو، ڪيترو وقت شڪر پنهنجو چڪر ٻورو ڪرڻ ۾ وٺندو.

اها حڪمت ڄاڻو ڄاڻن مگر عام ٿو نه هيءُ ڄاڻن ۽ نه هو پڇائن پوء ڪنن آسمان انومان ڏيا هڪ مان ٻيءَ ڏي؟

(۳)

آسمان جي آڏاهن تان اچڻ آواز ٿا. راز آهي ٿا لائڻ انقلاب جا،

انقلاب جا اقرار آهن اسرار آسمان جا.

تواريخ چوي ڪٿي هيءُ آهن نيشان انسان جا؛ مگر آسمان خاموشيءَ ۾ آغوش پنهنجي ۾ ڪٿي انسان کي، اڇلائي ٿو کيس مقام تي ۽ پوء چويس ٻيو ”اوانسان ٻڌاء، مست آهن، مستان آهين مستيءَ ڪوڙيءَ ۾“.

شاهوڪار هٿين، شهزور هٿين مگر هاڻ ماڻ تنهنجو ڪٿ؟ تان تنهنجو ڪٿ؟ واق تنهنجو ڪٿ؟ واهڻ تنهنجو ڪٿ؟

انسان جي ڊڪ وري به آسمان ڏانهن.

اڳي جو آکيرو آسمان جي اونهاڻين ۾ پائڻين پٽيل رٿيل ۽ ڀلارو ٻار خواه ٻڌو اڪيون آسمان ڏانهن اڀاري التجا عاجزيءَ مان ڪندو ٿو رهي. آرام ۽ آت لهي به آڻان ٿي ٿو. آهي ڪير وري ٻيو جو بي سهارن جو سهارو ٿئي.

اڪر آڪي ٿو ڪن آسمان؛ يقين ته به ڏئي ٿو؛ طاقت طاعت ۽ عبادت جي ٿو بخشي.

ڪيڏو نه ٿو آهي آسمان جو؛ ڪيڏو نه شان آهي سندس ڪمان جو.

هڪ هڪ رنگ مهان آهي جي ته ميزبان به ٿئي ٿو اوڻي.

(۴)

ستارن جو سور نوروز جو نعر و هڻندو ٿو رهي. ڏينهن رات هڪ ڪيو ٿا ڇڏين. ر

مٿ ڪا ڪين سور جي؛ نه وري ٻڌ ڪين ٻوڙ جي؛ نور جي نمڪين نور واري سندن آه نرالي.

سرڪو سندن قدمن جو نه چرڪي جو چٽ ٿو ڇڏي ۽ نه وري ترڪو تيج جو ٿو ڇڻي.

عڪس آهي ڪنهن جو؛ رقص آهي اهڙو ته به سهنجو آهي سٺاء سارو سونهن جو.

روشني جو روشن آهي ڪر محفل آهي مهتاب جي جيت آفتاب پنهنجو آب ۽ تاب ڏيکاري سگهي ٿي ڪن!

ستري سنوان سڏا پنهنجي فرض ادائيءَ جو ثبوت خدائيءَ ۾ ڏيندا ٿا رهن. ڪنهن ڪڪر موڙين، ٿيڙ واري وڃي، ڪير ڌارا صاف سڌي سڙڪ بنائي، انسان فرشتي ڪي. فريبي ڇڏين ته به او ويچارا وايون وائڻ سان ونڊيندا رهن.

(۵)

مهتاب اڳيان مجال نه آهي ڪين جو اوڏو اچي سگهن ٿا جي. جهڪا پنڄو وڃن، ٿڪ پنهنجيءَ قولهر جو پيڄن ٿي ڪين. اٽڪ آهي آسٽ سندن؛ لات جا للات سندن مان ٿي لهرون. ڪنڊي نڪري، سا آڪري اوراڙ؛ يا ٻراڙ ٻئي ٻئي. جيئي به جڳن کان ائين ٿي، ائين ته آهي جو جلال اڳيان جمال جي مجال؛ نه آهي جو منهن مٿي ڪري سگهي. مهتاب جي سهيلن جي سروسڻ آهي ته ڪائنات جو نور جنهن جي قنج ڪري سڄ صبح جي سڃاڻي ٿي وڃي سو به ڪٿ ٿو پنهنجي منزل پيچي؟

(۶)

اوڀر کان ڪاري ٻات جهڙي چادر کي چيري، رنگ ٻرنگي ويس بهري نورنيءَ جيان آهستي آهستي پير پير ۾ رکي ٿو اچي هر گهٽ ٿئي هر ٿوي تي. ان جي ايندي ئي ساري سنسار ۾ سجاڳي پيدا ٿيو هوي. بسون ٻرندا غفلت کي ڦٽي ڪري ڦوٽائيءَ سان ڦرڻ ڪندا نظر پيا اچن. انسان به هستيءَ ۽ مستيءَ ۾ بهڪو وهايو، گاڙا گاڙيو ٻارن ٻچن جي پرورش ۽ هرڪور لهن ۾ لڳل ٿا رهن. سڄ جي سونهري رت تي سواري ڪندو قدرت جي ڪيٽن تي مانجهاندو ڪري شام ويلي گمناهيءَ جي غار ۾ گم ٿيو وڃي. آهستي آهستي اُڀري زمين تي اک کولي، اهڙيائي آهستي سان وري ٽهينون ڏيندو ٿو رهي.

ڪيڏا نه ڪلاڪاري جا رنگ پنهنجي وڃڻ وقت ڇڏيو ٿو وڃي وڃڻ جي وسوليءَ

(۷)

انڪ مڇولي آهي يا ليڪ ڇيٽ؛ راند آهي يا راڳن سازي آهي يا ايازي؛ نازي آهي يا نيازي؟

آسمان ته ائين بيٺو آڏ کان جهڙو هو، اهڙو ئي آهي، مندو ٿو مٽجن؛ چمڪ ۽ چمڪ چوهي يا چٽي، ڏئي يا ڌار واري محسوس ٿئي ضرور ٿي مگر آسمان وري به وات ساڳي وٺيو هڪيو بيٺو هجي. خبر نه آهي ڪنهن جي اوسيڙي ۾. سمنڊ جون اونهيون ۽ ترايون سامونڊي سڃاڻن ته وري آسمان جا عاشق آهنيءَ جا ٿي ڄاڻندا ۽ سڃاڻندا پنڌ پيچ.

شاعر ان ۾ حسن ٻڌي ڇڏي ٻوندو: گياني وقت ويلو ٻڌي آسمان جي آترين ۽ آڀاڻن جو ڪلا پنهنجيءَ سان ڪٽي ۽ ڪرڻي سندن ڪٽي وجهندو: انسان سڄندو ۽ سڄهندو ٻيو: هسندو ۽ هنجون ٻيو هاريندو پر آسمان وري به لاهرواه: گمراهه ڪي ٽڪ سان ٻيو کس ۾ وجهندو ۽ ڄاڻو ڪي ڄاڻ ڏئي کيس سڄاڻ ٻيو ڪندو.

(۸)

آسمان ٻيا به ڪوئا مگر حسن سندن جو تصور اکين ۾ آڪاري ڪير. اڏاري عقابءَ کان اک ٻاري ٻاري، بي حد واريءَ ۾ لاهيو وجهندي.
ات جهندي ٻولي پيچل واري جنون سان تنوار جي توائي ترڪندي ٻئي ايندي ۽ ڏيندي ڏيل ۾ من ۽ دل کي آٿت ۽ آند.
آسمان به اشارا ٿو ڏي انسان کي ته زمين تان اڏري اچ يقين جي آسمان ۾ ته توکي لهر نه ڪو لوڏو، نه جر نه ڪو جوکو.
مصور آهي يا معمار تنهنجو تصور اک اک پنهنجي پٿر تي ڪري سگهي. ميزبان آهي يا مهنان تنهن جو ڪاٿو ڪرڻ ڪٿڻ آهي.
اچي ٿو اچ. ڪهڙي ئي نٿي گذري ته ڪڪرن جون ڊوڙون ٻڌي هسي وهي ٿو هنيون. ٻار ڇوڻ ته ٻائي پيڻ ٿا وڃن. وڏڙا ڏسي ڏيهه هيءُ حسن جو چوڻ ٻيا پاڻ کي ٻيءَ ٻيءَ.
ڪن ۾ ڪيڏي نه ڪليا آهي. مهران ۾ مٿيا آهن اٽلها مڪران کي ته هستي آهي، مستي آهي مگر آسمان ته بيان آهي جنهن کي صرف نانءُ آهي مگر جنهن جو هنڌ ڪونهي، جنهن کي ڪو سنڌ ڪونهي.

(۱۰)

هڪڙو ٻڌي سندس پريشان ٿيو وڃي: ڪٿڻ ڪٿڻ جو ڪاٿو پيچي تنهن جو تصور ڪري ٿي ڪين ٿو سگهجي.
ماڻهن ماڻهون ۽ ملڪ جون ماڻي سگهن ٿي ڪين ٿيون سندس لنبائي، ويڪر ۽ اونهائي.
حيرت ته آهي جو نهر هجي يا نارو ته ٿاڙو ٽڪ ٽڪ ڪندو اچي سيني سندس تي اچيو آرائي ٿئي.
مڇ ٻهجي يا چنڊ ته او ٻئي درختن کي ٻائي ۾ آبتو ڪري ڪٿي لٽڪائن. ڪهڙي جرم لاءِ اها سزا ٿي مڙهجي تنهنجو حال ۽ خيال خير ٿو آڀري ۽ آسري.

(۱۱)

مناگر جي صاف سطح کي چانڊوڪي آڀر ڪانهندو ٻڌي سڀاڻن چيو ”هيءَ محبت جي آسره آهي.“ اوڀاري آڀر ٻڌي عبرت وٺيو وڃي. محبت ڳارائو آهي.
آفتاب جو جلال وري وڙ ٿي پنهنجو وٺيءَ سان ٿو ڪري.
گهر تانگوي، تر اورانگهي در ڪوڙا پيئي، ڪهڙا سميتي ٿو انسان.

اونداھو ڇانئجي وڃي، بجلي ڪرڪي، بادل ٻرسي ته او دهلجو وڃي. جمال ۾ او ڪمال شمال جو معلوم ٿو ڪري مگر عالم جو سدا سالر رکي ٿو سمجهه سو ته سڄهندي ۾ سرهو ٿيندي اونهائي ۾ اوهو نٿو ٿئي. اونهاء ۾ عجيب آجالو آهي: اونهاء ۾ راهه آهي؛ گواهه آهي کس جو.

(۱۲)

آسمان آهي نيشان نفي ۽ اثبات جو؛ او آهي مڪان تات ۽ لات جو. ڪير ٿوان جي تهن مان جهاتي پائي هات ڪري. آڙ آهي ڪي ٻار؛ منڌ آهي ڀتار؛ مهران آهي ڪي ڪنار؛ تار آهي ڪي يڪتار؛ گل آهي ڪي گلزار؟ سڀڪي ته به ڪي ڪين. پوءِ يقين يڪو ۽ ٻڪو بيهي ڪئن ٿو عقل ڪي. نقل ڪي ته ڪا بيهڪ ٿئي ڪانه. ناٽڪ ۾ ٻڙدا ڦرن ڪهرن پيا مگر سلسلو رڻا جو جاري رهندو ٿو رهي. رنگ ۽ دنگ، ونگ ۽ ڍنگ ڍار هڪ تي ڍلندا ٿا رهن. او ٿا لهن لڪ وارا، چڪ وارا چوڪا پر سندن لپ جي سمڪ آڻپ ۾ الوپ ٿيو وڃي. روپ سندس اروپ؛ آڪارُ سندس ڊول کان وانجوي هوندي به صبح سانجهي سرود سرائيندو ٿو رهي سونهن ۽ سرهاڻ جو. آدي آهي ته منادي سندس آبادي ڪندي ٿي رهي. اوت الستي ۾ مرادي کان منڪر ٿي هو شادي مٽائيندو ٿو رهي سدا شاهوڪار جيان. سوڙي سندس ٻوري ٿئي ڪين. هلت سندس حاڪمائي مگر لوڏ سندس لڪ ڏيندي رهي اباڻي. راز ساز تنهنجي جو، اي آسمان گمان ۾ گسڪيو وڃي ڀلا پوءِ انسان ڪٿون ڪٿي ڪهڙيون؟



شاه جا گندرا

تون سمو، آءُ گندري مون ۾ عيبن لڪَ،
هن منهنجي حال جي توکي سڀ پَرَڪَ،
ڪارڻ رَبَ الڪَ، مٿان ماڳر مٿئين.
— شاه

انڪشاف حقيقت — شاه پٺاڻي روح جي بيتن کي سمجهڻ، ڀرجهڻ لاءِ فڪر ۽ فلسفي جي ايتري ضرورت ڪانهي، جيئن مذهب علم ۽ عمل جي ضرورت درپيش آهي. مغربي ڪاليجن ۾ جيڪا تعليم ڏني وڃي ٿي، تنهن کي مذهبي علم ۽ مذهبي زندگيءَ سان ڪو واسطو ڪونهي. ڄڻ شاگردن جي ذهن ۽ دماغ تي مغربي تعليم جو اثر پيل هجي، سي سدا جيئري شاعر جي الهامي ڪلام کي فلسفان، موشڪانين ذريعي ڪيئن حل ڪري سگهندا، جڏهن ته اسلام سان سندن نالي مٿان قومي وشتو آهي؟ اسلامي تعليم سان عام پيرواھي ۽ بي تعلقي هوندي، شاه سائين جي شعر جي اسرارن کي فقط عقل ۽ تهذيب جي دائرو اندر حل ڪرڻ جي ڪوشش ڪن ٿا. عقل پنهنجي هنڌ تي ليڪ آهي پر عشق ٻيءَ شيءِ جو نالو آهي. اهڙيءَ طرح ماديت ۽ روحانيت ۾ وڏو فرق آهي. اهوئي سبب آهي جو حضرت شاه سائين جي رسالي جو مفهوم اڃا حل ٿي نه سگهيو آهي. شاه سائين جي رسالي جي بيتن جي عقد ڪشائي ڪرڻ کان اڳ اسان جي مفڪرن ۽ فلاسفن اڪابرن کي پوريان هي ڏسڻ گهرجي ته دنيا ۾ ڪهڙا ڪهڙا انقلاب رونما ٿي رهيا آهن؟ اسلامي دنيا جي ڪهڙي حالت آهي؟ مغربي شاطرن ڪهڙا ڪهڙا علل ۽ اسباب پيدا ڪيا آهن، جن جي وسيلي، مسلمانن جي قومي زندگي کي مٽائي رهيا آهن؟ جڏهن اسان جن دماغن ۾ مٿين سوالن کي سمجهڻ جو فڪر ۽ شعور پيدا ٿيندو، تڏهن امين شاه سائين جي شاعرانه ڪمال، باطني محاسن ۽ مجتهدانه انداز کي سمجهي سگهنداسون. مھراڻ جي هن صحبت ۾ مان صرف چند سنڌي قومن کي تاريخي آئيني ۾ اهل-دل کي ڏيکارڻ گهران ٿو، جن کي سنڌي عوام 'ماڇي ۽ مهاڻا' سڏي ٿو ۽ شاه سائين پنهنجيءَ زبان مبارڪ سان انهن کي "مير" جي لقب سان سڏي ٿو. آخر ان لاءِ ڪهڙو سبب آهي؟ ڇا اسان سنڌين ڪڏهن ان بنيادي سوالن تي به غور ڪيو آهي؟ اسان جا مغرب زده سيکڙا فقط هڪڙو جواب ڏين ٿا ته سمي

ڄام تماچيءَ، نورعين گندريءَ سان شادي ڪئي هئي ۽ مهاڻن کي ڪينجهڙ ۽ هيليا جون ڀنڊون انعام ڏنيون هيون. منهنجو عرض آهي ته جيڪي ائين سمجهن ٿا، سي شاھ سان ڄڻ غداري ڪن ٿا. مغربي تعليم جو اثر — سنڌ جي سدا حيات عوامي شاعر ڀٽائي گهوٽ، پنهنجي سبق آسوز ۽ دلڪداز بيتن ۾ جن سنڌي قومن جا نالا ڏنا آهن، انهن مان ڪي هن وقت پنهنجي ڪرت ڪري ڪوري، رنگريز، واڍا، مهاڻا، ماڇي ۽ ميربحر سڏجن ٿا. انهن مان مهاڻن ۽ ميربحرن کي شاھ سائين ”مير“ جو ان ڪري لقب ڏنو آهي جو اهي اڳ حڪمران قومون هيون ۽ سندن ڪارناما تاريخ سنڌ جا وسريل سونهري ورق آهن. شاھ سائين جيڪا اسان جي رهنمائي ڪئي آهي، سو اسان تي سندس بينظير احسان آهي. ماڇي، مهاڻن ۽ ميربحرن جون سنڌ ۾ ئي مکيه قومون آهن؛ ميد، سولنڪي ۽ گندرا. ٽنهي حڪمران قومن، شان ۽ شوڪت سان ڪو وقت حڪمراني هلائي، جنهن لاءِ تاريخون شاهد آهن. ليڪن ماهيگيري پيشي اختيار ڪرڻ ڪري اڄ عوام جي نظر ۾ نيچ تصور ڪيا وڃن ٿا. مغربي تعليم ۽ تهذيب جي اهڙي هوا اسان جن دماغن ۾ سمايل آهي، جو اسين حقيقت کان بيبنياز بڻجي، هن رنگ ۽ بوءِ جي دنيا ۾، اسلامي عالمگير برادري جي زرين اصولن کي وساري، انتشار جي اوڙاھ ۾ غوطا کائڻ رهيا آهيون. اها خبر به پئجي نٿي سگهي ته فرنگين جو مٿيون ايجاد ڪيل طلسم ڪڏهن ٽنڊو. انهيءَ رنگ ۽ بوءِ جي دنيا ۾ فرنگي شاطرن تعليم ۽ تهذيب جو بنياد اهڙي بوقلموني رنگ ۽ ڍنگ سان رکيو آهي. جو مشرقي قومن، اتحاد، اخوت، بدران، انتشار ۾ مبتلا ٿي هڪٻئي سان دست بگريبان آهن. اسان جن نونهالن کي مغربي تعليم ذريعي رنگ ۽ بوءِ جي مڪتب ۾ سٽي پياري وڃي ٿي. چند جغرافيڪل ۽ تاريخي مثال ڏيون ٿا.

شاطران-مغرب، ڏور مشرقي منگول قومن جا پائين، چيٽائن، انڊونيشي ۽ ملايائن تي ”يلو پيرل“ (Yellow Peril) يعني ”زرد خطرو“ نالو رکيو آهي — مغرب الاقصيٰ ۽ ايشائي مسلمانن، موراڪو، آئجيريا، ٽيونس، ليبيا، مصر، عربيا ۽ هند ۽ پاڪ تي (Moors) ”مورس“ نالو رکيو آهي يعني ”ڪاري چڙهيءَ وارا“، ۽ آفريڪا تي (Dark Continent) يعني ”اونداهو ڪنڊ“. آخر قطب جي رهاڪن تي (Red Indians) يعني ”سرخ فار هندي“. اعوطلسم ۽ پاڪنڊ ان ڪري ايجاد ڪيو ويو آهي ته جڏهن نونهال فارغ التحصيل ٿي ڪاليجن کان ٻاهر نڪرڻ تڏهن سندن دلين ۾ اتحاد، برادري ۽ قومي وحدت بدران تعصب، خانداني تفاخر ۽ باهمي بي اعتمادِي جي ٻاھ پڙڪندي رهي — حقيقت ۾ ماديت پرست فرنگي جو مٿيون ايجاد ڪيل طلسم، دنيا جي امن ۽ سلامتيءَ لاءِ هڪ دائمي خطرو آهي، جو ائٽم ۽ هٿڀرجن ۾ ڪان وڌيڪ تباه ڪن آهي. هن صحبت ۾ مون کي ”شاھ جي گندرن“ تي روشني وجهڻي آهي، جيڪي ”هيلايا“ ڏيڍ جا مهاڻا هئا، چونڪ ميد ۽ سولنڪي به ماڇي مهاڻا هئا ۽ ساڳي پيشه وارا آهن، تنهنڪري نموني طور انهن تي به مختصر نوٽ لکان ٿو، جيئن لطيفي لطف جي صدقي ۾ انهن ميربحرن جي اوج ۽ اقبال جي هلڪي جهلڪ کان قارئین ڪرام آشنا رهن.

چار يون، ڪاريون، ڇٽج، ڇيٽريون، جن جي محبت سڃي سان،
 رهن، ورهن سر ٻانڌن ٿين سڀئي بدبوءِ هان،
 لڏڙن جيئن لطيف ڇٽي، ٻائيءَ وجهن ٻان،
 تن ملاحن جو سان، سمي سِر ڪيو ٻانهنجي.
 — شاه

(۱) ميد (Meds) سنڌ جي تاريخ ۾ هن جهازران قوم جو ذڪر مهاڀارت کان شروع ٿئي ٿو، يعني ۱۴۰۰ ق. م کان ميد ”انڊو-يورپين“ (Indo-European) قوم هئي، جنهن مهاڀارت کان گهڻو اڳ ايراني مڙهين پٽ جي آتر اولهندي حصي تي ميڊيا (Media) جي سلطنت جو بنياد وڌو هو ۽ ان جون حدون آرمينا کان پري ايشيا مائنر جي اوڀر حصي تائين هيون. هن طانتور قوم ست صديون ق. م کان اڳ آشور جي پُرسوڪت شهنشاهت جي بنياد کي لوڏي ڇڏيو هو. ڇهين صدي ق. م جي وچ ڌاري ايران جي شهنشاهه ”سائرس“ هٿان ميڊيا جو خاتمو ٿي ويو. اٺان ئڙي پڪڙي مڪران ۽ سنڌ ۾ سڪونت پذير ٿيا- جهازراني ۽ مڇيءَ جي شڪار جي پيشو اختيار ڪيائون- حڪمراني جي زماني ۾ پنهنجي تختگاهه ”اڪباتانا“ (Ecbatana) (همدان) جي محلاتن ۾ رهندا هئا. سنڌ ۾ وارد ٿيڻ کان پوءِ سمنڊ جهاڳڻ لڳا ۽ بحري ڦورو بنجي ويا- سندن موجودگيءَ ۾ سنڌ ۾ گهڻائي انقلاب ايندا رهيا. انهن مان ڪي تاريخي اهميت رکن ٿا- اهي ميد ميربحر هئا، جن سرانديپ جي جهازن کي ديبل وٽ ڦري مسلم بيواڻ خواتين ۽ يتيم ٻارن کي قيد ڪيو هو- هن حادثي جي ڪري محمد بن قاسم ۷۱۱ع ۾ اسلامي لشڪر سان سنڌ تي ڪاهي آيو ۽ برهمڻي حڪومت جو خاتمو ٿيو ۽ سنڌ ”باب الاسلام“ بنجي وئي.

مڙه ٿي سڀائون، بندر جن تڙن تي،
 مڙه سڀي ساڄا ڪري ڪرها ڪنڀائون،
 بيرقون بـجرن ۾ ڇـوڙي ڇـڏـيا،
 لهريون لنگهائون، لطف سان لطيف ڇٽي.
 نه سي تڙ اوطاق، نه وايون وڻجارن جون،
 سرتيون سامونڊين جا اڄ پڻ ڇڪير چاڪ،
 مارينم فراق، ٻاڙيجيون پـرين جا.
 — شاه

(۲) سولنڪي — هن راجپوت قوم جي عهد-گل جو افسانو به ميدن وانگي مدعيان علم لاءِ مبرتانگيز آهي. جن جي گهوڙن کي اسپين جي گاڻن وانگي سونا نعل لڳل هئا. سولنڪي ”اڳني ڪُل“ جا راجائون دبدبي سان رهندا هئا. مصر جي قراعنه وانگر زبردست قومون سندن سنگهاسن کي سجدو ڪنديون هيون- سولنڪي راجائن مهاراشٽر، ملاحار ۽ سوراشر تي

حڪومت ڪئي. عربن جي پوئين زماني ۾، سنڌ ۾ ”مالڪ تارہ“ رياست قائم ڪيائون. هن رياست جو حاڪم جيسر ولد ججهه ماڇي سولنڪي هو.

(۳) گندرا — هيءَ دولتمند ۽ تمدن قوم هئي، جنهن جي افساني ۾ عوامي شاعر جاذبيت معنوي جو رنگ ڀري، نورعين گندري جي اهڙي انداز سان مشاطگي جا فرائض ادا ڪري ٿو، جو ڪڪي ڪاري ڪشندڙ مهائي سنڌ جي راڻين جي راڻي بنجي وڃي ٿي. هن قوم جو اصلي وطن مهراڻ جي ماڻھري ۾ ”گنداراڊيس“ هو، جنهن جي تمدن جا آثار ٺڪسلا جي عجائب خاني ۾ ڌارين ملڪن جا سياح ڏسي تصوير حيرت بنجي وڃن ٿا. گندرا آرٽ تي مملڪت پاڪستان کي ناز آهي. زمانو ظالم آهي. هڪ ادنيٰ لغزش قومن لاءِ صدين تائين ماته جو سامان پيدا ڪريو ڇڏي. مڇيءَ مار مهائڻ کي به زماني لپاٽ هئي تخت تان پٽ تي ڪيرائي پاپوڙا هوش بنائي ڇڏيو. صدين کان سڏجندڙ ڪنجهر به ”ڪاري“ ٻيو سڏجي. تماچي چار ۽ نمائي نوريءَ جي روحن کي ڪيترو نه صدمو پهتو هوندو؟

تهڙو ڪنجهر ۾ ڪي نه ٻيو جهڙي سونهن سنڊياس،
 مڏ، ميانئون، مڪڙا، ميڙئي معاف ٿياس،
 سورچيل مٿانيس، آڀو تماچي هٿي.
 — شاه

گنداراڊيس — گندرن جي وطن گندارا تي فاتح ارين ”اولهند“ نالو رکيو هو. هن ديس جي جاءِ وقوع متعلق مورخن جيڪي به بيان ڏنا آهن، سي هن طرح آهن ته گندرا قوم اتر اولهندي هندوستان ۾ هڪ سرحدي قوم هئي. ڪمبوجا ۽ مدراس، سندن ٻاڙيسري قسمن هيون. اصطخر ۽ ’نقش-رستم‘ جي ڪتبن ۾ ڄاڻايل آهي ته پنجاب جو راولهندي ضلعو، پشاور، ڪابل سميت گندارا جا صوبا هئا. ونسنت ايسٽ جو به ساڳيو نظريو آهي. رهيزڊ يوڊس به هن فيصلي سان متفق آهي. پروفيسر ايڊورڊ ميئر ”هرٿائڪا انسلائيڪو پيڊيا“ جي مضمون ايران ۾ ڄاڻايو آهي ته پروپانسوس (هندوڪش) جبل ۽ ڪابل ماڻھريءَ جا رهاڪو گندرا هئا، جن کي سائرس زير ڪيو هو. اهي هندو نسل مان هئا. اها حقيقت آهي ته مهراڻ جو اولهندو حصو ايران جي مانتع هو. ڊاڪٽر ايس-ڪي آئنگر پنهنجي ڪتاب ”قديم هند“ ۾ رقمطراز آهي ته اڀرندي افغانستان کان وٺي سراڪالا (راولهندي) ضلعي تائين گندرن جي حڪومت هئي، جتي هينئر ٺڪسلا جا آثار پکڙيل آهن. آئين اڪبري موجب ٻولولي (ڪشمير) ۽ اٽڪ جي وچ وارو حصو، گنداراڊيس سڏبو هو. مسٽر اين-آئي ڊي پنهنجي قديم جاگرافي ۾ لکي ٿو ته: پشاور جو هاڻوڪو ضلعو ۽ هوتي مردان، جتي يوسف زئي رهن ٿا، گنداراڊيس هو. مسٽر ڪنگهام مصنف ”هندوستان جي قديم جاگرافي“ ۾ ٻن چينائي سياحن ’فاهين ۽ هوئن تسانگ‘ جي حوالن سان گندارا جون حدون اولهندي ۾ لغمان ۽ جلال آباد ۽ اتر ۾ سوات ۽ ٻنڀر جا جبل، اوڀرندي ۾ مهراڻ ۽ ڏکڻ ۾ ڪالا باغ حدون ڏيکاري ٿو. يوناني جاگرافيدانن مان استرابو

گندرائي ڏهس ڪوٺير نديءَ ۽ ڪابل ندي کان مهراڻ تائين ڄاڻائي ٿو. هيڪتاوس جي بيان موجب گندرن جي تختگاه شهر جو نالو ڪسپا ۽ يروس يوناني لهجي ۾ هو. وري رنيل پنهنجي ”ميٿائرس آف اي مشپ آف انڊيا“ ۾ بلخ جو مغربي پرڳڻو جنهن کي يونانين ”سارگيانا“ نالو ڏنو هو گندرا ڏيس هو. مسٽر ولسن جي خيال موجب هندوستان جي حد هندوڪش جبل جا ڏکڻا رهاڪو گندرا هئا. اهي قنڌار کان نڪري پنجاب ۽ ڪشمير تائين پکڙجي ويا. مٿين بيان مان چئي سگهجي ٿو ته تاريخ جي مختلف دورن ۾ گندارا جون حدون بدلجنديون رهيون. ويڊڪ آرين کي به هن قديم قوم جنهن کي ”ريدار“ ڄاڻائين ٿا، جيئن ته رکيويد جي هڪڙي شلوڪ ۾ اهڙو اشارو هن طرح ڏنل آهي:

”راجا پاوايا، جنهن جي حڪومت مهراڻ تي هئي، تنهن جي راڻي لوساما، سڙس کي ڇوي ٿي: سان چوٽيءَ کان پيرن تائين گندرن وانگي وڪيل آهيان.“

هن شلوڪ مان اها خبر پوي ٿي ته گندرا ريڍار، رڍن جي آن مان اولي ڪپڙا آڻي وڪيندا هئا. آئرويد ۾ گندرن جو نالو ”گنداو“ ڏيکاريل آهي ۽ برهمڻي لٽريچر ۾ ”گندرا“ ڄاڻايل آهن، جيئن چاندوگيا اڻهند ۾ ڏيکاريل آهن. سوترن ۾ ”گندرا“ نالي سان ڄاڻايل آهن. سوترن جو زمانو ڇهين صدي ق.م جو ٻيون حصو هو. ان دور ۾ ايراني شهنشاهت جا ٻه حصا هئا: (۱) اڻهند ۽ سوترن کان سواءِ مهاپارت ۾ به گندرن جو بيان ڏنل آهي، جڏهن ڪورو راجا، سو والا گندارا راجا جي ڌيءَ سان شادي ڪري ٿو.

تڏهن هن کي پنجاب جي گندرا راجا جي پٽ سڪونيءَ سان جنگ ڪرڻي پئي، هن جنگ ۾ گندرن جي هار ٿي حالتڪ هنن وٽ تيز رفتار گهوڙا هئا. گندرا توڻي سندن ٻاڙيسري ڪمبو جا پورا شهباز هئا. آسوكا جي ڏينهن ۾ ٻڌ مت گندرا ڏيس ۾ پوري اوج تي هو. پراڻن ۾ ڄاڻايل آهي ته آسوكا گندرن جي خوشحالي لاءِ ڪي پنڊت مقرر ڪيا هئا. فاهين چين وارو به ڄاڻائي ٿو ته آسوكا جو پٽ ”دزماوور ڏنا“ گندرن تي راڄ ڪندو هو. عيسوي ستين صديءَ جو سياح هوئنسائنگ ڄاڻائي ٿو ته گندرن جو راڄ ”سين“ سنڌونديءَ تي هو ۽ سندن تختگاه ٻولو شاهپولو (پوروساپورا) هو. گندرا مائٿي سڀاءُ وارا هئا، علم سان کين بيحد چاهه هو. ليڪن ٻڌ ڌرم سان کين دلچسپي ڪانه هئي. چنانچہ ٻه صديون اڳ جيڪي آسوكا هن ڏيس ۾ مندر تعمير ڪرايا هئا، سي چينائي سياح ويران ڏنا. ٻينئي مشهور گرامردان گندرا ڏيس جي ”سلاتولا“ شهر ۾ ڄائو هو. گندرن جا ٻه تختگاه هئا: (۱) پشڪالاوتي، (۲) ٺڪسلا. ٻهريون شهر پشڪالاوتي هينئر پشاور سڏجي ٿو جو مهراڻ جي اولهندي ڪپ تي آهي ۽ ٺڪسلا اوڀر ندي ڪپ پريان اڄ به کوٽ آهي. مٿس ڪرنڊل، ٽيو تختگاه ڪسپا به ڄاڻايو آهي. چينائي سياحن ٺڪسلا تي ”شي شي چيننگ“ نالو رکيو هو، جنهن جي معنيٰ آهي ”مٿو“ سندن چوڻ آهي ته مهاڻا گوتم هن شهر ۾ اچي پنهنجي سيسي دان ڪئي هئي.

مهراڻ

اهڙي ثبوت لاءِ ٺٽڪسلا جي ڀر ۾ هڪڙي ويران شهر جا آثار موجود آهن جنهن کي ”ميرڪٽپ“ سڏين ٿا۔ ٿورا سال اڳ ۱۹۵۵ع ۾ راقم الحروف هي ويران شهر ڏٺو هو۔ هونئسانگ ۽ استرابو گندارا ديس جي سر سبزي ۽ گلن ڦلن جي تعريف ڪن ٿا۔ واقع ٺٽڪسلا سبز آهي۔ ڪنگنهام ڄاڻايو آهي ته ٺٽڪسلا گندرن جي تختگاه شهر ۾ پنجونجاه ستوپ، اٺاويهه خانقاهون ۽ ٽوڙ مندر هئا۔ ٺٽڪسلا سڄي برصغير ۾ وڏي يونيورسٽي ڪري مشهور هو، جتي هندستان جي علائقن جا شاگرد تعليم وٺندا هئا۔ نقص فقط هي هو ته برهمڻن ۽ ڪترين کان سواءِ ٻين ذاتين جي شاگردن کي داخلا ڪونه ڏيندا هئا۔ عيسوي نائين صدي ۾ پنجاب جي لولاشاهي هندو راجائن گندارا تي قبضو ڪري مهراڻ جي اولهندي بڪپ تي ”اوهند“ جو شهر اڏايو هو جنهن کي ۲۵۶ھ ڌاري ڪابل فتح ڪرڻ کان پوءِ فاتح عربن پنهنجو تختگاه جوڙيو هو۔ هن عربي رياست اندر بشاري مقدسيءَ، بٽمر، نوح لوار، سماڪوج شهرن جا نالا ڏنا آهن۔ وڌيڪ ڄاڻائي ٿو ته اوهند (ويهند) ۾ ٻه رياستون هيون، هڪڙيءَ تي هندو راجا حڪومت ڪندو هو ۽ ٻئي حصي تي مسلمان امير جي حڪومت هئي۔ سنه ۱۰۲۱ع ۾ ”اوهند“ تي محمود غزنويءَ قبضو ڪيو.

هي آهي شاه پٽاڻي رح جي هڪڙي گندري مهائي نوريءَ جي قومي تاريخ جو پس منظر! انهيءَ طرح جيڪڏهن شاه سائين جي رسالي جي بيان ڪيل قومن جو سلسلي وار بيان ڏبو ته اوھين ويچار ڪيو ته جيترو بيان مفڪر يا فلاسفر شاه سائين جي تصوف تي ڏيندا، تن بيانن کان وڌيڪ جلد، ڏنل قومن تي تيار ٿي سگهندا، پر سوال آهي ته هن مسئلي تي ڌيان ڪير ڏيندو؟ شاه سائين جن گندرن جو بيان ڏنو آهي آهي حڪمران قوم مان آهن، جن ميدن ۽ سولنڪين وانگر حڪومت وڃائڻ کان پوءِ ماهيگيري جو پيشو اختيار ڪيو، جنهن ڌنڌي اختيار ڪرڻ کان پوءِ آهي مڇيءَ مارا ۽ ٻاٻوڙا ٻوش، رڇن، چڇن، چارن ۽ مڪڙن وارا بنجي ويا۔ ليڪن سوال آهي ته سنڌ جي اقتصاديات ۾ انهن مهائن جو وڏو حصو آهي.

ٿيا تماچيءَ ڄام سين مٿاڻا مَسْرُوم،

ننڍيءَ وڏيءَ گندريءَ مٿي ماڙيءَ ڌُوم،

ڪنجهر جي قُوم، ڏسي سلامي سڀ ٿيا. (شاه رح)

سنڌي ادبي بورڊ جي بڪ اسٽال، ۳- ڪنٽومينٽ، حيدرآباد (سنڌ) وٽان هيٺيان ڪتاب ماني سگهن ٿا. ڪتب فروش ۽ ايڄنٽن کي ۲۵ في صدي ڪميشن ڏني ٿي وڃي.

۲-۵۰	۳۴- شهزادو بهرام	۲-۲۵	۱- آفتاب ادب
۲-۲۵	۳۵- عجيب ڳالهيون	۳-۵۰	۲- حيات النبي
۴-۵۰	۷۷- ايرڪ	۴-۰۰	۳- سنڌي ٻوليءَ جي تاريخ
۴-۰۰	۳۷- چوٽين هوم	۵-۵۰	۴- قديم سنڌ
۲-۰۰	۳۸- سائينءَ سنواريا مصيبت ماري	۲-۱۰	۵- غازي صلاح الدين
۴-۲۵	۳۹- حاجي بابا اصفهاني	۳-۰۰	۶- گل شڪر
۰-۳۷	۴۰- عجيب طلسم	۱-۲۵	۷- گل
۰-۵۰	۴۱- نيلو پکي	۵-۰۰	۸- هدايت الانشاء
۰-۵۰	۴۲- لباخان درزي ۽ خليفو ڪهنڱ	۷-۰۰	۹- ديوان قليچ
۰-۳۳	۴۳- ٻه جاڙا ڀائر	۹-۰۰	۱۰- چنڊن هار
۶-۰۰	۴۴- رسالو سچل سرمست (سنڌي)	۱-۰۰	۱۱- دلارام
۶-۵۰	۴۵- رسالو سچل سرمست (سرائڪي)	۲-۵۰	۱۲- زينت
۲-۵۰	۴۶- سيف الملوك	۲-۲۵	۱۳- گلن جي ٽوڪري
۵-۰۰	۴۷- ڪليات حمل	۳-۵۰	۱۴- ٽي گهر
۱۰-۰۰	۴۸- سنڌي لغت (ڀاڱو ۱)	۲-۵۰	۱۵- سچي محبت
۶-۵۰	۴۹- سنڌي لوڪ ڪهاڻيون (ڀاڱو ۱)	۱-۵۰	۱۶- ٺيڪي ۽ بدي
۸-۰۰	۵۰- سنڌي لوڪ ڪهاڻيون (ڀاڱو ۲)	۲-۰۰	۱۷- شاه ايليا
۶-۵۰	۵۱- مداحون ۽ مناجاتون	۱-۵۰	۱۸- فيروز دل افروز
۳-۵۰	۵۲- معجزا	۱-۵۰	۱۹- گليور جو سير ۽ سفر
۵-۰۰	۵۲- مناقبا	۲-۰۰	۲۰- تحفة النسوان
۶-۰۰	۵۳- ٽيهه اڪريون (ڀاڱو ۱)	۲-۵۰	۲۱- مقالات الحڪمت
۶-۰۰	۵۵- ٽيهه اڪريون (ڀاڱو ۲)	۳-۰۰	۲۲- خود يادوري
۷-۵۰	۵۶- مناظرا	۴-۰۰	۲۳- دلپسند قصا
۵-۵۰	۵۷- مولود	۵-۰۰	۲۴- باغ ۽ باغباني
۵-۰۰	۵۸- هفتا ڏينهن ۽ راتيون	۰-۵۰	۲۵- شيطان جي ناني
۶-۵۰	۵۹- واقعاتي بيت	۰-۳۷	۲۶- ٽي ديوي يا راکاس
۴-۰۰	۶۰- ديوان بيدل	۰-۳۷	۲۷- واسق عذرا
۳-۵۰	۶۱- ڪليات خادم	۱-۵۰	۲۸- حسنا دلدار
۱-۰۰	۶۲- ڪلام حسن بخش	۱-۱۵	۲۹- سنڌي گرامر (ڀاڱو ۱)
۲-۵۰	۶۳- سنڌ جو مينگار	۱-۷۵	۳۰- سنڌي گرامر (ڀاڱو ۲)
۲-۵۰	۶۴- ايسپ چون آڪائيون	۲-۲۵	۳۱- سنڌي گرامر (ڀاڱو ۳)
۲-۰۰	۶۵- سپا جو مينگار	۲-۰۰	۳۲- سنڌي گرامر (ڀاڱو ۴)
۳-۰۰	۶۶- بلو ڪوڪر	۴-۰۰	۳۳- غلاميءَ مان مٿي چاڙهو
۲-۷۵	۶۷- سون ورنيون دليون		

۲-۰۰	۱-۰۰ - شڪتلا
۳-۰۰	۱-۰۱ - نل دميتي
۲-۵۰	۱-۰۲ - گلشن بهار
۱۵-۰۰	۱-۰۳ - شاه جو رسالو (پڪو جلد)
۱۲-۵۰	۱-۰۴ - شاه جو رسالو (ڪڇو جلد)
۲-۵۰	۱-۰۵ - چار درويش
۳-۰۰	۱-۰۶ - اقتصادي انصاف
۲-۷۵	۱-۰۷ - سير ۽ سفر
۷-۰۰	۱-۰۸ - مهراڻ سوانح نمبر
۲-۵۰	۱-۰۹ - مهران (سماهي)
۰-۵۰	۱-۱۰ - گل ڦل (۱-۵- ماهي) في ڪ
	۱-۱۱ - تاريخ سنڌ (ڪلهوڙا) جلد ۶
۱۰-۰۰	(حصو پهريون) اڙدو
	۱-۱۲ - تاريخ سنڌ (ڪلهوڙا) جلد ۶
۱۰-۰۰	(حصو ٻيو) اڙدو
۱۰-۵۰	۱-۱۳ - تاريخ معصومي
۶-۰۰	۱-۱۴ - برهانپور ڪي سنڌي اولياء
۱۰-۰۰	۱-۱۵ - تحفة لڪرام (اڙدو)
۲-۵۰	۱-۱۶ - ديوان غلام (فارسي)
۸-۰۰	۱-۱۷ - لب تاريخ سنڌ
۸-۵۰	۱-۱۸ - ديوان عطا
۲-۰۰	۱-۱۹ - مقالات الشعراء
۱۵-۰۰	۱-۲۰ - تڪلمد مقالات الشعراء
۳-۵۰	۱-۲۱ - تحفة الطاهرين
۳-۵۰	۱-۲۲ - مثنوي چنيسرنامہ
۵-۰۰	۱-۲۳ - مجموعہ مثنويات هير و رانجهہ
۲-۵۰	۱-۲۴ - مثنوي مظهرالانار
۲۲-۰۰	۱-۲۵ - تاريخ تازه نواي معارڪ
۱۲-۰۰	۱-۲۶ - ڪليات مائل
۱۰-۰۰	۱-۲۷ - تاريخ مظهر شاهجاني
۵-۰۰	۱-۲۸ - مثنوي عقائد قانع
۶-۰۰	۱-۲۹ - ديوان عظيم

۲-۷۵	۲-۶۸ - راسيلاس
۵-۰۰	۲-۶۹ - تاريخ ريگستان
۴-۰۰	۷۰ - گل ڦل (۲ حصا ڪڍ)
۱-۵۰	۷۱ - خوش خصلت خاتون
۲-۰۰	۷۲ - ڪيميائي سعادت
۲-۰۰	۷۳ - ڪاميابي
۱-۲۵	۷۴ - چونڪارو
۲-۵۰	۷۵ - بکين جي پارليامينٽ
۱۰-۰۰	۷۶ - تذڪره اميرخاني
۳-۰۰	۷۷ - ڇچ نامو
۹-۰۰	۷۸ - تحفة الڪرام
۵-۰۰	۷۹ - تاريخ معصومي
۱۰-۰۰	۸۰ - جنه السنڌ
۴-۰۰	۸۱ - سنڌ جي اقتصادي تاريخ
۴-۰۰	۸۲ - چونڊ آمريڪي مختصر افسانا
۳-۲۵	۸۳ - آمريڪي لوڪ ڪهاڻيون
۱-۰۰	۸۴ - سنڌ جو سفر
۴-۵۰	۸۵ - نيٺ ڇا ڪجي
۸-۰۰	۸۶ - جادو ۽ سائنس (ڀاڱو پهريون)
۶-۰۰	۸۷ - جادو ۽ سائنس (ڀاڱو ٻيو)
۱۰-۰۰	۸۸ - جادو ۽ سائنس (ڀاڱو ٽيون)
۳-۰۰	۸۹ - فرهنگ جعفري (ڀاڱو پهريون)
۶-۰۰	۹۰ - فرهنگ جعفري (ڀاڱو ٻيو)
۶-۰۰	۹۱ - فرهنگ جعفري (ڀاڱو ٽيون)
۳-۰۰	۹۲ - تن ۽ تندرمي
۳-۵۰	۹۳ - تذڪره شعراء لکڙ
۱-۷۵	۹۴ - جهان آرا
۱-۵۰	۹۵ - سير ڪوهستان
۲-۵۰	۹۶ - ڪنوار جو آئينو
۱-۷۵	۹۷ - دنيا دورنگي
۲-۷۵	۹۸ - ڪلام محمود فقير ڪٺيان
۵-۰۰	۹۹ - ڪليات گدا

● هندستان ۾، ميسرس رائٽرس، ايمپوريز، پبليس بلڊنگ، سرفروز شاه مهتا روڊ، بمبئي وٽان، رسالو مهران ۽ بورڊ جا سڀ ڪتاب ملي سگهن ٿا.



اسان، اقوام متحده جي ماڻهن،
فيصلو ڪيو آهي ته

ايندڙ نسلن کي جنگ جي عذاب کان بچايون، جنهن خود اسان جي رڌڪيءَ ۾ به پيرا
انسانذات کي بي انت ڏک پهچايا آهن:

بنيادي انساني حقن ۾، انساني شخصيت جي حرمت ۽ قدر، ۽ عورتن ۽ مردن
توڙي ڇڏين ۽ وڏين قومن جي هڪجهڙن حقن ۾، نئين سر اعتقاد پيدا ڪريون:
اهڙيون حالتون وجود ۾ آڻيون، جن ۾ انصاف کي قائم ڪري سگهجي، ۽ عهدنامن
۽ بين الاقوامي قانون جي ٻين طريقن مان پيدا ٿيندڙ فرضن کي برقرار رکي سگهجي:
۽ ڪشاده تر آزاديءَ جي فضا ۾، معاشرتي ترقيءَ ۽ زندگي جي بهتر معيارن کي
فروغ ڏيون:

۽ انهن مقصدن خاطر،

رواداريءَ جي هلت هلون، ۽ سٺن پاڙيسرين جيان هڪٻئي ۾ صلح ۽ امن سان
گڏجي رهون:

بين الاقوامي امن ۽ سلامتي لاءِ پنهنجيءَ قوت کي متحد ڪريون:
اصولي ۽ عملي ذريعا اختيار ڪري، هن ڳالهه جي خاطري ڪريون ته هٿياربنديءَ
جي طاقت، باهمي مفاد کان علاوه، ڪنهن به صورت ۾ استعمال نه ٿيندي:
۽ بين الاقوامي وسيلن کي سڀني ماڻهن جي اقتصادي ۽ معاشرتي بهبوديءَ لاءِ ڪم آڻيون.

اسين عهد ٿا ڪريون ته

انهن مقصدن جي پورائيءَ لاءِ
گڏجي ڪوشش ڪنداسين.

["اقوام متحده" جي چارٽر جو مهاڳ]